

ಭಾಂದಾರಾಜೇರಿ ಜಿಠಲ್

ಭಾರ್ಗವೇರಿ

57

ಕಾಣೆಯೊ



ಜಿ.ಎಸ್. ದಿವಾಕರ
ಅಥವಾ

ಭಾಂಗಾರಾಚೆಂ ಚಿತ್ರ್

ಆನಿ ಹೆರ್ ಕಾಣಯೊ

ಜೆ. ಎಫ್. ದಿಸೋಜಾ

2005

COMPLEMENTARY COPY

ರಾಕ್ಲೊ ಪ್ರಕಾಶನ್

ಕೊಡಿಯಾಳ್‌ಬಯ್ಲ್, ಮಂಗ್ಳುರ್ - 575 003

ಫೋನ್: 2422426

BHANGARACHEM CHITHALL Ani her kanniyo — A Collection of Short
Stories for children in Konkani by J. F. D'Souza.

© 2005 Edition : Raknno Publication

Cover Design by Pinto Vamanjoor

Published by
Raknno Publication,
Kodialbail Post, Mangalore - 575 003
Phone: 2422426

Price : 50/-

ಗೊಡ್ಡಿಂ ಭೊಗ್ಗಾಂ

ಹೆರ್ ಸಾಹಿತ್ಯ ಬರಂವ್ಚೆ ಸಬಾರ್ ಲೇಕಕ್-ಬರವ್ಪಿ ಆಸಾತ್. ಪುಣ್ ಭುರ್ಗಾಂಚ್ಯಾ ಸಾಹಿತ್ಯ ಶೆತಾಂತ್ ಆಸಕ್ತ್ ದಾಕಂವ್ಚೆ/ಆಸ್ಚೆ ಬೋವ್ ಉಣ್ ಆನಿ ಬೊಟಾಂನಿ ಮೆಚ್ಚೆ ತಿತ್ಲೆ ಮ್ಹಣ್ಣೆತ್. ಭುರ್ಗಾಂಚ್ಯಾ ಸಾಹಿತ್ಯಾಂತ್ ಉಣೆಪಣ್ ಆಸ್ಚೆಂ ಭೊಗೊನ್, ಭುರ್ಗಾಂಚ್ಯಾ ಸಾಹಿತ್ಯಾ ವಿಶ್ಯಾಂತ್ ಹಾಂವೆಂ ಚಡಿತ್ ಗುಮಾನ್ ದಿಲೆಂ. ಹಿ ವೋಡ್ ಮ್ಹಾಕಾ ಲ್ಹಾವ್ಣೆಣಾರ್ ಥಾವ್ನ್ ಚಡ್ ಉದೆಲ್ಲಿ. ಭುರ್ಗಾಂನಿ ಕೊಂಕ್ಣಿ ಭಾಸ್ ಸೊಡ್ನ್ ಇಂಗ್ಲಿಶಾಕ್ ವೆಂಗೆಂ ಪಳೆವ್ನ್ ತಾಂಚೆಥಂಯ್ ಕೊಂಕ್ಣಿಚಿ ವೋಡ್-ಆಸಕ್ತ್ ಉಬ್ಬೊಂದಿ ಮ್ಹಳ್ಳೆ ದಿಶ್ಟಿನ್ ಬರೆ ಲಿಸಾಂವ್ ಆಟಾಪುನ್ ಆಸ್ಚೊ, ಮನೋರಂಜನ್ ಆಸ್ಚೊ ಆದ್ಲೊ ಮ್ಹಾಲ್ಲ್ಯಾಡ್ಯಾಂಚೊ ಕಾಣೆಯೊ ಹೆರ್ ಭಾಸಾಂಥಾವ್ನ್ ವಿಂಚುನ್-ಆರಾವ್ನ್ ಹಾಂವೆಂ ತೊ ಕೊಂಕ್ಣಿಕ್ ಹಾಡ್ಲೊ. ಚಡಾವತ್ ಕೊಂಕ್ಣಿ ಪತ್ರಾಂನಿ ಹಾಂವೆಂ ಬರಯಿಲ್ಲೊ ಕಾಣೆಯೊ ಫಾಯ್ಸ್ ಕರ್ನ್ ಮ್ಹಾಕಾ ಅವ್ಯಾಸ್ ದಿಲೊ ಆನಿ ಹೊ ಕಾಣೆಯೊ ಸರ್ವಾಂಕ್ ಪಸಂದ್ ಜಾಲೊ. ತ್ಯಾ ದೆಕುನ್ ಮ್ಹಜ್ಯಾ ಸಾಂಗೊಡಿ ಮಿತ್ರ್ ಲೇಕಕಾಂಚ್ಯಾ ದಬಾವಾಕ್ ಲಾಗೊನ್, ತಾಂಚ್ಯಾ ಉಲ್ಕಾಕ್ ತಾಳೊ ದೀವ್ನ್ ಭುರ್ಗಾಂಚ್ಯಾ ಕಾಣೆಯಾಂಚೊ ಏಕ್ ಪುಂಜೊ 'ಭಾಂಗಾರಾಚಿ ಮಾಸ್ತಿ' ಮ್ಹಳ್ಳ್ಯಾ ನಾಂವಾಖಾಲ್ ಹಾಂವೆಂ ಪರ್ಗಟ್ ಕೆಲೊ. ಹ್ಯಾ ಬುಕಾಕ್ ಮೆಳ್ತೊಲ್ಲೊ ಸಹಕಾರ್ ಪಳೆವ್ನ್ ನಿಜಾಯ್ಕಿ ಹಾಂವ್ ವಿಜ್ಞಿತ್ ಪಾವ್ಲೊಂ. ಫಕತ್ ಧಾ ಮಯ್ಜಾಂನಿ ಹ್ಯಾ ಬುಕಾಚೊ ತೀನ್ ಆವೃತ್ತೊ ಹಾಂವೆಂ ಕಾಡ್ಲೊ ಪಡ್ಲೊ ಆನಿ ಹ್ಯಾ ವೆಳಾ ಛಾಪ್ಲೆಲ್ಲೊ ಪ್ರತಿಯೊ ಸಗ್ಳೊ ವಿಕೊನ್ ಗೆಲ್ಲೊ ಮ್ಹಣ್ ಕಳಂವ್ಕ್ ಸಂತೊಸ್ ಭೊಗ್ತಾ. ಹಾಂತುಂ ಮ್ಹಾಕಾ ಆತ್ಮ-ಸಂತ್ಯಪ್ತಿ ಲಾಬ್ಲೊ. ಭುರ್ಗಾಂಕ್ ಸಾಹಿತ್ಯಾಂತ್ ಅಬಿರೂಪ್ ಹಾಡಂವ್ಕ್ ಹೆಂ ಏಕ್ ಮ್ಹಜೆಂ ಕಿರೊಳ್ ಪ್ರೇತನ್ ವಾ ಮಿಸಾಂವ್ ಥೊಡ್ಯಾ ಮಟ್ಟಾಕ್ ಪುಣಿ ಸುಫಳ್ ಜಾಲಾಂ ಮ್ಹಣ್ ಮ್ಹಾಕಾ ಭೊಗ್ತಾ.

ಮೈಚೆಲಾಗಿಂ ಭುರ್ಗ್ಯಾಂಚ್ಯಾ ಕಾಣಿಯಾಂಚೊ ಪುಂಜೊ-ದಾಳೊ ಆನಿಕೇ ಆಸೊನ್ ಯೆಂವ್ಚ್ಯಾ ವರ್ಸಾ ಆನ್‌ಏಕ್ ಬೂಕ್ ಫಾಯ್ಸ್ ಕರಿಜೆ ಮ್ಹಣ್ ಚಿಂತುನ್ ಆಸ್ತಾನಾ, ಅಚಾನಕ್ 'ರಾಕ್ಲೊ' ಹಪ್ತಾಳ್ಯಾ ಪತ್ರಾಚ್ಯಾ ಸಂಪಾದಕಾನ್ 'ರಾಕ್ಲೊ ಪ್ರಕಾಶನಾ'ದ್ವಾರಿಂ ಬೂಕ್ ಪರಗಟ್ ಕರ್ಚಿ ಉರ್ಬಾ ದಾಕಯ್ತಾಸ್ತಾಂ ಹಾಂವ್ ನಿಜಾಯ್ಕಿ ಥಟಾಕ್ ಜಾಲೊಂ. ಹಾಂವೆಂ 'ನಾ' ವಾ 'ಊಹುಂ' ಮ್ಹಣ್ಚ್ಯಾ ಬದ್ಲಾಕ್ 'ಹ್ಲಂ' ಮ್ಹಳೆಂ ಆನಿ ಏಕ್ ಬರಿ ವೇಳ್-ಘಡಿ ಯೆವ್ನ್ ಯೆಂವ್ಚ್ಯಾ ವರ್ಸಾ ಬದ್ಲಾಕ್, ಹ್ಯಾಚ್ ವರ್ಸಾ, ತೆಂಯ್ ನವೆಂಬ್ರಾಂತ್ ಹೊ ದುಸ್ರೊ ಬೂಕ್ ಫಾಯ್ಸ್ ಜಾಂವ್ಚೆಂ ಆಯ್ಕೊನ್ ಖುಶ್ ಪಾವ್ಲೊಂ.

ಭುರ್ಗ್ಯಾಂಚ್ಯಾ ಸಾಹಿತ್ಯಾಚೊ ತತ್ವಾರ್ ಆಸ್‌ಲ್ಲಾಕಡೆ ಹಾಂವೆಂ ಮ್ಹಜೆಂ ಪ್ರಾಮಾಣಿಕ್ ಪ್ರೇತನ್ ಕೆಲಾಂ ಮ್ಹಳ್ಳ್ಯಾಕ್ ಮ್ಹಾಕಾ ವರೊ ಸಂತೊಸ್ ಭೊಗ್ತಾ.

ಆನಿ ಹ್ಯಾ ವಗ್ತಾ ಹೆಂ ಪುಸ್ತಕ್ ಪರಗಟ್ ಕರುಂಕ್ ಏಕ್ ಬರೆಂ ಮನ್ ದಾಕವ್ನ್ ಮುಕಾರ್ ಸರ್‌ಲ್ಲಾ 'ರಾಕ್ಲೊ' ಪತ್ರಾಚೊ ಸಂಪಾದಕ್ ಮಾನಾದಿಕ್ ಎರಿಕ್ ಕ್ರಾಸ್ತಾ ಬಾಪಾಂಚೊ ಹಾಂವ್ ಆಚಾರ್ ಮಾಂದ್ತಾಂ. ತಾಕಾ ಹಾಂವ್ ಖುಣಿಂ. ಹ್ಯಾ ಬುಕಾಚ್ಯಾ ವಾವ್ರಾಂತ್ ಮ್ಹಿನತ್ ಆಟಯಿಲ್ಲಾ ಸರ್ವಾಂಚೊ ಹಾಂವ್ ಉಪ್ಕಾರ್ ಬಾವುಡ್ತಾಂ.

'ಭಾಂಗಾರಾಚಿ ಮಾಸ್ಕಿ' ಮ್ಹಜೆಂ ಫುಡ್ಲದ್ ಪುಸ್ತಕ್ ಘೆವ್ನ್ ಮ್ಹಾಕಾ ಬರ್ಪೂರ್ ಸಹಕಾರ್ ಪಾಟೆಂಚೊ ದಿಲ್ಲ್ಯಾಂಚೊ, ಮ್ಹಜ್ಯಾ ಸಾಹಿತಿಕ್ ವಾವ್ರಾಕ್ ಆದಿಂಥಾವ್ನ್ ಆಜ್ ಪರ್ಯಾಂತ್ ಆದಾರ್ ದಿಲ್ಲ್ಯಾ ಸಮೆಸ್ತಾಂಚೊ ಹಾಂವ್ ಮನಾಪೂರ್ವಕ್ ಉಪ್ಕಾರ್ ಆಟಯ್ತಾಂ.

—ಜೆ.ಎಫ್. ಡಿಸೊಜಾ,

01.10.2005

ಅತ್ತಾವರ್

ಸುರ್ದೀಲೆಂ ಉತರ್



ಖಿಂಚೆರ್ ಭಾಶೆಚ್ಯಾ, ಖಿಂಚ್ಯಾಂ ದೆಶಾಚ್ಯಾ ಸಾಹಿತ್ಯಾಂತ್ ಭುರ್ಗ್ಯಾಂಚ್ಯಾ ಸಾಹಿತ್ಯಾಕ್ ಮಹತ್ವಾಚೆಂ ಸ್ಥಾನ ಆಸಾ ಆನಿ ತಾಕಾ ಕಾರಣಾಂಯ್ ಆಸಾತ್. ಭುರ್ಗಿಂ, ಹ್ಯಾ ಭುರ್ಗ್ಯಾಂಚ್ಯಾ ಸಾಹಿತ್ಯಾ ಮಾರಿಫಾತ್ ಜಿಣಿಯೆಚೆಂ ಮೊಲಾಂ ಶಿಕ್ತಾತ್, ಜಿಣಿಯೆಚಿ ರೀತ್ ಆಪ್ಣಾಯ್ತಾತ್ ಆನಿ ಸಾಹಿತ್ಯಾಚ್ಯಾ ಹೆರ್ ವಿಬಾಗಾಂಥಂಯ್ ಅಬಿರೂಚ್ ಆನಿ ಆಸಕ್ತ್ ದಾಕಂವ್ಕ್ ಶಿಕ್ತಾತ್. ಮಾತ್ ನ್ಹಂಯ್, ಮುಕಾರ್ ವೆಚೊನ್ ಹ್ಯಾ ಸಾಹಿತ್ಯಾಕ್ ಆಪ್ಲೆಯ್ ವಾಂಟೊ ಮೆಳಯ್ತಾತ್. ಅಶೆಂ ಭುರ್ಗ್ಯಾಂಚೆಂ ಸಾಹಿತ್ಯ್ ಜಾಂವ್ಕ್ ಪಾವ್ತಾ ಭುರ್ಗ್ಯಾಂಕ್ ಏಕ್ ಶಿಕ್ವಣಾಚೆಂ ಆನಿ ತರ್ಬೆತಿಚೆಂ ಇಸ್ಕೊಲ್.

ಭುರ್ಗ್ಯಾಂಚೆಂ ಸಾಹಿತ್ಯ್ ಮ್ಹಣ್ತಾನಾ ಭುರ್ಗ್ಯಾಂಖಾತಿರ್ ತೆಂ ಬರಂವ್ಚೆಂ ಮ್ಹಳ್ಳೆಂ ಸ್ಪಶ್ಟ್ ಆನಿ ತ್ಯಾ ಖಾತಿರ್ ಭುರ್ಗ್ಯಾಂಚ್ಯಾ ಆಸಕ್ತಿಂಕ್, ಅಬಿರುಚಿಂಕ್ ಆನಿ ಸಪ್ನಾಂಕ್ ತಾಳ್ ಪಡ್ಲೆಬರಿ ತೆಂ ಆಸಾಜೆ ಮ್ಹಳ್ಳಾಕ್ ದುಬಾವ್ ನಾ. ಭುರ್ಗ್ಯಾಂಕ್ ಸಮ್ಜೊಂಚೆ ರಿತಿನ್, ಭುರ್ಗ್ಯಾಂಕ್ ಸಲಿಸಾಯೆನ್ ಅರ್ತ್ ಜಾಂವ್ಚೆ ತಸಲೆ ಸಬ್ದ್, ಭಾಸ್ ಆನಿ ಸನ್ನಿವೇಶಾಂ ವಾಪರ್ನ್ ತೆಂ ಬರಯ್ಲೆ, ಭುರ್ಗ್ಯಾಂಚೊ ಮನೋಬಾವ್ ಸಾರ್ಕೊ ಥರಾನ್ ಜಾಣಾ ಜಾಯ್ನೆ — ಹೆಂ ಭುರ್ಗ್ಯಾಂಚ್ಯಾ ಸಾಹಿತ್ಯಾಕ್ ಹಾತ್ ಘಾಲ್ತೆಲ್ಯಾಂಥಂಯ್ ಆಸಾಜೆ ಜಾಲ್ಲೆಂ ಲಕ್ವಣಾಂ.

ಹ್ಯಾ ಪುಸ್ತಕಾಚ್ಯಾ ಲೇಕಕಾನ್ ಶ್ರೀ ಜೆ.ಎಫ್. ಸೊಜಾನ್ (ಜೆಫ್ರಿ ಕುಮಾರ್) ಹೆ ವಿಶಯ್ ಸಮ್ಜೊನ್ ಘೆತ್ಲಾತ್ ಮ್ಹಳ್ಳೆಂ ಹ್ಯಾ ಪುಸ್ತಕಾಂತ್ಲೊ ಕಾಣಿಯೊ ವಾಚ್ತಾನಾ ಕಳಿತ್ ಜಾತಾ. ಸಬಾರ್ ವರಾಂಧಾವ್ನ್ ರಾಕ್ಣಾರ್ ಆನಿ ಹೆರ್ ಪತ್ರಾಂನಿ ತಾಚೊ ಭುರ್ಗ್ಯಾಂಚೊ ಕಾಣಿಯೊ ಪರಗಟ್ ಜಾವ್ನ್ ಚ್ ಆಯ್ಲಾತ್. ತಾಣೆ ಹಾಚೆ ಆದಿಂ ಪರಗಟ್ ಕೆಲ್ಲೆಂ 'ಭಾಂಗಾರಾಚಿ ಮಾಸ್ಕಿ' ಪುಸ್ತಕ್ ಲೊಕಾಮೊಗಾಳ್ ಜಾಲಾಂ ಆನಿ ಭುರ್ಗ್ಯಾಂಖಾತಿರ್ ಕಾಣಿಯೊ ಬರಂವ್ಚ್ಯಾಂತ್ ತಾಚ್ಯಾ ದೆಣ್ಯಾಕ್ ತೆಂ ರುಜ್ವಾತ್ ದಿತಾ.

ಹ್ಯಾ ತಾಚ್ಯಾ ದುಸ್ರ್ಯಾ ಪುಸ್ತಕಾಂತ್ ವಿವಿಧ್ ಮುಳಾಂಧಾವ್ನ್ ವಿಂಚ್ಲೊ ಭುರ್ಗ್ಯಾಂಚೊ 57 ಕಾಣಿಯೊ ಆಸಾತ್. ಹರ್‌ಎಕೆ ಕಾಣಿಯೆಂತ್ ಏಕ್ ಲಿಸಾಂವ್ ಆಸಾ. ಹರ್‌ಎಕೆ ಕಾಣಿಯೆಥಾವ್ನ್ ಭುರ್ಗ್ಯಾಂಕ್ ಶಿಕ್ವಣ್ ಮೆಳ್ತಾ.

ಪುಸ್ತಕಾಂತ್ಲಿ ಹರ್‌ಎಕೆ ಕಾಣಿ ಬರಿ ಆಸಾ ಆನಿ ವ್ಹಡಾಂಕ್ ಜಾಲ್ಯಾರಿ ರುಚ್ಚಿ ತಸಲ್ಲೊ ಆಸಾತ್. ಲೇಕಕ್ ಜೆ.ಎಫ್. ಸೊಜಾಕ್ ಹಾಂವ್ ಬರೆಂ ಮಾಗ್ತಾಂ. ತಾಚೆಥಾವ್ನ್ ಅಸಲ್ಲೊ ಆನಿಕಿ ಸಬಾರ್ ಕಾಣಿಯೊ ಆನಿ ಭುರ್ಗ್ಯಾಂಚಿಂ ಪುಸ್ತಕಾಂ ಉಜ್ವಾಡಾಕ್ ಯೆಂವ್ಪಿತ್ ಆನಿ ಕೊಂಕ್ಣೆಂತ್ಲೆಂ ಭುರ್ಗ್ಯಾಂಚೆಂ ಸಾಹಿತ್ಯ್ ಗಿರೀಸ್ತ್ ಜಾಂವ್ಪಿ ಮ್ಹಣ್ ಮ್ಹಜಿ ಆಶಾ.

ಲಿಯಾಬ್

01-10-2005

(ಲಿಯೊ ಸೊಜ್)

ಮಂಗ್ಳುರ್ -5

ಪ್ರಕಾಶಕಾಚಿಂ ಭೊಗ್ಲಾಂ

ಸಾಹಿತ್ಯ ವಿವಿಧ್ ಆನಿ ತಾಚೊ ಶೆವೊಟ್ ವೆವೆಗ್ಳೊ. ಕತಾ, ಕವಿತಾ, ವಿಮರ್ಶೊ, ಸಂಸೊದ್, ಕಾದಂಬರಿ, ಪ್ರಬಂಧ್ ಹಂ ಸರ್ವ್ ಸಾಹಿತ್ಯ್; ಹ್ಯಾ ಸಾಹಿತ್ಯಾಚೊ ಶೆವೊಟ್— ವೆವೆಗ್ಳೊ ಸಾಹಿತ್ಯ್ ಪ್ರಕಾರ್ ರಚ್ತಾನಾ ಫಕತ್ ಭಾಸ್, ಶಯ್ಲಿ, ಸಂದೇಶ್ ಮತಿಂತ್ ದವರ್ಚಾರ್ ಪಾವಾನಾ ಬಗಾರ್ ತೆಂ ಕೊಣಾ ಪಾಸತ್ ರಚ್ತಾಂವ್ ಮ್ಹಳ್ಳೆಂ ಗುಮಾನಾತ್ ಘೆಂವ್ಚೆಂ ಆನಿ ತ್ಯಾಚ್ ಪರ್ಮಾಣೆ ಭುರ್ಗಾಂಚೆಂ ಸಾಹಿತ್ಯ್, ವ್ಹಡಾಂಚೆಂ ಸಾಹಿತ್ಯ್, ಸ್ತ್ರಿಯಾಂಚೆಂ ಸಾಹಿತ್ಯ್, ಬಂಡಾಯ್ ವಾದಲಿತ್ ಸಾಹಿತ್ಯ್ ಅಶೆಂ ಸಬಾರ್ ನಮುನ್ಯಾಂಚೆಂ ಸಾಹಿತ್ಯ್ ಆಸಾ. ಹಾಂತುಂ ಭುರ್ಗಾಂಚೆಂ ಸಾಹಿತ್ಯ್ ಏಕ್ ಮಾನಾಚೊ ಜಾಗೊ ಆಪ್ಣಾಯ್ತಾ ಆನಿ ತಾಕಾ ತಾಚೆಂಚ್ ಮ್ಹಳ್ಳೆಂ ಮಹತ್ವ್ ಆಸಾ.

ಬಿಂ ಕಿರ್ಲಾತ್ ಘಾಲ್ಯಾರ್ ಪಾವಾನಾ, ಝಾಡ್ ಲಾಯ್ಚಾರ್ ಪಾವಾನಾ, ಬಗಾರ್ ತಾಚೆಂ ಪೋಶಣ್ ಕರಿಚೆ; ವಾಡಾವಳಿಕ್ ಪೂರಕ್ ಜಾಂವ್ಚೆಂ ಉದಕ್, ಈಟ್ ಘಾಲಿಚೆ. ತವಳ್ ಮಾತ್, ತೆಂ ವಾಡ್ತಾ ಆನಿ ರೂಕ್ ಜಾತಾ, ಉಪ್ರಾಂತ್ ಫಳ್ ದೀಂವ್ಕ್ ಸಕ್ತಾ. ತ್ಯಾಚ್ ಪರ್ಮಾಣೆ ಸಾಹಿತ್ಯಾಚೆ ವಾಡಾವಳಿಕ್ ಸಾಹಿತ್ಯಾಚೊ ಪೋಸ್ ಕರ್ಚೊ ಗರ್ಜೆಚೊ.

ಕೊಂಕ್ಣೆಂತ್ ಭುರ್ಗಾಂಚೆಂ ಸಾಹಿತ್ಯ್ ಜಾಯ್ತೆಂ ಆಸಾ, ಪುಣ್ ಬುಕಾರುಪಿಂ ಉಜ್ವಾಡಾಕ್ ಆಯಿಲ್ಲೆಂ ಥೊಡೆಂಚ್. ಕೊಂಕ್ಣಿ ಭಾಶೆಚೊ ಪುಡಾರ್ ಭುರ್ಗಾಂಚ್ಯಾ ಹಾತಿಂ ಆಸಾ. ಆನಿ ಹೊ ಪುಡಾರ್ ಫಟ್ ಜಾಯ್ತೆ ತರ್ ಭುರ್ಗಾಂಲೆಂ ಸಾಹಿತ್ಯ್ ವಾಡ್ಚಿ ಗರ್ಜ್ ಆಸಾ.

ಭುರ್ಗಾಂಲೆಂ ಸಾಹಿತ್ಯ್ ರಚ್ಚಾಂತ್, ವಿಶೇಸ್ ಕರ್ನ್ ಭುರ್ಗಾಂಕ್ ಸಹಜ್ ಜಾಲ್ಲ್ಯೊ ಕಾಣಿಯೊ ಕೊಂಕ್ಣೆಂತ್ ದಿಂವ್ಚ್ಯಾಂಕ್ ಮಾನೆಸ್ತ್ ಜೆ.ಎಫ್. ಡಿಸೋಜಾ, ಸರ್ವಾಂಕ್ ಒಳ್ಳೆಚೊ. ಜೆಪ್ರಿ ಕುಮಾರ್, ಜೆಪ್ಪು ನಾಂವಾರ್ ತಾಚ್ಯೊ ಭುರ್ಗಾಂಲ್ಯೊ ಕಾಣಿಯೊ, ವಾಚ್ಪಾಂಚಿಂ ಪತ್ರಾಂ ಆನಿ ಲೇಕನಾಂ ಕೊಂಕ್ಣಿ ಪತ್ರಾಂನಿ ಸರಾಗ್ ವ್ಹಾಳೊನ್ ಚ್ ಆಸಾತ್. ಭುರ್ಗಾಂಚ್ಯೊ ಕಾಣಿಯೊ ವಿವಿಧ್ ಮುಳಾಂ ಥಾವ್ನ್ ಜಮವ್ನ್, ಕೊಂಕ್ಣೆಕ್ ತರ್ಜಣ್ ಕರುನ್, ಬೋವ್ ಸಾದೆ ರಿತಿನ್, ಸೊಂಪಿ ಭುರ್ಗಾಂಚಿ ಭಾಸ್ ವಾಪರ್ನ್, ದುಸ್ರ್ಯಾ ದುಸ್ರ್ಯಾ ಕೊಂಕ್ಣಿ ಪತ್ರಾಂ ಮುಕಾಂತ್, ತಾಂಚಿ ರೂಚ್ ಚಾಕೊಂಕ್ ದಿಲ್ಲಿ ಕೀರ್ತ್ ಸಾಹಿತಿ

ಜೆ.ಎಫ್. ಡಿಸೋಜಾಕ್ ಫಾವೊ ಜಾತಾ. ಆಪ್ಲೊ ಪಯ್ಲೊ ಬೂಕ್ 'ಭಾಂಗಾರಾಚಿ ಮಾಸ್ತಿ' ಹಾಚೆ ಮಾರಿಫಾತ್ ಭುರ್ಗಾಂಚೊ ಕಾಣಿಯೊ ಕೊಂಕ್ಣಿ ಘರಾಂನಿ ಪಾವೊಂವ್ಚಾಕ್ ತಾಣೆ ಜಾಯ್ತಿ ಮ್ಹಿನತ್ ಕಾಡ್ಲಾ ಆನಿ ತಾಂತುಂ ಯಶಸ್ವಿಯಿ ಜಾಲಾ.

ಹ್ಯಾಚ್ ಲೇಕಕಾಕ್ ಉತ್ತೇಜನ್ ದಿಂವ್ಚಾಕ್ ಆನಿ ಭುರ್ಗಾಂಚೆಂ ಸಾಹಿತ್ಯ್ ಆನಿಕೀ ಗ್ರೇಸ್ತ್ ಕರ್ಚ್ಯಾ ಇರಾದ್ಯಾನ್ ಜೆ. ಎಸ್. ಡಿಸೋಜಾನ್ ಸಂಗ್ರಹ್ ಕರುನ್, ತರ್ಜುಣ್ ಕೆಲ್ಲ್ಯೊ ಕಾಣಿಯೊ 'ರಾಕ್ಲೊ ಪ್ರಕಾಶನಾ' ದ್ವಾರಿಂ ಬುಕಾರುಪಿಂ ಉಜ್ವಾಡಾಕ್ ಹಾಡುಂಕ್ ಆನಿ ವಾಚ್ಪಾಂ ಮುಕಾರ್ ದವರುಂಕ್ ಹಾಂವ್ ಸಂತೊಸ್ ಪಾವ್ತಾಂ. ಹೆಂ ಸಾಹಿತ್ಯ್ ವಾಡಾಚೆ, ಬರಾಬರ್ ಹ್ಯಾ ಕಾಣಿಯಾಂನಿ ಆಸ್ಲೆಲ್ಲೊ ಸಂದೇಶ್, ಲಿಸಾಂವ್ ಭುರ್ಗಾಂ ಥಂಯ್ ನಯ್ತಿಕ್ ಮೊಲಾಂ ರುತಾ ಕರುಂಕ್ ಆನಿ ಆದರ್ಶ್ ವೆತ್ತಿತ್ವ್ ರೂಪಿತ್ ಕರುಂಕ್ ಉಪ್ಯಾರಾಕ್ ಪಡ್ಲೆಂ ತರ್ ಆಮ್ಕಾಂ ಖುಶಿ ಆನಿ ಆಮ್ಚೆ ಮಿಸಾಂವ್ ಜ್ಯಾರಿ ಜಾಲ್ಲೆಪರಿಂ. ತಶೆಂಚ್ ಜಾಂವ್.

ಭಾಂಗಾರಾಚೆಂ ಚಿತ್ರ್ ಬೂಕ್ ಉಜ್ವಾಡಾಕ್ ಹಾಡುಂಕ್ ಕಾರಣ್ ಜಾಲ್ಲ್ಯಾ ಸರ್ವಾಂಚೊ ಉಪ್ಯಾರ್ ಬಾವುಡ್ತಾಂ. ಸಂಗ್ರಹ್ಕಾರ್ ಜೆ. ಎಫ್. ಡಿಸೋಜಾ, ಡಿ.ಟಿ.ಪಿ ಆನಿ ಟಾಯ್ಸ್‌ಸೆಟ್ ಕೆಲ್ಲ್ಯಾ ಚೆನೆಡ್ಕಾ ರೊಜಾರಿಯೊ, ಡ್ಯಾಫ್ನಿ ಲುವಿಸ್, ಡೊರೊತಿ ಬ್ರ್ಯಾಗ್ಸ್, ಪ್ರಸ್ತಾವನ್ ಬರಯಿಲ್ಲ್ಯಾ ಕೊಂಕ್ಣೆಂತ್ಲೊ ಮ್ಹಾಲ್ಗಡೊ ಸಾಹಿತಿ ಲಿಯಾಬ್, ಭಾಸ್ ಆನಿ ಬರ್ಪಾರೀತ್ ತಿದ್ದುನ್ ಸಾರ್ಕಿ ಕೆಲ್ಲ್ಯಾ ಬಾ| ಫ್ರಾನ್ಸಿಸ್ ರೊಡ್ರಿಗಸ್, ಚಾರ್ಲ್ಸ್ ಡಿಸೋಜಾ, ಟೊನಿ ಫೆರೊಸ್, ಹೆರ್ ರಿತಿಚೊ ಸಹಕಾರ್ ದಿಲ್ಲ್ಯಾ ಪಚ್ಚು ಫೆರಾರ್ ಆನಿ ಮುಕ್‌ಪಾನ್ ತಶೆಂ ಪಿಂತುರಾಂ ಸೊಡಯಿಲ್ಲ್ಯಾ ಜೊಕಿಮ್ ಪಿಂಟೊ, ಛಾಪುನ್ ದಿಲ್ಲ್ಯಾ ಕೊಡ್ಯಾಳ್‌ಬಯ್ಲ್ಯಾ ಛಾಪ್ಯಾನ್ಯಾಚೊ ಮೆನೆಜರ್ ಬಾ| ಜೊರ್ಜ್ ಡಿಸೋಜಾ ಆನಿ ಸರ್ವ್ ರಿತಿನ್ ಸಹಕಾರ್ ದಿಲ್ಲ್ಯಾ ಸರ್ವಾಂಚೊ ಆಬಾರ್ ಮಾಂದ್ತಾಂ.

ದೇವ್ ಬರೆಂ ಕರುಂ.

—ಬಾ| ಎರಿಕ್ ಕ್ರಾಸ್ತಾ

ರಾಕ್ಲೊ ಸಂಪಾದಕ್

ಭಾಂಗಾರಾಚೆಂ ಚಿತ್ರ್.....	10
ಗಾಡ್ವಾಚಿ ಹಿಕ್ಮತ್.....	13
ಮಂತ್ರಿ ಪದ್ವೆಚಿ ಆಶಾ	15
ಮಾಜ್ರಾಕ್ ಘಾಂಟ್ ಬಾಂದ್ಚಿ ಕೊಣೆಂ?	17
ಜೊನಿಚಿ ಭುರ್ಗಿ ಮತ್	18
ಸವಾಯ್ ಬುದ್ವಂತ್ಕಾಯ್.....	21
ಹಂಕಾರಾನ್ ಭರ್ಲೆಲ್ಲೆ ಗಾಡಾಂವ್.....	22
ದುಕ್ರಾಪಿಲಾಚಿ ದವ್ಲತ್.....	24
ಅಕ್ಬರ್ ರಾಯ್ ಬೈರಾಸ್ ಜಾಲೊ.....	26
ಹಸ್ತೆಚೊ ರಾಗ್.....	27
ಮಾಜರ್ ಘಾಂಟ್ ವ್ಹಾಜಂವ್ಕ್ ಶಿಕ್ಲೆಂ.....	28
ಉದ್ಯಾಚೆಂ ಮಹತ್ವ್.....	30
ಭಿಕಾರ್ಯಾಚೆಂ ಸಪಣ್ ತೀನ್ ತಿರುಟ್.....	32
ಘೊಡೊ ಕೊಣಾಚೊ?.....	33
ದೊಳೆ ಆಸೊನಿ ಕುರ್ದೆ	35
ಚಾರ್ ಆಣೆ ಜೊಡ್ಚೊ ರಯ್ತೆ.....	37
ಸೊಂಸ್ಕಾನ್ ಕೊಲ್ಯಾಕ್ ತೊಪಿ ಘಾಲಿ	39
ವಾಗ್ ಆನಿ ಕೊಲೊ	41
ಆಂಬೊ ಖೆಲ್ಲೊ ಕೊಣೆಂ?.....	43
ಬೇತ್ ಚೊರ್ಲೊ ಚೋರ್.....	45
ಥೊಂಟೊ ಜಾಲ್ಯಾರ್...?	46
ಮೊಡ್ಕೆ ಭಿತರ್ ಕುವಾಳೊ.....	48
ವಜ್ರಾಚಿ ಮುದಿ ಕೊಣಾಕ್?	50
ಸಾಂಗಾತ್ಪಣಾಚೊ ದೋಶ್	51
ಚೊರಿ ಗಳ್ಯಾಕ್ ದೊರಿ	54
ಸಾವ್ಯಾರಾಚೊ ಕೆಲ್ಕಿ ಕೋಣ್?	56
ಪಾರ್ವೊ ಆನಿ ಮುಯೆಚಿ ಇಶ್ಟಾಗತ್.....	58
ಅಕ್ಬರಾವರ್ನಿ ವ್ಹಡ್ ಕೋಣ್?	59

ಕೊಲೊ ತೊ ಕೊಲೊಚ್	61
ಕಾವೊ ಆನಿ ಕೊಲೊ	62
ಯಮನೆ ರಡ್ತಾ ಕಿತ್ಯಾಕ್?	64
ಬೀರಬಲಾನ್ ದಿವಯಿಲ್ಲೆಂ 'ಭಕ್ತೀಸ್'	65
ದೊಡೊ ಖೆಳ್	67
ಖಾಲ್ತೊ ಜಾಲ್ತೊ ವರೊ ಜಾತಾ	68
ಧಾಂವ್ಚೆಂ ದುದಿಂ	71
ಘಾಡ್ ಉಜ್ವಾಡಾಯಿಲ್ಲೊ ಪೂತ್	73
ಅನಿತಿಚೊ ಫಳ್	75
ಬೀರಬಲಾನ್ ಚಾಕ್ಲೊ ಖೆಲ್ಯೊ!	76
ವಾಗಾ ರುಪಾಚೆಂ ಗಾಡಾಂವ್	77
ಅದಿಕ್ ಪ್ರಸಂಗಿ ಮಾಂಕೊಡ್	78
ಉಲಂವ್ಚೊ ಅಂಬ್ಯಾ ರೂಕ್	79
ಕೊಂಬಿ ನ್ಹಯ್ ಕೊಂಬೊ	82
ಗೊಡ್ ಉತ್ರಾಂಕ್ ಭುಲ್ಲ್ಲಿ ಹಸ್ತ್	83
ತಾಳ್ವಾಂನಿ ಕೇಸ್ ಕಿತ್ಯಾಕ್ ನಾಂತ್?!	85
ಕೊಲೊ ಬೈರಾಸ್ ಜಾಲೊ	86
ದಾಕ್ತರ್ ಜಾಲ್ಲೆಂ ಮಾಜರ್	88
ಕೊಂಬ್ಯಾಕ್ ಹೊಗ್ಡಾಯಿಲ್ಲೊ ಕೊಲೊ	90
ಲೊಟ್ರೆಚೆಂ ಪಿಶೆಂ	92
ಹಸ್ತಿನಿ ಶಿಂವಾಕ್ ಧಾಂವ್ಡಾಯ್ಲೆಂ	94
ಮಾಂಕ್ವಾಚೊ ಹಂಕಾರ್ ಸುಕ್ಲಾಕ್ ಸಂಚಿಕಾರ್	95
ಆವಯ್ಚೆಂ ಉತರ್ ಮಿರ್ದೊಂಕ್ ನೆಜೊ	97
ಹಾತಾಂತ್ ಕಾಂಕ್ಲಾಂ ಕಿತ್ಲಿಂ...?	98
ಉತರ್ ಮಿರ್ದಾಲ್ತೊ ಡಿಂಕು	100
ಕಿತಾಪತಿ ಲೊರ್ನ್	102
'ಬೊಲ್ತೊ ಆಯ್ಲೊ, ಬೊಲ್ತೊ'	103
ಪೆಟ್ಯಾಚೊ ಅಂಗಾಲಾಪ್	105
ಜೋರ್ ಸಾಂಪಡ್ಲೊ	106

ಭಾಂದಾರಾಚೆಂ

ಚಿತ್ರಾಚೆ


ಕಾಶಿ ಶ್ವರಾಂತ್ಲ್ಯಾ ಎಕಾ ದಟ್ಸ್
ರಾನಾಂತ್ ಏಕ್ ಭಾಂಗ್ರಾಳ್ಕಾ ರುಪಾಚೆಂ
ಚಿತ್ರಾ ಜಿಯೆತಾಲೆಂ. ತಾಚೆಂ ಆಂಗ್
ಭಾರಿಚ್ ಸೊಬ್ಬಾಲೆಂ. ತಾಚೆಂ ನಾಂವ್

‘ರಾಯ್ ಚಿತ್ರಾ’. ಹಾಚ್ಯಾ ಹಿಂಡಾಂತ್ ಸುಮಾರ್ ಪಾಂಯ್ಕಿಂ ಲ್ಹಾನ್-
ವ್ಹಡ್ ಚಿತ್ರಾಂ ಆಸ್ಲಿಂ. ತ್ಯಾಚ್ ರಾನಾಂತ್ಲ್ಯಾ ಆನ್‌ವಿಕ್ ಕುಶಿನ್ ಸಯ್ತ್
ಪಾಂಯ್ಕಿಂ ಚಿತ್ರಾಂಚೊ ವೆಗ್ಳೊಚ್ ಹಿಂಡ್ ಜಿಯೆತಾಲೊ. ತ್ಯಾ ಹಿಂಡಾಚೊ

ಯೆಜ್ಯಾನ್ ‘ಸಾಮಂತ’ ಮ್ಹಳ್ಳೊ
ತಾಚೆಂಯೊ ಆಂಗ್
ಭಾಂಗ್ರಾಳ್ಕಾ ರುಪಾಚೆಂ.

ಸುರ್ಯಾಚಿಂ ಕಿರ್ಲಾಂ ತಾಚ್ಯಾ ಆಂಗಾರ್
ಪಡ್ತಾನಾ ಆಂಗ್ ಜಿಗ್-ಬಿಗ್
ಪರ್ಜೆಲ್ತಾಲೆಂ.

ಕಾಶಿ ಶ್ವರಾಚ್ಯಾ ರಾಯಾಕ್ ಶಿಕಾರಿಚೆಂ ಭಾರಿ
ಪಿಶೆಂ. ಜೆವ್ಣಾಕ್ ತಾಕಾ ಮಾಸ್ ನಾತ್ಲ್ಲ್ಯಾ
ಶಿವಾಯ್ ಜಾಯ್ತಾ, ಜೇಂವ್ಕ್ ರುಜಾನಾ. ತಶೆಂ
ಸದಾಂನೀತ್ ತ್ಯಾ ಗಾಂವ್ಚ್ಯಾ ರಯ್ತಾಂಕ್ ಆನಿ
ಹೆರ್ ಕಾಲೆತಿಚ್ಯಾ ಲೊಕಾಕ್ ಘೆವ್ನ್ ಶಿಕಾರೆಕ್
ವೆತಾಲೊ. ಸದಾಂನೀತ್ ರಾಯಾ ಸಾಂಗಾತಾ ಶಿಕಾರೆಕ್
ವಚೊನ್ ಲೊಕಾಕ್ ಪ್ರರೊ ಜಾಲೆಂ ಆನಿ ಉಬ್ಲೊಣ್
ಸಯ್ತ್ ಆಯ್ಲಿ. ದೆಕುನ್ ತಾಂಗೆ ಏಕ್ ಉಪಾವ್
ಕೆಲೊ. ಎಕಾ ವ್ಹಡ್ ಖಾಲಿ ಸುವಾತರ್ ವೋಂಯ್
ಬಾಂದುನ್ ಭಿತರ್ಲ್ಯಾ ಸಗ್ಳೆ ಸುವಾತರ್ ಚಿತ್ರಾಂನಿ
ಖಾಂವ್ಚ್ಯಾ ತಸಲಿಂ



ರೂಕ್-ಝಾಡಾಂ ಆನಿ ತಣ್ ಲಾವ್ನ್ ಲಾಗಿಂಚ್ ಬಾಂಯ್ ಖೊಂಡುನ್ ಉದಕ್ ಸೊಡ್ನ್ ಕೃಶಿ ಬರಿ ಜಾತಚ್ ತ್ಯಾ ದೋನಿ ಚಿತ್ಕಾಂಚ್ಯಾ ಹಿಂಡಾಂಕ್ ಆಂಬ್ಡುನ್ ಹಾಡ್ನ್ ಹೆ ಸುವಾತೆರ್ ಘಾಲ್ನ್ ಫಿಚಾರ್ ಕೆಲೆಂ.

ತಾಂಕಾಂ ವರೊ ಸಂತೊಸ್ ಜಾಲೊ ತಿಂ ಭಾಂಗ್ರಾಳ್ಯಾ ರುಪಾಚಿಂ ದೋನ್ ಚಿತ್ಕಾಂ ಆನಿ ತಾಂಚೊ ಸಗ್ಳೊ ಹಿಂಡ್ ಸಾಂಪ್ಡೊನ್ ತ್ಯಾ ಜಾಗ್ಯಾರ್ ಆಸ್ಚೊ ಪಳೆವ್ನ್. ಉಪ್ರಾಂತ್ ತೊ ಲೋಕ್ ಶೀದಾ ರಾಯಾಸರ್ಕಿಂ ವಚೊನ್, “ರಾಯಾಂನೊ, ಆಮಿ ಸದಾಂನೀತ್ ಶಿಕಾರ್ಕ್ ಗೆಲ್ಯಾರ್ ಆಮ್ಚೆಂ ಕಾಮ್ ಕರುಂಕ್ ಆಮ್ಕಾಂ ಫುರ್ನ್ ಮೆಳನಾ. ತ್ಯಾ ದೆಕುನ್ ತ್ಯಾ ಹಿಂಡಾಕ್ಚ್ ಹಾಡ್ನ್ ತ್ಯಾ ವ್ಹಡ್ ಉದ್ಯಾನಾಂತ್ ಹಾಡ್ನ್ ಕುಡಾಯ್ಲಾಂತ್. ಆಜ್ ಥಾವ್ನ್ ತುಮಿ ಮನ್ ಆಯಿಲ್ಲಾ ಪರ್ಮಾಣೆ ಶಿಕಾರಿ ಕರ್ತೆ.”

ಹಿ ಗಜಾಲ್ ಆಯ್ಕೊನ್ ರಾಯಾಕಿ ಖುಶಿ ಜಾಲಿ. ಕೂಡ್ಲೆ ತೊ ತ್ಯಾ ಜಾಗ್ಯಾರ್ ಯೇವ್ನ್ ಚಿತ್ಕಾಚ್ಯಾ ಹಿಂಡಾಕ್ ಪಳೆತಾನಾ ದೋನ್ ಭಾಂಗ್ರಾಳ್ಯಾ ರುಪಾಚಿಂ ಚಿತ್ಕಾಂ ತಾಕಾ ದಿಸ್ಲಿಂ ಆನಿ ತೊ ತಾಂಚೆರ್ ಆಕರ್ಶಿತ್ ಜಾವ್ನ್ ತ್ಯಾ ದೋನ್ ಚಿತ್ಕಾಂಕ್ ಮಾತ್ರ ಕೊಣೆಂಯ್ ಮಾರುಂಕ್ ನಜೊ ಮ್ಹಣ್ ಹುಕುಮ್ ದಿಲಾಗ್ಲೊ.

ಮನ್ ಜಾತಾನಾ ರಾಯ್ಚ್ ಖುದ್ ಯೇವ್ನ್ ಶಿಕಾರಿ ಕರ್ತಾಲೊ. ನಾ ತರ್ ತಾಚೊಚ್ ಶಿಕಾರಿ ಕರ್ಚೊ ಪಂಗಡ್ ಯೇವ್ನ್ ಶಿಕಾರಿ ಕರ್ತಾಲೆ. ಶಿಕಾರಿ ಕರ್ನ್ ಕರ್ನ್ ಚಿತ್ಕಾಂಚೊ ಸಂಕೊ ಉಣೊ ಜಾವ್ನ್ ಯೆಂವ್ಚೆಂ ರಾಯ್ ಚಿತ್ಕಾಚ್ಯಾ ಗುಮಾನಾಕ್ ಗೆಲೆಂ ಆನಿ ತಾಂಣಿ ಸರ್ವಾಂನಿ ಮೆಳೊನ್ ಏಕ್ ಜುಂತ್ ಚಲಯ್ಲೊ. “ರಾಯಾನ್ ಆಮ್ಚಿ ಶಿಕಾರಿ ಕರ್ನ್ ಆಮ್ಚೊ ಸಂಕೊ ಉಣೊ ಉಣೊ ಜಾವ್ನ್ ಯೆತಾ. ದೆಕುನ್ ಮ್ಹಜಿ ಏಕ್ ಅಬಿಪ್ರಾಯ್. ಮರಣ್ ಆಮ್ಕಾಂ ಖಂಡಿತ್ ಬಾಂದುನ್ ದವರ್ಲಿ ಭುತಿ. ತ್ಯಾ ದೆಕುನ್ ರಾಯಾನ್ ಧೋಣ ಘೆವ್ನ್ ಆಮ್ಚಿ ಶಿಕಾರಿ ಕರ್ತೆಪ್ರಾಸ್ ಸರ್ತ್ ಪರ್ಮಾಣೆ ಎಕೆಕ್ಲ್ಯಾಕ್ ರಾವ್ಪೆರಾಕ್ ಧಾಡ್ಲ್ಯಾರ್ ಜಾಲೆಂ. ನಾ ತರ್ ಕೊಣೆಂ ಕೊಣೆಂ ಮರಾಜೆ ಪಡ್ತಾ.”

ರಾಯ್ ಚಿತ್ಕಾಚಿ ಅಬಿಪ್ರಾಯ್ ಆನ್‌ಎಕಾ ಹಿಂಡಾಚ್ಯಾ ಯೆಜ್ಮಾನ್ ಸಾಮಂತಾಕ್ ಸಾರ್ಕಿ ಮ್ಹಣ್ ದಿಸೊನ್ ತೊ ಒಪ್ಪಾಲೊ. ಜಾಲ್ಲೆ ಪಂಚತ್ಕೆ ಆನಿ ಸರ್ತ್ ಪರ್ಮಾಣೆ ಎಕೇಕ್ ಚಿತ್ಕಾ ವಚೊನ್ ರಾವ್ಪೆರಾಂತ್ಲ್ಯಾ ಕಸಾಯ್‌ಖಾನ್ಯಾಂತ್ ತಕ್ಲಿ ದಿತಾಲಿಂ. ಏಕ್ ದೀಸ್ ಸರ್ತಿ ಎಕಾ ಅವಯ್ ಚಿತ್ಕಾಚಿ ಜಾಲಿ. ತಾಕಾ ಲ್ಹಾನ್ ಏಕ್ ಪೀಲ್ ಆಸ್‌ಲ್ಲೆಂ. ಅವಯ್ ಚಿತ್ಕಾ ದುಖಾನ್ ಘರೊನ್ ಮುಕೆಲಿ ಸಾಮಂತ ಚಿತ್ಕಾಸರ್ಕಿಂ ವಚೊನ್, “ಧನ್ಯಾ, ಆಜ್ ಸರ್ತಿ ಮ್ಹಜಿ. ಮ್ಹಜೆಂ ಪೀಲ್ ಆನಿಕಿ ಲ್ಹಾನ್, ದೂದ್ ಖಾಂವ್ಚೆಂ, ಹಾಂವ್ ಮೆಲ್ಯಾರ್ ತಾಚಿ ಗತ್ ಕಿಂತೆ? ಹ್ಯಾ ಪಾವ್ಲಿಂ ಮ್ಹಾಕಾ ವಾಂಚಯ್. ಮ್ಹಜೆಂ ಪೀಲ್ ವ್ಹಡ್ ಜಾಲ್ಲೆ ಕೂಡ್ಲೆ ಹಾಂವ್‌ಚ್

ಕಸಾಯ್‌ಖಾನ್ಸಾಕ್ ವೆತಾಂ” ಮ್ಹಣ್ ಆಪ್ಲಾಚಿ ದೂಖ್ ಆನಿ ಅಸಹಾಯಕತಾ ಉಚಾರಿಲಾಗ್ಲಿಂ.


“ತುಜ್ಯಾ ಬದ್ಲಾಕ್ ಆನ್‌ಎಕಾ ಚಿತ್ಪಾಕ್ ವಚ್ ಮ್ಹಣ್ ಹಾಂವ್ ಬಿಲ್ಕುಲ್ ತಾಕಿದ್ ದೀನಾ. ಹೆಂ ತುಜೆಂ ದುರಾದೃಶ್ತ್ವ್. ಕಿತೆಂ ಕರ್ಮ್ತ್. ದೆಕುನ್ ಕೂಡ್ಲೆ ತುಂ ವಚ್. ವೇಳ್ ಕಾಡಿನಾಕಾ.” ಆವಯ್ ಚಿತ್ಪಾಕ್ ದೂಖ್ ಉಮಾಳೊನ್ ಆಯ್ಲೆಂ. ಆಪ್ಲಾಚ್ಯಾ ಪಿಲಾಕ್ ಪೊಶೆತ್ ಆನ್‌ಎಕಾ ಹಿಂಡಾಚ್ಯಾ ಯೆಜ್ಮಾನ್ಸಾಸರಿಂ ವಚೊನ್ ಆಪ್ಲಾಕ್ ಪ್ರಾಣ್‌ದಾನ್ ದೀಜೆ ಮ್ಹಣ್ ಗಜಾಲ್ ವಿವರುನ್ ಸಾಂಗ್ಲಿ. ತ್ಯಾ ರಾಯ್ ಚಿತ್ಪಾಚೆಂ ಮನ್ ಕರ್ಗಾಲೆಂ. ತಾಣೆ ಬಿರ್ಮತ್ ಪಾವೊನ್, “ತುಂ ಆತಾಂ ಪಾಟಿಂ ತುಜ್ಯಾ ಹಿಂಡಾಕ್ ವಚ್ ಆನಿ ತುಜ್ಯಾ ಪಿಲಾಚಿ ಜತನ್ ಕಾಣ್ಲೆ. ತುಜ್ಯಾ ಬದ್ಲಾಕ್ ಕೊಣಾಕ್ ಪುಣಿ ಧಾಡುಂಕ್ ಹಾಂವ್ ತಯಾರಾಯ್ ಕರ್ತಾಂ” ಮ್ಹಳೆಂ. ಆವಯ್ ಚಿತ್ಪಾಕ್ ಖುಶಿ ಜಾಲಿ.

ಆತಾಂ ರಾಯ್ ಚಿತ್‌ಘಾಚ್ ರಾವ್ಪೆರಾಕ್ ವಚೊನ್ ಕಸಾಯ್‌ಗಾರಾ ಮುಕಾರ್ ಉಬೆಂ ಜಾಲೆಂ. ಹೊ ಹಿಂಡಾಚೊ ರಾಯ್. ಹಾಕಾ ರಾಯಾನ್ ಮಾರುಂಕ್ ನಜೊ ಮ್ಹಣ್ ಹುಕುಮ್ ದಿಲ್ಯಾ. ದೆಕುನ್ ತಾಣೆ ರಾಯಾಸರಿಂ ವಚೊನ್ ಗಜಾಲ್ ಕಳಯ್ಲಿ.

“ಏ, ಚಿತ್ಪಾಂಚ್ಯಾ ರಾಯಾ ತುಂ ಕಿತ್ಯಾಕ್ ಹಾಂಗಾ ಆಯ್ಲಾಯ್? ತುಕಾ ಮಾರುಂಕ್ ನಜೊ ಮ್ಹಣ್ ಹಾಂವೆಂ ಎದೊಳ್‌ಚ್ ಹುಕುಮ್ ದಿಲ್ಯಾ. ಮಾಗಿರ್ ಕಿತ್ಯಾಕ್...”

“ರಾಯಾಂನೊ, ಆಜ್ ಯೇಂವ್ಕ್ ಆಸ್‌ಲ್ಲಾ ಚಿತ್ಪಾಕ್ ಏಕ್ ಲ್ಹಾನ್ ಪೀಲ್ ಆಸಾ. ತೆಂ ಮೆಲ್ಯಾರ್ ತ್ಯಾ ಪಿಲಾಕ್ ಕೊಣೆಂ ಪಳೆಂವ್ಚೆಂ? ತೆಂ ಅನಾತ್ ಜಾತಲೆಂ. ದೆಕುನ್ ಹಾಂವ್‌ಚ್ ಆಯ್ಲಾಂ.” ರಾಯಾಕ್ ಚಿತ್ಪಾಚೆಂ ಉತರ್ ಆಯ್ಕೊನ್ ವಿಚಿತ್ರ್ ದಿಸ್ಲೆಂ. “ಮ್ಹಜ್ಯಾ ಜಲ್ಮಾಂತ್ ಮನ್ಶಾಕಡೆ ಸಯ್ತ್ ಅಸಲೆ ನಿಸ್ವಾರ್ತ್ ಗೂಣ್-ಮನೋಬಾವ್ ಆಸ್‌ಲ್ಲೆ ಹಾಂವೆಂ ಪಳೆಂವ್ಕ್ ನಾಂತ್. ಪುಣ್ ತುಜೆಧಂಯ್ ಮೋಗ್, ಮಯ್ಪಾಸ್, ದಯಾ, ನಿಸ್ವಾರ್ತ್ ಮನೋಬಾವ್, ವಿಶಾಲ್ ಮನ್ ಆಸ್ಚೆಂ ಪಳೆವ್ನ್ ಮ್ಹಾಕಾ ವರೊ ಸಂತೊಸ್ ಭೊಗ್ತಾ. ಎಕೆ ಮೊನ್ನಾತಿಕ್ ಸಮಾನ್ ಕೊಣೀ ನಾ ಮ್ಹಣ್ ಆಜ್ ಹಾಂವ್ ಸಮ್ಜಾಲಾಂ. ದೆಕುನ್ ತುಂ ಆತಾಂ ವಚ್. ತುಕಾ ಮಾತ್,

ನ್ಹಯ್ ಉರ್‌ಲ್ಲಾ ಸರ್ವಾಂಕಿ
ಹಾಂವೆಂ ಪ್ರಾಣ್‌ದಾನ್ ದಿಲಾಂ.
ಆಜ್ ಥಾವ್ನ್ ತುಮ್ಕಾಂ ಕೊಣಾಯ್ಕಿ
ಹಾಂವ್ ಜಿವೆಶಿಂ ಮಾರಿಸೊನಾ. ತುಮಿ
ರಾನಾಕ್ ವಚೊನ್ ಸುಶೆಗಾತ್ ಜಿಯೆಯಾ”
ಮ್ಹಣ್ ರಾಯ್ ತಾಕಿದ್ ದಿಲಾಗ್ಲೊ.



ಗಾಡ್ವಾಚಿ ಹಿಕ್ಕತ್



ಎಕಾ ಗಾಂವಾಂತ್ ಎಕ್ಲೊ ಮಿಟಾ ವೆಪಾರಿ ಆಸ್‌ಲ್ಲೊ. ತಾಚೆಲಾಗಿಂ ಏಕ್ ಗಾಡಾಂವ್ ಆಸ್‌ಲ್ಲೆಂ. ತ್ಯಾ ಗಾಡ್ವಾಕ್ ದಿಸಾನ್‌ದೀಸ್ ಮಿಟಾಚ್ಯೊ ಗೊಣಿಯೊ ವ್ಹಾವಂವ್ಚೆಂ ಕಾಮ್. ಸದಾಂನೀತ್ ತ್ಯಾ ಗಾಡ್ವಾಚೆರ್ ಮಿಟಾಚ್ಯೊ ಗೊಣಿಯೊ ದವರ್ನ್ ಲಾಗಿಲೆ ಹಳ್ಳೆಕ್ ವೆಚೊನ್ ಮೀಟ್ ವಿಕ್ತಾಲೊ ತೊ ವೆಪಾರಿ. ತಾಚೊ ವ್ಯಾರ್ ಬರ್ಯಾನ್ ಚಲ್ತಾಲೊ.

ಅಶೆಂ ಹಳ್ಳೆಕ್ ವೆತಾನಾ ತಾಕಾ ವ್ಹಾಳ್-ನ್ಹಂಯೊ ಉತ್ರೊಂಕ್ ಮೆಳ್ತಾಲೊ. ಗಾಡ್ವಾನ್‌ಯಿ ಆಪ್ಣಾಚಿ ಪಾಟಿರ್ ಮಿಟಾಚ್ಯೊ ಗೊಣಿಯೊ ಪಾಟಿರ್ ವ್ಹಾವವ್ನ್ ನ್ಹಂಯೊ ವ್ಹಾಳ್ ಉತ್ರೊಂಕ್ ಪಡ್ತಾಲೆಂ. ಅಶೆಂ ಏಕ್ ದೀಸ್ ನ್ಹಂಯ್ ಉತರ್ತಾನಾ ಮಿಟಾಚ್ಯೊ ಗೊಣಿಯೊ ವ್ಹಾವಂವ್ಚೆಂ ಗಾಡಾಂವ್ ಪಾಂಯ್ ಚುಕೊನ್ ನ್ಹಂಯ್ ಪಡ್ಲೆಂ. ತಶೆಂ ಮಿಟಾಚ್ಯೊ ಗೊಣಿಯೊ ಉದಕ್ ಲಾಗೊನ್ ಭಿಜ್ಚೊ ಆನಿ ಗೊಣಿಯೆಂತ್ ಆಸ್‌ಲ್ಲೆಂ ಮೀಟ್ ಪೂರಾ ಕರೊನ್ ಉದಕ್ ಜಾವ್ನ್ ಗೆಲೆಂ. ಆಪ್ಲೆ ಪಾಟಿರ್ ಆಸ್‌ಲ್ಲಿ ಜಡಾಯ್ ಉಣೆ ಜಾಲ್ಲೆಂ ಪಳೆವ್ನ್ ಗಾಡ್ವಾಕ್ ಭಾರಿ ಸಂತೊಸ್. ತಾಣೆ ಉದ್ಯಾಂತ್ ನಾಚೊಂಕ್ ಸುರು ಕೆಲೆಂ. ಪುಣ್ ಮೀಟ್ ಕರೊನ್ ಉದಕ್ ಜಾಲ್ಲ್ಯಾನ್ ವೆಪಾರಿ ಪಾಟಿಂ ಘರಾ ಆಯ್ಲೊ.

ಹರೈಂಚೆಬರಿ ದುಸ್ರ್ಯಾ ದಿಸಾಯ್ ವೆಪಾರಿಸ್ತಾನ್ ಗಾಡ್ವಾಚಿ ಪಾಟಿರ್ ಮಿಟಾಚ್ಯೊ ಗೊಣಿಯೊ ಘಾಲೊ. ನ್ಹಂಯ್ ಮುಕಾರ್ ವೆತಾನಾ, ಗಾಡ್ವಾಕ್ ಆದ್ಲ್ಯಾ ದಿಸಾಚೊ ಉಡಾಸ್ ಯೆವ್ನ್ ತೆಂ ಉದ್ಯಾಂತ್ ಬುಡ್ಲೆಂ ಆನಿ ಇಲ್ಲ್ಯಾ ವೆಳಾನ್ ವಯ್,

ಆಯ್ಲೆಂ. ತಿತ್ಲಾರ್ ಮೀಟ್ ಸಗ್ಳೆಂ ಕರೊನ್ ಉದಕ್ ಜಾಲ್ಲೆಂ. ತಾಚೆ ಪಾಟಿರ್ ಆಸ್‌ಲ್ಲಿ ಜಡಾಯ್ ಹಾಳು ಜಾಲ್ಲಿ. ಗಾಡ್ವಾಕ್ ವರಿ ಖುಶಿ ಜಾಲಿ. ತ್ಯಾ ದಿಸಾಚೆಂಯ್ ಕಾಮ್ ತಿತ್ಲಾರ್ ಸೊಡ್ನ್ ವೆಪಾರಿಸ್ತ್ ಗಾಡ್ವಾಕ್ ಘೆವ್ನ್ ಪಾಟಿಂ ಘರಾ ಆಯ್ಲೆಂ. ಗಾಡ್ವಾಕ್ ಗಮ್ತಾ ರಜಾ.

ಪುಣ್ ತ್ಯಾ ಗಾಡ್ವಾಚ್ಯಾ ನಡ್ವಾವರಿಂ ವೆಪಾರಿಸ್ತಾಕ್ ಮಸ್ತ್ ರಾಗ್ ಆಯ್ಲೆಂ. ಪಯ್ಲ್ಯಾ ದಿಸಾ ಪಾಂಯ್ ಚುಕೊನ್ ಮಾಲ್ಕೊನ್ ಪಡ್ಲೆಂ ಸಾರ್ಕೆಂ. ಪುಣ್ ಆಜ್ ಕಿತೆಂ ಜಾಲೆಂ ಹಾಕಾ? ಜಾಯ್ ಜಾಯ್ ಮ್ಹಣ್‌ಚ್ ಉದ್ಯಾಂತ್ ಬುಡ್ಲಾಂ. ಪಾಟಿ ವಯ್ಲೆಂ ವೊಜೆಂ ಹಾಳು ಜಾಯ್ ಮ್ಹಣ್ ಗಾಡಾಂವ್ ಕಿತಾಪತಿ ಖೆಳ್ಳಾಂ ಮ್ಹಣ್ ವೆಪಾರಿಸ್ತಾಕ್ ಸುಸ್ತಾಲೆಂ. 'ಗಾಡಾಂವ್ ಜಾಲ್ಲ್ಯಾ ತುಕಾ ಇತ್ಲಿ ತಕ್ಲಿ ಆಸಾಜೆ ತರ್ ಮನಿಸ್ ಜಾಲ್ಲ್ಯಾ ಮ್ಹಾಕಾ ತುಜೆಪ್ರಾಸ್ ಚಡ್ ಬೂದ್ ಆಸಾ. ತುಕಾ ಕಿತೆಂ ಕರಿಜೆ, ಕಶೆಂ ಶಿಕಯ್ ಮ್ಹಣ್ ಮ್ಹಾಕಾ ಕಳಿತ್ ಆಸಾ...' ಮತಿ ಭಿತರ್‌ಚ್ ಚಿಂತ್ಲೆಂ ವೆಪಾರಿನ್.

ದುಸ್ರ್ಯಾ ದಿಸಾ ತಾಣೆ ಗಾಡ್ವಾಚೆ ಪಾಟಿರ್ ಕಾಪುಸ್ ಭರ್‌ಲ್ಲೊ ಗೊಣಿಯೊ ಘಾಲ್ಚೊ ಆನಿ ಹರ್ಮೆಂಚೆ ಬರಿ ವ್ಯಾರಾಕ್ ಭಾಯ್ರ್ ಸರೊ. ವಾಟೆರ್ ನ್ಹಂಯ್ ಮೆಳ್ಳಿ. ಗಾಡಾಂವ್ ಉದ್ಯಾಂತ್ ದೆಂವೊನ್ ಚಲೊಂಕ್ ಲಾಗ್ಲೆಂ. ಮದೆಂ ಪಾವ್ತಚ್ ನ್ಹಂಯ್ ಬುಡ್ಲೆಂ ಆನಿ ಇಲ್ಲ್ಯಾ ವೆಳಾನ್ ಉಟ್ಲೆಂ. ಪುಣ್ ಗಾಡ್ವಾನ್ ಚಿಂತ್‌ಲ್ಲೆಬರಿ ತಾಚೆಂ ವೊಜೆಂ ಕಾಂಯ್ ಹಾಳು ಜಾವ್ನಾ. ಉದ್ಯಾಂತ್ ಭಿಜ್‌ಲ್ಲಾ ಕಾಪ್ಪಾಚೆ ಗೊಣಿಯೆಂತ್ ಉದಕ್ ವಚೊನ್, ಗೊಣಿಯೊ ಎಕ್ದಮ್ ಜಡ್ ಜಾಲ್ಚೊ. ಭಾರಿಚ್ ಕಶ್ಟಾಂನಿ ಗಾಡಾಂವ್ ಆಪೊನ್-ಧಪೊನ್ ತಡಿಕ್ ಯೇವ್ನ್ ಪಾವ್ಲೆಂ.

ತ್ಯಾ ದಿಸಾಥಾವ್ನ್ ನ್ಹಂಯ್ ಪಾಶಾರ್ ಜಾತಾನಾ ಉದ್ಯಾಂತ್ ಬುಡ್ಲೆಂ ಕುತಂತ್ ತಾಣೆ ಸೊಡ್ಲೆಂ. ಪಯ್ಲೆಂಚೆಬರಿಚ್ ಆಪ್ಣಾಚೆ ಪಾಟಿರ್ ಘಾಲ್ಚೊ ಮಿಟಾಚೊ ಗೊಣಿಯೊ ಸಾರ್ಕೆ ರಿತಿನ್ ವ್ಹಾವಯ್ಲಾಗ್ಲೆಂ.

ಮಂತ್ರಿ ಪದ್ವೆಚಿ ಆಶಾ

ಏಕ್ ದೀಸ್ ಜೆವಣ್ ಜಾತಚ್ ಅಕ್ಬರ್ ರಾಯ್ ಪಾನ್ನಡ್ ಖಾವ್ನ್ ಚ್ ಆಪ್ಲಾಚ್ ಬೇಗಮಾ ಕಡೆ ಗಜಾಲಿ ಮಾರ್ನ್ ಆಸ್ಲೊ. ತೊ ಕಿತೆಂಗಿ ತ್ಯಾ ದೀಸ್ ಭಾರಿಚ್ ಮಿಶೆನ್ ಆಸ್ಲೊ. ಬೇಗಮಾಚೊ ಭಾವ್ ಎಕ್ಲೊ ಹರ್ಏಕ್ ದೀಸ್ ಯೇವ್ನ್ ಆಪ್ಲಾಕ್ ಮಂತ್ರಿ ಪದ್ವಿ ದೀಂವ್ಕ್ ಭಾವೊಜಿಕ್ ಸಾಂಗ್ ಮ್ಹಣ್ ಧೊಸ್ತಾಲೊ-ಝಗಡ್ತಾಲೊ.

ಆಪ್ಲಾಚೊ ಭಾವ್ ಮಂತ್ರಿ ಪದ್ವೆಚಿ ಆಶೆಕ್ ಲಾಗ್ಲೊ ಪಳೆವ್ನ್, ಹೊ ಏಕ್ ಆಯಿನ್ನ್ ವೇಳ್ ಮ್ಹಣ್ ಚಿಂತುನ್ ಬೇಗಮಾನ್ ರಾಯಾಕಡೆ ವಿಶಯ್ ಸುರ್ವಾತಾಲೊ. “ಮ್ಹಜೊ ಭಾವ್, ತುಮ್ಚೊ ಸಯ್ನಾದಿಕಾರಿ ಆಸಾ ಪಳೆ ತಾಕಾ ಮಂತ್ರಿ ಪದ್ವಿ ಜಾಯ್ ಮ್ಹಣ್ ಮ್ಹಜೆ ಪಾಟಿಕ್ ಲಾಗ್ಲಾ. ದೆಕುನ್ ತಾಕಾ ಏಕ್ ಮಂತ್ರಿ ಪದ್ವಿ ದಿಲ್ಯಾರ್ ಬರಿ ಆಸ್ಲಿ. ನ್ಹಯ್ ತರ್ ತೊ ಮ್ಹಾಕಾ ಕೆದಾಳಾಯ್ ಧೊಸುನ್ ಆಸ್ತಾ.”

“ಓಹೋ ತಶಿಗಿ ಗಜಾಲ್. ತರ್ ತಾಕಾ ಆತಾಂಚ್ಯಾ ಹುದ್ದಾರ್ ತಿತ್ಲೆಂ ಮನ್ ನಾ ಜಾಯ್. ಪುಣ್ ಮಂತ್ರಿ ಮ್ಹಳ್ಳಾರ್ ತಿತ್ಲೆ ಸುಲಬಾಯೆಚೆಂ ಕಾಮ್ ನ್ಹಯ್. ತಾಕಾ ಬುದ್ಧಂತಾಯ್ ಜಾಯ್. ಖಿಂಚ್ಕಾಯ್ಕಿ ಫಾಲ್ಕಾಂ ಹ್ಯಾಚ್ ವೆಳಾರ್ ತಾಕಾ ಆಪಯ್. ತೊ ಮಂತ್ರಿ ಜಾಂವ್ಕ್ ಫಾವೊಗಿ ಮ್ಹಳ್ಳೆಂ ಪಾರ್ಕಿಯಾಂ.”

ದುಸ್ರ್ಯಾ ದಿಸಾ ಅಕ್ಬರಾಚೊ ಮಿವ್ಣೊ ಯೇವ್ನ್ ಹಾಜರ್ ಜಾಲೊ. ಬೇಗಮಾಯೀ ಬಸೊನ್ ಆಸ್ಲಿ. “ತುಕಾ ಮಂತ್ರಿ ಜಾಂವ್ಚಿ ಆಶಾ ಆಸಾ ಮ್ಹಣ್ ಮ್ಹಾಕಾ ಬೇಗಮಾನ್ ಕಳಯ್ಲಾಂ. ತಶೆಂ ತುಕಾ ಆತಾಂ ಹಾಂವ್ ಏಕ್ ಕಾಮ್ ದಿತಾಂ. ಆಮ್ಚ್ಯಾ ರಾವ್ಣೆರಾಚೆ ಭಾಯ್ ಚೊವ್ಯೆಂತ್ ಎಕಾ ಕೊಲ್ಗಾನ್ ಪಿಲಾಂ ಕಾಡ್ಲಾಂತ್ ಮ್ಹಣ್ ಮ್ಹಾಕಾ ಖಬರ್ ಮೆಳ್ಳಾ. ಥಂಯ್ ವಚೊನ್ ಹಿ ಗಜಾಲ್ ಪಳೆವ್ನ್ ಮ್ಹಾಕಾ ಫಾವೊತಿ ಮಾಹತ್ ದಿ” ಮ್ಹಣ್ ತಾಕಾ ಧಾಡ್ಲೆಂ. ಬೇಗಮಾಚೊ ಭಾವ್ ಕೂಡ್ಲೆ ಗೆಲೊ. ಕೊಲ್ಗಾಕ್ ಆನಿ ಪಿಲಾಂಕ್ ಪಳೆವ್ನ್ ಅಕ್ಬರಾ ಸರಿಂ ಆಯ್ಲೊ.

“ಬಾಳಾಂತ್ ಭುರ್ಗಿಂ ಕಶಿಂ ಆಸಾತ್? ಕಿತ್ತಿಂ ಪಿಲಾಂ ಕಾಡ್ಲಾಂತ್ ಕೊಲ್ಗಾನ್?” ವಿಚಾರಿ ಅಕ್ಬರ್ ಮಿವ್ಣಾಲಾಗಿಂ. “ಕೊಲ್ಗೆಂ ಆನಿ ಪಿಲಾಂ ಬರಿಂ ಆಸಾತ್. ಥೊಡಿಂ ದೂದ್ ಚಿಂವೊನ್ ಆನಿ ಥೊಡಿಂ ಖೆಳೊನ್-ಉಡ್ಯಾಣಾಂ ಫಾಲ್ನ್ ಆಸಾತ್. ಪುಣ್ ಪಿಲಾಂ ಕಿತ್ತಿಂ ಮ್ಹಣ್ ಹಾಂವೆಂ ಲೇಕ್ ಕರುಂಕ್ ನಾಂತ್. ತಿಂ ಕಿತ್ತಿಂ ಆಸಾತ್ ಮ್ಹಳ್ಳೆಂ ಪಳೆವ್ನ್ ಯೆತಾಂ” ಮ್ಹಣ್ ಮಿವ್ಣೊ ಪರ್ತಾನ್ ವಚೊನ್ ರಾಯಾಕ್ ವರ್ದಿ ದೀಲಾಗ್ಲೊ. ಪಿಲಾಂ ಸಾತ್ ಆಸಾತ್. “ತರ್ ತಾಂಚೊ ರಂಗ್ ಕಸಲೊ?” ಅಕ್ಬರಾಚೆಂ ಆನ್ಏಕ್ ಸವಾಲ್. ತೆಂ ಪಳೆವ್ನ್ ಯೆತಾಂ ಮ್ಹಣ್ ಪರ್ತಾನ್ ಗೆಲೊ. ಯೇವ್ನ್, “ದೋನ್ ಮಾತಿಯೆ ರಂಗಾಚಿಂ, ತೀನ್ ಕಾಳಿಂ ಆನಿ ದೋನ್ ಧವಿಂ” ಮ್ಹಣಾಲಾಗ್ಲೊ. “ತಾಂತುಂ ಚೆಡೆ ಕಿತ್ಲೆ-

ಚೆಡ್ವಾಂ ಕಿತ್ತಿಂ?” ಅಕ್ಬರ್ ಪರತ್ ವಿಚಾರಿ. “ಅರೆ ಮಲಾಮತಿ ತೆಂ ಪಳಂವ್ಕಾಚೆನಾಮೂ?” ಮ್ಹಣ್ ಪರ್ತ್ಯಾನ್ ಪಳವ್ನ್ ಯೇವ್ನ್ “ಚಾರ್ ಚೆಡೆ, ತೆಗಾಂ ಚೆಡ್ವಾಂ” ಮ್ಹಣಾಲೊ. “ಜಾಯ್ತ್ ತುವೆಂ ಆತಾಂ ವಚ್ಚೆತ್” ಮ್ಹಣೊನ್ ಅಕ್ಬರಾನ್ ಮಿವ್ಣಾಕ್ ಧಾಡ್ಲೆಂ.

ದುಸ್ರ್ಯಾ ದೀಸ್ ಬೀರಬಲಾಕ್ ಯೇವ್ನ್ ಸಾಂಗ್ಲೆಂ. “ಬೀರಬಲ್, ಆಮ್ಚೆ ಭಾಯ್ಚೆ ಚೊವ್ಕೆಂತ್ ಎಕಾ ಕೊಲ್ಕಾನ್ ಪಿಲಾಂ ಕಾಡ್ಲ್ಯಾಂತ್ ಮ್ಹಣ್ ಹಾಂವೆಂ ಆಯ್ಕಾಲಾಂ. ಮ್ಹಾಕಾ ತ್ಯಾ ವಿಶ್ಯಾಂತ್ ಮಾಹೆತ್ ದಿ” ಮ್ಹಣಾಲೊ. ಬೀರಬಲ್ ಧೊಡ್ಯಾ ವೆಳಾನ್ ಪಾಟಿಂ ಯೇವ್ನ್ ಅಕ್ಬರಾಲಾಗಿಂ, “ವ್ಹಯ್ ರಾಯಾಂನೊ, ತುಮಿ ಸಾಂಗ್ಲೆಂ ಸಾರ್ಕೆಂ.”

“ತರ್ ಕಿತ್ತಿಂ ಪಿಲಾಂ ಕಾಡ್ಲ್ಯಾಂತ್?” “ಸಾತ್.”

“ತಾಂಚೊ ರಂಗ್ ಕಸಲೊ?” “ತೀನ್ ಕಾಳಿಂ, ದೋನ್ ಮಾತಿಯೆ ರಂಗಾಚಿಂ ಆನಿ ದೋನ್ ಧವಿಂ.” “ತಾಂತುಂ ಚೆಡೆ-ಚೆಡ್ವಾಂ ಕಿತ್ತಿಂ?” “ಚಾರ್ ಚೆಡೆ, ತೆಗಾಂ ಚೆಡ್ವಾಂ.” “ಆನಿ ಕೊಲ್ಕಾಚೊ ರಂಗ್?” “ಕಾಳ್ಯಾ-ಧವ್ಯಾ ರಂಗಾಚೆಂ.”

“ಭೇಶ್, ಸಗ್ಳಿ ಮಾಹೆತ್ ಮ್ಹಾಕಾ ತುವೆಂ ದಿಲಿಯ್. ಬೀರಬಲ್, ತುಂ ಫಾಲ್ಯಾಂ ಯೇವ್ನ್ ಮ್ಹಾಕಾ ಮೇಳ್” ಮ್ಹಣಾಲೊ. ಬೀರಬಲ್ ರಾಯಾಕ್ ಆನಿ ಬೇಗಮಾಕ್ ಸಲಾಮ್ ಮಾರ್ನ್ ಗೆಲೊ.

“ಬೇಗಮ್ ತುವೆಂ ಸಗ್ಳಿ ಗಜಾಲ್ ಪಳೆಲಿಯ್ ಆನಿ ಆಯ್ಕಾಲಿಯ್. ಕೊಲ್ಕಾನ್ ಪಿಲಾಂ ಕಾಡ್ಲ್ಯಾ ವಿಶ್ಯಾಂತ್ ಮಾಹೆತ್ ಹಾಡ್ ಮ್ಹಳ್ಳಾಕ್ ತುಜೊ ಭಾವ್, ಮ್ಹಜೊ ಮಿವ್ಣೊ ತೀನ್ ಚಾರ್ ಪಾವ್ಪಿಂ ಗೆಲೊ ಆನಿ ಹಾಂವೆಂ ವಿಚಾರ್ಲ್ಲ್ಯಾ ಸವಾಲಾಂಕ್ ಮಾತ್, ಮಾಹೆತ್ ಹಾಡ್ನ್ ಆಯ್ಲೊ. ಪುಣ್ ಬೀರಬಲಾನ್ ಏಕ್ಪಾವ್ಪಿಂಚ್ ವಚೊನ್ ಹಾಂವೆಂ ವಿಚಾರ್ಲೆಲಿ ಸರ್ವ್ ಮಾಹೆತ್ ಏಕ್ಚ್ ಪಾವ್ಪಿಂ ದಿಲಿ. ಆತಾಂ ತುಂಚ್ ಸಾಂಗ್-ತುಜೊ ಭಾವ್ ಮಂತ್ರಿ ಪದ್ವೆಕ್ ಫಾವೊಗಿ? ಬೀರಬಲಾ ತಿತ್ಲೆಂ ವೆವ್ವಾರಿಕ್ ಜ್ಞಾನ್ ತಾಕಾ ಆಸಾಗಿ? ತಶೆಂ ಜಾಲ್ಲ್ಯಾನ್ ತುಜೊ ಭಾವ್ ಮಂತ್ರಿ ಪದ್ವೆಕ್ ಸಾಂಗ್ಲೆಲ್ಲೊ ವೆಕ್ತಿ ನ್ಹಯ್. ಹ್ಯಾ ವಿಶ್ಯಾಂತ್ ತಾಕಾ ಸಾರ್ಕೆಂ ಸಾಂಗ್” ಮ್ಹಣ್ ಅಕ್ಬರ್ ಉಟೊನ್ ಚೆಲ್ಲೊ. ಅಕ್ಬರಾನ್ ಸಾಂಗ್ಲೆಂ ಸಾರ್ಕೆಂ ಮ್ಹಣ್ ತಿಚೆ ಮತಿಕ್ ಗೆಲೆಂ. ತಿ ಪರ್ತ್ಯಾನ್ ಹ್ಯಾ ವಿಶ್ಯಾಂತ್ ರಾಯಾಕ್ ಧೊಸುಂಕ್ ಗೆಲಿ ನಾ. ●

ಮಾಜ್ರಾಕ್ ಘಾಂಟ್ ಬಾಂದ್ತಿ ಕೊಣೆಂ?

ಮಾಜ್ರಾಕ್ ಉಂದಿರ್ ಮ್ಹಳ್ಳಾರ್ ಭಾರಿಚ್ ಮಿಶಿ. ಧರ್ನ್ ಖಾಂವ್ಚಿ ಮರುಾ, ತಾಚೆಂ ರುಚಿಚೆಂ ಖಾಣ್. ತಶೆಂ ಪಾರೊತ್ ಕರ್ನ್ ಉಂದ್ರಾಚಿ ಶಿಕಾರಿ ಕರ್ಪಿ ಮ್ಹಳ್ಳಾರ್ ಮಾಜ್ರಾಕ್ ಗಮ್ಮತ್. ಉಂದ್ರಾಚೊ ಅರೊ ಜೀವ್ ಕಾಡ್ನ್, ತಾಚೆಲಾಗಿಂ ಉಡೊನ್-ನಾಚೊನ್-ಖೆಳೊನ್ ಮಾಗಿರ್ ಖಾಂವ್ಚೆಂ ತೆಂ ಪಳೆಂವ್ಕ್ ಕೊಣಾಕ್ಯಾಯಿ ಮರುಾ ಭೊಗ್ತಾ. ದೆಕುನ್‌ಚ್ ಸಾಂಗ್ಲಿ ಆಸಾ 'ಮಾಜಾರ್ ನಾತ್‌ಲ್ಲಾ ಘರಾ ಉಂದ್ರಾಚೊ ಘಡಾಮೊಡಿ' ಮ್ಹಣ್.

ಅಶೆಂ ಆಸ್ತಾನಾ ಏಕ್ ಮಾಜರ್ ಸಬಾರ್ ಉಂದ್ರಾಂಕ್ ಧರ್ನ್, ಮಾರ್ನ್ ಖಾತಾಲೆಂ. ಹೆಂ ಪಳೆವ್ನ್ ಉಂದ್ರಾಂಚಿ ಸಂತತ್ ಸಗ್ಳಿ ಘಡ್ಪಡ್ಲಿ ಆನಿ ತಾಂಚೆ ಸಂಕಶ್ಟ್ ಪರ್ಮಾರ್ ಕರ್ಪಿ ಖಾಪಿರ್ ತಾಂಗೆ ಏಕ್ ಸಬಾ ಆಸಾ ಕರ್ನ್ ಚರ್ಪಾ ಕೆಲಿ. ಉಂದ್ರಾಂಕ್ ಧರ್ನ್ ಲಗಾಡ್ ಕಾಡ್ಲ್ಯಾ ತ್ಯಾ ಮಾಜ್ರಾಕ್ ಬೂದ್ ಶಿಕಯ್ಚೆ. ಆಮಿ ಹ್ಯಾ ತೊಂದ್ರಾಂತ್ಲೆಂ ಬಚಾವ್ ಜಾಯ್ಚೆ. ನಾ ತರ್ ಆಮ್ಚಿ ಸಂತತ್ ಸಗ್ಳಿ ಹ್ಯಾ ಮಾಜ್ರಾ ಧರ್ಮಾನ್ ನಾಸ್ ಜಾತೆಲಿ ಮ್ಹಳ್ಳಿ ಭಿರಾಂತ್ ಉಟೊನ್ ಸರ್ವ್ ಉಂದಿರ್ ಖಿಂತಿಂತ್ ಪಡ್ಲೆ. ಪುಣ್ ಕಿಂತೆಂ ಕರ್ಪಿಂ, ಕಸಲೊ ಉಪಾವ್ ಸೊದ್ಲೊ ಮ್ಹಣ್ ತಾಂಕಾಂ ಕಳೆಂಚ್ ನಾ. ದೆಕುನ್ ಥೊಡ್ಯಾ ದಿಸಾಂ ಉಪ್ರಾಂತ್ ಮೆಳ್ಚೆಂ ಮ್ಹಣ್ ನಿರ್ದಾರ್ ಕೆಲೊ.

ತೀನ್ ದಿಸಾಂ ಉಪ್ರಾಂತ್ ಸರ್ವ್ ಉಂದಿರ್ ಸಾಂಗಾತಾ ಜಮ್ಲೆ. ಕಶೆಂ ಮಾಜ್ರಾಚ್ಯಾ ಘಾಸಾಕ್ ಸಾಂಪ್ಡಾನಾಸ್ತಾಂ ಜೀವ್ ಬಚಾವ್ ಕರ್ಚೊಗಿ ಮ್ಹಣ್ ಪರ್ಮಾನ್ ಚರ್ಪಾ ಕರಿಲಾಗ್ಲೆ. ಮುಕೆಲ್ಪಣ್ ಘೆತ್‌ಲ್ಲಾ ಉಂದ್ರಾನ್, ಸಕ್ಕಡ್ ಉಂದ್ರಾಂಕ್ ತಾಂಗೆ ಮಾಂಡುನ್ ಹಾಡ್‌ಲ್ಲಾ ಉಪಾವಾಂ ವಿಶಿಂ ಸಬೆರ್ ಕಳೆಂವ್ಕ್ ತಾಕಿಡ್ ದಿಲಿ.

ಎಕೆಕ್ಲೊ ಉಂದಿರ್ ಮುಕಾರ್ ಯೇವ್ನ್ ತಾಂಚಿಂ ಸಲಹಾ-ಸುಚನಾಂ ದೀಂವ್ಕ್ ಲಾಗ್ಲೆ. ಪುಣ್ ಸಮಕಟ್ ಉಪಾವ್ ಕೊಣೆಂಯ್ ಸಾಂಗ್ಲೆನಾಂತ್. ನಿಮಾಣೆಂ ಏಕ್ ಪ್ರಾಯೆಸ್ತ್ ಉಂದಿರ್ ಉಟೊನ್ ಮುಕಾರ್ ಆಯ್ಲೊ ಆನಿ ವ್ಹಡ್ಲ್ಯಾನ್ ಖೆಂಕಾರ್ನ್ ತಾಳೊ ಸಾರೊ ಕರಿತ್ ಆಪ್ಣಾಚೊ ಸಲಹಾ ಕಳಯ್ಲಾಗ್ಲೊ.

“ಹ್ಯಾ ಮಾಜ್ರಾಚ್ಯಾ ಘಾಸಾಂತ್ಲೆಂ ಆಮಿ ವಾಂಚೊನ್ ಉರಾಜೆ ಜಾಲ್ಯಾರ್ ಏಕ್ ಉಪಾವ್ ಅಸೊ ಆಸಾ. ತ್ಯಾ ಮಾಜ್ರಾಚೆ ಗೊಮ್ಪೆಕ್ ಕಶೆಂ ಪುಣೆ ಕರ್ನ್ ಏಕ್ ಘಾಂಟ್ ಬಾಂದಿಚೆ. ಘಾಂಟ್ ತರ್ ಬಾಂದ್ಲಿ, ಮಾಜಾರ್ ತೆಣೆ-ಹೆಣೆ ಪಾಶಾರ್ ಜಾತಾನಾ ತ್ಯಾ ಘಾಂಟಿಚೊ ಆವಾಜ್ ಜಾತಾನಾ ಆಮಿ ತಾಚಾ ದೊಳ್ಯಾಂ ಮುಕಾರ್ ಪಡಾನಾಸ್ತಾಂ ಲಿಪೊನ್ ರಾವ್ತಾ.”

ಮ್ಹತ್ತಾರ್ಯಾ ಉಂದ್ರಾಚೊ ಹೊ ಉಪಾವ್ ಸಕ್ಕಾಂಕ್ ಪಸಂದ್ ಜಾವ್ನ್ ಸಕ್ಕಡ್ ಉಂದ್ರಾಂನಿ ತಾಕಾ ಶಾಬಾಸ್ಕಿ ಪಾಟಯ್ಲಿ. ಆನಿ ಥೊಡ್ಯಾ ಉರ್ದೆವಂತ್ ತರ್ನಾಟ್ಯಾ ಉಂದ್ರಾಂನಿ ತ್ಯಾ ಮ್ಹತ್ತಾರ್ಯಾ ಉಂದ್ರಾಕ್ ಉಕ್ತುನ್ ವ್ಹರ್ನ್ ಸಂಬ್ರಮಾನ್ ಪುರ್ಯಾಂವ್ ಕಾಡ್ಲೊ. ಅಶೆಂ ತ್ಯಾ ಉಂದ್ರಾಕ್ ಸತ್ಕಾರ್ ಕರ್ತಾನಾ ಆನ್‌ಏಕ್ ಪ್ರಾಯ್ವಂತ್ ಉಂದಿರ್ ಮುಕಾರ್ ಆಯ್ಲೊ. ಸಕ್ಕಾಂಪ್ರಾಸ್ ತಾಕಾ ಚಡ್ ಪ್ರಾಯ್ ಜಾಲ್ಲಿ. ಅನ್ನೋಗ್ ಚಡ್ ಆಸ್‌ಲೊ.

“ಇಶ್ಟಾಂನೊ, ಆಮ್ಚ್ಯಾ ತ್ಯಾ ಮಿತ್ರಾನ್ ಸಾಂಗ್‌ಲೊ ಉಪಾವ್ ಪುಣಿ ಬರೊಚ್. ಪುಣ್ ಮಾಜ್ರಾ ಸರ್ಚಿಂ ವಚೊನ್ ತಾಚ್ಯಾ ಗೊಮ್ಮಾಕ್ ಘಾಂಟ್ ಬಾಂದ್ಚಿ ತರಿ ಕೊಣೆಂ? ಕೋಣ್ ತಯಾರ್ ಆಸಾತ್?” ಮ್ಹಣ್ ವಿಚಾರ್ತಾನಾ ಕೊಣಾಯ್‌ಲಾಗಿಂ ಜಾಪ್ ನಾತ್‌ಲ್ಲಿ. ಸಗ್ಳೆ ಉಂದಿರ್ ಟೈಂ..ಟೈಂ..ಟೈಂ ಕರುಂಕ್ ಲಾಗ್ಲೆ.

ತಶೆಂ ಜಾಲ್ಲ್ಯಾನ್ ತೆ ಜಮಾತಿಂತ್ ಖಿಂಚೊಯಿ ನಿರ್ವಾರ್ ಘೆನಾಸ್ತಾಂ ಉಂದ್ರಾಂಚೊ ಸಮಸ್ತೊ ತಸೊಚ್ ಬಾಕಿ ಉರ್ದೊ.

ಖಿಂಚೊಯಿ ಕಾಮ್ ಸಾಂಗ್ಚೆಂ ಸುಲಬ್, ಪುಣ್ ಕಾರ್ಯಾಂನಿ ಕರ್ಚೆಂ ಕಶ್ಟಾಂಚೆಂ ಮ್ಹಣ್ ಹಾಂತುಂ ಕಳ್ತಾ.



ಜೊನಿಚಿ ಭುರ್ಗಿ ಮತ್

ಜೊನಿ ಮ್ಹಳ್ಳೊ ಭುರ್ಗೊ ಆಸ್‌ಲೊ. ದುಬ್ಳಿಕಾಯೆನ್ ಲ್ಹಾನ್ ಪ್ರಾಯ್‌ರಾಚ್ ತೊ ಕಾಮಾಕ್ ಸೆರ್ವ್‌ಲೊ. ಅಶೆಂ ಏಕ್ ಕಡೆ ಧಾ ವರ್ಸಾಂ ಕಾಮ್ ಕರ್ನ್, ಧನ್ಯಾ ಕಡೆ ಮ್ಹಣಾಲೊ, “ಮ್ಹಾಕಾ ಮ್ಹಜ್ಯಾ ಘರಾ ವಚೊಂಕ್ ಮನ್ ಜಾಲಾಂ. ದೆಕುನ್ ಮ್ಹಜೊ ಎದೊಳ್ಳೊ ಸಾಂಬಾಳ್ ದೀವ್ನ್, ಮ್ಹಾಕಾ ವಚೊಂಕ್ ಪರ್ವಣ್ಣಿ ದಿಯಾ.”

ಜೊನಿನ್ ಪ್ರಮಾಣಿಕ್ ರಿತಿನ್ ಕಾಮ್ ಕೆಲ್ಲ್ಯಾನ್ ತಾಚ್ಯಾ ಧನ್ಯಾನ್ ತಾಕಾ ಬರೊ ಏಕ್ ಮುದೊ ದೀವ್ನ್ ಧಾಡ್ಲೊ.

ಜೊನಿ ಆಪ್ಣಾಕ್ ಮೆಳ್‌ಲೊ ದುಡು ಎಕಾ ಪೊತ್ಯಾಂತ್ ಘಾಲ್ನ್ ತಾಚ್ಯಾ ಘರಾ ಭಾಯ್ರ್ ಸರ್ಲೊ. ಅಶೆಂ ಚಲೊನ್ ವೆತಾನಾ ಎಕ್ಲೊ ಘೊಡ್ಯಾ ಸವಾರ್ ಯೆಂವ್ಚೊ ತಾಣೆ ಪಳೆಲೊ. ‘ಛಿ... ಹಾಂವೆಂ ಕಿತ್ಯಾಕ್ ಅಶೆಂ ಚಲೊನ್ ವೆಚೆಂ. ಘೊಡ್ಯಾರ್ ಬಸೊನ್

ಗೆಲ್ಯಾರ್ ಕಿತ್ತೆಂ ಬರೆಂ. ಮ್ಹಜ್ಯೊ ವ್ಹಾಣೊ ಸಯ್ತ್ ಝರ್ಚೊನಾಂತ್.'

ಹಾಚೆಂ ಉಲೊಣೆಂ ಆಯ್ಕಾಲೊ ಘೊಡ್ಯಾ ಸವಾರ್ "ಹೆ ಭುರ್ಗ್ ತುಂ ಕಿತ್ಯಾಕ್ ಚಲೊನ್ ವೆತಾಯ್? ಪುರೊ ಜಾಯ್ನಾಂಗೀ?" ಅಶೆಂ ವಿಚಾರಿಲಾಗ್ಲೊ.

"ಹಿ ದುಡ್ವಾಚಿ ಗಾಂಟ್ ವ್ಹಾವ್ನ್ ಮ್ಹಜಿಂ ಭುಜಾಂ ಬರಿಂ ದುಕ್ತಾತ್" ಮ್ಹಣಾಲೊ ಜೊನಿ. "ತರ್ ತುಂ ತಿ ದುಡ್ವಾಚಿ ಗಾಂಟ್ ಮ್ಹಾಕಾ ದಿ. ತಾಚೆ ಬದ್ಲಾಕ್ ಹಾಂವ್ ತುಕಾ ಮ್ಹಜೊ ಘೊಡೊ ದಿತಾಂ. ತುವೆಂ ಮಾಗಿರ್ ಆರಾಮಾಯೆನ್ ತುಜೆಂ ಪಯ್ಲೆ ಮುಕಾರುಂಯೆತ್" ಮ್ಹಳೆಂ ಹಿಕ್ಮತಿ ಗಾಡಿಯೆಗಾರಾನ್. ಜೊನಿನ್ ತಾಚ್ಯಾ ದುಡ್ವಾಚೆಂ ಪೊತೆಂ ದೀವ್ನ್ ಘೊಡ್ಯಾಕ್ ಕಾಣ್ಲೆಂ ಆನಿ ಘೊಡ್ಯಾರ್ ಬಸೊನ್ ತಾಚ್ಯಾ ಗಾಂವಾ ತೆವ್ಪಿನ್ ಪಯ್ಲೆ ಕರಿಲಾಗ್ಲೊ.

ಜೊನಿಕ್ ಘೊಡ್ಯಾ ಸವಾರಿ ಕಳಿತ್ ನಾತ್ಲಿ. ಘೊಡೊ ವೆಗಾನ್ ಧಾಂವ್ತಾಲೊ. ಅಶೆಂ ಧಾಂವ್ತಾನಾ ಎಕಾ ಕಡೆ ಜೊನಿ ಮಾಲ್ವಾಲೊ ಆನಿ ಜಿರಿಯೆಂತ್ ಉಸಾಳ್ತೊ. ತಿತ್ಲಾರ್ ಗೊರ್ವಾಂ ಚರಂವ್ಚೊ ಭುರ್ಗೊ ತೆ ವಾಟೆಂತ್ಲಾನ್ ಪಾಶಾರ್ ಜಾಲೊ.

"ಘೊಡ್ಯಾ ಬದ್ಲಾಕ್ ಏಕ್ ಗಾಯ್ ಆಸ್ಲಿ ತರ್ ಭುಕ್ ಲಾಗ್ತಾನಾ ದೂದ್ ಪುಣೆ ಪಿಯೆವ್ನ್ ಭುಕ್ ಥಾಂಬವ್ಯೆತಿ" ಮ್ಹಣಾಲೊ ಜೊನಿ. ಇತ್ಲೆಂ ಆಯ್ಕಾಲೆಂಚ್ ತ್ಯಾ ಗೊರ್ವಾಂ ಚರಂವ್ಚಾನ್ ಗಾಯ್ಕ ದಿಲೆಂ ಆನಿ ಘೊಡೊ ಘೆವ್ನ್ ಸವಾರಿ ಕರ್ನ್ ಗೆಲೊ.

ಗಾಯ್ಕ ಘೆವ್ನ್ ಚಲ್ತಾನಾ ಜೊನಿಕ್ ಭುಕ್ ಲಾಗಿ. ದೆಕುನ್ ಗಾಯ್ಕಿಂ ದೂದ್ ಕಾಡುಂಕ್ ವೆತಾನಾ ಗಾಯ್ಕ್ ತಾಕಾ ಖೊಟಾಯ್ಲೆಂ. ಜೊನಿ ಉದಾರೊಚ್ ಪಡ್ಲೊ. ತಿತ್ಲಾರ್ ತೆಣೆ ದುಕೊರ್ ಮಾರ್ತಲೊ ಎಕ್ಲೊ ದುಕ್ರಾಕ್ ಘೆವ್ನ್ ವೆತಾಲೊ. "ಚೆರ್ಚ್ಯಾ ಹ್ಯಾ ಗಾಯ್ಕಿ ಪ್ರಾಯ್ ಜಾಲ್ಯಾ. ಹಿ ಖಿಯಾ ದೂದ್ ದಿತಾ? ಹಿಕ್ ಮಾರ್ನ್ ಮಾಸ್ ಕರ್ಚೆಂಚ್ ಸಾರ್ಕೆಂ," ಮ್ಹಣಾಲೊ ತೊ.

"ತರ್ ತುಂ ಹಿ ಗಾಯ್ ವ್ಹರ್ ಆನಿ ತ್ಯಾ ತುಜ್ಯಾ ದುಕ್ರಾಕ್ ಮ್ಹಾಕಾ ದಿ" ಅಶೆಂ ಹಾಂಣೆ ದೊಗಾಂಯ್ಚಿ ದುಕೊರ್ ಆನಿ ಗಾಯ್ ಆದ್ಲಿ-ಬದ್ಲಿ ಕೆಲಿ.

ದುಕ್ರಾಕ್ ಕಾಣ್ಲೆವ್ನ್ ಜೊನಿನ್ ವಾಟ್ ಮುಕಾರಿಲಿ. ವಾಟೆರ್ ತಾಕಾ ಏಕ್ ರಯ್ತ್ ಭೆಟ್ಲೊ. ತಾಚೆಕಡೆ ಏಕ್ ಧವೆಂ ಹಾಸ್ ಆಸ್ಲೆಂ.

"ಅಯ್ಯೊ, ಹ್ಯಾ ಗಾಂವ್ಚ್ಯಾ ಪೊಟೆಲಾಚೊ ದುಕೊರ್ ಕೊಣೆಂಗಿ ಚೊರ್ಲಾ.

ಆತನು ತುಕಾ ಕೊಣೆಯ ಪಳೆಲ್ಯಾರ್ ತುವೆ ತಾಚೊ ದುಕೊರ್ ಚೊರ್ದಾಯ್ ಮ್ಹಣ್ ಅಪ್ರಾದ್ ಮಾಂಡುನ್ ತುಂ ಏಕ್ ಚೋರ್ ಮ್ಹಣೊನ್ ತುಕಾ ಧರ್ದೆಲೆ” ಮ್ಹಣಾಲೊ ತೊ ರಯ್.

ಜೊನಿ ಹೆಂ ಆಯೊನ್ ಕಾಲುಬುಲೊ ಜಾಲೊ. “ತರ್ ಹಾಂವೆಂ ಆತಾಂ ಕಿತೆಂ ಕರಿಜೆ?”

“ತುಜ್ಯಾ ದುಕ್ರಾಕ್ ಮ್ಹಾಕಾ ದಿ. ಆನಿ ಹೆಂ ಹಾಸ್ ತುಂ ವ್ಹರ್” ಮ್ಹಣಾಲೊ ರಯ್. ಜೊನಿನ್ ತಶೆಂಚ್ ಕೆಲೆಂ.

ಮ್ಹಜಿ ಆವಯ್ ಹ್ಯಾ ಹಾಸಾಕ್ ಪಳೆವ್ನ್ ಮುಶಿ ಪಾವ್ತಲಿ. ಹಾಚೆಂ ಮಾಸ್ ಕರ್ನ್ ಮ್ಹಾಕಾ ರುಚಿಚೆಂ ಜೆವಣ್ ಕರ್ನ್ ವಾಡ್ತಲಿ. ಹಾಂವೆಂ ಘಟ್ ರುಚಿನ್ ಜೆವ್ಣೆತ್ ಅಶೆಂ ಚಿಂತಿತ್ ಘರ್ಚಿ ವಾಟ್ ತಾಣೆ ಧರ್ಚಿ. ಅಶೆಂ ಚಲ್ತಾಂ ಚಲ್ತಾಂ ತಾಕಾ ವಾಟೆರ್ ಸಾಣ್ಯಾಚೆಂ ಯಂತ್ರ್ ಖಾಂದಾರ್ ಘಾಲ್ನ್ ಯೆಂವ್ಚೊ ಮನಿಸ್ ಮೆಳ್ಳೊ. ತಾಣೆ ಜೊನಿಕಡೆ “ಹೆಂ ಹಾಸ್ ತುಕಾ ಖಿಯಾ ಮೆಳ್ಳೆಂ? ಕೊಣೆಂ ದಿಲ್ಲೆಂ? ಬರೆಂ ಸೊಬಿತ್ ಆನಿ ಪುಡ್ಪುಡಿತ್ ಆಸಾ” ಮ್ಹಣ್ ವಿಚಾರ್ಲೆಂ.

ಜೊನಿನ್ ತ್ಯಾ ಮನ್ಯಾಕ್ ಸುರ್ದೆರ್ ಥಾವ್ನ್ ಘಡ್ಲಿ ತಾಚಿ ಕಾಣಿ ವಿವರಿಲಿ. “ತರ್ ತುಜೆಂ ತೆಂ ಹಾಸ್ ಮ್ಹಾಕಾ ದಿ ಆನಿ ಮ್ಹಜೆಂ ಹೆಂ ಸಾಣ್ಯಾಚೆಂ ಯಂತ್ರ್ ತುಂ ಕಾಣ್ಲೆ. ಹಾಂತುಂ ತುವೆಂ ಬರೆಂ ಜೊಡ್ಣೆತ್” ಮ್ಹಣಾಲೊ ತೊ.

ಪಾಟಿಂ ಮುಕಾರ್ ಪಳೆನಾಸ್ತಾಂ ಹಾಣೆ ಹಾಸ್ ದೀವ್ನ್ ಸಾಣ್ಯಾಚೆಂ ಯಂತ್ರ್ ಘೆತ್ಲೆಂ ಆನಿ ಘರ್ಚಿ ವಾಟ್ ಧರ್ಚಿ. ತಿತ್ಲಾರ್ ಸಾಂಜ್ ಜಾಲಿ. ತಾಕಾ ಬರಿ ತಾನ್ ಲಾಗ್ಲಿ. ತಶೆಂ ಲಾಗ್ಲಿಲ್ಯಾ ತಳ್ಕಾಕಡೆ ವಜೊನ್ ಉದಕ್ ಪಿಯೆಯಾಂ ಮ್ಹಣ್ ಚಿಂತಾನಾ ತಾಚೆಂ ಸಾಣ್ಯಾಚೆಂ ಯಂತ್ರ್ ಖಾಂದಾ ವಯ್ಲೆಂ ನಿಸ್ರೊನ್ ಉದ್ಕಾಂತ್ ಪಡ್ಲೆಂ ಆನಿ ಬುಡೊನ್ ಗೆಲೆಂ.

ಘರಾ ಪಾವ್ತಾನಾ ಪುತಾಕ್ ಪಳೆವ್ನ್ ಆವಯ್ಕ್ ಮಸ್ತ್ ಮುಶಿ ಜಾಲಿ. ಪುತಾಕಡೆ ವಿಚಾರಿ “ಕಿತೆಂ ಪುತಾ ಜೊನಿ ಖಾಲಿ ಹಾತಾಂನಿ ಆಯ್ಲಾಯ್?”

ಜೊನಿನ್ ಸಗ್ಳಿ ಗಜಾಲ್ ಸುರು ಥಾವ್ನ್ ವಿವರಿಲಿ. ಆವಯ್ ಹೆಂ ಆಯೊನ್ ಧಟಾಕ್ಲಿ. “ಕಿತೆಂ ಪುತಾ ಇತ್ತಿಂ ವರ್ಸಾಂ ಕಶ್ಟ್-ವಾಂವ್ಚ್ ಕಾಡ್ನ್ ಘೊಳೊನ್ ಜೊಡ್ಲೆ ಪಯ್ಲೆ ತುಜ್ಯಾ ಪಿಶ್ಯಾ ಭುರ್ಗ್ಯಾ ಮತಿನ್ ಸರ್ವ್ ಹೊಗ್ಗಾಯ್ಲೆಯ್. ತರೀ ವ್ಹಡ್ ನ್ಹಯ್. ಆನಿ ಮುಕಾರ್ ತುಂ ಹಾಂಗಾಚ್ ರಾವ್. ಶಿತ್‌ಗೀ-ಪೇಜ್‌ಗೀ ಜೇವ್ನ್ ಖಾವ್ನ್ ಆಮಿ ಸಂತೊಸಾನ್ ದೀಸ್ ಸಾರ್ಕಾಂ” ಮ್ಹಣೊನ್ ಪುತಾಕ್ ವಾಡ್ಲೆಖಾತಿರ್ ರಾಂದ್ಲ್ಯಾ ಕುಡಾಕ್ ಗೆಲಿ ತಿ.

ಸವಾಯ್ ಬುದ್ಧಂತ್ಯಾಯ್

ಸಬಾರ್ ವರ್ಸಾಂ'ದಿಂ ಎಕಾ ಹಳ್ಳಿಂತ್ ಚೊವ್ನ್ ಈಶ್ಟ್ ಆಸ್‌ಲ್ಲೆ. ತಾಂಚೆಪಯ್ಕಿ ತೆಗಾಂನಿ ಕಾಶಿಕ್ ವಚೊನ್ ಬರಿ ಜಾಣ್ವಾಯ್ ಚೊಡ್‌ಲ್ಲಿ ಆನಿ ಹರ್‌ಏಕ್ ಶಾಸ್ತ್ರಿ ಶಿಕೊನ್ ಬುದ್ಧಂತ್ ಜಾಲ್ಲೆ. ಚೊವ್ನ್ ಕಾಂಯ್ ಶಿಕೊಂಕ್ ನಾ ತರೀ ತಾಚೆಧಂಯ್ ವೆವ್ಹಾರ್ ಗಿನ್ಯಾನ್ ಬರೆಂ ಆಸ್‌ಲ್ಲೆಂ.

ಏಕ್ ದೀಸ್ ತಾಂಚೆಪಯ್ಕಿ ಎಕ್ಲಾನ್ ಆಮ್ಚಿ ವಿದ್ಯಾ ಆಮಿ ದುಡು ಕಮಾಂವ್ಕ್ ವಾಪರಿಚೆ ಮ್ಹಳ್ಳಿ ಅಬಿಪ್ರಾಯ್ ಉಚಾರ್ಲಿ. ಪಯ್ಕಿಲ್ಯಾ ವ್ಹಡ್ ವ್ಹಡ್ ಶೆರಾಂಕ್ ವಚೊನ್ ಗ್ರೇಸ್ತ್ ಲೊಕಾಕ್ ಭೆಚೊನ್ ತಾಂಚೆಲಾಗಿಂ ಆಮ್ಚೆಂ ಜ್ಞಾನ್ ಪ್ರದರ್ಶನ್ ಕಿತ್ಯಾಕ್ ಕರುಂಕ್ ನಚೊ? ಮ್ಹಣ್ ಆನ್‌ಎಕ್ಲಾನ್ ತಾಳೊ ಮೆಳಯ್ಲೊ. ತೆದ್ನಾ ಚೊವ್ನ್ ಆಮ್ಚಿ ವಿದ್ಯಾ ಚೊರಿ ಕರ್ನ್ ವಾಪರ್ಚಾರ್ ನಿಜಾಯ್ಕಿ ಆಮಿ ಸುಖಾನ್ ದೀಸ್ ಕಾಡ್ಲೆತ್ ಮ್ಹಣ್ ಕಳಯ್ಲೆಂ.

ನಿಮಾಣೆ ಹೆ ಚೊವ್ನ್ಯಾ ವ್ಹಡ್ಲಾ ಶೆರಾಕ್ ಭಾಯ್ರ್ ಸರ್ಲೆ.

ಎಕಾ ಗಣ್ ರಾನಾಂತ್ಲಾನ್ ತಾಂಕಾಂ ವಚೊಂಕ್ ಆಸ್‌ಲ್ಲೆಂ. ರಾನಾಂತ್ ಚಲ್ತಾಂ ಚಲ್ತಾಂ ಎಕಾ ಜಾಗ್ಯಾರ್ ಮೆಲ್ಲೆ ಮೊನ್ವಾತಿಚ್ಯಾ ಹಾಡಾಂಚಿ ರಾಸ್ ಆಸ್‌ಲ್ಲಿ ತಿ ಎಕ್ಲಾನ್ ಪಳೆಲಿ. ಕೂಡ್ಲೆ ತಾಣೆ “ಹಾಂಗಾ ಪಳೆಯಾ, ಹಾಂಗಾ ಖಿಂಚ್ಯಾಗಿ ಎಕಾ ಮೊನ್ವಾತಿಚ್ಯಾ ಹಾಡಾಂಚಿ ರಾಸ್ ಆಸಾ. ಆಮ್ಚೆಂ ಜ್ಞಾನ್ ಪರೀಕ್ಯಾ ಕರ್ಚ್ಯಾಕ್ ಹೊ ಏಕ್ ಬರೊ ಆವ್ಯಾಸ್. ಹಾಂವ್ ಹಾಡಾಂ ಘಡ್ನುಂಚ್ಯಾಂತ್ ಹುಶಾರ್ ಆಸಾಂ” ಮ್ಹಣಾಲೊ. ದುಸ್ರ್ಯಾನ್ “ಹಾಂವ್ ಚಾಮ್ಪೆಂ, ಮಾಸ್ ಆನಿ ರಗತ್ ಹಾಡ್ನ್ ದಿತಾಂ” ಮ್ಹಣಾಲೊ. “ತಶೆಂ ಜಾಲ್ಯಾರ್ ಹಾಂವ್ ಹ್ಯಾ ಮೊನ್ವಾತಿಕ್ ಜೀವ್ ದಿತಾಂ” ಮ್ಹಣಾಲೊ ತಿಸ್ರೊ. ಚೊವ್ನ್ ವೊಗೊಚ್ ರಾವ್ಲೊ.

ಆತಾಂ ತೆಗೀ ಶಿಕ್ಪಿ ತಾಂಚಿ ಶಿಕ್ಪಾ ಪರೀಕ್ಯಾ ಕರುಂಕ್ ಆಯ್ಲೆ ಜಾಲೆ. ಪಯ್ಕಾನ್ ಹಾಡಾಂ ಘಡ್ಲಿಲಿಂ. ದುಸ್ರ್ಯಾನ್ ಚಾಮ್ಪೆಂ, ಮಾಸ್ ಆನಿ ರಗತ್ ಹಾಡ್ನ್ ದಿಲೆಂ. ತಿಸ್ರ್ಯಾನ್ ತೆ ಮೊನ್ವಾತಿಕ್ ಜೀವ್ ದೀಂವ್ಕ್ ತಯಾರಿ ಕರ್ತಾನಾ, ಚೊವ್ನ್ ತಾಕಾ ಆಡಾಯ್ಲೆಂ. “ಹಿ ಏಕ್ ಶಿಂವಾಚಿ ಕೂಡ್” ಮ್ಹಣಾಲೊ ತೊ. “ಎಕಾವೆಳಾ ಹಾಕಾ ತುಂ ಜೀವ್ ದಿಶಿ ತರ್ ಖಂಡಿತ್ ಜಾವ್ನ್ ತೆಂ ಆಮ್ಕಾಂ ಸರ್ವಾಂಕ್ ಗ್ರಾಸಿತಲೆಂ” ಮ್ಹಣ್ ತಾಣೆ ಜಾಗ್ವಣ್ ದಿಲಿ.

ತೆದಾಳಾ ತಿಸ್ರೊ ಶಿಕ್ಪಿ ರಾಗಾನ್ “ತಾಂನಿ ದೊಗಾಂನಿ ತಾಂಚಿ ಜ್ಞಾನ್ ಸಕತ್ ದಾಕವ್ನ್ ಜಾಲ್ಯಾ. ತರ್ ಹಾಂವೆಂ ಕಿತ್ಯಾಕ್ ಹಾಂವೆಂ ಶಿಕ್‌ಲ್ಲಿ ವಿದ್ಯಾ ಪ್ರದರ್ಶನ್ ಕರುಂಕ್ ನಚೊ? ತುವೆಂ ಆತಾಂ ಮ್ಹಾಕಾ ಆಡಾಂವ್ಕ್ ಸಾದ್ಕ್ ನಾ” ಮ್ಹಣ್ ಬೊಬಾಟೊ.

“ಅಳಿ ಇಶ್ಟಾ, ತುಜೆ ಖುಶೆ ಪರ್ಮಾಣೆ ಕರುಂಕ್ ತುಕಾ ಸ್ವಾತಂತ್ರ್ ಆಸಾ. ಪುಣ್ ಥೊಡಿ ಆಲೊಚೆನ್ ಕರ್. ಹಾಂವ್ ಖಿಂಚ್ಯಾಕೀ ವಚೊನ್ ರುಕಾರ್ ಚಡೊನ್ ಬಸ್ತಾಂ. ಉಪ್ರಾಂತ್ ತುವೆಂ ಕಿತೆಂಯ್ ಕರ್ಚೆತ್” ಮ್ಹಣೊನ್ ಧಾಂವೊನ್ ವಚೊನ್ ರುಕಾರ್ ಬಸ್ಲೊ.

ತಿತ್ಲಾರ್ ತ್ಯಾ ತಿಸ್ರಾನ್ ಶಿಂವಾಚೆ ಕುಡಿಕ್ ಜೀವ್ ಭರೊ. ತೆಂ ಶಿಂವ್ ಉಟೊನ್ ತಾಂಚೆ ಫುಡೆಂ ಉಬೆಂ ಜಾಲೆಂ. ಶಿಂವಾಕ್ ಪಳೆವ್ನ್ ತೆಗೀ ಭಿಯಾನ್ ಥರ್ದೆಲ್ಲೆ. ಪುಣ್ ಕಿತೆಂ ಕರ್ಚೆಂ? ವೇಳ್ ಉತ್ರಾಲ್ಲೊ. ಶಿಂವಾಚೆಂ ಪೊಟ್ ಖಾಲಿಚ್ ಆಸ್‌ಲ್ಲಾನ್ ಆನಿ ತಾಕಾ ಬರಿ ಭುಕ್ ಲಾಗ್‌ಲ್ಲಾನ್ ತಾಣೆ ತೆಗಾಂಯ್ಚೆರ್ ಉಡಿ ಮಾರ್ನ್ ತಾಂಕಾಂ ಖಾವ್ನ್ ಮುಗ್ಗಿಲೆಂ. ●



ಹಂಕಾರಾನ್ ಭರ್‌ಲ್ಲೆಂ ಗಾಡಾಂವ್

ಎಕೆ ಹಳ್ಳೆಂತ್ ಏಕ್ ವೆಪಾರಿಸ್ತ್ ಆಸ್‌ಲ್ಲೊ. ತೊ ಎಕ್ದಮ್ ಗ್ರೇಸ್ತ್. ತಾಚೆಲಾಗಿಂ ದೋನ್ ಗಾಡ್ವಾಂ ಆಸ್‌ಲ್ಲಿಂ. ಸುಮಾರ್ ದಿಸಾಂ ಥಾವ್ನ್ ಹಿಂ ಗಾಡ್ವಾಂ ತ್ಯಾ ಸಾವ್ಯಾರಾಗೆರ್ ಆಸೊನ್ ಭಾರಿಚ್ ನಿಶ್ಚೆನ್ ಸೆವಾ ಕರ್ತಾಲಿಂ. ದೆಕುನ್ ಸಾವ್ಯಾರಾಕ್ ತಾಂಚೆರ್ ಚಡ್ ಪಾತ್ಯೆಣಿ.

ಏಕ್‌ಪಾವ್ಪಿಂ ಹಿಂ ದೊನೀ ಗಾಡ್ವಾಂ ಪಯ್ಲೆಲ್ಯಾ ಗಾಂವಾಂಕ್ ಪಯ್ಲ್ ಕರ್ತಾಲಿಂ. ದೊನೀ ಗಾಡ್ವಾಂಚೆ ಪಾಟೆರ್ ಘಟ್ ವೊಜಿಂ ಆಸ್‌ಲ್ಲಿಂ. ಎಕಾ ಗಾಡ್ವಾಚೆರ್ ಭಾಂಗಾರಾಚಿಂ ನಾಣಿಂ ಭರ್‌ಲ್ಲೊ ಗೊಣಿಯೊ, ಆನ್‌ಎಕ್ಲಾಚೆರ್ ಧಾನಿ.

ಭಾಂಗಾರಾಚಿಂ ನಾಣಿಂ ವ್ಹಾವವ್ನ್ ವೆಚೆಂ ಗಾಡಾಂವ್ ಆಪ್ಲಿ ಗೊಮ್ಮಿ ಹಾಲಯ್ತ್ ಆಪ್ಲಾಚ್ಯಾ ಸಾಂಗಾತಿ ಗಾಡ್ವಾಲಾಗಿಂ ಮ್ಹಣಾಲೆಂ, “ಇಶ್ಟಾ, ಆಮ್ಚ್ಯಾ ದೊಗಾಂ ಪಯ್ಲಿ ಧನ್ಯಾನ್ ಮ್ಹಾಕಾ ಚಡ್ ಪಾತ್ಯೆಂವ್ಚೆಂ. ದೆಕುನ್ ಪಳೆ ಮ್ಹಜೆ ಪಾಟೆರ್ ಭಾಂಗಾರ್ ಭರ್‌ಲ್ಲಾ ಗೊಣಿಯೆಚೆಂ ವೊಜೆಂ ವ್ಹಾವವ್ಕ್ ದಿಲಾಂ.”

ಧಾನಿ ವ್ಹಾವವ್ನ್ ಆಸ್‌ಲ್ಲೆಂ ಗಾಡಾಂವ್ ಮೊಗಾನ್ ಆನಿ ಇಶ್ಟಾಗತೆನ್ ಮ್ಹಣಾಲೆಂ “ತುವೆಂ ಸಾಂಗ್ಲೆಂ ನೀಜ್. ತಾಂತುಂ ಅಚ್ಯಾಪ್ ಪಾಂವ್ಚೆ ತಿತ್ಲೆಂ ಕಾಂಯ್ ನಾ. ತುಜೆ ವಯ್ಲ್ ಧನ್ಯಾಕ್ ಮ್ಹಜೆ ಪ್ರಾಸ್ ಚಡ್ ವಿಶ್ವಾಸ್” ಹ್ಯಾ ಗಾಡ್ವಾಚ್ಯಾ ಉಲೊಣ್ಯಾಂತ್ ಕುಸ್ಕುಟ್ ಗರ್ವ್ ವಾ ಹಂಕಾರ್ ನಾತ್‌ಲ್ಲೊ.

ಸಾಂಗಾತಿ ಗಾಡ್ವಾಚೆಂ ಉಲೊಣೆಂ ಆಯ್ಕೊನ್ ಭಾಂಗಾರಾಚಿಂ ನಾಣೆಂ ಪ್ತಾವಂವ್ಚೆಂ ಗಾಡಾಂವ್ ಪೊಸ್ಕಾಟ್ಯಾಪರಿಂ ಫುಗ್ಲೆಂ. ತಾಕಾ ಮಸ್ತ್ ಸಂತೊಸ್ ಭೊಗ್ಲೊ.

ಅಶೆಂ ವೆತಾಂ ವೆತಾಂ ಗಾಡ್ವಾಂ ರಾನಾಲಾಗಿಂ ಪಾವ್ಲಿಂ. ರಾನಾಂತ್ ಆಸ್‌ಲ್ಲ್ಯಾ ಚೊರಾಂಚ್ಯಾ ಪಂಗ್ಡಾನ್ ಹ್ಯಾ ಗಾಡ್ವಾಂಕ್ ಪಳೆಚೆಗೀ?

ತಾಂಕಾಂ ಪೆರೊ ಮೆಳ್‌ಲ್ಲೆಬರಿ ಚಾಲೆಂ. ಹ್ಯಾ ದೊನೀ ಗಾಡ್ವಾಂಚೆರ್ ಆಸ್‌ಲ್ಲಿಂ ವೊಜಿಂ ಪಳೆವ್ನ್ ತಾಂಕಾಂ ಮಸ್ತ್ ಖುಶಿ ಚಾಲಿ. ತಾಂಣಿ ಯೇವ್ನ್ ಗಾಡ್ವಾಂಕ್ ರಾವವ್ನ್ ಗೊಣೆಯೊ ಸೊಡವ್ನ್ ಪಳೆಲೆಂ. ಎಕಾಂತ್ ಭಾಂಗಾರಾಚಿಂ ನಾಣೆಂ ಆಸಾತ್ ತೆಂ ಪಳೆವ್ನ್ ತೆ ಸಂತೊಸಾನ್ ಉಡ್ವಾಣಾಂ ಮಾರುಂಕ್ ಲಾಗ್ಲೆ. ತ್ಯಾ ಪಾತ್ಯೆಣೆಚ್ಯಾ ಗಾಡ್ವಾನ್ ಧಾಂವೊಂಕ್ ಮಸ್ತ್ ಪ್ರೇತನ್ ಕೆಲೆಂ ಚಾಲ್ಯಾರೀ ತಾಕಾ ಚುಕಾರಿ ಮಾರುಂಕ್ ಚಾಲ್ಲ್ಯಾ. ಚೊರಾಂಚ್ಯಾ ಹಾತಾಂತ್ ವ್ಹಡ್ಲೆ ಸೊಂಟೆ ಆಸ್‌ಲ್ಲೆ. ತಾಂತುಂ ತಾಂಣಿ ತಾಕಾ ಸಮಾ ಪೊಪಾಯ್ಲೆಂ. ಗಾಡಾಂವ್ ಥಂಡ್ ಪಡ್ಲೆಂ. ಭಾಂಗಾರಾಚಿಂ ನಾಣೆಂ ಭರ್‌ಲ್ಲೊ, ಗೊಣೆಯೊ ತಾಂಣಿ ಲುಟೊ, ವಾಂಟಿ ಕೆಲೆಂ.

ಉಪ್ರಾಂತ್ ಆನ್‌ವಿಕ್ ಗಾಡ್ವಾಚೆರ್ ಆಸ್‌ಲ್ಲೆಂ ವೊಜೆಂ ತಪಾಸಣ್ ಕರ್ತಾನಾ ತಾಂತುಂ ಧಾನಿ ಆಸ್‌ಲ್ಲಿ ಪಳೆವ್ನ್ ಹೆಂ ಆಮ್ಕಾಂ ಕಾಂಯ್ ಪ್ರೇಜನ್ ನಾ. ಆಮ್ಕಾಂ ಭಾಂಗಾರ್ ಮೆಳ್‌ಲ್ಲೆಂಚ್ ಪುರೊ ಮ್ಹಣ್ ತ್ಯಾ ಗಾಡ್ವಾಕ್ ತಾಂಣಿ ಸೊಡ್ನ್ ಸೊಡ್ಲೆಂ ಆನಿ ರಾನಾಂತ್ ಮಾಯಾಕ್ ಜಾಲೆ ತೆ.

ಸೊಂಟ್ಯಾಚೆ ಮಾರ್ ಖೆಲ್ಲೆಂ ಗಾಡಾಂವ್ ಉಟೊಂಕ್ ತಾಂಕಾನಾಸ್ತಾಂ ಒದ್ದಾಡ್ತಾಲೆಂ. ತಾಚಿ ಗತ್ ಪಳೆವ್ನ್ ಆನ್‌ವಿಕ್ ಗಾಡ್ವಾಕ್ ಬಿರ್ಮತ್ ದಿಸ್ಲಿ. “ಪಳೆಲೆಂಯ್‌ಮೂ ಇಶ್ಟಾ, ದೆವಾನ್‌ಚ್ ಮ್ಹಾಕಾ ರಾಕ್ಲೆಂ. ತ್ಯೊ ಭಾಂಗಾರ್ ಭರ್‌ಲ್ಲೊ, ಗೊಣೆಯೊ ಮ್ಹಜೆಲಾಗಿಂ ಆಸ್‌ಲ್ಲೊ ತರ್ ತುಕಾ ಮಾರ್‌ಲ್ಲೆಬರಿ ಮ್ಹಾಕಾಯಿ ಮಾರ್ನ್ ಮ್ಹಜೆಂ ಪೆಂಕಡ್ ಮೊಡ್ನ್ ಘಾಲ್ತೆ. ಧನ್ಯಾಕ್ ತುಜೆ ತಿತ್ಲೊ ಮೋಗ್, ವಿಶ್ವಾಸ್ ಮ್ಹಜೆರ್ ನಾ ತರೀ ವ್ಹಡ್ ನ್ಹಯ್. ಮ್ಹಜೆ ಪಾಟಿರ್ ಸದ್ವ್ಯಾಕ್ ಹೆಂ ವೊಜೆಂಚ್ ಘಾಲುಂದಿ.”

ಹಂಕಾರಾನ್ ಕೆಂಕಾರ್‌ಲ್ಲ್ಯಾ ಗಾಡ್ವಾಕ್ ಬೂದ್ ಭಾರಿಚ್ ತಡವ್ ಕರ್ನ್ ಆಯಿಲ್ಲಿ. ಪುಣ್ ವೇಳ್ ಉತ್ಸೊನ್ ಗೆಲ್ಲೊ. ಗರ್ವ್, ಹಂಕಾರ್ ಆಸ್ಲಾರ್ ಗತ್ ಪಾಡ್ ಜಾತಾ ಮ್ಹಳ್ಳೆಂ ಲಿಸಾಂವ್ ತೆಂ ಶಿಕ್‌ಲ್ಲೆಂ.

ದುಕ್ರಾಪಿಲಾಚಿ ದವ್ವತ್

ತ್ಯಾ ಎಕಾ ರಾನಾಂತ್ ಥರಾವಳ್ ಮೊನ್ನಾತಿ ಜಿಯೆತಾಲ್ಲೊ. ತಾಂತುಂ ರಾನ್ ದುಕ್ರಾಂಚೊಯಿ ಏಕ್ ಹಿಂಡ್ ಆಸೊಲ್ಲೊ. ಥೊಡೆ ಸಾಳ್‌ಯೀ ಹಾಂಚ್ಯಾ ಪಂಗಡಾಕ್ ಸೆರ್ಪಾಲ್ಲೆ. ಹೊ ದುಕ್ರಾಂಚೊ ಹಿಂಡ್ ಗಮ್ಮತಾಯೆನ್ ಭೊಂವ್ತಾಲೊ.

ತ್ಯಾ ದುಕ್ರಾಚ್ಯಾ ಹಿಂಡಾಂತ್ ಏಕ್ ಪಿಲ್ಕಾಟೆಂ ಆಸೊಲ್ಲೆಂ. ತೆಂ ಭಾರಿಚ್ ಜಬ್ಬೊರ್. ಆಮಿ 'ಹಿರಣ್ಯಕ' ಮ್ಹಳ್ಳ್ಯಾ ರಾಕ್ಸೊಸಾಕ್ ಜಿವ್ಚಿಂ ಮಾರ್‌ಲ್ಲಾ ತ್ಯಾಚ್ ದುಕ್ರಾ ಜಾತಿಚೆ ಮ್ಹಳ್ಳೊ ಹಂಕಾರ್ ತಾಕಾ ಆಸೊಲ್ಲೊ.

ಏಕ್ ದೀಸ್ ತೆಂ ದುಕ್ರಾ ಪೀಲ್ ಲಾಗಿಲ್ಯಾ ತಳ್ಕಾಂತ್ ಉದಕ್ ಪಿಯೆಂವ್ಕ್ ಮ್ಹಣ್ ಗೆಲೆಂ. ಉದಕ್ ಪಿಯೆತಾಂ ಪಿಯೆತಾಂ ಏಕ್ ವ್ಹಡ್ ಜಯ್ತ್ ವಾಗ್ ದುಕ್ರಾ ಪಿಲಾಕ್ ಪಳೆವ್ನ್ ಪಳೆನಾತ್‌ಲ್ಲೆಬರಿ ಕರ್ನ್ ಉದಕ್ ಪಿಯೆವ್ನ್ ಚಲ್ಲೊ. ವಾಗ್ ಆಪ್ಣಾಯಿತ್ಲಾಕ್ ಗೆಲ್ಲೊ ಪಳೆವ್ನ್ ಹೊ ಏಕ್ ಭಿಂವ್ಕುರೊ ವಾಗ್, ಮ್ಹಾಕಾ ಪಳೆವ್ನ್ ಭಿಯೆವ್ನ್ ಚಲ್ಲೊ ಮ್ಹಣ್ ತಾಚ್ಯಾ ಹಿಂಡಾಂತ್ಲಾ ದುಕ್ರಾಂಕಡೆ ವಚೊನ್ ಬಡಾಯ್ ಕೊಚ್ಚಿಲಾಗ್ಲೆಂ ಪಿಲ್ಕಾಟೆಂ. ತೆಂ ಪಾವಾನಾತ್‌ಲ್ಲಾಕ್ ತೆಣೆಚ್ ಪಾಶಾರ್ ಜಾಂವ್ಚ್ಯಾ ವಾಗಾಕ್ ಉಲೊ ಮಾರ್ನ್ "ಹೊಯ್ ಭಿಂವ್ಕುರಾ ವಾಗಾ, ಕಿತೆಂ ತುಂ ತುಜಿ ಶಿಮ್ಪಿ ದೊಡುನ್ ವೆತಾಯ್? ಮ್ಹಾಕಾ ಪಳೆಲ್ಯಾರ್ ಭೈಂಗಿ ತುಕಾ?" ಮ್ಹಣ್ ಚಿಡಾಯ್ಲಾಗ್ಲೆಂ. ಪುಣ್ ವಾಗ್ ದುಕ್ರಾ ಪಿಲಾಚ್ಯಾ ಉತ್ರಾಂಕ್ ಗಣ್ಣೆಂ ಕರಿನಾಸ್ತಾಂ ಶೀದಾ ಗೆಲೊ.

ಪುಣ್ ಹರಾಮಿ ದುಕ್ರಾ ಪಿಲಾನ್ ಸೊಡಿಚೆ ನ್ಹಯ್‌ವೇ? "ಹೆ ವಾಗಾ, ತುಕಾ ಧಯ್ ಆಸಾ ತರ್ ಮ್ಹಜೆಕಡೆ ಲಡಾಯ್ ಕರ್. ನಾ ತರ್ ಸಲ್ವಾಲೊಂ ಮ್ಹಣ್ ಹಾತ್ ವಯ್ ಉಬಾರ್" ಮ್ಹಣ್ ದುಕ್ರಾಚೆಂ ಪೀಲ್ ಬೊಬಾಟೊ.

"ಪಿಲ್ಕಾಟ್ಯಾ ದುಕ್ರಾ, ಪಳೆ ಹಾಂವ್ ಆತಾಂ ಗರ್ಜೆಚ್ಯಾ ಕಾಮಾನ್ ಭಾಯ್ರ್ ಸರ್ಲಾಂ. ಫಾಲ್ಯಾಂ ಹ್ಯಾಚ್ ವೆಳಾರ್ ಆಮಿ ಹಾಂಗಾಸರ್ ಮೆಳ್ಕಾಂ ಆನಿ ಲಡಾಯ್ ಕರ್ಚಾಂ. ಮಾಗಿರ್ ಕೋಣ್ ಜಿಕ್ತಾಗೀ ಪಳೆಯಾಂ" ಮ್ಹಣ್ ವಾಗ್ ಖುಬಾಳ್ಳೊ.

ದುಕ್ರಾ ಪೀಲ್ ಆಪ್ಣಾಚ್ಯಾ ಘರಾ ಯೆವ್ನ್ ವ್ಹಡ್ ಗುಮಟ್ ಮಾರಿಲಾಗ್ಲೆಂ. ತಿತ್ಲಾರ್ ಪಿಲಾಚ್ಯಾ ಆಜ್ಯಾನ್ ತಕ್ಲೆಕ್ ಮಾರ್ನ್ "ಹೆ ಬೂದ್ ನಾತ್‌ಲ್ಲಾ, ತ್ಯಾ ವಾಗಾಚ್ಯಾ ಎಕಾಚ್ ದಾವ್ಲೆಕ್ ತುಂ ಮೊರ್ತಾಯ್. ಏಕ್‌ಪಾವ್ಚಿಂ ಆಯಿಲ್ಲೊ ವಾಗ್ ಕಿತೆಂ ವೊಗೊಚ್ ಬಸ್ತಾಯ್? ಮಾಗಿರ್ ತಾಕಾ ಮನ್ ಜಾತಾ ತೆದ್ನಾ ತೆದ್ನಾ ಯೆವ್ನ್ ಆಮ್ಕಾಂ ಲಗಾಡ್ ಕಾಡ್ತಲೊ ಆನಿ ತೆ ದೋಗ್-ತೇಗ್ ಪುಣೀ ಯೆತಿತ್ ತರ್ ಜಾಲೆಂ... ಆಮಿ ಪೂರಾ ಮರ್ತಲ್ಯಾಂವ್" ಮ್ಹಣ್

ಬೊಬಾಟೋ.

ಗಜಾಲ್ ಹೆರ್ ದುಕ್ರಾಂಕ್ ಕಳೊನ್, ಸಕ್ಕಡ್ ದುಕೊರ್ ಉಟಾಉಟಿಂ ಧಾಂವೊನ್ ಆಯ್ಲೆ. ತಾಂಕಾಂ ಕಿತೆಂ ಕರಿಜೆ ಮ್ಹಣ್ ಕಳೆನ್ನಾ. ಕಸಲೊಯಿ ಉಪಾವ್ ಮತಿಕ್ ಯೇನಾಸ್ತಾಂ ಚಡ್ಚಡ್ತಾನಾ ಎಕಾ ಮ್ಹಾತಾರ್ಯಾ ದುಕ್ರಾನ್, ತ್ಯಾ ರಾನಾಂತ್ ಏಕ್ ಬುದ್ಧಂತ್ ಸೊಂಸೊ ಆಸಾ, ತಾಕಾ ಧರ್ಕ್ಕಾರ್ ಕಾಮ್ ಜಾತಾ ಮ್ಹಳಿಂ. ಸೊಂಸ್ಕಾಲಾಗಿಂ ಗೆಲ್ಲಾಕ್ ತಾಣೆ ಏಕ್ ಬರೊಸೊ ಉಪಾವ್ ಸಾಂಗೊನ್ ದಿಲೊ.

ದುಸ್ರ್ಯಾ ದಿಸಾ ವಾಗ್ ಘೊರೊಜ್ ಮಾರ್ನ್ ಯೇವ್ನ್ ಬೊಬ್ ಮಾರಿಲಾಗ್ಲೊ.

ಹಿಂಡಾಂತೊ ಪಿಲ್ಕಾಟೊ ಮುಕಾರ್ ಆಯ್ಲೊ. ವಾಗಾಕ್ ತಾಚಿ ಒಳೊಕ್‌ಚ್ ಮೆಳೊಂಕ್ ನಾ. ಕಿತ್ಯಾಕ್ ತಾಚೆಂ ಆಂಗ್ ಸಗ್ಳೆಂ ಕೆದಾಂತ್ ಬುಡ್‌ಲ್ಲೆಂ. ಖಿಂಯ್ಸರ್‌ಗೀ ಕೆದಾಂತ್ ಬರೊ ಲೊಳೊನ್ ಆಯಿಲ್ಲೊ. ತಾಚೆಕಡೆ ಲಡಾಯ್ ಸೊಡ್ ತಾಕಾ ಪಳೆತಾನಾಚ್ ವಾಗಾಕ್ ಕಾಟಾಳೊ ಆಯ್ಲೊ. ಪುಣ್ ಲಡಾಯ್ ಕರಿನಾ ತರ್ ಆಪುಣ್ ಸಲ್ವಾಲ್ಲೆಬರಿ ಮ್ಹಣ್ ಚಿಂತುನ್ ಥಂಯ್ಸ್ ರಾವ್ಲೊ ವಾಗ್.

ತಿತ್ಲಾರ್ ಸೊಂಸೊ “ವಾಗಾ ಮಾಮಾ, ಝಗ್ಡೆಂ ಕರ್ಚೆಂ ತರೀ ತುಕಾ ಸಮಾನ್ ಆಸ್‌ಲ್ಲಾಲಾಗಿಂ ಕರಿಜೆ. ಅಸಲ್ಯಾ ಗಲೀಜ್ ದುಕ್ರಾಲಾಗಿಂ ಝಗ್ಡೆಂ ಕರ್ಚಿ ತರ್ ತುಕಾಚ್ ಅಕ್ಮಾನ್” ಮ್ಹಣ್ ಪಿರುಕ್ ವ್ಹಾಜಯ್ಲಿ.

ಪಿಡೆಸ್ತಾನ್ ಆಶೆಂವ್ಣೆಯೀ ದೂದ್, ವಯ್ಜಾನ್ ಸಾಂಗ್‌ಲ್ಲೆಯೀ ದೂದ್ ಮ್ಹಳೆಬರಿ ವಾಗಾಕ್ ಭಾಜ್‌ಲ್ಲೆಂ ಮೆಳೆಂ. “ಸೊಂಸ್ಕಾ ಮಾಮಾ, ತುವೆಂ ಸಾಂಗ್‌ಲ್ಲೆಂ ಶೆಂಬೊರ್ ಠಕ್ಕಿ ಸಾರ್ಕೆಂ” ಮ್ಹಣೊನ್ ವಾಗ್ ಚಲ್ಲೊಚ್.

ಆನಿ ಮುಕಾರ್ ಪುಣೀ ತುಜೆಂ ವ್ಹಡ್ಪಣ್ ಉಲಂವ್ಚೆಂ ತುವೆಂ ಸೊಡಿಜೆ ಮ್ಹಣ್ ದುಕ್ರಾ ಪಿಲಾಕ್ ಸರ್ವಾಂನಿ ಧಮ್ಮಿ ದಿಲಿ. ಪುಣ್ ಜಲ್ಮಾಗೂಣ್ ಘಾಟ್ ಚಡ್ಚಾರೀ ಸುಟ್ತಾವೇ? ಆನಿ ಪೊಗೆಚ್ ಬಸ್ಕಾರ್ ಆಮ್ಕಾಂ ಪೂರಾ ಸಂಚಿಕಾರ್ ಖಂಡಿತ್ ಮ್ಹಣ್ ಚಿಂತುನ್ ತ್ಯಾ ದುಕ್ರಾ ಪಿಲಾಕ್ ಸದಾಂನೀತ್ ಕೆದಾಂತ್ ಲೊಳೆವ್ನ್ ಭಾಯ್ರ್ ಧಾಡ್ತಾಲೆ ತಾಚೆ ಸಾಂಗಾತಿ ಹೆರ್ ದುಕೊರ್. ತ್ಯಾಚ್ ಪರ್ಯಾಣೆ ಉರ್‌ಲ್ಲಾ ಸಕ್ಕಡ್ ದುಕ್ರಾಂನಿಯಿ ಕೆದಾಂತ್ ಲೊಳೊಂಕ್ ಸುರು ಕೆಲೆಂ. ಉಪ್ರಾಂತ್ ತಾಂಕಾಂ ಹೆಂ ಸದಾಂಚೆಂ ಜಾವ್ನ್ ಸವಯೆರ್ ಪಡ್ಲೆಂ.

ಆತಾಂ ಜಾಲ್ಯಾರೀ ಖಿಂಯ್ ಪಳೆಲ್ಯಾರೀ, ದುಕ್ರಾಂನಿ ಕೆದಾಚ್ಯಾ ಪೊಂಡಾಂತ್‌ಚ್ ಲೊಳೊನ್ ಆಸ್ಚೆಂ ಆಮ್ಕಾಂ ದಿಸೊನ್ ಯೆತಾ. ಹೊ, ತ್ಯಾ ದುಕ್ರಾ ಪಿಲಾಚೆ ದವ್ವತೆಕ್, ಹಂಕಾರಾಕ್ ಮೆಳ್‌ಲೊ ಶಿರಾಪ್.

ಅಕ್ಕರ್ ರಾಯ್ ಬೈರಾಸ್ ಜಾಲೊ

ಏಕ್‌ಪಾವ್ಲಿಂ ಅಕ್ಕರ್ ಆನಿ ಬೀರಬಲ್ ಶಿಕಾರೆಕ್ ಭಾಯ್, ಸರ್ರೆ. ರಾನಾಂತ್ ವೆತಾಂ ವೆತಾಂ ತಾಂಕಾಂ ಏಕ್ ಚಿತಳ್ ನದ್ರೆಕ್ ಪಡ್‌ಲ್ಲಾನ್ ತಾಕಾ ಧಾಂವ್ಡಾವ್ನ್ ವ್ಹರ್ನ್ ಮಸ್ತ್ ಪಯ್ಸ್ ಪಾವ್ಲೆ ತೆ. ಕಿತ್ಲೆಂ ಮಾರುಂಕ್ ಪ್ರೇತನ್ ಕೆಲ್ಯಾರಿ ಚಿತಳ್ ಚುಕಾರಿ ಮಾರ್ನ್ ಧಾಂವ್ತಾಲೆಂ. ತೆಂ ಹಾಂಚ್ಯಾ ಘಾಸಾಕ್ ಸಾಂಪ್ಡಾಲೆಂನಾ. ಖಿಂಚ್ಯಾನ್‌ಗಿ ರಿಗೊನ್ ಧಾಂವ್ಲೆಂಚ್. ಚಿತ್ಯಾನ್ ಚುಕಾರಿ ಮಾರ್‌ಲ್ಲಿ ಪಳೆವ್ನ್ ದೊಗೀ ನಿರಾಶಿ ಜಾಲೆ. ತಾಂಕಾಂ ಮಸ್ತ್ ಪುರಾಸಣ್ ಭೊಗ್‌ಲ್ಲಾನ್ ತೆ ನ್ಹಂಯ್ ದೆಗೆರ್ ಆಸ್ಚ್ಯಾ ಎಕಾ ರುಕಾ ಮುಳಾಂತ್ ಪುರಾಸಣ್ ಕಾಡುಂಕ್ ಮ್ಹಣ್ ಘೊಡ್ಯಾಂಕ್ ಲಾಗ್ಸಾರ್‌ಚ್ ಬಾಂದುನ್ ಬಸ್ಲೆ. ರಾಯಾಕ್ ತಾನ್-ಭುಕ್ ಚಡ್ ಲಾಗ್‌ಲ್ಲಾನ್ ಘೊಡ್ಯಾಕ್ ಹಾಡ್‌ಲ್ಲೆ ಭುಂಯ್‌ಚೆಣೆ ಕಾಡ್ನ್ ಖಾಂವ್ಕ್ ಬಸ್ಲೊ. ಬೀರಬಲ್ ಮಾತ್, ಉದಕ್ ಪಿಯೆವ್ನ್, ಘೊಡ್ಯಾಂನಿ ಖಾಯ್ಜೆ ಜಾಲ್ಲೆ ಚೆಣೆ ಹೊ ರಾಯ್ ಖಾಂವ್ಚಾರ್ ಪಡ್ಲಾ ತೆಂ ಪಳೆವ್ನ್ ಆಸ್‌ಲ್ಲೊ.

ತಿತ್ಯಾರ್ ಲಾಗಿಲೆ ಹಳ್ಳೆಂತ್ಲಿಂ ಥೊಡಿಂ ಚೆಡ್ವಾಂ ನ್ಹಂಯ್ಚೆಂ ಉದಕ್ ವ್ಹರುಂಕ್ ಮ್ಹಣ್ ತೆಚ್ ವಾಟೆನ್ ಪಾಶಾರ್ ಜಾಲಿಂ. ತಾಂಕಾಂ ಪಳೆವ್ನ್ ದೊನೀ ಘೊಡ್ಯಾಂನಿ ಆವ್ಚಿತ್ ಬೊಬ್ ಮಾರುಂಕ್ ಸುರು ಕೆಲಿ. ತೆದಾಳಾ ಅಕ್ಕರ್ ರಾಯಾನ್ ಹಾಸೊನ್‌ಶೆಂ ತಾಂಕಾಂ ಚಿಡಾಂವ್ಕ್ ಮ್ಹಳೆಂ, “ಚೆಡ್ವಾಂನೊ, ತುಮ್ಮಾಂ ಪಳೆವ್ನ್ ಘೊಡೆ ಕಿತೆಂ ಸಾಂಗ್ತಾತ್?” ಚೆಡ್ವಾಂನಿ ಕಾಂಯ್ ರಾಗ್ ಕೆಲೊನಾ. ಬದ್ಲಾಕ್ “ಪಯ್ಲಾರ್ಯಾಂನೊ, ತುಮ್ಮಾ ಘೊಡ್ಯಾಂನಿ ಆಮ್ಕಾಂ ಸಾಂಗ್‌ಲ್ಲೆಂ ಕಿತೆಂ ಮ್ಹಳ್ಳಾರ್, ಆಮ್ಚೆರ್ ಸವಾರಿ ಕರ್ಚೆ ಹೆ ಆಮ್ಚೆ ಯೆಜ್ಮಾನ್, ಆಮ್ಕಾಂ ಖಾಂವ್ಕ್ ಮ್ಹಣ್ ಹಾಡ್‌ಲ್ಲೆ ಚೆಣೆ ಖಾತಾತ್. ತಶೆಂ ಮ್ಹಳ್ಳಾ ಮಾಗಿರ್ ತಾಂಕಾಂ ಆನಿ ಆಮ್ಕಾಂ ಆಸ್ಚೊ ಫರಕ್ ಕಸಲೊ?” ಅಶೆಂ ಸಾಂಗೊನ್, ವ್ಹಡ್ಲ್ಯಾನ್ ಹಾಸೊನ್ ತಿಂ ಗೆಲಿಂಚ್.

ಅಕ್ಕರ್ ತೊಂಡಾಂತ್ ಚಾಬೊನ್ ಆಸ್‌ಲ್ಲೆ ಚೆಣೆ ಸಕ್ಕಡ್ ಥುಕೊನ್ ಉಟೊನ್ ಘೊಡ್ಯಾರ್ ಬಸೊನ್ ಚಲ್ತೆಚ್ ರಾವ್ಲೊ. ಬೀರಬಲ್ ಮನಾಂತ್‌ಚ್ ತ್ಯಾ ಸ್ತ್ರಿಯಾಂಚಿ ಜಾಪ್ ಆಯೊನ್ ಆನಿ ರಾಯ್ ಬೈರಾಸ್ ಜಾಲ್ಲೆಂ ಪಳೆವ್ನ್ ಹಾಸ್ತಾಲೊ. ●

ಹಸ್ತಚೂ ರಾಗ್

ಎಕೆ ಹಳ್ಳಿಂತ್ ಏಕ್ ಶಿಂವ್ಕಾರ್ ಜಿಯೆತಾಲೊ. ತಾಚೆ ಆಂಗ್ಲಿ ಲಾಗ್ಸಾರ್ಚ್ ಏಕ್ ದೀವ್ನ್ ಆಸ್‌ಲೆಂ. ದಿವ್ಯಾಂತ್ ಏಕ್ ಹಸ್ತ್ ಆಸ್‌ಲ್ಲಿ. ತಿ ಹಸ್ತ್ ಸದಾಂಯ್ ತ್ಯಾ ಶಿಂವ್ಕಾರಾಚೆ ಆಂಗ್ಲಿ ಮುಕ್ಯಾನ್‌ಚ್ ಲಾಗಿಲೆ ನ್ಹಂಯ್ ನ್ಹಂವ್ಕ್ ವೆತಾಲಿ.

ಶಿಂವ್ಕಾರ್ ಬರ್ಮಾ ಮನಾಚೊ ಆನಿ ದಯಾಳ್. ಹಸ್ತ್ ತೆಣೆಂತ್ಲಾನ್ ಪಾಶಾರ್ ಜಾತಾನಾ ಕೆಳಿಂ, ನಾರ್, ಗೊಡ್ ವಾ ಕೊಬು ಆನಿ ಕಿತೆಂ ಪುಣೇ ತಿಕಾ ಖಾಂವ್ಕ್ ದಿತಾಲೊ. ಹೆಂ ಖಾಂವ್ಕ್ ಜಾತಚ್ ಸಂತೊಸಾನ್ ಆಪ್ಣಾಚಿ ಸೊಂಡಿ ಉಕ್ತುನ್ ಶಿಂವ್ಕಾರಾಕ್ ಸಲಾಮ್ ಮಾರ್ನ್ ವೆತಾಲಿ ತಿ ಹಸ್ತ್. ಅಶೆಂ ಹಸ್ತನ್ ಶಿಂವ್ಕಾರಾಚೆ ಆಂಗ್ಲಿ ಮುಕಾರ್ ರಾಂವ್ಚೆಂ ಸದಾಂಚೆಂ ಜಾಲೆಂ.

ಏಕ್‌ಪಾವ್ಲಿಂ ಕಿತೆಂಗೀ ಶಿಂವ್ಕಾರ್ ರಾಗಾನ್ ಆಸ್‌ಲೊ. ಘರಾ ಬಾಯ್ಲೆಕಡೆ ಕಾಂಯ್ ಝಗ್ಲೊನ್ ಆಯಿಲ್ಲೊ ಮ್ಹಣ್ ದಿಸ್ತಾ. ಸದಾಂಚೆಬರಿ ಹಸ್ತ್ ಆಂಗ್ಲಿ ಮುಕಾರ್ ಯೇವ್ನ್ ಉಬಿ ಜಾಲಿ. ತರೀ ಶಿಂವ್ಕಾರಾನ್ ಕಾಂಯ್ ಖಾಣ್ ದಿಲೆಂನಾ. ಹಸ್ತ್ ಸುಮಾರ್ ವೇಳ್ ಆತುರಾಯೆನ್ ಆನಿ ಸೊಸ್ಲಿ ಕಾಯೆನ್ ಶಿಂವ್ಕಾರ್ ಕಿತೆಂ ಪುಣೇ ಖಾಂವ್ಕ್ ದಿತಲೊ ಮ್ಹಣ್ ರಾಕೊನ್ ರಾವ್ಲಿ. ಪುಣ್ ಹಸ್ತಿಕ್ ಪಳೆವ್ನ್ ಪಳೆನಾತ್‌ಲ್ಲೆ ಬರಿ ಕರ್ನ್ ತಾಚೆ ಇತ್ಲ್ಯಾಕ್ ಶಿಂವೊನ್ ಆಸ್‌ಲೊ ತೊ ಶಿಂವ್ಕಾರ್.

ಮ್ಹಾಕಾ ಕಿತೆಂ ಪುಣೇ ಖಾಂವ್ಕ್ ದಿ ಮ್ಹಣ್ ಭಾಶೆನ್ ಹಸ್ತನ್ ಬೊಬ್ ಮಾರ್ಲಿ. ಹಸ್ತಚೊ ತೊ ಕರ್ಪ್ ತಾಳೊ ಆಯ್ಕೊನ್ ಶಿಂವ್ಕಾರಾಕ್ ರಾಗ್ ಆಯ್ಲೊ. ಆಪ್ಣಾಚ್ಯಾ ಹಾತಾಂತ್ ಆಸ್ಲೆ ಸುಖಯೆಂತ್ ತಾಣ್ ಹಸ್ತಿಚೆ ಸೊಂಡಿಯೆಕ್ ಜ್ಯೊರಾನ್ ತೊವ್ಲೆಂ. ಬಿರ್ಮತ್ ಹಸ್ತ್, ತಿಕಾ ದುಕ್ಲೆಂ ದೆಕುನ್ ರಡೊನ್‌ಚ್ ನ್ಹಂವ್ಕ್ ಗೆಲಿ. ಶಿಂವ್ಕಾರಾನ್ ಕಿತ್ಯಾಕ್ ಆಜ್ ಅಶೆಂ ಕೆಲೆಂ ಮ್ಹಣ್ ತಿಕಾ ಕಳೊಂಕ್‌ನಾ. ಕಿತೆಂಯ್ ಜಾಂವ್, ತ್ಯಾ ಶಿಂವ್ಕಾರಾಕ್ ಬೂದ್ ಶಿಕಯ್ಲೆ ಮ್ಹಣ್ ಹಸ್ತನ್ ನಿರ್ದಾರ್ ಕೆಲೊ. ತ್ಯಾ ದೆಕುನ್ ನ್ಹಾವ್ನ್ ಜಾಲ್ಲೆಂಚ್, ಸೊಂಡಿಯೆಂತ್ ಭರ್ನ್ ಕದ್ವಳ್ ಉದಕ್ ಕಾಣ್ಲೆವ್ನ್ ಆಯ್ಲಿ. ಆಂಗ್ಲಿ ಮುಕಾರ್ ರಾವೊನ್ ತಿಚೆ ಸೊಂಡಿಯೆಂತ್ಲೆಂ ತೆಂ ಮ್ಹಳಿಂ ಉದಕ್ ಶಿಂವ್ಕಾರಾಚ್ಯಾ ಆಂಗಾರ್ ಆನಿ ಥಂಯ್ ಶಿಂವೊನ್ ದವರ್ಲೆಲ್ಯಾ ನವೆ ಮುಸ್ತಾಯ್ಕೆಚೆರ್ ಉಸ್ಕಾಂವ್ಕ್ ಲಾಗಿ. ಶಿಂವ್ಕಾರಾಚ್ಯಾ ಆಂಗಾರ್ ಕಿರೆಂಚಿ ಭರ್ಲಿ. ತೆಂ ನ್ಹಂಯ್ ಆಸ್ತಾಂ, ನವೆಂ ವಸ್ತುರ್ ಪೂರಾ ಪಾಡ್.

ಹೆಂ ಪಳೆವ್ನ್ ಶಿಂವ್ಕಾರಾಕ್ ಆಪ್ಣಾಚಿ ಚೂಕ್ ಕಿತೆಂ ಮ್ಹಣ್ ಕಳಿತ್ ಜಾಲಿ. ದೆಕುನ್ ತಾಣೆ ತೆ ಹಸ್ತಿಚೆ ಚಂಗಾಯ್ ಕರುಂಕ್ ಪ್ರೇತನ್ ಕೆಲೆಂ. ತಿಕಾ ಕೆಳಿಂ ಆನಿ ಗೊಡ್ ದೀಂವ್ಕ್ ಗೆಲೊ. ಪುಣ್ ಹಸ್ತನ್ ತೆಂ ಕಾಂಯ್ ಖಿಲೆಂನಾ. ತಿ ಶೀದಾ ದಿವ್ಯಾಕ್ ಗೆಲಿ.

ತ್ಯಾ ವಿಸಾಫಾವ್ನ್ ಹಸ್ತನ್ ತಾಚೆ ಆಂಗ್ಲಿಕ್ ಯೆಂವ್ಚೆಂ ಬಂದ್ ಕೆಲೆಂ. ತೆಣೆ ಪಾಶಾರ್ ಜಾತಾನಾ ತಳ್ಲಿ ಉಕ್ತುನ್ ಸಯ್ ತಿ ಶಿಂವ್ಕಾರಾಕ್ ಪಳೆನಾತ್‌ಲ್ಲಿ.

ಮೊನ್ನಾತಿಂಚೊ ಮೋಗ್ ಕರ್ನ್ ಉಪ್ರಾಂತ್ ತಾಂಕಾಂ ಒಳ್ಳೆನಾಸ್ತಾಂ ರಾವ್ಣಾರ್ ಮೊನ್ನಾತಿಂಕ್ ಸಯ್ ದುಕ್ತಾ.

ಮಾಜರ್ ಘಾಂಟ್ ವ್ಹಾಜಂವ್ಕ್ ಶಿಕ್ಲೆಂ

ವಾಗಾನ್ ಏಕ್‌ಪಾವ್ಪಿಂ ರಾನಾ ದೆಗೆರ್ ಚರೊನ್ ಆಸ್ಲ್ಯಾ ಬೊಯ್ಲಾಕ್ ಮಾರ್ಲೆಂ. ತಾಚೆ ಗೊಮ್ಪೆಂತ್ ಘಾಂಟ್ ಆಸ್‌ಲ್ಲಿ ತಿ ಎಕಾ ಮಾಂಕ್ಡಾನ್ ಪಳೆಲಿ. ತಿ ಘಾಂಟ್ ವ್ಹರ್ನ್ ರುಕಾರ ಬಸೊನ್ ವ್ಹಾಜಂವ್ಕ್ ಲಾಗ್ಲೊ ತೊ. ಘಾಂಟಿಚೊ ಆವಾಜ್ ಆಯ್ಕೊನ್ ರಾನಾಂತ್ಲೊ ಮೊನ್ನಾತಿ ಅಜ್ಞಾಪ್ಲೊ.

ತಾಂಚೆ ಮದೆಂ ಏಕ್ ಮಾಜರ್ ಆಸ್‌ಲ್ಲೆಂ. ತಾಕಾಯ್ ಘಾಂಟ್ ವ್ಹಾಜಂವ್ಕ್ ಮನ್ ಜಾಲೆಂ. ದೆಕುನ್ ಕೊಲ್ಯಾಕಡೆ, “ಕೊಲ್ಯಾಮಾಮಾ ತುಕಾ ಘಾಂಟ್ ಕಶಿ ವ್ಹಾಜಂವ್ಚಿ ಮ್ಹಣ್ ಕಳಿತ್ ಆಸಾಯೆ?” ಅಶೆಂ ವಿಚಾರ್ಲೆಂ ಸತ್ತಾನ್.

“ಮ್ಹಾಕಾ ಕಳಿತ್ ನಾತ್‌ಲ್ಲೆಂ ಖಿಂಚೆಂ ಆಸಾ? ಹಾಂವ್ ಪೂರಾ ಜಾಣಾಂ. ಹಾಂವೆಂ ಸದಾಂನೀತ್ ಸಕಾಳಿಂ ಆನಿ ಸಾಂಜೆರ್ ದಿವ್ಪಾಕ್ ವಚೊನ್ ಘಾಂಟ್ ಮಾರ್ಲೆಂ ತುಕಾ ಕಳಿತ್‌ನಾಂಗೀ? ತೆಂ ಭಾರಿ ಸುಲಬ್ ಕಾಮ್, ಘಾಂಟಿ ಭಿತರ್ ಏಕ್ ದಾಂಡೊ ಆಸಾ. ತೊ ಧರ್ನ್ ಹಾಲಯ್ಲಾರ್ ಟಣ್... ಡಣ್... ಟಣ್... ಡಣ್... ಜಾತಾ.”

ಹೆಂ ಆಯ್ಕೊನ್ ಮಾಜ್ರಾಕ್ ಖುಶಿ ಜಾಲಿ. “ಕೊಲ್ಯಾಮಾಮಾ ಮ್ಹಾಕಾ ತುಂ ಪಯ್ಲೆಂ ಇಲ್ಲೆಂ ಶಿಕಯ್ ಜಾಯ್ನಾಂಗೀ? ಆಮ್ಚಿ ಮಾಜ್ರಾಂಚಿ ಜಾತ್ ಸಾದಾರ್ಣ್ 14-15 ತಕ್ಲಾಂಥಾವ್ನ್ ಘಾಂಟ್ ಮಾರುಂಕ್ ಪ್ರೇತನ್ ಕರ್ನ್ ಆಸಾ. ಪುಣ್ ಎದೊಳ್‌ಯಿ ಆಮ್ಚೆಂ ಸಪಣ್ ಜ್ಯಾರಿ ಜಾಲ್ಲೆಂ ನಾ. ಆದಿಂಮಾಗಾ ಏಕ್‌ಪಾವ್ಪಿಂ ಉಂದ್ರಾಂನಿ ಆಮ್ಚ್ಯಾ ಗೊಮ್ಮಾಕ್ ಘಾಂಟ್ ಬಾಂದುನ್ ಮರ್ಯಾದ್ ದಿಂವ್ಚಿ ಆಲೊಚೆನ್ ಕೆಲ್ಯಾರಿ ತಿ ಪೊಂತಾಕ್ ಪಾವಾನಾಸ್ತಾಂ ಪುಸ್ಕ್ ಜಾಲಿ.”

“ತುಂ ಕಾಂಯ್ ಚಿಂತಿನಾಕಾ. ತುಮ್ಚೆಂ ಸಪಣ್ ಜ್ಯಾರಿ ಜಾಂವ್ಚೊ ವೇಳ್ ಲಾಗಿಂ ಆಯ್ಲಾ. ಆತಾಂ ಮ್ಹಜ್ಯಾ ಸಾಂಗಾತಾ ಯೇ” ಮ್ಹಣ್ ಮಾಜ್ರಾಕ್ ದಿವ್ಪಾಕ್ ಆಪವ್ನ್ ವ್ಹರ್ನ್ ಗೆಲೊ ಕೊಲೊ.

ಥಂಯ್ ಏಕ್ ಘಾಂಟ್ ಉಮ್ಮಾಳೊನ್ ಆಸ್‌ಲ್ಲಿ. “ಅಳೆ, ಘಾಂಟ್ ಮ್ಹಳ್ಯಾರ್ ಹಿಚ್. ವಚ್ ಆನಿ ತೆ ಘಾಂಟಿ ಭಿತರ್ ಆಸ್ಲ್ಯಾ ದಾಂಡ್ಯಾಕ್ ಧರ್ನ್ ಹಾಲಯ್. ತೆದಾಳಾ ಟಣ್... ಡಣ್... ಟಣ್... ಡಣ್ ಕರ್ನ್ ಆವಾಜ್ ಜಾತಾ.”

ಮಾಜಾರ್ ಘಾಂಟ್ ಧರುಂಕ್ ಮ್ಹಣ್ ಉಡ್ಲೆಂ. ಪುಣ್ ಉಡ್‌ಲ್ಲೆಬರಿಚ್ ಪಡ್ಲೆಂ. ಜಾಲ್ಯಾರಿ ತಾಚೊ ಹಾತ್ ಲಾಗ್‌ಲ್ಲ್ಯಾನ್ ಘಾಂಟ್ ಇಲ್ಲಿ ಹಾಲ್ಲಿ. ದೋನ್-ತೀನ್ ಪಾವ್ಪಿಂ

ಟೆಕ್-ಡೆಕ್ ಕರ್ನ್ ರಾಫಿ. ಕೊಲ್ಕಾನ್ ಲಾಗ್ಗಿಲಿ ಏಕ್ ಕುಡ್ಲೊ ದೊರಿ ಹಾಡ್ಲಿ ಆನಿ ಆಪ್ಲಾಚೆ ಪಾಟಿರ್ ರಾವೊನ್ ತೆ ಘಾಂಟಿಚ್ಯಾ ಭಿತರ್ಲ್ಯಾ ದಾಂಡ್ಯಾಕ್ ಬಾಂದುಂಕ್ ಮಾಜ್ರಾಕ್ ಸಾಂಗ್ಲೆಂ. ಉಪ್ರಾಂತ್ ಮಾಜ್ರಾಚೊ ಏಕ್ ಪಾಂಯ್ ಕೊಲ್ಕಾನ್ ತೆ ದೊರಿಯೆಕ್ ಬಾಂದ್ಲೊ. ಮಾಜರ್ ಆತಾಂ ತಕ್ಲಿ ಪಂದಾ-ಪಾಂಯ್ ವಯ್ರ್ ಜಾವ್ನ್ ಉಮ್ಮಾಳ್ತಾಲೆಂ. ಕೊಲ್ಕಾನ್ ಮಾಜ್ರಾಕ್ ಧಲೊಂಕ್ ಸಾಂಗ್ಲೆಂ. ತಿತ್ಲಾರ್ ಘಾಂಟಿಚೊ ಟೆಕ್... ಟೆಕ್... ಟೆಕ್... ಕರ್ನ್ ಆವಾಜ್ ಜಾಲೊ. ಮಾಜ್ರಾಕ್ ಆತಾಂ ಖುಶಿಚ್ ಖುಶಿ.

ಕೊಲ್ಕಾನ್ ಸಾಂಗ್ಲೆಂ, “ಹಾಂವ್ ಇಲ್ಲೆಂ ಖಾಣ್ ಸೊದುನ್ ಯೆತಾಂ. ಮ್ಹಾಕಾ ಬರಿ ಭುಕ್ ಲಾಗ್ಲಾ. ತುಂ ಹೆ ಘಾಂಟಿರ್ ಉಮ್ಮಾಳ್ತೊನ್ ಘಾಂಟ್ ಮಾರಿತ್ ಖೆಳೊನ್ ರಾವ್ ಆನಿ ತುಜಿ ಆಶಾ ಭಾಗಯ್.”

ಪುಣ್ ಕೊಲೊ ಎಕಾ ರಯ್ತಾಚ್ಯಾ ಹಿತ್ಲಾಕ್ ರಿಗ್ಲೊ. ಹಿತ್ಲಾಂತ್ ಆಸ್ಲೆ ಕೊಂಬಿಯೆಕ್ ಧರ್ನ್ ತೊ ಪದ್ರಾಡ್. ಕೊಂಬಿಯೆಚಿ ಬೊಬ್ ಆಯ್ಕೊನ್ ರಯ್ತ್ ದೊಣ್ಣೊ ಕಾಣ್ಲೆವ್ನ್ ಕೊಲ್ಕಾ ಪಾಟ್ಲಾನ್ ಧಾಂವ್ಲೊ. ಕೊಲೊ ಶೀದಾ ದಿವ್ತಾಕಡೆ ಯೇವ್ನ್ ಕೊಂಬಿಯೆಕ್ ಮಾಜ್ರಾಕಡೆ ದೀವ್ನ್, “ಮಾಜ್ರಾ ಹಿ ಕೊಂಬಿ ಚಿಕ್ಕೆ ಕಾಣ್ಲೆ. ಆಜ್ ಪವಿತ್ರ್ ದೀಸ್ ಜಾಲ್ಲ್ಯಾನ್ ಹಾಂವ್ ನ್ಹಂಯ್ಕ ವಚೊನ್ ನ್ಹಾವ್ನ್ ಯೆತಾಂ” ಮ್ಹಣೊನ್ ಗೆಲೊ.

ಆಪ್ಲಾಚ್ಯಾ ಹಾತಾಂತ್ ಕೊಂಬಿ ಮೆಳ್‌ಲ್ಲಿಚ್ ಮಾಜ್ರಾಕ್ ಭಾರಿ ಸಂತೊಸ್. ಖುಶಿ ಜಾವ್ನ್ ಒಚ್ಚಾರೆ ಅಡ್ಕಾದಿಡ್ಲಿ ವಚೊಂಕ್ ಲಾಗ್ಲೆಂ ಮಾಜಾರ್.

ಘಾಂಟಿಚೊ ಆವಾಜ್ ಆಯ್ಕೊನ್ ರಯ್ತ್ ಥಂಯ್ ಆಯ್ಲೊ. ಮಾಜ್ರಾಚ್ಯಾ ಹಾತಾಂತ್ ಕೊಂಬಿ ಆಸ್‌ಲ್ಲಿ. ಮಾಜ್ರಾಕ್ ಉಬ್ರಾವ್ನ್ ದೊಣ್ಣಾಂತ್ ವ್ಹಾಜಯ್ಲೆಂ. ಮಾಜ್ರಾಚ್ಯಾ ಹಾತಾಂತ್ಲಿ ಕೊಂಬಿ ಉಸಾಳ್ಲಿ. ಮಾಜ್ರಾಚಿ ಬೊಬ್‌ಚ್ ಬೊಬ್. ಆನ್‌ಏಕ್ ಉಬ್ರಾಯಾಂ ಮ್ಹಣ್ತಾನಾ ಮಾಜಾರ್ ಪಾಂಯಾಂಕ್ ಬಾಂದ್‌ಲ್ಲೆ ದೊರಿಯೆ ಸಮೇತ್ ದಬಕ್ ಕರ್ನ್ ಧರ್ಲಿಕ್ ಶೆವ್ತಾಲೆಂ. ವಾಂಚ್ಲಾರ್ ಭಿಕ್ ಮಾಗೊನ್ ಖಾಯ್ನ್ ಮ್ಹಣ್ ತೆಂ ಪಿಡ್ಲೊ. ರಯ್ತಾನ್ ಆಪ್ಲಾಚ್ಯಾ ಹಾತಾಂತ್ ಆಸ್‌ಲ್ಲೊ ದೊಣ್ಣೊ ತಾಚೆರ್ ಉಡಯ್ಲೊ.

ಇತ್ಲೆಂ ಪುರಾ ಜಾತಾನಾ, ಕೊಲೊ ಎಕಾ ರುಕಾ ಆಡೊಸಾಕ್ ರಾವೊನ್ ಪಳೆವ್ನ್ ಆಸ್‌ಲ್ಲೊ. ಧಾಂವ್ಲ್ಯಾ ಮಾಜ್ರಾಕ್ ಆಪವ್ನ್, “ಮಾಜ್ರಾ, ತುಂ ಆತಾಂ ಘಾಂಟ್ ವ್ಹಾಜಂವ್ಚ್ಯಾಂತ್ ಎಕ್ತಮ್ ಪ್ರವೀಣ್ ಜಾಲ್ಲೆಬರಿ ದಿಸ್ತಾ. ತುಮ್ಮಾ ಮಾಜ್ರಾ ಜಾತಿಚೆಂ ಪಂದ್ರಾ ತಕ್ಲಾಂಚೆಂ ಸಪಣ್ ಜ್ಯೂರಿ ಜಾಲೆಂ ನ್ಹಯ್‌ಗಿ?” ಮ್ಹಣ್ ಕೊಲೊ ಮಸ್ಕಿರೊ ಕರ್ನ್ ವೊಮ್ತೆಂ-ಉದಾರೆಂ ಪಡೊನ್ ಹಾಸೊಂಕ್ ಲಾಗ್ಲೊ. ಮಾಜ್ರಾಕ್ ಆತಾಂ ಕಳೆಂ ಆಪ್ಲಾಕ್ ಕೊಲ್ಕಾನ್ ಭೆಂಕ್ರೆಂ ಕೆಲೆಂ ಮ್ಹಣ್. ತೆಂ ಕೊಲ್ಕಾ ವಿರೋದ್ ದೂರ್ ದೀಂವ್ಕ್ ಶಿಂವಾಚ್ಯಾ ರಾವೊನ್ ತೆವ್ಕಿಂ ಗೆಲೊ.

ಉದ್ಯಾಚಿಂ ಮಹತ್ವ್

ರಾಯ್ ಎಕ್ಲೊ ಎಕ್ಪುರೊಚ್ ಶಿಕಾರಿ ಕರ್ಚಾಕ್ ರಾನಾಕ್ ಗೆಲೊ. ರಾನಾಂತ್ ಕಿತ್ಲೆಂ ಭೊಂವ್ಚಾರಿ ತಾಕಾ ಖಿಂಚಿಚ್ ಮೊನ್ನಾತ್ ದಿಸ್ಲಿ ನಾ. ಕಾಂಯ್ ಶಿಕಾರಿ ಮೆಳನಾತ್‌ಲ್ಲ್ಯಾನ್ ತಾಕಾ ಬೆಜಾರ್ ಜಾವ್ನ್ ತೊ ಥಕೊನ್ ಗೆಲ್ಲೊ. ಮಸ್ತ್ ಪುರಾಸಣ್ ಸಯ್ತ್ ಜಾಲ್ಲಿ. ವಯ್ಜಾನ್ ತಾಕಾ ವಾಟ್ ಚುಕ್‌ಲ್ಲಿ. ತಾನ್ ಲಾಗೊನ್ ಗಳೊ ಸುಕ್‌ಲ್ಲೊ. ತಶೆಂ ತಾನೆಕ್ ಥೊಡೆಂ ಉದಕ್ ಪಿಯೆವ್ನ್ ಪುರಾಸಣ್ ನಿವ್ರಾವ್ನ್ ಉಪ್ರಾಂತ್ ರಾವ್ಪೆರಾಚಿ ವಾಟ್ ಸೊದುನ್ ವೆಚೆಂ ಮ್ಹಣ್ ರಾಯಾನ್ ಚಿಂತ್ಲೆಂ ಆನಿ ಉದಕ್ ಖಿಯಾ ಪುಣೀ ಮೆಳ್ತಾಗೀ ಮ್ಹಣ್ ಸೊದುನ್‌ಚ್ ಗೆಲೊ.

ಕಿತ್ಲೆಂ ಭೊಂವ್ಚಾರಿ ಉದಕ್ ಆಸ್‌ಲ್ಲೊ ಜಾಗೊ ತಾಕಾ ಖಿಯ್ಸರೀ ಮೆಳ್ಳೊನಾ. ಸಾಂಚ್ ಜಾವ್ನ್ ಆಯ್ಲಿ. ಆತಾಂ ರಾನಾಚ್ಯಾ ಎಕೆ ಕುಶಿಕ್ ಪಾವ್ಲೊ ತೊ. ಲಾಗ್ಸಾರ್ ಗಾದೆ ದಿಸ್ಲೆ ಆನಿ ಥಂಯ್ಸರ್ ಏಕ್ ಲ್ಹಾನ್ ಗುಡ್ಸಲ್ ಆಸ್‌ಲ್ಲೆಂ. ರಯ್ತ್ ಎಕ್ಲೊ ಬಸೊನ್ ಭಾತ್ ಖಾಂವ್ಕ್ ಯೆಂವ್ಚ್ಯಾ ಸುಕ್ಲ್ಯಾಂಕ್ ಏಕ್ ಲಾಂಬ್ ಬೇತ್ ಕಾಣ್ಲೆವ್ನ್ ಧಾಂವ್ಚಾಯ್ತಲೊ. ರಾಯ್ ರಯ್ತ್ ಸರ್ಚಿಂ ಗೆಲೊ.

“ಭಾವಾ ಮ್ಹಾಕಾ ಮಸ್ತ್ ತಾನ್ ಲಾಗ್ಚ್ಯಾ. ರಾನ್ ಸಗ್ಳೆಂ ಭೊಂವೊನ್ ಹಾಂವ್ ಥಕ್ಲಾಂ. ತಾನೆನ್ ಗಳೊ ಲಾಸ್ತಾ. ದಯಾ ಕರ್ನ್ ಮ್ಹಾಕಾ ಪಿಯೆಂವ್ಕ್ ಇಲ್ಲೆಂ ಉದಕ್ ದಿಶಿಗೀ?” ರಾಯ್ ಭಾರಿಚ್ ಮೊವಾಳಾಯೆನ್ ವಿಚಾರಿಲಾಗ್ಲೊ.

ರಯ್ತ್ ಆಪ್ಲ್ಯಾ ಗಾಂವ್ಚ್ಯಾ ರಾಯಾಚಿ ಸ್ಥಿತಿ ಪಳೆವ್ನ್ ಬಿರ್ಮತ್ ದಿಸ್ಲಿ. “ಸಾಯ್ಬಾಂನೊ, ಯೆಯಾ, ಮಾತಿಯೆಚ್ಯಾ ಕೊಳ್ಸಲಾಂತ್ಲೆಂ ಥಂಡ್ ಥಂಡ್ ಉದಕ್ ಆಸಾ. ತೆಂ ಪಿಯೆಯಾ ಆನಿ ತುಮ್ಮಿ ತಾನ್ ಭಾಗಯಾ” ಮ್ಹಣ್ ರಾಯಾಕ್ ಎಕಾ ಚೆಂಬಾಂತ್ ಉದಕ್ ದಿಲೆಂ. ಉದಕ್ ಪಿಯೆಲ್ಲೆಂಚ್ ಗೆಲ್ಲೊ ಜೀವ್ ಪಾಟಿಂ ಆಯಿಲ್ಲೆಬರಿ ಜಾಲೆಂ ರಾಯಾಕ್. ಥೊಡೊ ವೇಳ್ ಥಂಯ್ಸ್ ವಿಶೆವ್ ಘೆವ್ನ್ ರಾಯಾನ್, “ರಯ್ತಾ, ಮ್ಹಾಕಾ ವಾಟ್ ಚುಕ್ಲ್ಯಾ. ರಾವ್ಪೆರಾ ಪರ್ಯಾಂತ್ ಮ್ಹಾಕಾ ವಾಟ್ ದಾಕಯ್ಕಿಗೀ?” ಮ್ಹಣ್ ವಿಚಾರ್ಲೆಂ.

ಎಕೆ ವಾಟೆನ್ ರಾಯಾಚೆರ್ ಬಿರ್ಮತ್, ಆನ್‌ಎಕೆ ವಾಟೆನ್ ರಯ್ತ್‌ಚ್ ಖುಶಿಚ್ ಖುಶಿ. ಕಾಳೊಕ್ ಪಡೊಂಕ್ ಲಾಗ್ಲೊ. ರಯ್ತಾನ್ ರಾಯಾಕ್ ರಾವ್ಪೆರಾ ಲಾಗಿಂ ಪಾವಯ್ಲೆಂ. ರಾತ್ ಜಾಲ್ಲ್ಯಾನ್ ರಾಯಾನ್ ರಯ್ತ್‌ಚ್ ಥಂಯ್ಸ್ ನಿದೊಂಕ್ ಸಾಂಗೊನ್ ಉಜ್ವಾಡ್ತಚ್ ಘರಾ ಪಾಟಿಂ ವಚೊಂಕ್ ಕಳಯ್ಲೆಂ. ರಾಯಾಚೆ ಹುಕ್ಮೆ ಪರ್ಮಾಣೆ ರಯ್ತ್ ಥಂಯ್ಸ್ ನಿದ್ಲೊ.

ದುಸ್ರಾ ದಿಸಾ ಸಕಾಳ್ ಜಾತಚ್ ಮಂತ್ರಿ ಆಯ್ಲೊ. ನಿದ್‌ಲ್ಲ್ಯಾ ರಯ್ತಾಕ್ ಉಟಯ್ಲಾಗ್ಲೊ ಆನಿ ರಾಯಾ ಸರ್ಕಿಂ ಆಪವ್ನ್ ವ್ಹರ್ನ್ ಗೆಲೊ. ರಾಯಾನ್ ಸಂತೊಸಾನ್ ರಯ್ತಾಕ್ ಥರಾವಳ್ ನಮುನ್ಯಾಂಚೊ ಫಳ್ತಾರ್ ದೀವ್ನ್ ಸತ್ಕಾರ್ ಕೆಲೊ. ಉಪ್ರಾಂತ್ ಪಯ್ಕಾಂಚಿ ಲ್ಹಾನ್ ಏಕ್ ಥಯ್ಸಿ ಸಯ್ ದೀವ್ನ್ ಧಾಡ್ಲೆಂ.

ಮಂತ್ರಿಕ್ ಹೆಂ ಸರ್ವ್ ಪಳೆವ್ನ್ ಸೊಸುಂಕ್ ಜಾಲ್ಲ್ಯಾ. “ಪ್ರಭು, ಹೆಂ ಕಿತೆಂ ತುಮ್ಚೆಂ ಪಿಶೆಪಣ್. ತ್ಯಾ ರಯ್ತಾಕ್ ಇತ್ಲೊ ಸನ್ಮಾನ್ ಕಿತ್ಯಾಕ್?” ಮ್ಹಣ್ ವಿಚಾರಿಲಾಗ್ಲೊ. ರಾಯಾನ್ ಹಾಸೊನ್‌ಚ್ ಘಡ್‌ಲ್ಲಿ ಗಜಾಲ್ ಸಗ್ಳಿ ವಿವರಿಲಿ. ಜಾಲ್ಯಾರೀ ಮಂತ್ರಿಕ್ ರಾಯಾನ್ ಕೆಲ್ಲೆಂ ಸಾರ್ಕೆಂ ಮ್ಹಣ್ ದಿಸ್ಲೆಂನಾ.

“ಸಾಯ್ಬಾಂನೊ, ತುಮಿಚ್ ಸಾಂಗಾ, ಇತ್ಲ್ಯಾ ಲ್ಹಾನ್ ಸಂಗ್ರಿಕ್ ತುಮಿ ರಯ್ತಾಕ್ ತಿತ್ಲೊ ಸನ್ಮಾನ್ ಕೆಲ್ಯಾರ್ ತುಮ್ಚೆಂ ಖಜಾನ್ ವೆಗಿಂಚ್ ಖಾಲಿ ಜಾಯ್” ಮ್ಹಣ್ ಮೋವ್ ಉತ್ರಾಂನಿಚ್ ಸಾಂಗ್ಲೆಂ ತಾಣೆ.

ಮಂತ್ರಿಚಿಂ ಹಿಂ ಉತ್ರಾಂ ಆಯ್ಕೊನ್ ರಾಯ್ ಖುಬಾಳ್ಲೊ. ತಾಚೊ ರಾಗ್ ತಕ್ಲೆಕ್ ಚಡ್ಲೊ. ರಾವ್ತೆರಾಂತ್ಲ್ಯಾ ಶಿಪಾಯಾಂಕ್ ಆಪವ್ನ್ ಹ್ಯಾ ಮಂತ್ರಿಕ್ ಧರ್ನ್ ಜಯ್ಲಾಂತ್ ಘಾಲಾ ಮ್ಹಣ್ ತಾಕಿಡ್ ದಿಲಿ. ಜಯ್ಲಾಂತ್ ಘಾಲ್ಯಾರೀ ಮಂತ್ರಿಕ್ ಬರೆಂ ಬರೆಂ ರುಚಿ ರುಚಿಚೆಂ ಖಾಣ್ ದಿಲೆಂ. ಪುಣ್ ಉದಕ್ ದಿಲೆಂ ನಾ. ಖಾಣ್-ಜೆವಣ್ ಖೆಲ್ಲ್ಯಾ ಮಂತ್ರಿಕ್ ಆತಾಂ ತಾನ್ ಲಾಗೊಂಕ್ ಸುರು ಜಾಲಿ. ಖೆಳ್ಲ್ಯೊ ಯೆಂವ್ಕ್ ಸುರು ಜಾಲ್ಯೊ. “ಆಯ್ಕೊ ತಾನ್ ಲಾಗ್ತಾ, ತಾನೆನ್ ಗಳೊ ಸುಕ್ಲಾ, ವೆಗಿಂ ಪಿಯೆಂವ್ಕ್ ಇಲ್ಲೆಂ ಉದಕ್ ಹಾಡ್ನ್ ದಿಯಾ” ಮ್ಹಣ್ ಚಡ್ಚಡೊಂಕ್ ಲಾಗ್ಲೊ. ತಿತ್ಲಾರ್ ರಾಯ್ ಆಯ್ಲೊ. ಮಂತ್ರಿ ರಾಯಾಚ್ಯಾ ಪಾಯಾಂಥಳಾಂ ಪಡೊನ್, “ಮ್ಹಜೆಕಡೆ ಆಸ್‌ಲ್ಲೆಂ ಸರ್ವ್ ಧನ್-ದಿರ್ದೆಂ ಹಾಂವ್ ತುಮ್ಚ್ಯಾ ಖಜಾನಾಕ್ ದಿತಾಂ. ಪಯ್ಲೆಂ ಮ್ಹಾಕಾ ಉದಕ್ ಪಿಯೆಂವ್ಕ್ ದಿಯಾ ರಾಯಾಂನೊ ಆನಿ ಮ್ಹಜೊ ಜೀವ್ ವಾಂಚಿಯಾ” ಮ್ಹಣ್ ರುದಾನ್ ಕರುಂಕ್ ಲಾಗ್ಲೊ.

ರಾಯ್ ಹಾಸೊನ್‌ಚ್ ಮ್ಹಣಾಲೊ, “ಮಂತ್ರಿ, ಆತಾಂ ತುಕಾ ಜಾವ್ನ್ ಕಳೆಂಮೊ ಉದ್ಯಾಚೆಂ ಮಹತ್ವ್ ಆನಿ ಮೋಲ್ ಕಿತೆಂ ಮ್ಹಣ್? ತರ್ ತ್ಯಾ ರಯ್ತಾಕ್ ಹಾಂವೆಂ ಏಕ್ ಥಯ್ಸಿಭರ್ ಪಯ್ಕೆ ದಿಲ್ಲ್ಯಾಂತ್ ಕಿತೆಂ ಚೂಕ್? ತೆಂ ನಿತಿಭರಿತ್ ನ್ಹಯ್‌ವೇ?”

ಹೆಂ ಆಯ್ಕೊನ್ ಮಂತ್ರಿ ಥಂಡ್‌ಗಾರ್ ಜಾಲೊ. ಆಪ್ಣಾಚಿ ಚುಕಿಕ್ ತಾಣೆ ರಾಯಾಲಾಗಿಂ ಮಾಘಿ ಮಾಗ್ಲಿ ಆನಿ ಆಪ್ಣಾಚ್ಯಾ ಅವಿವೇಕ್ಷಣಾಕ್ ಚುರ್ಚುರ್ದೊ.

ಭಿಕಾರ್ಯಾಚೆಂ ಸಪಣ್ ತೀನ್ ತಿರುಟ್

ಆದಿಂ ಓಬಿರಾಯಾಚ್ಯಾ ಕಾಳಾರ್ ಎಕಾ ಶೆರಾಂತ್ ಮೊಂತು ನಾಂವಾಚೊ ಭಿಕಾರಿ ಆಸ್ಲೊ. ತ್ಯಾ ಕಾಳಾರ್ ಲೊಕಾನ್ ಭಿಕಾರ್ಯಾಂಕ್ ಗೊಂವಾಂಚೆಂ ವಾ ನಾತ್ಯಾಚೆಂ ಪೀಟ್ ಭಿಕ್ ಜಾವ್ನ್ ದಿಂವ್ಚೆಂ ಆಸ್ಲೆಂ.

ಹೊ ಮೊಂತು ವ್ಹಡ್ ಸುರಾತಿ. ಸದಾಂನೀತ್ ಮೆಳ್‌ಲ್ಲ್ಯಾ ಪಿಟಾಂತ್ ಥೊಡೆಂ ವಾಪರ್ನ್ ಭಾಕ್ರಿ ಕರ್ನ್ ಖಾವ್ನ್, ಉರ್‌ಲ್ಲೆಂ ಮೊಡ್ಕೆಂತ್ ಜಮವ್ನ್ ದವರ್ತಾಲೊ ಆನಿ ತಿ ಮೊಡ್ಕಿ ತಾಚ್ಯಾ ಹಾಂತುಳ್ಳಾ ವಯ್ಲ್ಯಾ ಎಕಾ ಆಡ್ಯಾಕ್ ದೊರಿಯೆಂತ್ ಉಮ್ಕಾಳಾಯ್ತಾಲೊ.

ಎಕ್ ದೀಸ್ ಸಪ್ಲಾಂತ್ ತಾಣೆ ಕೆಳಿಂ ಖೆಲಿಂ.

ಆತಾಂ ಹೆ ಮೊಡ್ಕೆಂತ್ ಪೀಟ್ ಭರೊನ್ ಗೆಲಾಂ. ಗಾಂವಾಂತ್ ದುಕೊಳ್ ಕಾಂಯ್ ಪಡಾತ್ ತರ್, ಹೆ ಮೊಡ್ಕೆಂತ್ಲೆಂ ಪೀಟ್ ವಿಕುನ್ ದೋನ್ ಬೊಕ್ಕೊ ಘೆತಲೊಂ. ಸ ಮಯ್ಜಾಂಕ್ ಎಕ್‌ಪಾವ್ಲಿಂ ಬೊಕ್ಕೊ ಪಿಲಾಂ ಕಾಡ್ತೆಲ್ಯೊ. ತಾಂಚೆಂ ಸಂತಾನ್ ವಾಡ್ತಾನಾ ತಿಂ ಪುರಾ ವಿಕುನ್ ಗೊರ್ವಾಂ ಘೆತಲೊಂ. ಗೊರ್ವಾಂ ವಿಕುನ್ ಮೆಳ್‌ಲ್ಲ್ಯಾ ಪಯ್ಜಾಂನಿ ಮ್ಹೊಶಿ ಘೆತಲೊಂ. ಮ್ಹೊಶಿ ವಿಕುನ್ ಘೊಡೆ ಘೆತಲೊಂ. ಘೊಡ್ಯಾಂಚಿ ಸಂತತ್ ವಾಡ್ತಚ್ ತೆ ವಿಕುನ್ ಎಕ್ ವ್ಹಡ್ಲೊ ಬೊಂಗ್ಲೊ ಘೆತಲೊಂ. ತಾಂತುಂ ಗಮ್ಮತಾಯೆನ್ ಜಿಯೆತಲೊಂ....

ತೆದಾಳಾ ವ್ಹಡ್ ವ್ಹಡ್ ಗ್ರೇಸ್ತ್ ಮನಿಸ್ - ಧನಿ ಯೇವ್ನ್, ಕಾಜಾರ್ ಜಾ ಮ್ಹಣ್ ಮ್ಹಾಕಾ ಒತ್ತಾಯ್ ಕರ್ತೆಲೆ. ಆಕ್ರೆಕ್ ಹಾಂವ್ ಚಂದ್ರಾಬರಿ ಉರುಟ್ ಮುಕಮಳ್ ಆಸ್ಚ್ಯಾ, ಸೊಬಿತ್ ಚಲಿಯೆ ಕಡೆ ಕಾಜಾರ್ ಜಾತಲೊಂ. ಮಾಗಿರ್ ಹಾಂವ್ ಎಕಾ ಚೆರ್ಪಾಚೊ ಬಾಪುಯ್ ಜಾತಲೊಂ. ತಾಕಾ ಎಕ್ ಸೊಬಿತ್ ನಾಂವ್ ದವರ್ತಲೊಂ. ಮ್ಹಜೊ ಚೆರ್ಪೊ ಉಡೊನ್ ಖೆಳೊನ್ ಹಾಂವ್ ಸವಾರಿ ಕರ್ಚ್ಯಾ ಘೊಡ್ಯಾ ಸರ್ಕಿಂ ವೆತಲೊ. ತೆದಾಳಾ ಹಾಂವ್ ಮ್ಹಜ್ಯಾ ಮೊಗಾಚೆ ಪತಿಣೆಕ್ ಆಪವ್ನ್ 'ಅಳೆ, ಆಮ್ಚೊ ಬಾಬು ಘೊಡ್ಯಾ ಸರ್ಕಿಂ ವಚೊನ್ ಆಸಾ. ತಿಕ್ಲೆ ಜಾಗ್ರುತ್ಕಾಯೆನ್ ತಾಕಾ ಪಳೆ' ಮ್ಹಣ್ ಗತ್ತಾನ್ ಸಾಂಗ್ತಲೊಂ. 'ಹಾಂವೆಂ ನೋವ್ ಮಯ್ಜೆ ತಾಕಾ ಪೊಟಾಂತ್ ವ್ಹಾವ್ನ್ ಕಾಣ್ಲೆವ್ನ್ ಪೊತ್ ಕೆಲ್ಲೆಂ ಪಾವಾನಾವೇ? ತುಜ್ಯಾ ಚೆರ್ಪಾಕ್ ಆತಾಂ ಇಲ್ಲೆಂ ಪುಣೆ ಪಳೆಂವ್ಕ್ ಜಾಯ್ನಾವೇ' ಮ್ಹಣ್ ತೆಂ ಕಿತೆಂ ಪುಣೆ ಸಾಂಗಾತ್ ತರ್ ತಾಕಾ ಅಶಿ ಎಕ್ ಖೊಟ್ ಘಾಲ್ತಲೊಂ...

ಅಶೆಂ ಮ್ಹಣ್ ನಿದ್‌ಲ್ಲೆ ಮಂದ್ರರ್ ಥಾವ್ನ್ ತಾಣೆ ಪಿಟಾಚೆ ಮೊಡ್ಕೆಕ್ ಖೊಟ್ ಘಾಲಿ... ಮಾರ್‌ಲ್ಲೆ ಖೊಟೆಕ್ ಮೊಡ್ಕಿ ತೀನ್ ಕುಡ್ಕೆ ಜಾಲಿ. ಮೊಡ್ಕೆಂತ್ಲೆಂ ಪೀಟ್ ಸಗ್ಳೆಂ ಮೊಂತುಚ್ಯಾ ತೊಂಡಾ-ಆಂಗಾರ್ ಉಸಾಳ್ಲೆಂ. ಭಿಕಾರಿ ರಡೊನ್ ಬಸ್ಲೊ.

ಚಡ್ ಆಶಾ ಮನ್ಶಾಕ್ ಬರಿ ನ್ಹಯ್ ಮ್ಹಣ್ಚೆಂ ಹಾಕಾಚ್.

ಘೋಡೂ ಕೊಣಾಚೊ?

ಅಲ್ಲೀರಿಯಾ ಗಾಂವಾಚೊ ರಾಯ್ ಏಕ್ ದೀಸ್ ಎಕಾ ಸಾದೆ ಪರ್ದೆಬರಿ ಆಪ್ಲಾಚೆ ಪರ್ದೆಚೆಂ ಸುಖ್-ದೂಖ್ ಸಮ್ಜೊಂಚೆಖಾತಿರ್ ಶೆರಾಂತ್ಲೆ ವಾಟೆಂತ್ಲಾನ್ ವೆತಾಸ್ತಾನಾ ಏಕ್ ಘೊಂಟೊ ಭಿಕಾರಿ ತಾಕಾ ಭೆಟ್ಲೊ. ತ್ಯಾ ಭಿಕಾರ್ಯಾನ್ ಭಿಕ್ ಮಾಗ್ತಾಸ್ತಾನಾ, ರಾಯಾನ್ ತಾಚೆರ್ ಬಿರ್ಮತ್ ಪಾವೊನ್ ಥೊಡೆ ಪಯ್ಲೆ ದಿಲೆ. ರಾಯ್ ಆಪ್ಲಾಚ್ಯಾ ಘೊಡ್ಯಾರ್ ಬಸ್ತಾಂ ಮ್ಹಣ್ ಚಿಂತಾಸ್ತಾನಾ, ಭಿಕಾರಿ ಆಪ್ಲಾಕ್ ಚಿಕ್ಕೆ ಪೆಂಟೆಕ್ ವ್ಹರ್ನ್ ಪಾಯ್ ಮ್ಹಣೊನ್ ಪರಾತಿಲಾಗ್ಲೊ.

ರಾಯ್ ಚಿಕ್ಕೆ ಚಿಂತುಂಕ್ ಪಡ್ಲೊ. ಜರ್ತರ್ ಹಾಂವ್ ಎಕ್ಲೊಚ್ ವೆಚಾನ್ ತರ್ ಲೋಕ್ ಮ್ಹಜೊ ನೀಜ್ ವೇಸ್ ಪಾರ್ಕಿತಲೊ ಮ್ಹಳೆಂ ತಾಚೆ ತಕ್ಲೆಕ್ ಗೆಲೆಂ ಆನಿ ಮನ್ ಘಟ್ ಕರ್ನ್ ಭಿಕಾರ್ಯಾಕ್ ಆಪ್ಲಾಚ್ಯಾ ಘೊಡ್ಯಾರ್ ಬಸಯ್ಲೆಂ. ಘೊಡ್ಯಾ ವೆಳಾನ್ ದೊಗೀ ಪೆಂಟೆಕ್ ಪಾವ್ಲೆ. “ತುಂ ಹಾಂಗಾ ದೇಂವ್” ಮ್ಹಳ್ಳ್ಯಾಕ್ ಭಿಕಾರಿ ಘೊಡ್ಯಾ ವಯ್ಲೊ ದೆಂವನಾ ಜಾಲೊ ಆನಿ ಹೊ ಘೊಡೊ ಆಪ್ಲಾಚೊ ಮ್ಹಣ್ ವಾದ್ ಕರಿಲಾಗ್ಲೊ. ಆತಾಂ ರಾಯ್ ಕಾತ್ರಿಂತ್ ಸಾಂಪಡ್ಲೊ. ತಿತ್ಲಾರ್ ಹಾಂಚೆ ಭೊಂವ್ಪಿಂ ಲೊಕಾಚೊ ಜಮೊ ಜಾಲೊ ಆನಿ ಹಾಂಚೊ ದೊಗಾಂಯ್ಲೊ ವಾದ್ ಆಯೊನ್ ಘೊಡ್ಯಾಂನಿ ಚಿಂತ್ಲೆಂ ಕಿ ಘೊಡೊ ನಿಜಾಯ್ಕಿ ತ್ಯಾ ಭಿಕಾರ್ಯಾಚೊ ಮ್ಹಣ್.

ಹ್ಯಾ ಘೊಡ್ಯಾಚೊ ನ್ಯಾಯ್ ತಿರುಂಚ್ಯಾಖಾತಿರ್ ತಾಂಕಾಂ ದೊಗಾಂಯ್ಕಿ ನಿಶಿದಾರಾ ಸರ್ಕಿಂ ವ್ಹೆಲೆಂ. ಭಿಕಾರ್ಯಾನ್ ಹೊ ಘೊಡೊ ಆಪ್ಲಾಚೊ ಮ್ಹಣ್ ರುಜು ಕರ್ನ್ ದಾಕಯ್ಲೆಂ. ರಾಯಾನ್ ಮಾತ್, ಗಜಾಲ್ ಆಸಾ ತಶಿ ಸಾಂಗ್ಲಿ.

ನಿಶಿದಾರಾಕ್ ಹೊ ಏಕ್ ವ್ಹಡ್ ಮಿಸ್ತೆರ್‌ಸೊ ದಿಸ್ಲೊ. ತಾಣೆ ತಾಂಕಾಂ ದೊಗಾಂಯ್ಕಿ ತೀನ್ ದಿಸಾಂ ಉಪ್ರಾಂತ್ ಯೇಂವ್ಕ್ ಸಾಂಗ್ಲೆಂ. ಘೊಡ್ಯಾಕ್ ಮಾತ್, ಥಂಯ್ಚ್ ದವರುಂಕ್ ತಾಕೆದ್ ದಿಲಿ.

ತಿತ್ಲಾರ್ ಆನ್‌ಏಕ್ ಫಿರ್ಯಾದ್ ಆಯ್ಲಿ. ಹಿ ಏಕ್ ಭಾರಿ ಗಮ್ತಾಯೆಚಿ ಗಜಾಲ್. ಏಕ್ ಕವಿ ಆನಿ ಏಕ್ ರಯ್ತಾ ದೊಗೀ ಮೆಳೊನ್ ಎಕೆ ಬಾಯ್ಲೆಕ್ ತಿ ಆಪ್ಲಾಚಿ ಮ್ಹಣ್ ಝಗಡ್ತಾಲೆ. ನಿಶಿದಾರಾನ್ ತಾಂಕಾಂ ತೀನ್ ದಿಸಾಂ ಉಪ್ರಾಂತ್ ಯೇಂವ್ಕ್ ಸಾಂಗ್ಲೆಂ. ತೆ ಸ್ತ್ರಿಯೆಕ್ ಮಾತ್, ಆಪ್ಲಾ ಸರ್ಕಿಂ ರಾವಯ್ಲೆಂ.

ಸಾಂಜ್ ಜಾತಾನಾ ತಿಸ್ರಿ ಫಿರ್ಯಾದ್. ಕಸಾಯ್ಸಾರ್ ಆನಿ ತೆಲಾ ವೆಪಾರಿಸ್ತಾ ಮದ್ಲೊ ವ್ಯಾಜ್. “ಸಾಯ್ಬಾಂನೊ, ಹಾಂವ್ ಹ್ಯಾ ವೆಪಾರಿಸ್ತಾ ಕಡೆ ತೇಲ್ ಘೆಂವ್ಕ್ ಗೆಲ್ಲೊಂ. ತೇಲ್ ಕಾಣ್ಲೆವ್ನ್ ಪಯ್ಲೆ ದಿತಾಂ ಮ್ಹಣ್ತಾಸ್ತಾನಾ ಹಾಣೆ ಮ್ಹಜಿಂ ನಾಣಿಂ ಭಿತರ್ ಮಾರುಂಕ್ ಪಳೆಲೆಂ. ಆತಾಂ ಜಾಲ್ಯಾರೀ ಹಾಂವೆಂ ಮ್ಹಜಿ ಪೊತಿ ಘಟ್ತ್ ಧರ್ಚ್ಯಾ. ಹಿ ಪೊತಿ ಆನಿ ಪಯ್ಲೆ ಮ್ಹಜೆ. ನಿಜಾಯ್ಕಿ ಚೋರ್ ಹೊ ಜಾವ್ನಾಸಾ ಸಾಯ್ಬಾಂನೊ. ದೆಕುನ್ ತುಮಿ ಮ್ಹಾಕಾ ನ್ಯಾಯ್ ದೀಜೆ,” ಮ್ಹಣಾಲೊ ಕಸಾಯ್ಸಾರ್.

ಉಪ್ರಾಂತ್ ವೆಪಾರಿಸ್ತ್ ಉಲಯ್ಲೊ. “ಹಾಂವೆಂ ತೇಲ್ ದಿಲ್ಲೆಂ ನೀಚ್. ಪುಣ್ ಹಾಣೆ ಸುಟೆ ವಿಚಾರುಂಕ್ ಏಕ್ ಭಾಂಗಾರಾಚೆಂ ನಾಣೆಂ ಕಾಡ್ಲೆಂ. ತೆದಾಚಾ ಮ್ಹಜಿ ಪೊತಿ ಕಾಡ್ ಚಿಲ್ಲ್ಯರ್ ದಿತಾಂ ಮ್ಹಣ್ತಾಸ್ತಾನಾ ಹಾಣೆ ಮ್ಹಜ್ಯಾ ಹಾತಾಂತ್ ಆಸ್‌ಲ್ಲಿ ಪೊತಿ ಪೊಡ್ಲಿ-ಹಂ ಸತ್ ಸಾಯ್ಬಾಂನೊ. ದೆಕುನ್ ಹೊ ನ್ಯಾಯ್ ತುಮಿ ಇತ್ಯರ್ ಕರಿಜೆ.”

ನಿತಿದಾರಾನ್ ಹಾಂಕಾಂಯ್ ತೀನ್ ದಿಸಾಂ ಉಪ್ರಾಂತ್ ಯೇಂವ್ಕ್ ತಾಕಿನ್ ದಿಲಿ ತಿಸ್ರೊ ದೀಸ್ ಉದೆಲೊ. ಕವಿ ಆನಿ ರಯ್ತ್ ಹಾಜರ್ ಜಾಲೆ. ನಿತಿದಾರಾನ್ ಕವಿಕ್ ಆಪಯ್ಲೆಂ. “ಅಳೆ ತುಜಿ ಬಾಯ್ಲ್ ತುಕಾ ರಾಕ್ತಾ. ತುವೆಂ ತಿಕಾ ಆಪವ್ನ್ ವ್ಹರ್ಚೆತ್” ಮ್ಹಣ್ ಸಾಂಗೊನ್ ರಯ್ತಾಕ್ ಜಯ್ಜಾಚಿ ಶಿಕ್ವಾ ದಿಲಿ. ತಿ ಸ್ತ್ರೀ ಕೊಣಾಚಿ ಬಾಯ್ಲ್ ಮ್ಹಣ್ ಸೊದುನ್ ಕಾಡ್ಲೆಖಾತಿರ್ ನಿತಿದಾರಾನ್ ಏಕ್ ಉಪಾವ್ ಸೊದ್‌ಲ್ಲೊ. ತಿಕಾ ಏಕ್ ತಿಂತಾಚಿ ಸಿಸ್ಲಿ ದೀವ್ನ್ ತಿ ಧುವ್ನ್ ತಾಂತುಂ ಪರ್ತಾನ್ ತೀಂತ್ ಭರುಂಕ್ ಸಾಂಗ್ಲೆಂ. ತಿಣೆ ತಿ ಸಿಸ್ಲಿ ಬರಿ ಕರ್ನ್ ಧುಲಿ ಆನಿ ಏಕ್ ಥೆಂಬೊ ಸಯ್ತ್ ಸಕಯ್ ಪಡನಾತ್‌ಲ್ಲೆಬರಿ ಜಾಯ್ ತಿತ್ಲೆಂ ತೀಂತ್ ತಾಂತುಂ ಭರ್ಲೆಂ. ಎಕಾ ರಯ್ತಾಚಿ ಬಾಯ್ಲ್ ಅಶೆಂ ಕಾಮ್ ಬಿಲ್ಕುಲ್ ಕರುಂಕ್ ಸಕನಾ ಮ್ಹಣ್ ನಿತಿದಾರ್ ಸಮ್ಜಾಲೊ ಆನಿ ಖರಿ ಗಜಾಲ್ ಕಳಿತ್ ಜಾಲಿ.

ಆತಾಂ ದುಸ್ರಿ ಫಿರ್ಕಾದ್ - ತಿ ಪೊತಿ ನಿಜಾಯ್ಕಿ ಕಸಾಯ್ಗಾರಾಚಿ ಜಾವ್ನ್ ಆಸ್‌ಲ್ಲಿ. ನಿತಿದಾರಾನ್ ತಾಂತ್ಲಿಂ ನಾಣೆಂ ಕಾಡ್ನ್ ಎಕೆ ಬೊಶಿಯೆಂತ್ ಉದಕ್ ಪೊತುನ್ ತಾಂತುಂ ಘಾಲಿಂ. ಅಶೆಂ ದೋನ್ ದೀಸ್ ಮ್ಹಣಾಸರ್ ದವರ್ಚಾರಿ ಉದಕ್ ಪಯ್ಲೆಂಚೆ ಬರಿಚ್ ನಿತಳ್ ಆಸ್‌ಲ್ಲೆಂ. ತೆಲ್ಸಾಣ್ ಸಯ್ತ್ ಉದ್ಯಾಂತ್ ಝಳ್ಕೊಂಕ್ ನಾ.

ತಿಸ್ರಿ ಫಿರ್ಕಾದ್ ರಾಯಾಚಿ ಆನಿ ಭಿಕಾರ್ಯಾಚಿ. ನಿತಿದಾರಾನ್ ವೀಸ್ ಘೊಡ್ಯಾಂ ಮದೆಂ ಹಾಂಚ್ಯಾ ಘೊಡ್ಯಾಕ್ ರಾವಯ್ಲೆಂ ಆನಿ ದೊಗಾಂಯ್ಕಿ ತುಮ್ಚೊ ಘೊಡೊ ವಿಂಚುನ್ ಕಾಡಾ ಮ್ಹಣ್ ಫರ್ಮಾಯ್ಲೆಂ. ದೊಗಾಂಯ್ಕಿ ಸುಲಬಾಯೆನ್ ತಾಂಚ್ಯಾ ಘೊಡ್ಯಾಕ್ ಪಾರ್ಕಿಲೆಂ. ಆತಾಂ ನಿತಿದಾರ್ ನಿಜಾಯ್ಕಿ ಗೊಂದೊಳಾಂತ್ ಸಾಂಪ್ಡಾಲೊ. ದೆಕುನ್ ತಾಣೆ ಆನ್‌ಏಕ್ ಉಪಾವ್ ಸೊದ್ಲೊ. ಘೊಡ್ಯಾಕ್ ಬಾಂದ್‌ಲ್ಲ್ಯಾ ಕಡೆ ರಾಯಾಕ್ ಆಪವ್ನ್ ವ್ಹೆಲೊ. ತೆದ್ನಾ ಘೊಡ್ಯಾನ್ ರಾಯಾಕ್ ಪಳೆವ್ನ್ ಶಿಮ್ಪಿ ಹಾಲವ್ನ್ ಹಳೊ ಆಪ್ಣಾಚೊ ಪಾಂಯ್ ಉಕ್ತುನ್ ಧರ್ಲಿಕ್ ಮಾರ್ಲೊ. ಪುಣ್ ತೊ ಭಿಕಾರಿ ಘೊಡ್ಯಾ ಸರ್ಯೆಂ ವೆತಾನಾ ಘೊಡ್ಯಾನ್ ಕಾಂಯ್ ಪ್ರತಿಕ್ರಿಯಾ ದಾಕಯ್ಲಿ ನಾ. ಹಾಂತುಂ ನಿತಿದಾರಾಕ್ ಸುಸ್ತಾಲೆಂ ಕಿ ಹೊ ಘೊಡೊ ರಾಯಾಚೊ ಮ್ಹಣ್. ನಿತಿದಾರಾನ್ ಭಿಕಾರ್ಯಾಕ್ ಜಯ್ಜಾ ಶಿಕ್ವಾ ದಿಲಿ.

ನಿತಿದಾರಾಚಿ ಬುದ್ಧಂತಾಯ್ ಪಳೆವ್ನ್ ರಾಯ್ ಖುಶ್ ಪಾವ್ಲೊ. ತಾಕಾ ಆಪ್ಣಾಚಿ ನೀಚ್ ಒಳೊಕ್ ಸಾಂಗ್ಲಿ ಆನಿ ತಾಚೆ ಬುದ್ಧಂತಾಯ್ ಶಾಬಾಸ್ಕಿ ಪಾಟಯ್ಲಿ. ●

ದೊಳೆ ಆಸೊನಿ ಕುರ್ದೆ

ಏಕ್ ದೀಸ್ ಅಕ್ಬರ್ ರಾಯಾನ್ ಬೀರಬಲಾಕ್ ಅಶೆಂ ಸವಾಲ್ ಕೆಲೆಂ: “ಬೀರಬಲ್ ಹ್ಯಾ ಸಂಸಾರಾಂತ್ ಕುರ್ದಾಂಚೊ ಸಂಕೊ ಚಡ್‌ಗೀ ವಾ ದೊಳೆ ದಿಸ್ತೆಲ್ಯಾಂಚೊ ಸಂಕೊ ಚಡ್?” ಬೀರಬಲಾನ್ ತಕ್ಮಣ್, “ಸಾಯ್ಬಾಂನೊ, ನಿಜಾಯ್ಕಿ ಕುರ್ದಾಂಚೊ ಸಂಕೊಚ್ ಚಡ್. ಹಾಂತುಂ ದುಬಾವ್‌ಚ್ ನಾ” ಮ್ಹಣ್ ಸಾಂಗಾಲಾಗ್ಲೊ. ಬೀರಬಲಾನ್ ದಿಲ್ಲೆ ಜಾಪಿನ್ ಅಕ್ಬರ್ ರಾಯಾಕ್ ಸಮಾದಾನ್ ಜಾಲೆನಾ. “ತಶೆಂ ಕಶೆಂ ಜಾಂವ್ಚೆಂ? ತುಜಿ ಜಾಪ್ ಸಾರ್ಕಿ ನ್ಹಯ್. ನಿಜಾಯ್ಕಿ ದೊಳೆ ದಿಸ್ತೆಚ್ ಚಡ್ ಆಸಾತ್‌ನೆ” ಮ್ಹಣಾಲೊ.

“ಕುರ್ದೆ ಚಡ್ ಆಸಾತ್ ತೆಂ ಖರೆಂ ಮ್ಹಳ್ಳೆಂ ಥೊಡ್ಯಾಚ್ ದಿಸಾಂನಿ ಹಾಂವ್ ತುಮ್ಮಾಂ ರುಜು ಕರ್ನ್ ದಾಕಯ್ತಾಂ” ಮ್ಹಣ್ ಬೀರಬಲಾನ್ ರಾಯಾಕಡೆ ಸಾಂಗ್ಲೆಂ ಆನಿ ಆಪ್ಣಾಚ್ಯಾ ಘರಾ ಗೆಲೊ. ದೋನ್ ದಿಸಾಂ ಉಪ್ರಾಂತ್ ಆಪ್ಣಾಚ್ಯಾ ಗುಮಾಸ್ತಾ ಸಾಂಗಾತಾ ಶೆರಾಚ್ಯಾ ಮದೆಗಾತ್ ಬಸೊನ್ ವ್ಹಾಣೊ ಶಿಂವ್ಚಾರ್ ಪಡ್ಲೊ. ಬೀರಬಲಾಚ್ಯಾ ಲಾಗಿಂಚ್, ತಾಚೊ ಗುಮಾಸ್ತ್ ಏಕ್ ಖಾಲಿ ಬೂಕ್ ಆನಿ ಪೆನ್ನ್ ಕಾಣ್ಲೆವ್ನ್ ಬಸ್ಲೊ.

ಬೀರಬಲ್, ತೆಂಯಿ ಅಕ್ಬರ್ ರಾಯಾಚೊ ಮಂತ್ರಿ ಪೆಂಟೆಚೆ ಮದೆಗಾತ್ ವ್ಹಾಣೊ ಶಿಂವ್ಚೆಂ ಕಾಮ್ ಕರ್ಚೆಂ ಪಳೆವ್ನ್ ಶೆರಾಂತ್ಲೊ ಲೋಕ್ ಅಜ್ಯಾಪ್ಲೊ. ತಾಂಚೆ ಪಯ್ಕಿ ಎಕ್ಲಾನ್ ಯೇವ್ನ್ “ಬೀರಬಲ್ ಹೆಂ ಕಿತೆಂ ಕರ್ತಾಯ್ ತುಂ?” ಮ್ಹಣ್ ವಿಚಾರ್ಲೆಂ. ಕೂಡ್ಲೆ ಬೀರಬಲಾನ್ ತಾಚ್ಯಾ ಗುಮಾಸ್ತಾಲಾಗಿಂ, “ಹಾಚೆಂ ನಾಂವ್ ಕುರ್ದಾಂಚೆ ಪಟ್ಟೆಂತ್ ದಾಕಲ್ ಕರ್” ಮ್ಹಣಾಲೊ. ಅಶೆಂ ಬೀರಬಲಾಕ್ ಒಳ್ಳುಂಚ್ಯಾ ಸರ್ವಾಂನಿ ಯೇವ್ನ್ ಅಶೆಂಚ್ ಸವಾಲ್ ಕೆಲೆಂ. ತಾಂಚಿಂ ಸರ್ವಾಂಚಿಂ ನಾಂವಾಂ ಕುರ್ದಾಂಚೆ ಪಟ್ಟೆಂತ್ ದಾಕಲ್ ಜಾಲಿಂ. ಬೋವ್ ಥೊಡ್ಯಾಂನಿ ಮಾತ್, ಬೀರಬಲ್ “ತುಂ ಕಿತೆಂ ವ್ಹಾಣೊ ಶಿಂವ್ಚಾರ್ ಪಡ್ಲಾಯ್” ಮ್ಹಣ್ ವಿಚಾರ್‌ಲ್ಲ್ಯಾನ್ ತಾಂಚಿಂ ನಾಂವಾಂ ದೊಳೆ ಆಸ್ಚ್ಯಾ ಮನ್ಶಾಂಚೆ ಪಟ್ಟೆಂತ್ ಬರಯ್ಲಿಂ. ಅಶೆಂ ಬೀರಬಲಾಚೆಂ ವ್ಹಾಣೊ ಶಿಂವ್ಚೆಂ ಕಾಮ್ ಸಾಂಜ್ ಜಾತಾ ಪರಾಂತ್ ಚಲ್ಲೆಂ.

ಸಾಂಜೆ ವೆಳಾರ್ ಅಕ್ಬರ್ ರಾಯ್ ತಾಚ್ಯಾ ಕುಟ್ಮಾ ಸಾಂಗಾತಾ ತ್ಯಾ ರಸ್ತಾರ್ ವೆತಾಲೊ. “ಅರೆ ಹಿ ಕಿತೆಂ ಗಜಾಲ್. ಮೋಚಿ ಜಾವ್ನಾಸ್ಚ್ಯಾ ಬೀರಬಲಾಕ್ ಪಳೆವ್ನ್ ಅಕ್ಬರ್ ಅಜ್ಯಾಪ್ಲೊ ಆನಿ ಥಟಾಕ್ ಜಾಲೊ. “ಬೀರಬಲ್ ಹೆಂ ಕಿತೆಂ ಕರ್ನ್ ಆಸಾಯ್ ತುಂ?” ಮ್ಹಣ್ ಸವಾಲ್ ಕರ್ತಾನಾ ಬೀರಬಲಾನ್ ಗುಮಾಸ್ತಾಲಾಗಿಂ ಅಕ್ಬರಾಚೆಂ ನಾಂವ್ ಕುರ್ದಾಂಚೆ ಪಟ್ಟೆಂತ್ ಬರಂವ್ಕ್ ಕಳಯ್ಲೆಂ. “ರಾಯಾಂನೊ, ಸಂಸಾರಾಂತ್ ಕುರ್ದೆ ಚಡ್ ಆಸಾತ್‌ಗಿ ವಾ ದೊಳೆ ದಿಸ್ತೆ ಚಡ್ ಆಸಾತ್‌ಗಿ ಮ್ಹಣ್ ಪರೀಕ್ಯಾ ಕರ್ನ್ ಆಸಾಂ.” ಹೆಂ ಆಯ್ಕೊನ್ ರಾಯ್ ಹಾಸೊನ್‌ಚ್ ಥಂಯ್‌ಥಾವ್ನ್ ಗೆಲೊ.

ಕಾಳೊಕ್ ಪಡ್ಲೊ. ರಾತ್ ಜಾವ್ನ್ ಆಯಿಲ್ಲಿಚ್ ಆನಿ ಮನ್ಶಾಂಚೊ ಸಂಚಾರ್ ಉಣೊ ಜಾಲೊಚ್ ಬೀರಬಲ್ ಶೀದಾ ರಾಯಾಸರ್ಕಿಂ ಗೆಲೊ ಆನಿ ಆಪ್ಣಾಚೊ ಬೂಕ್ ದಾಕಯ್ಲೊ. ಅಕ್ಬರಾನ್ ತ್ಯಾ ಬುಕಾಂತ್ ಬರಯಿಲ್ಲಿಂ ಪಟ್ಪೆಂತ್ಲಿಂ ನಾಂವಾಂ ಪಳೆವ್ನ್ ಆಪ್ಣಾಚೆಂ ನಾಂವ್ ಸಯ್ತ್ ಕುರ್ಚಾಂಚೆ ಪಟ್ಪೆಂತ್ ದಾಕಲ್ ಕೆಲಾಂ ತೆಂ ಕಳೊನ್ ಘಡ್ಪಡೊನ್ “ಬೀರಬಲ್ ಮ್ಹಜೆಂ ನಾಂವ್ ಸಯ್ತ್ ತುವೆಂ ಕುರ್ಚಾಂಚೆ ಪಟ್ಪೆಂತ್ ದಾಕಲ್ ಕೆಲಾಯ್. ಹಾಚೊ ಮತ್ಲಬ್ ಕಿತೆಂ?” “ವ್ಹಯ್ ರಾಯಾಂನೊ, ಹಾಂವ್ ಕಿತೆಂ ಕರ್ತಾಂ ಮ್ಹಣ್ ತುಮಿ ಪಳೆವ್ನ್ ಕಿತೆಂ ಕರ್ತಾಯ್? ಮ್ಹಣ್ ತುಮಿ ಮ್ಹಾಕಾ ಸವಾಲ್ ಕೆಲೆಂ. ತಶೆಂ ಜಾವ್ನ್ ತುಂಚೆಂ ನಾಂವ್ ಕುರ್ಚಾಂಚೆ ಪಟ್ಪೆಂತ್ ಘಾಲಾಂ. ಹ್ಯೊ ದೊನೀ ಪಟ್ಕೊ ಪಳಯ್ತಾರ್ ತುಮ್ಕಾಂ ಕಳ್ತಾ ಕುರ್ಚಾಂಚೊ ಸಂಕೊ ಚಡ್‌ಗಿ ವಾ ದೊಳೆ ದಿಸ್ತೆಲ್ಯಾಂಚೊ ಸಂಕೊ ಚಡ್” ಮ್ಹಣೊನ್. ರಾಯಾನ್ ಲೇಕ್ ಕರ್ನ್ ಪಳೆತಾನಾ ಕುರ್ಚಾಂಚೊ ಸಂಕೊಚ್ ಚಡ್ ಆಸ್‌ಲೊ.

ಆತಾಂ ರಾಯಾಕ್ ಬೀರಬಲಾಚೆಂ ಸಿದ್ಧಾಂತ್ ಒಪ್ಪನಾಸ್ತಾಂ ನಿರ್ವೊಗ್ ನಾ ಜಾಲೊ. ಅಕ್ಬರ್ ಸಲ್ವಾಲೊ, ಬೀರಬಲ್ ಜಿಕ್ಲೊ. ಬೀರಬಲಾಚೆ ಬುದ್ಧಂತ್ಕಾಯೆಕ್ ಮೆಚ್ಚೊನ್ ಅಕ್ಬರಾನ್ ಬೀರಬಲಾಕ್ ಇನಾಮ್ ದಿಲೆಂ.

ಚಾರ್ ಆಣೆ ಜೊಡ್ನೊ ರಯ್ತ

ಏಕ್ ದೀಸ್ ಎಕ್ಲೊ ರಯ್ತ ಅಪ್ಲಾಚಿ ಗಾದೆ ಕೊಸ್ತಾನಾ ತ್ಯಾ ಗಾಂವ್ಚೊ ರಾಯ್ ಥಂಯ್ ಯೇವ್ನ್ ಪಾವ್ಲೊ. ಗಾದ್ಯಾಲಾಗಿಂ ರಾವೊನ್ ರಯ್ತಾಲಾಗಿಂ “ತುಂ ಕಿತ್ಲೆ ಜೊಡ್ತಾಯ್?” ಮ್ಹಣ್ ವಿಚಾರಿಲಾಗ್ಲೊ. ದೆಕುನ್ ರಯ್ತಾನ್ ಆಪುಣ್ ದಿಸಾಕ್ ಚಾರ್ ಆಣೆ ಜೊಡ್ತಾಂ ಮ್ಹಣ್ ಸಾಂಗ್ಲೆಂ. “ತುಂ ತ್ಯಾ ಪಯ್ಕಾಂನಿ ಕಿತೆಂ ಕರ್ತಾಯ್?” ಮ್ಹಣ್ ವಿಚಾರ್ತಾನಾ ರಯ್ತಾನ್ “ಎಕಾ ಆಣ್ಯಾಂತ್ ಜೆವ್ತಾಂ, ದುಸ್ರ್ಯಾ ಆಣ್ಯಾಂತ್ ರೀಣ್ ಜಾವ್ನ್ ದಿತಾಂ, ತಿಸ್ರ್ಯಾ ಆಣ್ಯಾಂತ್ ರೀಣ್ ಫಾರಿಕ್ ಕರ್ತಾಂ ಆನಿ ಚೊವ್ತೊ ಆಣೊ ಬಾಂಯ್ಕ್ ಉಡಯ್ತಾಂ” ಮ್ಹಣ್ ಸಾಂಗಾಲಾಗ್ಲೊ.

ರಯ್ತಾನ್ ಕಿತೆಂ ಸಾಂಗ್ಲೆಂ ತೆಂ ರಾಯಾಕ್ ಸಾರ್ಕೆಂ ಸಮ್ಜಾಲೆನಾ. “ತುಮೆ ಉಲಯಿಲ್ಲ್ಯಾಚೊ ಅರ್ತ್ ಸಾರ್ಕೊ ಸಾಂಗ್ಲಿಗಿ?” ಮ್ಹಣ್ ರಾಯ್ ವಿಚಾರಿಲಾಗ್ಲೊ. ದೆಕುನ್ ರಯ್ತಾನ್ “ರಾಯಾಂನೊ, ಎಕಾ ಆಣ್ಯಾಂತ್ ಹಾಂವ್ ಆನಿ ಮ್ಹಜಿ ಪತಿಣ್ ಜೇವ್ನ್-ಖಾವ್ನ್ ಆಮ್ಚಿ ಭುಕ್ ಥಾಂಬಯ್ತಾಂವ್. ದುಸ್ರ್ಯಾ ಆಣ್ಯಾಂತ್ ಭುರ್ಗ್ಯಾಂಕ್ ಜೆವಣ್ ಇತ್ಯಾದಿ ದೀವ್ನ್ ತಾಂಕಾಂ ಪೊಸ್ತಾಂವ್. ಆಮಿ ಮ್ಹಾತಾರಿಂ ಜಾವ್ನ್ ನಿತ್ಯಾಣ್ ಜಾಲ್ಲ್ಯಾ ವೆಳಾರ್ ತಿಂ ಆಮ್ಕಾಂ ಪಳೆವ್ನ್ ಆಮಿ ದಿಲ್ಲೆಂ ರೀಣ್ ಫಾರಿಕ್ ಕರ್ತಲಿಂ. ತಿಸ್ರ್ಯಾ ಆಣ್ಯಾಂತ್ ಹಾಂವ್ ಮ್ಹಜ್ಯಾ ಬಾಪಾಯ್ಕ್ ಆನಿ ಅವಯ್ಕ್ ಪೊಸ್ತಾಂ. ಕಿತ್ಯಾಕ್ ಮ್ಹಳ್ಯಾರ್ ತಾಂಗೆ ಲ್ಹಾನ್ ಥಾವ್ನ್ ಮ್ಹಾಕಾ ಪೊಸ್ತಾಂ. ತೆ ಆವೆಂತ್ ತಾಂಗೆ ಖರ್ಚ್ ಕೆಲ್ಲೆ ಪಯ್ಕೆ ತಾಂಕಾಂ ಹಾಂವ್ ಪಾಟಿಂ ದಿತಾಂ. ಆಕ್ರೆಚ್ಯಾ ಚೊವ್ತಾ ಆಣ್ಯಾಂತ್ ಹಾಂವ್ ದಾನ್-ಧರ್ಮ್ ಕರ್ತಾಂ. ಪುಣ್ ಹಾಕಾ ಪ್ರತಿಫಳ್ ವಾ ಪುರಸ್ಕಾರ್ ಜಾಂವ್ ಹಾಂವ್ ಆಶೆನಾ” ಮ್ಹಣ್ ವಿವರಣ್ ದೀಂವ್ಕ್‌ಲಾಗ್ಲೊ.

ರಯ್ತಾನ್ ದಿಲ್ಲಿ ಹಿ ಜಾಣ್ವಾಯೆಚಿ ಜಾಪ್ ಆಯ್ಕೊನ್ ರಾಯಾಕ್ ಸಂತೊಸ್ ಜಾಲೊ. ಉಪ್ರಾಂತ್ ರಾಯ್ ಮ್ಹಣಾಲೊ “ತರ್ ಆಯ್ಕ್, ಮ್ಹಜೆಂ ತೊಂಡ್ ಶೆಂಬೊರ್ ಪಾವ್ಲಿಂ ಪಳಯ್ತಾಂ ಪರ್ಯಾಂತ್ ತುಮೆ ಹ್ಯಾ ಸವಾಲಾಚಿ ಜಾಪ್ ಕೊಣಾಯ್ಕಿ ಸಾಂಗಾನಾ ಮ್ಹಣ್ ಮ್ಹಾಕಾ ಭಾಸ್ ದೀಜೆ.” “ಜಾಯ್ತ್ ರಾಯಾಂನೊ, ತುಮಿ ಸಾಂಗ್‌ಲ್ಲೆಬರಿಚ್ ಜಾಂವ್” ಮ್ಹಣ್ ಸಾಂಗೊನ್ ರಯ್ತ ತಾಚ್ಯಾ ವಾವ್ರಾಕ್ ಲಾಗ್ಲೊ.

ದುಸ್ರ್ಯಾ ದಿಸಾ ರಾಯ್ ದರ್ಬಾರಾಕ್ ಯೇವ್ನ್ ತಾಚ್ಯಾ ಮಂತ್ರಿಲಾಗಿಂ “ತುಮ್ಕಾಂ ಏಕ್ ಘಡಿತ್ ಸಾಂಗ್ತಾಂ ಆನಿ ತಾಂತುಂ ಥೊಡಿಂ ಸವಾಲಾಂ ಆಸಾತ್. ಹ್ಯಾ ಗಾಂವಾಂತ್ ಎಕ್ಲೊ ರಯ್ತ ಆಸಾ. ತೊ ದಿಸಾಕ್ ಚಾರ್ ಆಣೆ ಜೊಡ್ತಾ. ಪಯ್ಕಾ ಆಣ್ಯಾಂತ್ ತೊ ಜೆವ್ತಾ, ದುಸ್ರ್ಯಾಂತ್ ರೀಣ್ ಜಾವ್ನ್ ದಿತಾ, ತಿಸ್ರ್ಯಾಂತ್ ರೀಣ್ ಫಾರಿಕ್ ಕರ್ತಾ ಆನಿ ಚೊವ್ತೊ ಆಣೊ ಬಾಂಯ್ಕ್ ಉಡಯ್ತಾ. ಪುಣ್ ಹಾಚ್ಯಾ ಪಾಟ್ಲಾನ್ ಗುಂಡಾಯೆಚೊ ಅರ್ತ್ ಆಸಾ. ಕಿತೆಂ

ತೊ” ಮ್ಹಣ್ ಮಂತ್ರಿಲಾಗಿಂ ವಿಚಾರ್ತಾನಾ ತೆ ತಕ್ಲಿ ಖೊರ್ಪುಂಕ್ ಲಾಗ್ಲೆ. ತೆದಾಳಾ ರಾಯಾನ್ ಸಾರ್ಕಿ ಜಾಪ್ ಸೊದುನ್ ಕಾಡುಂಕ್ ತಾಂಕಾಂ ದೋನ್ ದಿಸಾಂಚೊ ವಾಯ್ಲೊ ದಿಲೊ.

ರಾಯ್ ಆದ್ಲ್ಯಾ ದಿಸಾ ಎಕಾ ರಯ್ತಾಲಾಗಿಂ ಉಲವ್ನ್ ಆಸ್ಲೊ ಮ್ಹಳ್ಳಿ ಖಬರ್ ಎಕ್ ಮಂತ್ರಿಕ್ ಕಳಿತ್ ಜಾಲಿ. ತೊ ತ್ಯಾ ರಯ್ತಾ ಸರ್ರಿನ್ ವಚೊನ್ ತ್ಯಾ ಸವಾಲಾಂಚಿ ಜಾಪ್ ಸಾಂಗಾಚೆ ಮ್ಹಣ್ ಪರಾತಿಲಾಗ್ಲೊ. “ಹಾಂವೆಂ ರಾಯಾಚೆಂ ತೊಂಡ್ ಶೆಂಬೊರ್ ಪಾವ್ಲಿಂ ಪಳಯ್ತಾಂ ಪರ್ಯಾಂತ್ ಹ್ಯಾ ಸವಾಲಾಚಿ ಜಾಪ್ ಕೊಣಾಯ್ಕಿ ಸಾಂಗಾನಾ ಮ್ಹಣ್ ಭಾಸ್ ದಿಲ್ಯಾ. ತಶೆಂ ಜಾಲ್ಲ್ಯಾನ್ ಹಾಂವ್ ಜಾಪ್ ಸಾಂಗೊಂಕ್ ಅಸಹಾಯಕ್ ಜಾಲಾಂ” ಮ್ಹಣ್ ಬೆಜಾರಾಯ್ ವೆಕ್ತ್ ಕರಿಲಾಗ್ಲೊ.

ಧಂಯ್ ಆಯಿಲ್ಲೊ ಮಂತ್ರಿ ಇಲ್ಲೊ ಚತುರ್ ಆನಿ ಬುದ್ಧಂತ್ ಆಸ್ಲೊ ಕೀ ತಾಣೆ ರಯ್ತಾನ್ ಸಾಂಗ್ಲಲ್ಲ್ಯಾ ಉತ್ರಾಂಚೊ ಅರ್ತ್ ಕೆಲೊ ಆನಿ ರಯ್ತಾಕ್ ಶೆಂಬೊರ್ ನಾಣೆಂ ದಿಲಿಂ. ತ್ಯಾ ನಾಣ್ಯಾಂಚೆರ್ ರಾಯಾಚಿ ಮ್ಹೊರ್ ಆನಿ ತಸ್ವೀರ್ ಆಸ್ಲಿ. ಹೆಂ ಪಳಯಿಲ್ಲ್ಯಾ ರಯ್ತಾನ್ ತ್ಯಾ ಮಂತ್ರಿಕ್ ಜಾಪ್ ಸಾಂಗ್ಲಿ.

ಮಾಹತ್ ಜಮವ್ನ್ ಮಂತ್ರಿ ರಾವ್ಲೆರಾಕ್ ಆಯ್ಲೊ. ತಾಣೆ ರಾಯಾಲಾಗಿಂ ತ್ಯಾ ಸವಾಲಾಂಚಿ ಜಾಪ್ ವಿವರುನ್ ಸಾಂಗ್ಲಿ ಆನಿ ಹಿ ಜಾಪ್ ತ್ಯಾಚ್ ರಯ್ತಾನ್ ಆಪ್ಣಾಕ್ ಸಾಂಗ್ಲಿ ಮ್ಹಣ್ತಾಯಿ ತಾಣೆ ಸಾಂಗ್ಲೊ. ತೆದಾಳಾ ರಾಯಾನ್ ತ್ಯಾ ರಯ್ತಾಕ್ ಆಪಂವ್ಕ್ ಧಾಡ್ಲೊ.

“ತುವೆಂ ಮ್ಹಾಕಾ ದಿಲ್ಲಿ ಭಾಸ್ ಕಿತ್ಯಾಕ್ ಪಾಳ್ಳಿನಾಯ್?” ಮ್ಹಣ್ ರಾಯ್ ವಿಚಾರಿಲಾಗ್ಲೊ.

“ರಾಯಾಂನೊ, ಹಾಂವೆಂ ಮಂತ್ರಿಕ್ ಜಾಪ್ ದಿಂವ್ಚೆ ಆದಿಂ ತುಮ್ಚೆಂ ತೊಂಡ್ ಶೆಂಬೊರ್ ಪಾವ್ಲಿಂ ಪಳಯ್ಲಾಂ” ಮ್ಹಣ್ ಧಯ್ತಾನ್ ಸಾಂಗಾಲಾಗ್ಲೊ. ಉಪ್ರಾಂತ್ ಆಪ್ಣಾಚ್ಯಾ ಹಾತಾಂತ್ ಆಸ್ಲಲ್ಲ್ಯಾ ಪೊತ್ಯಾಂತ್ ಆಸ್ಲಿಂ ತಿಂ ನಾಣೆಂ ತಾಣೆ ರಾಯಾಕ್ ದಾಕಯ್ಲಿಂ. ರಾಯ್ ತ್ಯಾ ರಯ್ತಾಚ್ಯಾ ಆನಿ ಮಂತ್ರಿಚೆ ಬುದ್ಧಂತ್ಯಾಯೆಕ್ ಮೆಚ್ಚಾಲೊ. ತಾಣೆ ದೊಗಾಂಯ್ಕಿ ಶೆಂಬೊರ್ ನಾಣೆಂ ಇನಾಮ್ ಜಾವ್ನ್ ದಿಲಿಂ.

ಸೊಂಸ್ಕಾನ್ ಕೊಲ್ಯಾಕ್ ತೊಪಿ ಫಾಲಿ



ಕೊಲ್ಯಾಕ್ ಏಕ್‌ಪಾವ್ಲಿಂ ಸೊಂಸ್ಕಾ ವಯ್ರ್ ಸಂತಾಪ್ ಯೇವ್ನ್ ತಾಕಾ ಕಶಿ ಪುಣೆ ಬೂದ್ ಶಿಕಯ್ಣೆ ಮ್ಹಣ್ ತಕ್ಲಿ ಖೊರ್ರಿತ್ ಚಿಂತಾನಾ ತಾಚೆ ಮತಿಕ್ ಏಕ್ ಉಪಾವ್ ಆಯ್ಲೊ. ಕೊಡ್ಲೆ ಸೊಂಸ್ಕಾಚ್ಯಾ ಘರಾ ವಚೊನ್, “ಏ ಸೊಂಸ್ಕಾ ಮಾಮಾ, ತ್ಯಾ ಆಸ್ಲೆಲಾಚ್ಯಾ ತೊಟಾಂತ್ ಮಸ್ತ್ ಪೆರಾಂ ಜಾಲ್ಯಾಂತ್. ತಿಂ ಬರಿಂ ರುಚಿಕ್ ಆನಿ ಗೊಡ್ ಆಸಾತ್. ತಿಂ ಆಮಿ ಖಾವ್ನ್ ಯೆವ್ಕಾಂ. ಮ್ಹಜೆ ಸಾಂಗಾತಾ ಯೆತಾಯ್ಲಿ?”

ಸೊಂಸ್ಕಾನ್ ಜನಲಾಂತ್ಲಾನ್ ಮಾಂಡೊ ಭಾಯ್ರ್ ಫಾಲಿತ್, “ಖಂಡಿತ್ ಯೆತಾಂ. ಪುಣ್ ಕೆದಾಕಾ ವೆಚಿಂ?”

“ಫಾಲ್ಯಾಂ ಜುಸ್ತ್ ಇಕ್ರಾ ಪೊರಾರ್ ಯೇವ್ನ್ ತುಕಾ ಹಾಂವ್ ಆಪವ್ನ್ ವ್ಹರ್ತಾಂ. ತಯಾರ್ ಜಾವ್ನ್ ರಾವ್.” ಘರಾ ಗೆಲ್ಲೊಚ್ ಕೊಲೊ ಹಾಸೊನ್‌ಚ್ “ಖಂಚ್ಯಾಕೀ ಫಾಲ್ಯಾಂಚೊ ದೀಸ್ ಯೆಂವ್ಲಿ. ತ್ಯಾ ಸೊಂಸ್ಕಾಕ್ ಹಾಂವ್ ಶಿಕಯ್ತಾಂ” ಮ್ಹಣ್ ಹಾತ್ ಘಶ್ಟುಂಕ್ ಲಾಗ್ಲೊ.

ಪುಣ್ ಕೊಲ್ಯಾನ್ ಚಿಂತೆಲ್ಲೆಬರಿ ಸೊಂಸೊ ಕಾಂಯ್ ಬುದ್ಧಿ ವಾ ಬೋಳ್‌ಬೆಪ್ಪಾ ನ್ಹಯ್. ಸೊಂಸ್ಕಾನ್ ಸಕಾಳಿಂ ನೋವ್ ಪೊರಾರ್‌ಚ್ ಆಸ್ಲೆಲಾಚ್ಯಾ ತೊಟಾ ತೆವ್ಕಿನ್ ಗಾಡಿ ಬಾಂದ್ಲಿ. ಆನಿ ಪೊಟ್ ಫುಟ್ ಮ್ಹಣಾಸರ್ ಬರಿಂ ಬರಿಂ ಪಿಕ್‌ಲ್ಲಿಂ ಪೆರಾಂ ಖಾವ್ನ್ ಮಿಟಯೊ ಮಾರಿತ್ ಇಕ್ರಾ ಪೊರಾಂ ಪಯ್ಲೆಂಚ್ ಘರಾ ಯೇವ್ನ್ ಏಕ್ ಲ್ಹಾನ್ ನೀದ್

ಕಾಡಿಲಾಗ್ಗೊ.

ಜುಸ್ತ್ ಇಕ್ರಾ ವೊರಾರ್ ಕೊಲೊ ಯೇವ್ನ್ ಆಪಯ್ತಾನಾ ಸೊಂಸೊ ನಿದೆಂತ್ ಘೊರೆಂವ್ಚೆಂ ತಾಕಾ ಆಯ್ಕಾಲೆಂ. ಕೊಲ್ಯಾನ್ ಜೊರಾನ್ ಜನಲಾಚೆಂ ಬಾಗಿಲ್ ಕಾಡ್ನ್ ಆಪಯ್ತಾ ಮ್ಹಣ್ತಾನಾ ಸೊಂಸೊ ನಿದೆಂತ್ಲೊ ಉಟ್ಲೆಬರಿ ಕರ್ನ್ ದೊಳೆ ಘಶ್ಟಿತ್ ಉಟೊ. “ಏ ಕೊಲ್ಯಾ ಮಾಮಾ, ತುಕಾ ಕಿತೆಂ ಇತ್ಲೊ ವೇಳ್? ಹಾಂವ್ ನೋವ್ ವೊರಾರ್ಚ್ ವಚೊನ್ ಘಟ್ ಪೆರಾಂ ಖಾವ್ನ್ ಆಯ್ಲಾಂ. ಆತಾಂ ಮ್ಹಜೆಂ ಪೊಟ್ ಜಡ್ ಜಾವ್ನ್ ಮ್ಹಾಕಾ ಉಟೊಂಕ್ ಸಯ್ತ್ ಸಾದ್ಯಾ ನಾ.”

ಹೆಂ ಆಯ್ಕೊನ್ ಕೊಲೊ ಥಂಡ್ ಜಾಲೊ. ಮ್ಹಜೊ ಉಪಾವ್ ಸಗ್ಳೊ ಉಳ್ತಾ-ಪಾಳ್ತಾ ಜಾಲೊ. ಜಾಲ್ಯಾರಿ ಪಡ್ತಾರೀ ನಾಕ್ ವಯ್ರ್ ಮ್ಹಳ್ಳೆಬರಿ — “ತಶೆಂಗೆ? ತರ್ ಫಾಲ್ಯಾಂ ಆಮಿ ಆನ್‌ಎಕಾ ತೊಟಾಕ್ ವಚೊನ್ ಬರೆ ಪಿಕ್‌ಲ್ಲೆ ನೀಲಮ್ ಆಂಬೆ ಖಾವ್ನ್ ಯೆವ್ಕಾಂ. ಹಾಂವ್ ಫಾಲ್ಯಾಂ ವೆಗಿಂಚ್ ಮ್ಹಳ್ಳಾರ್ ಧಾ ವೊರಾರ್ ಯೆತಾಂ, ಜಾಯ್ನಾಗೀ?” ಮ್ಹಣ್ತಾನಾ ಸೊಂಸ್ಯಾನ್ “ಜಾಯ್ತ್” ಮ್ಹಣ್ ಜಾಪ್ ದಿಲಿ. ವಾಟೆರ್ ವೆತಾಂ ವೆತಾಂ ಕೊಲೊ ತಾಚೆ ಇತ್ಲಾಕ್ ಮಾಂಡ್ಲಿ ಫಾಲ್ತಾಲೊ. ಫಾಲ್ಯಾಂ ಖಂಡಿತ್ ಜಾವ್ನ್ ಸೊಂಸೊ ಆಪ್ಲ್ಯಾ ಜಾಳಾಕ್ ಸಾಂಪಡ್ತಲೊ ಅಶೆಂ ಚಿಂತುನ್ ಘರಾ ಪಾವ್ಲೊ ಕೊಲೊ.

ದುಸ್ರ್ಯಾ ದಿಸಾ ಸೊಂಸ್ಯಾನ್ ಆಟ್ ವೊರಾರ್ಚ್ ಆಂಬ್ಯಾ ತೊಟಾಕ್ ಗಾಡಿ ಸೊಡ್ಲಿ. ತೊಟಾಂತ್ಲೆ ಆಂಬೆ ಜಾಯ್ ತಿತ್ಲೆ ಕಾಡ್ನ್, ಎಕಾ ರುಕಾ ಮುಳಾಂತ್ ಬಸೊನ್ ಘಟ್ ಖಾವ್ನ್ ಧಾ ವೊರಾಂ ಪಯ್ಲೆಂಚ್ ಆಪ್ಲ್ಯಾಚ್ಯಾ ಘರಾ ಯೇವ್ನ್ ನಿದೊನ್ ಘೊರೆಂವ್ಕ್ ಲಾಗ್ಲೊ ಸೊಂಸೊ. ಕೊಲೊ ಯೆತಾನಾ ಕಿತೆಂ ಪಳೆತಲೊ. ಪರ್ತಾನ್‌ಯಿ ಸೊಂಸೊ ನಿದೆಂತ್ ಘೊರೆತಾ. ಕಿತ್ಲಿ ಬೊಬ್ ಮಾರ್ನ್ ಉಟಯ್ಲಾರೀ ಉಟಿನಾ. ಜನಲಾಚ್ಯಾ ಬಾಗ್ಲಾಕ್ ಲೊಕುನ್ ಉಗ್ತೆಂ ಕರ್ತಾಂ ಮ್ಹಣ್ತಾನಾ, ಸೊಂಸೊ ಜಾಂಬಾಯೊ ಕಾಡಿತ್ “ಕೊಲ್ಯಾ ಮಾಮಾ ಆಜ್ ಹಾಂವ್ ಆಟ್ ವೊರಾರ್ಚ್ ತೊಟಾಕ್ ವಚೊನ್ ಸಾದ್ಯಾ ಜಾಲ್ಲೆ ತಿತ್ಲೆ ಆಂಬೆ ಖಾವ್ನ್ ಆಯ್ಲಾಂ,” ಮ್ಹಣಾಲೊ.

ಕೊಲೊ ಪರ್ತಾನ್ ನಿರಾಶಿ ಜಾಲೊ. ಕಿತೆಂಯ್ ಪುಣೆ ಕರ್ನ್ ಹ್ಯಾ ಸೊಂಸ್ಯಾಕ್ ಜಾಳಾಂತ್ ಸಾಂಪ್ಡಾಯ್ಲೆ ಮ್ಹಣ್ ಚಿಂತುನ್, “ವ್ಹಡ್ ನ್ಹಯ್ ಫಾಲ್ಯಾಂ ಆಮಿ ತ್ಯಾಚ್ ತೊಟಾಕ್ ವಚೊನ್ ಎಪ್ಪಲಾಂ ಖಾವ್ಕಾಂ. ಹಾಂವ್ ಆಟ್ ವೊರಾರ್ ಯೆತಾಂ ತುಂ ತಯಾರ್ ರಾವ್” ಮ್ಹಣ್ ಕೊಲೊ ಗೆಲೊ.

ಸೊಂಸೊ ದುಸ್ರ್ಯಾ ದಿಸಾ ಸಕಾಳಿಂ ಫುಡೆಂಚ್ ತೊಟಾಕ್ ಗೆಲೊ. ಸೊಂಸೊ ಹಿಕ್ಮತೆನ್ ವೆಗಿಂ ಯೆತಲೊ ಮ್ಹಣ್ ಚಿಂತುನ್ ಕೊಲೊ ಸಾತ್ ವೊರಾರ್ಚ್ ಯೇವ್ನ್ ಸೊಂಸ್ಯಾಕ್ ಆಪಂವ್ಕ್ ಲಾಗ್ಲೊ. ಪುಣ್ ಸೊಂಸೊ ಖಂಯ್ ಥಾವ್ನ್ ಯೆತಲೊ? ತಿತ್ಲಾರ್ ಸೊಂಸ್ಯಾಚೆಂ ಮೊಗಾಚೆಂ ಇಶ್ಟಿಣ್ ಪಾಕ್ಯಾರ್ ಬಸೊನ್ ಕೊಲ್ಯಾಕಡೆ, “ಕೊಲ್ಯಾ ಮಾಮಾ

ವಾಗ್ ಆನಿ ಕೊಲೊ

ಏಕಾ ರಾನಾಂತ್ ಏಕ್ ಕೊಲ್ಯಾಚೆಂ ಜೊಡೆಂ ಜಿಯೆತಾಲೆಂ. ಕೊಲ್ಯಾಚಿ ಬಾಯ್ಲೆ ಗಾಬ್ ಆಸ್‌ಲ್ಯಾನ್ ಪಿಲಾಂ ಕಾಡ್ಲೊ ವೇಳ್ ಲಾಗಿಂ ಪಾವ್‌ಲ್ಲೊ. ತಶೆಂ ತಿಂ ದೊಗಾಂಯ್ ಏಕ್ ಸುರಕ್ಶಿತ್ ಜಾಗೊ ಸೊದ್ತಾಲಿಂ.


ಆಶೆಂ ಸೊದುನ್ ವೆತಾನಾ ವಾಗಾಚೆಂ ಏಕ್ ವ್ಹಡ್ ಮಾಟೆಂ ತಾಂಕಾಂ ದಿಸ್ಲೆಂ. ವಾಗ್ ಖಂಯ್‌ಗಿ ಪಯ್ಸ್ ಶಿಕಾರೆಕ್ ಗೆಲ್ಲೊ. ಒಟ್ಟಾರೆ ಕೊಲ್ಯಾಚಿ ಬಾಯ್ಲೆ ಪಿಲಾಂ ಕಾಡ್ಲಾರ್ ಆಸ್‌ಲ್ಯಾನ್ ಕಾಂಯ್‌ಚ್ ಫಿಕ್‌ರ್ ಕರಿನಾಸ್ತಾಂ ಮಾಟ್ಯಾ ಭಿತರ್ ರಿಗ್ಲಿ. ಮಾಗಿರ್ದೆಂ ಮಾಗಿರ್ ಪಳೆಯಾಂ ಮ್ಹಣ್ ತಿಂ ಧಯ್ಯಾನ್ ಗೆಲಿಂ. ಥೊಡ್ಯಾ ವೆಳಾನ್ ಕೊಲ್ಯಾಚಿ ಬಾಯ್ಲೆನ್ ಪಿಲಾಂ ಕಾಡ್ಲಿಂಚ್.

ಪಿಲಾಂ ಕಾಡ್ ಥೊಡೊ ವೇಳ್ ಜಾಲ್ಲೊಚ್ ಕೊಲ್ಯಾಚಿ ಬಾಯ್ಲೆಕ್ ಭೈಂ ದಿಸೊಂಕ್ ಸುರು ಜಾಲೆಂ. ವಾಗ್ ತಾಚೆಂ ಪೊಟ್ ಭರ್‌ಲ್ಲೆಂಚ್ ಖಂಡಿತ್ ಹಾಂಗಾ ವಿಶೆವ್ ಘೆಂವ್ಕ್ ಯೆತಲೊ. ತೆದಾಳಾ ಆಮ್ಚಿ ಗತ್ ಕಿತೆಂ? ಹೆಂ ಸವಾಲ್ ತಿಕಾ ಧೊಸ್ತಾಲೆಂ.

ದೆಕುನ್ ಕೊಲ್ಯಾ ಲಾಗಿಂ ತಿಣೆ ಸಾಂಗ್ಲೆಂ, “ಅಳೆ ಸಾಯ್ಬಾ, ಮ್ಹಾಕಾ ಭೈಂ ದಿಸ್ತಾ. ಆಮಿ ಹೊ ಜಾಗೊ ವೆಗಿಂಚ್ ಖಾಲಿ ಕರಿಜೆ, ನ್ಹಯ್ ತರ್ ಆಮ್ಚಿ ಫಜಿಂತ್ ಜಾಯ್ತ್.”

“ತುಂ ಕಾಂಯ್ ತ್ಯಾ ವಿಶ್ಯಾಂತ್ ಫಿಕ್‌ರ್ ಕರಿನಾಕಾ. ವಾಗ್ ಯೆತಾನಾ ಕಿತೆಂ ಕರಿಜೆ ಮ್ಹಣ್ ತುಕಾ ಸಾಂಗ್ತಾಂ, ಹಾಂವ್ ಮಾಟ್ಯಾಚ್ಯಾ ಬಾಗ್ಲಾ ಕಡೆ ರಾವ್ತಾಂ. ವಾಗ್ ಯೆತಾನಾ ಹಾಂವ್ ತುಕಾ ಹಿತಾರೊ ದಿತಾಂ. ತುಂ ಪಿಲಾಂಕ್ ಬಳಾನ್ ಚಿಮ್ಚೊ ಕಾಡ್. ತೆದಾಳಾ ಪಿಲಾಂ ಜೊರಾನ್ ರಡ್ತಾತ್, ತೆದಾಳಾ ತಿಂ ಪಿಲಾಂ ಕಿತ್ಯಾಕ್ ರಡ್ತಾತ್ ಮ್ಹಣ್ ಹಾಂವ್ ವಿಚಾರ್ತಾನಾ ತುಂ ಸಾಂಗ್, ‘ಪಿಲಾಂಕ್ ಖಾಂವ್ಕ್ ವಾಗಾಚೆಂ ಮಾಸ್ ಜಾಯ್’ ಮ್ಹಣ್. ಮಾಗಿರ್ ಕಿತೆಂ ಜಾತಾ ತೆಂ ಪಳೆವ್ನ್ ಕಾಣ್ಲೆಯಾಂ.”

ದುಸ್ರ್ಯಾ ದಿಸಾ ವಾಗ್ ಭೊಂವ್ಚಿ ಮಾರ್ಚ್, ಶಿಕಾರಿ ಕರ್ನ್, ಮಾಸ್ ಖಾಂವ್ಕ್ ಹಾಲೊನ್-ಧಲೊನ್ ಮಾಟ್ಯಾ ಸರ್ಕಿನ್ ಯೆಂವ್ಚೆಂ ಕೊಲ್ಯಾನ್ ಪಳೆಲೆಂ. ತೆಣೆ ವಾಗ್‌ಯೆ ಆಪ್ಣಾಚ್ಯಾ ಮಾಟ್ಯಾ ಸರ್ಕಿಂ



ಖಿಂಚ್ಚಾಗಿ ಎಕೆ ಮೊನ್ನಾತಿಕ್ ಪಳೆವ್ನ್ ಘಾಬರ್ದೊ. ಕಿತ್ಯಾಕ್ ಮ್ಹಳ್ಳಾರ್ ವಾಗಾಕ್ ಪಳೆತಾನಾ ಮೊನ್ನಾತಿ ಪುರಾ ಭಿಯಾನ್ ಧಾಂವ್ತಾಲೊ. ತಶೆಂ ಹಿ ಭೆಂ ನಾತ್‌ಲ್ಲಿ ಮೊನ್ನಾತ್ ಖಿಂಚಿಗಿ ಮ್ಹಣ್ ವಾಗ್ ಆವಾಕ್ ಜಾಲೊ.

ವಾಗ್ ಲಾಗಿಂ ಲಾಗಿಂ ಯೇವ್ನ್‌ಚ್ ಆಸ್‌ಲೊ. ತಿತ್ಲ್ಯಾರ್ ಕೊಲ್ಯಾನ್ ತಾಚೊ ನಾಟಕ್ ಸುರು ಕೆಲೊ. ಹಿಶಾರೊ ಮೆಳ್‌ಲೊಚ್ ಪಿಲಾಂ ರಡೊಂಕ್ ಲಾಗಿಂ. “ತೆಂ ಕಿತೆಂ ಭುರ್ಗಿಂ ರಡ್ತಾತ್, ಬೊಬೊ ಘಾಲ್ತಾತ್?” ವ್ಹಡ್ಲ್ಯಾನ್ ವಾಗಾಕ್ ಆಯ್ಕಾ ಸಾರ್ಕೆಂ ಕೊಲ್ಯಾನ್ ವಿಚಾರ್ಲೆಂ. “ತಾಂಕಾಂ ಖಾಂವ್ಕ್ ವಾಗಾಚೆಂ ಮಾಸ್ ಜಾಯ್ ಖಿಯಾ,” ವ್ಹಡ್ ತಾಳ್ಯಾನ್ ಕೊಲ್ಯಾಚೆ ಬಾಯ್ಲೆನ್ ಪಾಟಿಂ ಜಾಪ್ ದಿಲಿ.

“ತುಂ ಕಾಂಯ್ ಭಿಯೆನಾಕಾ. ಹ್ಯಾ ರಾನಾಂತ್ ವಾಗ್ ದರಬಸ್ತ್ ಆಸಾತ್. ಪಳೆವೊ ಥಂಯ್ ಏಕ್ ವಾಗ್ ಯೇವ್ನ್‌ಚ್ ಆಸಾ. ವೆಗಿಂ ವಚೊನ್ ತಾಕಾ ಮಾರ್ನ್ ತಾಚೆಂ ಮಾಸ್ ಹಾಡ್ತಾಂ.” ಇತ್ಲೆಂ ಆಯ್ಕಾಲ್ಲೆಂಚ್ ವಾಗ್ ಧಾಂವ್ಲೊ.

ಥಂಯ್ಸರ್ ಏಕ್ ಮಾಂಕೊಡ್ ರುಕಾರ್ ಬಸೊನ್ ಹೆಂ ಪುರಾ ಗಮ್ತಾತ್ ಪಳೆತಾಲೊ. ಕೂಡ್ಲೆ ತೊ ವಾಗಾ ಸರ್ಗಿಂ ಧಾಂವ್ಲೊ. “ಹೇ ವಾಗಾ ಖಿಯಾ ಧಾಂವ್ತಾಯ್ ತುಂ? ಕಿತೆಂ ಜಾಲೆಂ ತುಕಾ?” ವಾಗಾನ್ ಗಜಾಲ್ ಸಗ್ಗಿ ಮಾಂಕ್ಡಾಕ್ ಸಾಂಗ್ಲಿ. ವಾಗಾಚಿ ಕಾಣಿ ಆಯ್ಕೊನ್ ಮಾಂಕೊಡ್ ಹಾಸೊಂಕ್ ಲಾಗ್ಲೊ. “ತುಂ ಏಕ್ ಭೆಂಕೊ, ಥಂಯ್ ತುಜ್ಯಾ ಮಾಟ್ಯಾಂತ್ ಆಸಾ ಪಳೆ ದುಸ್ರೊ ಕೊಣೀ ನ್ಹಯ್, ತೊ ಕೊಲೊ. ತುಂ ತ್ಯಾ ಕೊಲ್ಯಾಕ್ ಭಿಯೆಲ್ಯಾರ್ ಕಶೆಂ? ತುಕಾ ಎಕ್ಡಾಕ್ ವಚೊಂಕ್ ಭೆಂ ದಿಸ್ತಾ ಜಾಲ್ಯಾರ್ ತುಜ್ಯಾ ಸಾಂಗಾತಾ ಹಾಂವ್‌ಯಿ ಯೆತಾಂ,” ಮ್ಹಣ್ ಮಾಂಕ್ಡಾನ್ ಥಯ್ ದಿಲೆಂ.

“ಮ್ಹಜ್ಯಾ ಸಾಂಗಾತಾ ತುಂಯ್ ಯೆತಾಯ್‌ಗಿ? ಪಕ್ಕ್ ಕರ್ನ್ ಆಮ್ಕಾಂ ಧಾಂವ್ತಾಯ್ಲಾರ್ ತುಂ ರುಕಾರ್ ಚಡೊನ್ ಬಚಾವ್ ಜಾಶಿ, ಪುಣ್ ಹಾಂವ್ ಸಾಂಪಡ್ತಲೊಂ. ತಶೆಂ ಜಾಲ್ಯಾನ್ ದುಸ್ರೊ ಖಿಯಾ ಪುಣಿ ಆಸೊ ಪಳೆಂವ್ಚೊ ಬರೊ,” ವಾಗ್ ಮ್ಹಣಾಲೊ ಮಾಂಕ್ಡಾಕಡೆ.

“ತುಂ ಮ್ಹಜೊ ಇತ್ಲೊ ಬರೊ ಈಶ್ಟ್, ತುಕಾ ಹಾಂವೆಂ ಸೊಡ್ನ್ ಘಾಲುಂಕ್ ಜಾತಾಗಿ? ತಶೆಂ ತುಂ ಚಿಂತಾಯ್ ಜಾಲ್ಯಾರ್ ಆಮಿ ಏಕ್ ಉಪಾವ್ ಕರ್ಚಾಂ. ಆಮಿ ಆಮ್ಚ್ಯಾ ದೊಗಾಂಯ್ಚ್ಯಾ ಶಿಮ್ಪೆಂಕ್ ಗಾಂಟ್ ಘಾಲ್ನ್ ಬಾಂದ್ಚಾಂ. ತೆದಾಳಾ ಹಾಂವೆಂ ತುಕಾ ಸೊಡ್ನ್ ಧಾಂವೊಂಕ್ ಜಾಂವ್ಚೆಂನಾ.” ವಾಗಾಕ್ ಹ್ಯಾ ಮಾಂಕ್ಡಾಚೊ ಉಪಾವ್ ಪಸಂದ್ ಜಾವ್ನ್ ತೊ ಒಪ್ಪೊ. ಅಶೆಂ ತಾಂಚಿ ಶಿಮ್ಪಿ ಎಕಾಮೆಕಾ ಬಾಂದುನ್ ಜಾತಚ್ ಮಾಟ್ಯಾಕಡೆ ಗೆಲೆ.

ಮಾಂಕೊಡ್ ಆನಿ ವಾಗ್ ದೊಗೀ ಸಾಂಗಾತಾ ಯೆಂವ್ಚೆಂ ಪಳೆವ್ನ್ ಕೊಲೊ ಘಾಬರ್ದೊ ತರ್‌ಯಿ ತಾಕಾ ಆನ್‌ಏಕ್ ಹಿಕ್ಮತ್ ಝಳ್ಕಾಲಿ. “ಏ ಹಾಂಚೊ ದೊಗಾಂಯ್ಚೊ ಆವ್ತಾರ್ ಪಳೆ. ಏಕ್ ಪಾಪ್ಲಿಂ ಹಾಂವೆಂ ಮಾಂಕ್ಡಾಚ್ಯಾ ಬಾಪಾಯ್ಚೊ ಜೀವ್ ವಾಂಚಿಯಿಲ್ಯಾಕ್, ತಾಣೆ ಮ್ಹಾಕಾ ಬಾರಾ ವಾಗ್

ಮಾರ್ನ್ ದಿತಾಂ ಮ್ಹಣ್ ಭಾಸ್ ದಿಲ್ಲಿ. ತಶೆಂ ತಾಣೆ ತಾಚ್ಯಾ ಪುತಾಕ್ ಹ್ಯಾ ಮಾಂಕ್ಡಾ ಸಾಂಗಾತಾ ಧಾಡ್ಲಾಂ ಜಾಯ್ತೆ, " ಕೊಲೊ ವ್ಹಡ್ಲ್ಯಾನ್ ಮ್ಹಣಾಲೊ.

ಹೆಂ ಆಯ್ಕಾಲ್ಲೆಂಚ್ ವಾಗಾನ್ ಚಿಂತ್ಲೆಂ ಹೊ ಮಾಂಕೊಡ್ ಮ್ಹಾಕಾ ದಗೊ ಕರ್ನ್ ಹಾಂಗಾ ಆಪವ್ನ್ ಹಾಡ್ನ್ ಆಯ್ಲಾ. ಆತಾಂ ಮ್ಹಜ್ಯಾ ಜಿವಾಕ್ ಸಂಚಿಕಾರ್ ಖಂಡಿತ್ ಮ್ಹಣ್ ಚಿಂತುನ್, ವಾಂಚ್ಕಾರ್ ಭಿಕ್ ಮಾಗೊನ್ ಖಾಯ್ನ್ ಮ್ಹಣ್ ಪಿಡ್ಲೊ ಜಾಲೊ.

ವಾಗಾಚಿ ಶಿಮ್ಪೆಕ್ ಬಾಂದ್ಲಿ ಮಾಂಕ್ಡಾಚಿ ಶಿಮ್ಪಿ ಸುಚೊಂಕ್ ಜಾಯ್ನಾಸ್ತಾಂ ಧರ್ಲಿಚೊ, ಲಾಗಿಲ್ಯಾ ರುಕಾಂಚೊ ಮಾರ್ ಜಾವ್ನ್ ಮಾಂಕೊಡ್ ಮೆಲೊ. ಕೊಲ್ಯಾಚೆಂ ಜೊಡೆಂ ತಾಂಣೆ ಕೆಲ್ಲೆ ಹಿಕ್ಮತಿ ವರ್ವಿಂ ವಾಂಚ್ಲೆಂ ಆನಿ ಆರಾಮಾಯೆನ್ ತಾಂಚ್ಯಾ ಪಿಲಾಂ ಸಾಂಗಾತಾ ತ್ಯಾ ಮಾಂಚ್ಯಾಂತ್ ಸುಶೆಗಾತ್ ಜಿಯೆಲೆಂ.



ಆಂಬೊ ಖೆಲ್ತೊ ಕೊಣೆಂ?

ತಿ ಏಕ್ ಹಳ್ಳಿ. ಥಂಯ್ಸರ್ ಏಕ್ ಕುಟುಂಬ್ ಜಿಯೆತಾಲೆಂ. ಆವಯ್-ಬಾಪುಯ್ ಆನಿ ತೆಗಾಂ ಭುರ್ಗಿಂ. ತೇಗ್‌ಯಿ ಚೆರ್ಕೆ. ತಾಂಚೆಂ ನಾಂವ್ ಎಡಿ, ವಿಲ್ಲಿ ಆನಿ ವಲ್ಲಿ ಮ್ಹಣ್. ಏಕ್ ದೀಸ್ ತಾಂಚ್ಯಾ ಬಾಪಾಯ್ನ್ ಮಾರ್ಕೆಟಿಕ್ ವಚೊನ್ ಥೊಡೆ ಆಂಬೆ ಹಾಡ್ಲೆ. ಜೆವಣ್ ಜಾತಚ್ ಭುರ್ಗಾಂಕ್ ದಿಂವ್ಚೆ ಖಾತಿರ್ ಎಕೆ ಬೊಶಿಯೆಂತ್ ತೆ ಆಂಬೆ ದವರ್ಲೆ. ತ್ಯಾ ಪಿಕ್‌ಲ್ಲಾ ಆಂಬ್ಯಾಂಚೊ ಪರ್ಮಳ್ ಗಮ್ ಗಮ್ ಕರ್ನ್ ಮಾರ್ತಾಲೊ. ಎಡಿ ಆನಿ ವಿಲ್ಲಿ ಕರ್ನ್, ತಾಂಚ್ಯಾ ನಾಕಾಕ್ ಪರ್ಮಳ್ ಮಾರ್ತಾ ಜಾಲ್ಯಾರಾಯಿ, ಕಶೆಂಯ್ ಜೆವಣ್ ಜಾಲ್ಯಾ ಉಪ್ರಾಂತ್ ಆವಯ್ ಆಮ್ಕಾಂ ಆಂಬೆ ದಿತಲಿ, ರುಚಿನ್ ಮಾಗಿರ್ ಖಾವ್ಣೆತ್ ಮ್ಹಣ್ ಚಿಂತುನ್ ತಾಂಚೆ ಇತ್ಲ್ಯಾಕ್ ಖೆಳೊಂಕ್ ಪಡ್ಲೆ. ಪುಣ್ ನಿಮಾಣ್ಯಾ ವಲ್ಲಿಕ್ ತಡ್ಪುಂಕ್ ಜಾಲ್ಲ್ಯಾ. ಆಂಬೆ ದವರ್‌ಲ್ಲೆ ಕಡೆ ಹೆಣೆ ತೆಣೆ ಘುಂವೊನ್ ಆಸಲ್ಲೊ. ಆಂಬ್ಯಾಂಚೊ ತೊ ಪರ್ಮಳ್ ಪಳೆವ್ನ್ ಆಯ್ಲೊ! ಹೆಂ ಆಂಬೆ ಕಿತ್ಲೆ ರುಚಿಕ್ ಆಸೊಂಕ್ ಪುರೊ. ಜೆವಣ್ ಜಾತಾ ಮ್ಹಣಾಸರ್ ರಾಕಾಚೆ ನ್ಹಯ್? ಮ್ಹಣ್ ಚುಡ್ತುರಾಲೊ.

ಉಪ್ರಾಂತ್ ಆಶೆಂ ಚಿಂತುನ್ ಆಸ್ತಾಂ ಧಯ್ತ್ ಎಕ್ಟಾಂಯ್ ಕರ್ನ್, ಕೊಣ್‌ಯಿ ನಾತ್‌ಲ್ಲಾ ವೆಳಾ ಏಕ್ ಆಂಬೊ ತಾಣೆ ಕಾಡ್ಲೊ ಆನಿ ಹಿತ್ಯಾಂತ್ ವಚೊನ್ ಖಾವ್ನ್ ಆಯ್ಲೊ. ಆಂಬೊ ಭಾರಿಚ್ ರುಚಿಕ್ ಆಸಲ್ಲೊ. ಆತಾಂ ಕಾಂಯ್ ಕಳನಾತ್‌ಲ್ಲೆ ಭಾಶೆನ್ ಭಿತರ್ ಯೇವ್ನ್ ವಾಚುಂಕ್ ಬಸ್ಲೊ. ಜೆವ್ಣಾಚೊ ವೇಳ್ ಲಾಗಿಂ ಆಯ್ಲೊ. ವಲ್ಲಿಚೆ ಆವಯ್ನ್ ಯೇವ್ನ್ ಬೊಶಿಯೆಂತ್ಲೆ ಆಂಬೆ ಮೆಜ್ಲೆ. ಏಕ್ ಉಣೊ ಆಸಲ್ಲೊ. ತಿಕಾ ಅಜ್ಯಾಪ್ ಜಾಲೆಂ. ತಿಣೆ ಗಜಾಲ್

ಪತಿಕಡೆ ಸಾಂಗ್ಲಿ.

ಥೊಡ್ಕಾ ವೆಳಾನ್ ಸಕ್ಕಡ್ ಜೆವ್ವಾಕ್ ಬಸ್ಲಿಂ. ಬಾಪಾಯ್ ಭೊಂವ್ತಣಿ ಭುರ್ಗಿಂ ಬಸ್ಲಿಂ. ಆವಯ್ ಜೆವಣ್ ವಾಡಿತ್ ಆಸ್ಲಿ. ಬಾಪಾಯ್ ವಿಚಾರ್ಲೆಂ. “ಎಡಿ, ವಿಲ್ಲಿ, ವಲ್ಲಿ ತುಮ್ಚೆ ಪಯ್ಕಿ ಕೊಣೆ ಪುಣ್ಕಾಯಿ ಏಕ್ ಆಂಬೊ ಕಾಡ್ನ್ ಖೆಲಾ?”

“ನಾ ನಾ... ಹಾಂವೆಂ ಖಾವ್ನಾ...” ಮ್ಹಣ್ ತೆಗಾಂನಿ ಜಾಪ್ ದಿಲಿ. “ಪಳೆಯಾ ಭುರ್ಗ್ಯಾಂನೊ, ತುಮ್ಚೆ ಪಯ್ಕಿ ಕೊಣೆಂ ಎಕ್ಲ್ಯಾನ್ ಏಕ್ ಆಂಬೊ ಕಾಡ್ನ್ ಖೆಲಾ. ಕೋಣ್ ಮ್ಹಣ್ ತುಮ್ಚಿ ಚೂಕ್ ಒಳ್ಳುನ್ ತುಮಿಚ್ ಸಾಂಗಾ.”

ಕೊಣೆಂಚ್ ಜಾಪ್ ದೀವ್ನಾ, ವಲ್ಲಿನ್ ತೊ ಆಂಬೊ ಖೆಲ್ಯಾರಾಯಿ ಕಾಂಯ್ ಕಳಿತ್ ನಾತ್ಲೆ ಬರಿ ಕರ್ನ್ ವೊಗೆಚ್ ರಾವ್ಲೊ. ಕೊಣೆಂಯ್ ಜಾಪ್ ದೀನಾತ್ಲಿ ಪಳೆವ್ನ್ ಬಾಪಾಯ್ ಸಾಂಗ್ಲೆಂ, “ಭುರ್ಗ್ಯಾಂನೊ, ತುಮಿ ಕೊಣೆಂ ಪಳೆ ಆಂಬೊ ಖೆಲಾ ತಾಣೆ ಒಪ್ಪೊನ್ ಸತ್ ಸಾಂಗ್ಲೆಂ ಬರೆಂ. ಆಂಬೊ ಖೆಲ್ಲೊ ನಿಜಾಕ್ಯಾ ಚೂಕ್. ಹಾಂವೆಂ ಆಂಬೆ ಹಾಡ್ಲೆಚ್ ಪಯ್ಕಿ ಪಾವ್ಲಿಂ. ಖೆಲ್ಯಾಂತ್ ಕಾಂಯ್ ತೊಂದ್ರೆ ನಾಂತ್. ಪುಣ್ ಆಂಬ್ಯಾ ಭಿತರ್ ಏಕ್ ಪಾರ್ ಆಸ್ತಾ, ತಿ ಪಾರ್ ಸಯ್ತ್ ಖೆಲ್ಯಾರ್, ದುಸ್ರ್ಯಾ ದಿಸಾಚ್ ತೊ ಮೊರ್ತಾ.”

ಹೆಂ ಆಯ್ಕೊನ್ ವಲ್ಲಿ ಕಾಲುಬುಲೊ ಜಾಲೊ. ತಾಚೆಂ ತೊಂಡ್ ಕಾಳೆಂ ಜಾಲೆಂ. ತೊ ಘಾಮೆಲೊ ಆನಿ ಶೆರ್ಮೆಲೊ. ಆತಾಂ ಸತ್ ಸಾಂಗಾನಾಸ್ತಾಂ ತಾಕಾ ನಿರೊಗ್ ನಾ ಜಾಲೊ.

“ಆನಾ, ಮ್ಹಾಕಾ ಮಾಘ್ ಕರ್. ಹಾಂವೆಂಚ್ ತೊ ಆಂಬೊ ಕೆಲ್ಲೊ. ಪುಣ್ ಪಾರ್ ಮಾತ್, ಹಾಂವೆಂ ಗಿಳ್ತಾಸ್ತಾಂ ಉಡಯ್ನ್” ಮ್ಹಣಾಲೊ. ಚೋರ್ ಸಾಂಪ್ದಾಲೊ ಮ್ಹಣ್ ಸಕ್ಕಡ್ ಹಾಸೊಂಕ್ ಲಾಗ್ಲಿಂ. ವಲ್ಲಿ ರಡೊನ್ ಬಸ್ಲೊ. ಬಾಪಾಯ್ ತಾಕಾ ಸಮಾದಾನ್ ಕೆಲೆಂ ಆನಿ “ಮುಕಾರ್ ಚೊರ್ಯಾಂ ಅಸಲಿಂ ಕಾಮಾಂ ಕರಿನಾಕಾ, ತುಕಾ ಕಿತೆಂ ಜಾಯ್ಲೆ ಮ್ಹಜೆ ಕಡೆ ವಿಚಾರ್. ಹಾಂವ್ ತುಕಾ ದಿತಾಂ. ಚೋರ್ನ್ ಖಾಂವ್ಚೆಂ ವಾ ವಿಚಾರಿನಾಸ್ತಾನಾ ಪರ್ವಣಿ ಕಾಣ್ಲೆನಾಸ್ತಾಂ ಕಿತೆಂಚ್ ಕರ್ಚೆಂ ನ್ಹಯ್” ಮ್ಹಣ್ ಬೂದ್‌ಬಾಳ್ ಸಾಂಗಾಲಾಗ್ಲೊ. ತ್ಯಾ ದೀಸ್ ಥಾವ್ನ್ ವಲ್ಲಿ ಚೋರ್ನ್ ಖಾಯ್ನಾಸ್ತಾಂ ಬರೊ ಭುರ್ಗೊ ಜಾಲೊ. ●

ಬೇತ್ ಚೊರಲ್ಲೊ ಚೋರ್

ಹಳ್ಳಿಂತ್ ಏಕ್ ಇಸ್ಕೂಲ್. ಹಾಂಗಾ ಶಿಕ್ಷೆ ಭುರ್ಗೆ ಸರ್ವ್ ಪೊಕ್ರಿ. ಪುಣ್ ಏಕ್ದಮ್ ಹುಶಾರ್ ಆನಿ ಚುರುಕ್. ಕ್ಲಾಶಿಂತ್ ಹಾಂಚೊಚ್ ಏಕ್ ಪಂಗಡ್ ಆನಿ ಹ್ಯಾ ಪಂಗಡೊಚೊ ಮುಕೆಲಿ ಬೇತ್ ಚೊರಲ್ಲೊ ಚೋರ್.

ತೆ ಕ್ಲಾಶಿಚೊ ಮೆಸ್ತ್ರಿ, ಭುರ್ಗಾಂಕ್ ತಿತ್ಲೆಂ ಬರೆಂ ಕರ್ನ್ ಶಿಕಯ್ತಾತ್‌ಲ್ಲೊ ಆನಿ ಭುರ್ಗಾಂಕಡೆ ಕಶೆಂ ಚಲ್ತೆಂ, ಬರೆಂ ಕರ್ನ್ ಉಲವ್ನ್ ತಾಂಚಿಂ ಮನಾಂ ಕಶಿಂ ಜಿಕ್ಕಿಂ ತೆಂ ತಾಕಾ ಕಳಿತ್ ನಾತ್‌ಲ್ಲೆಂ. ತಾಕಾ ಏಕ್‌ಚ್ ಕಳಿತ್, ಭುರ್ಗಾಂಕ್ ಬೇತ್ ದಾಕವ್ನ್, ಜೋರ್ ಕರ್ನ್ ಭೆಶ್ಟಾವ್ನ್ ನಿಯಂತ್ರಣ್ ಕರ್ಚೆಂ. ದೆಕುನ್ ತಾಚ್ಯಾ ಮೆಜಾರ್ ಕೆದಾಳಾಯ್ ಬೇತ್ ಚುಕನಾತ್‌ಲ್ಲೆಂ. ಹೆಂ ಬೇತ್ ಸಾಂಜ್ ಜಾತಾನಾ ತಾಚ್ಯಾ ಮೆಜಾಚ್ಯಾ ಡ್ರಾವರಾಂತ್ ದವರ್ನ್ ತಾಣೆ ವೆಚಿಂ ಆಸ್‌ಲ್ಲೆಂ. ಅಶೆಂ ದವರ್‌ಲ್ಲೆಂ ಬೇತ್ ಸದಾಂನೀತ್ ಡ್ರಾವರಾಂತ್ಲೆಂ ಮಾಯಾಕ್ ಜಾತಾಲೆಂ. ಕೋಣ್ ಜಾವ್ಣೆತ್‌ಗಾಯ್ ಹೊ ಬೇತ್ ಚೊರ್ದಲೊ ಗ್ರಾಯ್? ಸದಾಂನೀತ್ ಬೇತ್ ಚೊರ್ದಾಮೊ? ಗಜಾಲ್ ಕಿತೆಂ? ಅಶೆಂ ಮೆಸ್ತ್ರಿ ಮಸ್ತ್ ಚಿಂತಿಲಾಗ್ಲೊ.

ಚೆಡ್ಯಾಂಕ್ ಜೋರ್ ಕರ್ನ್ ವಿಚಾರ್ಲೆಂ. ತರಾಯಿ ಕೋಣೆಯ್ ಕಿತೆಂಚ್ ಸಾಂಗ್ಲೆಂ ನಾ. ಮೆಸ್ತ್ರಿಕ್ ಹೊ ಏಕ್ ಮಿಸ್ಟರ್‌ಚೊ ದಿಸ್ಲೊ. ತರಾಯಿ ತಾಣೆ ಪ್ರೇತನ್ ಸೊಡ್ಲೆಂ ನಾ. ಚೊರಾಕ್ ಧರಿಜೆ ಮ್ಹಣ್ ತಾಚೆಂ ಹಟ್. ನಿಮಾಣೆಂ ಏಕ್ ದೀಸ್ ಥಂಯ್ಚ್ ಏಕ್‌ಕಡೆ ಲಿಪೊನ್ ರಾವೊನ್ ತಾಣೆಚ್ ಮುದ್ ತ್ಯಾ ಚೊರಾಚೊ ಪಾತ್ಕೊ ಕೆಲೊ.

ಚೋರ್ ತಾಚ್ಯಾ ದೊಳ್ಯಾಂ ಮುಕಾರ್‌ಚ್ ಸಾಂಪ್ಡಾಲ್ಲೊ ಜಾಲ್ಲ್ಯಾನ್ ಸರ್ವ್ ಭುರ್ಗಾಂ ಮುಕಾರ್ 501 ಪಾವ್ಚಿಂ ಬಸ್ಕಿ ಕಾಡುಂಕ್ ತ್ಯಾ ಭುರ್ಗಾಕ್ ತಾಣೆ ತಾಕಿದ್ ದಿಲಿ. ಜಾಲ್ಯಾರಾಯಿ ತೊ ಚೆಡೊ ಭಿಯೆವ್ನ್. ಸಲಿಸಾಯೆನ್ ಬಸ್ಕಿ ಕಾಡುಂಕ್ ತಾಣೆ ಸುರು ಕೆಲೆಂಚ್. ಬಸ್ಕಿ ಮಾರ್ತಾನಾ ಲೇಕ್ ಕರುಂಕ್ ಮೆಸ್ತ್ರಿನ್ ಎಕಾ ಭುರ್ಗಾಕ್ ಫರ್ಕಾಯ್ಲೆಂ. ಬೇತ್ ಚೊರಲ್ಲೊ ಚೆಡೊ ಕಿತೆಂ ಮ್ಹಳ್ಳಾರಾಯಿ ತಾಂಚೊ ಮುಕೆಲಿಚ್. ತ್ಯಾ ಭುರ್ಗಾಕ್ ತಾಂಚ್ಯಾ ಮುಕೆಲ್ಯಾನ್ ಬಸ್ಕೊ ಕಾಡ್ಲೊ ಪಳೆವ್ನ್ ಬಿರ್ಮತ್ ದಿಸ್ಲಿ. ಮೆಸ್ತ್ರಿ ಆತಾಂ ಬಸ್‌ಲ್ಲೆ ಕಡೆಚ್ ಗೊಡ್ ತುಕ್ತಾಲೊ. ಮೆಜ್ತಾಲೊ ಭುರ್ಗೊ ಏಕ್... ದೋನ್... ಧಾ... ವೀಸ್... ಶೆಂಬೊರ್... ಅಶೆಂ ಮದೆಂ ಮದೆಂ ಲೇಕ್ ಚುಕಯ್ತ್ ನಿಮಾಣೆಂ 501 ಮ್ಹಣಾಲೊ.

“ಸರ್, ಬಸ್ಕಿ ಮಾರ್ನ್ ಜಾಲಿ” ಮ್ಹಣ್ ಗೊಡ್ ತುಕ್ತಾ ಮೆಸ್ತ್ರಿಕ್ ತ್ಯಾ ಭುರ್ಗಾನ್ ಜಾಗಯ್ಲೆಂ. ಮೆಸ್ತ್ರಿನ್ ದೊಳೆ ಸೊಡ್ಲೆ. ಬಸ್ಕಿ ಮಾರ್‌ಲ್ಲ್ಯಾ ಭುರ್ಗಾ ತೆವ್ಕಿನ್ ಪಳೆಂವ್ಕ್ ಲಾಗ್ಲೊ. ತೆದಾಕಾ ತಾಣೆ “ನಾ ಸರ್, ತಾಣೆ ಸಮಾ ಕರ್ನ್ ಲೇಕ್ ಕರುಂಕ್ ನಾ. ಹಾಂವೆಂ 51 ಬಸ್ಕೊ ಮಾತ್ ಮಾಯ್ತಾತ್.”

ಮೆಸ್ತ್ರಿಕ್ ಭಾರಿ ಖುಶಿ ಜಾಲಿ ತಾಣೆ ಸತ್ ಸಾಂಗ್‌ಲ್ಲೆಂ ಪಳೆವ್ನ್. ತೊ ತಾಚ್ಯಾ ಸತಾಕ್ ಮೆಚ್ಚಾಲೊ ಆನಿ ಸಾಂಗಾಲಾಗ್ಲೊ, “ಹಾಂವೆಂಯ್ ಸಾಂಗ್‌ಲ್ಲೆಂ ತಿತ್ಲೆಂಚ್, ಮ್ಹಳ್ಳಾರ್ ಪನ್ನಾಸ್ ಆನಿ ಏಕ್ ಮ್ಹಣ್. ಜಾಯ್ತ್ ಆನಿ ಮುಕಾರ್ ತಶೆಂ ಪುರಾ ಬೇತ್ ಚೊರಿನಾಕಾ” ಮ್ಹಣ್ ತಾಕಾ ಬುದ್‌ಬಾಳ್ ಸಾಂಗಾಲಾಗ್ಲೊ ಮೆಸ್ತ್ರಿ.

ಹೊ ಭುರ್ಸೊ ದುಸ್ರೊ ಕೋಣ್‌ಚ್ ನ್ಹಯ್. ಭಾರತೀಯ್ ಹಳ್ಳೆಗಾರಾಂಚೊ ಪ್ರತಿನಿಧಿ ಜಾಲ್ಲೊ, ಗಾಂಧೀಜಿಚೊ ಮೊಗಾಚೊ ಶಿಸ್ ಮ್ಹಣ್ ನಾಂವ್ ವ್ಹೆಲ್ಲೊ ವಿನೋಬಾ ಬಾವೆ.



ಥೊಂಟೊ ಜಾಲ್ಯಾರ್...?

ವಲ್ಲಿ ಆನಿ ಜಿಲ್ಲಿ ಅನಾತ್ ಭುರ್ಗಿಂ. ತಾಂಚಿಂ ಆವಯ್-ಬಾಪುಯ್ ಸರ್‌ಲ್ಲಿಂ. ದೀಸ್ ಸಾರುಂಕ್ ಕಶ್ಟ್ ಜಾಲ್ಯಾರ್ಯಾಂ ಭಾವಾ ವಲ್ಲಿಕ್ ಬರೆಂ ಕರ್ನ್ ಶಿಕವ್ನ್ ಬರ್ಯಾ ಮಟ್ಟಾಕ್ ಹಾಡಿಜೆ ಮ್ಹಣ್ ಜಿಲ್ಲಿಚೆಂ ಚಿಂತಪ್. ದೆಕುನ್ ಕಿತ್ಲೆ ಕಶ್ಟ್ ಆಸ್ಲಾರ್ಯಾಂ ತೆಂ ತಾಚ್ಯಾ ಧಾಕ್ಟಲ್ಯಾ ಭಾವಾಕ್ ಚುಕಯ್ನಾಸ್ತಾಂ ಇಸ್ಕೊಲಾಕ್ ಧಾಡ್ತಾಲೆಂ. ಏಕ್ ದೀಸ್ ವಲ್ಲಿ ಇಸ್ಕೊಲಾ ಥಾವ್ನ್ ಆಯಿಲ್ಲೊಚ್ ಭಯ್ಣಿಕ್‌ಡೆ, “ಬಾಯೆ, ಹಾಂವ್ ಫಾಲ್ಯಾಂ ಥಾವ್ನ್ ಇಸ್ಕೊಲಾಕ್ ವಚನಾ” ಮ್ಹಣ್ ಭಾರಿಚ್ ಬೆಜಾರಾಯೆನ್ ಸಾಂಗಾಲಾಗ್ಲೊ. “ಕಿತೆಂ? ಕಿತೆಂ ಜಾಲೆಂರೆ?” ಮ್ಹಣ್ ಫಾಬರ್‌ಚ್ ವಿಚಾರ್ಲೆಂ. ವಲ್ಲಿಚೆಂ ತೊಂಡ್ ರಾಗಾನ್ ಆನಿ ಅಕ್ಮಾನಾನ್ ಭರೊನ್ ಫುಗ್‌ಲ್ಲೆಂ. “ಜಾಂವ್ಚೆಂ ಕಿತೆಂ? ಸಕ್ಕಡ್ ಮ್ಹಾಕಾ, ಥೊಂಟೊ, ಥೊಂಟೊ ಮ್ಹಣ್ ಆಪವ್ನ್ ತಮಾಶೆ ಕರ್ತಾತ್. ಹಾಂವ್ ಮಾತ್ ಆನಿ ಇಸ್ಕೊಲಾಕ್ ಖಂಡಿತ್ ವಚನಾ. ಹಾಂವ್ ಘರಾಚ್ ರಾವೊನ್ ಶಿಕ್ತಾಂ. ತುಂಚ್ ಮ್ಹಾಕಾ ಲಿಸಾಂವ್ ಶಿಕಯ್.”

ಭಾವಾಚಿಂ ಉತ್ರಾಂ ಆಯೊನ್ ಜಿಲ್ಲಿ ಶಿರಿಂ ಚುಕ್ಲೆಂ. ತಾಕಾ ಮರ್ಯಾಸಂಕಟಾಶೆಂ ಜಾಲೆಂ. ತರಾಯಿ ಭಾಯ್ಲಾನ್ ದಾಕಯ್ನಾಸ್ತಾಂ, “ಅಸಲ್ಯಾ ಚಿಲ್ಲರ್ ಸಂಗ್ತಿಂಕ್ ಮಾಂಡೊ ಹುನ್ ಕರ್ನ್ ಬೆಜಾರ್ ಕೆಲ್ಯಾರ್ ಕಶೆಂ? ತುಂ ಥೊಂಟೊ ಜಾಲ್ಯಾರ್ ಕಿತೆಂ ಜಾಲೆಂ? ತುಂ ತಕ್ಲೆಂತ್ ಚುರುಕ್ ಆನಿ ಬುದ್ಧಂತ್ ಆಸಾಯ್ ನ್ಹಯ್‌ವೆ? ತಿತ್ಲೆಂಚ್ ಪುರೊ. ಖಿಯ್ಚ್ಯಾಕ್‌ಯಿ ತುಂ ಫಾಲ್ಯಾಂ ಘರಾಚ್ ರಾವ್. ಪೊರ್ವಾಂ ಇಸ್ಕೊಲಾಕ್ ವಚ್. ಕೊಣೆಂಯ್ ಕಿತೆಂ ಮ್ಹಳ್ಳಾರ್ಯಾಂ, ತಮಾಶೆ ಕೆಲ್ಯಾರ್ಯಾಂ ಕಾನಾಕ್ ವ್ಹರ್ತಾಕಾ. ಕೆಪ್ಪಾ ಬರಿ ಕರ್. ಉರ್‌ಲ್ಲೆಂ

ಪುರಾ ಹಾಂವ್ ಪಳೆವ್ನ್ ಕಾಣ್ತಾಂ,” ಮ್ಹಣ್ ವಲ್ಲಿಕ್ ಸಮ್ಜಯ್ಲಾಗ್ಲೆಂ.

ವಲ್ಲಿನ್ ಭಯ್ಲಿಚ್ಯಾ ಉತ್ರಾಂಕ್ ಸಯ್ ಘಾಲಿ ಆನಿ ತಿಸ್ರಾ ದಿಸಾ ಜೆವ್ಣಾಚಿ ಭುತಿ ಘೆವ್ನ್ ಇಸ್ಕೊಲಾಕ್ ಗೆಲೊ. ಇಸ್ಕೊಲಾಚಿ ಘಾಂಟ್ ವ್ಹಾಜ್ಲಿ. ವಲ್ಲಿ ಕ್ಲಾಶಿಕ್ ರಿಗ್ಲೊ. ಭಿತರ್ ಯೆತಾನಾಚ್ ಎಕ್ದಾನ್ ‘ಆಯ್ಲೊ ಮೋಂಟಾ’ ಮ್ಹಣ್ ವ್ಹಡ್ಲಾನ್ ಬೊಬಾಟುನ್ ತಮಾಶೆ ಕೆಲೆ. ವಲ್ಲಿನ್ ತಾಕಾ ರಾಗಾನ್ ದೊಳೆ ವಾಟಾರ್ನ್ ಪಳೆಲೆಂ ಆನಿ ಮುಕಾರ್ ಗೆಲೊ. ತಿತ್ಲಾರ್ ತಾಚ್ಯಾ ಇಶ್ಟಾನ್ ತಮಾಶೆ ಕೆಲ್ಲ್ಯಾ ಭುರ್ಗ್ಯಾಕ್ ಜ್ಯೋರ್ ಕೆಲೆಂ. ವಲ್ಲಿಕ್ ತಾಣೆ ಆಪ್ಣಾಲಾಗಿಂ ಆಪವ್ನ್ ಹಾಡ್ನ್ ಬಸಯ್ಲೆಂ. ಟಿಚೆರ್ ಆಯ್ಲಿ, ಕ್ಲಾಶಿಂತ್ ಮಾಗ್ಲೆಂ ಸುರು ಕೆಲೆಂ. ಉಪ್ರಾಂತ್ ತಿಣೆ ಏಕ್ ಗೀತ್ ಶಿಕಯ್ಲೆಂ ಆನಿ ತಶೆಂಚ್ ಸರ್ವಾನಿ ಗಾಯ್ಲೆಂ. ವಲ್ಲಿನ್ ಸಕ್ಟಾಂಪ್ರಾಸ್ ಬರೆ ರಿತಿನ್, ಬರ್ಯಾ ತಾಳ್ಯಾನ್ ಗಾಯನ್ ಕೆಲ್ಲ್ಯಾನ್ ಟಿಚೆರಿನ್ ತಾಕಾ ಶಾಬಾಸ್ಕಿ ಪಾಟಯ್ಲಿ. “ವಲ್ಲಿ ತುಂ ಬರೆಂ ಕರ್ನ್ ಗಾಯ್ತಾಯ್. ತುಜೊ ತಾಳೊ ಬರೊ ಆಸಾ. ಪಳೆಯಾಂ ಏಕ್ ಬರೆಂ ಗೀತ್ ಸಾಂಗ್,” ಮ್ಹಣ್ ವಲ್ಲಿಚಿ ಪಾಟ್ ಥಾಪ್ಲುಂಕ್ ಲಾಗಿ. ಹೆಂ ಆಯ್ಕೊನ್ ವಲ್ಲಿಕ್ ಸಂತೊಸ್ ಜಾಲೊ. ತಶೆಂ ‘ಮರಿಯೆಕ್ ಹೊಗಳ್ಳಿಯಾಂ’ ಮ್ಹಳ್ಳೆಂ ಗೀತ್ ಸೊಬಿತ್ ರಿತಿನ್ ಗಾಂವ್ಕ್ ಲಾಗಿಲ್ಲೆ. ಹೆಂ ಕಂತಾರ್ ಆಯ್ಕೊನ್ ಟಿಚೆರಿಕ್ ಮಾತ್ ನ್ಹಯ್ ಕ್ಲಾಶಿಂತ್ಲ್ಯಾ ಸಕ್ಕಡ್ ಭುರ್ಗ್ಯಾಂಕ್ ಖುಶಿ ಜಾಲಿ. ಸರ್ವಾನಿ ತಾಳಿಯೊ ಪೆಟ್ಲೊ. ಆತಾಂ ಸರ್ವ್ ಭುರ್ಗೆ ವಲ್ಲಿ ಕಡೆ ಸಳಾವಳೆನ್ ಉಲಂವ್ಕ್ ಲಾಗಿ. ವಲ್ಲಿಚಿ ಬೆಜಾರಾಯ್ ಆನಿ ರಾಗ್ ಆತಾಂ ಮಾಯಾಕ್ ಜಾವ್ನ್ ಉಮೆದಿನ್ ಭರೊ. ಟಿಚೆರಿನ್ ಸಯ್ ತಾಚಿ ಉಮೆದ್ ಚಡಂವ್ಚೆಖಾತಿರ್ ವಲ್ಲಿಚ್ಯಾ ಕಾನಾಲಾಗಿಂ ಯೇವ್ನ್ ಕಿತೆಂಗಿ ಸಾಂಗ್ಲೆಂ. ತಶೆಂಚ್ ವಲ್ಲಿಚೊ ಈಶ್ಟ್ ಸಯ್ ತಾಕಾ ಹೊಗಳ್ಳೆನ್ ವೊಳೊ ಕಾನಾಂತ್ ಕಿತೆಂಗೀ ಸಾಂಗಾಲಾಗಿಲ್ಲೆ. ಹೆಂ ಪುರಾ ಆಯ್ಕೊನ್ ವಲ್ಲಿಚಿಂ ಬಾವ್ಲೆಂ ತೊಂಡ್ ಚಂದ್ರಾಬರಿ ಪುಲ್ಲೆಂ. ಲಿಸಾಂವ್ ಮನ್ ದೀವ್ನ್ ಶಿಕ್ಲೊ.

ಸಾಂಜೆರ್ ಘಾಂಟ್ ವ್ಹಾಜ್ಲಿಚ್ ವಲ್ಲಿಕ್ ತಾಚ್ಯಾ ಇಶ್ಟಾನ್ ಹಾತಾಕ್ ಧರ್ನ್ ಭಾಯ್ರ್ ಹಾಡ್ಲೊ. ಇಸ್ಕೊಲಾಚಿ ಗೆಟಿ ಕಡೆ ಭಯ್ಲೆ ಜಿಲ್ಲಿ ರಾಕೊನ್ ಆಸ್ಲೆಂ. ಭಯ್ಲೆಕ್ ಪಳೆಲ್ಲೆಂಚ್ ವಲ್ಲಿ ಆಪ್ಣಾಕ್ ದೊನೀ ಪಾಂಯ್ ಸಾರ್ಕೆ ಆಸ್ಲೆಲ್ಲೆಪರಿಂ ಕುಂಟುನ್ಚ್ ಧಾಂವ್ಲೊ. ಕೊಣೆಂಯ್ ತಾಕಾ ತಮಾಶೆ ಕರುಂಕ್ ನಾಂತ್. ಸಕ್ಕಡ್ ಭುರ್ಗ್ಯಾಂಕ್ ತಾಚೆರ್ ಮಯ್ಜಾಸ್ ಚಡ್ಲೊ. “ಬಾಯ್, ತುಂ ಎಕ್ದಮ್ ಬರೆಂ. ತುಂ ಕಿತ್ಲೆಂ ಹುಶಾರ್. ತುಜಿ ಜಾಣ್ವಾಯ್ ಕಿತ್ಲಿ ಬರಿ” ಮ್ಹಣೊನ್ ಭಯ್ಲೆಕ್ ಮೊಗಾನ್ ಪೊಟ್ಲುನ್ ಧರಲಾಗಿಲ್ಲೆ.

“ಕಿತೆಂ ಜಾಲೆಂ ಆತಾಂ? ಹಾಂವೆಂ ತಸಲೆಂ ಕಾಮ್ ಕಿತೆಂ ಕೆಲಾಂ?” ಭಯ್ಲೆ ಭಾರಿಚ್ ಕೊಂಡಾಟ್ಯಾನ್ ವಿಚಾರಿ. “ತುಜಿ ವಿಶ್ಯಾಂತ್ ಮ್ಹಾಕಾ ಟಿಚೆರಿನ್ ಆನಿ ಮ್ಹಜ್ಯಾ ಇಶ್ಟಾ ಚೆರಿನ್ ಪುರಾ ಸಾಂಗ್ಲೆಂ.” ತಾಣೆ ಭಯ್ಲೆಕ್ಚ್ ಪಳೆವ್ನ್ ಮ್ಹಣ್ತಾನಾ, ಭಯ್ಲೆನ್ “ಕಿತೆಂಯ್ ಜಾಂವ್, ತುಜೆಂ ಮೊಡ್ ಸಮಾ ಜಾಲೆಂ ನೆ. ಮ್ಹಾಕಾ ತಿಚ್ ಖುಶಿ. ಆತಾಂ ಯಾ ಆಮಿ.

ಆಪುಣ್ ಥೊಂಟೊ ಮ್ಹಳ್ಳೊ ಸಂಕೋಚ್ ಮನೋಬಾವ್ ಸೊಡ್ನ್ ಸೊಡ್. ತುಜ್ಯಾ ಶಿಕ್ಕಾ ಥಂಯ್ ಚಡ್ ಗುಮಾನ್ ದಿ. ತೆದ್ನಾ ನಿಜಾಕ್‌ಯಿ ತುಕಾ ಸಗ್ಳೊ ಸಂಸಾರ್ ಜಿಕ್ಕೆ ತಿತ್ಲಿ ಶಾತಿ ಲಾಬ್ತೆಲಿ,” ಮ್ಹಣ್ ಆಪ್ಣಾಚ್ಯಾ ಭಾವಾಕ್ ಉಮೆದಿಚಿಂ ಉತ್ರಾಂ ಸಾಂಗಾತ್ತ್ ಘರಾ ಆಪವ್ನ್ ವ್ಹರ್ನ್ ಗೆಲೆಂ. ಹೆಂ ಪುರಾ ಆಯ್ಕೊನ್ ವಲ್ಲಿಕ್ ಭೊಗ್‌ಲ್ಲೊ ಸಂತೊಸ್ ಇತ್ಲೊ ಆನಿ ತಿತ್ಲೊ ನ್ಹಯ್.

ಎಕ್ಲ್ಯಾ ಥಂಯ್ ಊಣ್ ಆಸ್ಚಾರ್ ಕಿತೆಂ? ಆಮಿ ಮನ್ ಕೆಲ್ಯಾರ್ ಹಟಾನ್ ಕಿತೆಂಯ್ ಸಾದನ್ ಕರ್ಚೆತ್.



ಮೊಡ್ಕೆ ಭಿತರ್ ಕುವಾಳೊ

ಜೈಪುರಾಚ್ಯಾ ರಾಯಾಕ್ ಅಕ್ಬರ್ ರಾಯಾಲಾಗಿಂ ಬರಿ ಇಶ್ಟಾಗತ್. ತಶೆಂ ಜಾಲ್ಲ್ಯಾನ್ ಅಕ್ಬರಾಚೊ ಮಂತ್ರಿ ಬೀರಬಲಾ ವಿಶ್ಯಾಂತ್, ತಾಚೆ ಜಾಣ್ವಾಯೆ-ಬುದ್ಧಂತ್ಕಾಯೆ ವಿಶ್ಯಾಂತ್ ತಾಣೆ ಮಸ್ತ್ ಆಯ್ಕಾಲೊ. ದೆಕುನ್ ಬೀರಬಲಾಚಿ ಬುದ್ಧಂತ್ಕಾಯ್ ಪಾಡ್ಕುಂಕ್ ತಾಚ್ಯಾ ಶಿಪಾಯಾಂ ಕರ್ನಾ ಏಕ್ ಮಾತಿಯೆಚಿ ಮೊಡ್ಕಿ ಅಕ್ಬರಾಕ್ ಧಾಡ್ನ್ ದೀವ್ನ್, ತಾಚ್ಯಾ ಸಾಂಗಾತಾ ಏಕ್ ಪತ್ರಯಿ ಧಾಡ್ಲೆಂ: ‘ತುಜ್ಯಾ ಆಸ್ತಾನಾಚೊ ಮಂತ್ರಿ ಬೀರಬಲ್ ಭಾರಿಚ್ ಚತುರ್-ಬುದ್ಧಂತ್ ಮ್ಹಣ್ ಹಾಂವೆಂ ಆಯ್ಕಾಲಾಂ. ತುಜೆ ಸರ್ಕಿಂ ಏಕ್ ಮೊಡ್ಕಿ ಧಾಡ್ನ್ ದಿತಾಂ. ತಿ ಮೊಡ್ಕಿ ಫುಟಯ್‌ನಾಸ್ತಾಂ ತಿತ್ಲಾಚ್ ವ್ಹಡಾ ಗಾತ್ರಾಚೊ ಕುವಾಳೊ ತೆ ಮೊಡ್ಕೆ ಭಿತರ್ ದವರ್ನ್ ಧಾಡುಂಕ್ ಬೀರಬಲಾಕ್ ಕಳಯ್.’

ಹೆಂ ವಾಚುನ್ ಅಕ್ಬರ್ ಕಾಲುಬುಲೊ ಜಾಲೊ. ‘ಹೆಂ ಕಶೆಂಗಾಯ್ ಎದೆ ಲ್ಹಾನ್ ಮೊಡ್ಕೆಚ್ಯಾ ತೊಂಡಾ ಭಿತರ್ ಮೊಡ್ಕೆ ತಿತ್ಲಾ ಗಾತ್ರಾಚೊ ಕುವಾಳೊ ರಿಗಂವ್ಚೊ?’ ತಾಕಾ ಕಿತೆಂ ಕರ್ಚೆಂ ಮ್ಹಳ್ಳೆಂ ಸುಸ್ತಾಲೆನಾ. ದೆಕುನ್ ಶೀದಾ ಆಸ್ತಾನಾಕ್ ಆಯ್ಲೊ. ಥಂಯ್ ಹಾಜರ್ ಆಸ್‌ಲ್ಲ್ಯಾಂಲಾಗಿಂ ಜೈಪುರ್ ರಾಯಾನ್ ಬರಯಿಲ್ಲೊ ವಿಶಯ್ ಪ್ರಸ್ತಾಪ್ ಕೆಲೊ. ಕೊಣಾಯ್ಕಿ ಕಾಂಯ್ ತಕ್ಲೆಕ್ ರಿಗ್ಲೆನಾ. ಸಕ್ಡಾಂಚಿ ದೀಶ್ತ್ ಬೀರಬಲಾಚೆರ್ ಗೆಲಿ. ಬೀರಬಲ್ ಕಿತೆಂಗಿ ಆಲೊಚೆನ್ ಕರ್ನ್ ಆಸ್‌ಲ್ಲೊ. ಬೀರಬಲ್ ಅಕ್ಬರ್ ರಾಯಾಕ್ ಪಳೆವ್ನ್ ಹಾಸೊನ್‌ಚ್ ಮ್ಹಣಾಲೊ, “ರಾಯಾಂನೊ, ಹ್ಯಾ ವಿಶ್ಯಾಂತ್ ತುಮಿ ಕಾಂಯ್ ತಕ್ಲೆ ಹುನ್ ಕರಿಜೆ ಮ್ಹಳ್ಳಿ ಗರ್ಜ್ ನಾ. ಮೊಡ್ಕಿ ಹಾಡ್‌ಲ್ಲ್ಯಾ ಶಿಪಾಯಾಕ್ ಹಾಂಗಾಚ್ ಏಕ್ ಮಯ್ಲೊ ರಾವೊಂಕ್

ಸಾಂಗೊನ್, ಎಕಾ ಮಯ್ಯಾ ಭಿತರ್ ರಾಯಾನ್ ಧಾಡ್ಲೆ ಮೊಡ್ಕೆ ಭಿತರ್ ತಿತ್ಲಾಚ್ ಗಾತ್ರಾಚೊ ಕುವಾಳೊ ಮೊಡ್ಕಿ ಫುಟಯ್‌ನಾಸ್ತಾಂ, ಜಾಗ್ರುತ್ಕಾಯೆನ್ ದವರ್ನ್ ಧಾಡ್ನ್ ದಿತಾಂ ಮ್ಹಣ್ ಜಾಪ್ ಬರವ್ನ್ ಧಾಡಾ. ಉರ್‌ಲ್ಲೆಂ ಪುರಾ ಮ್ಹಾಕಾ ಸೊಡಾ.”

ಬೀರಬಲಾನ್ ಸಾಂಗ್‌ಲ್ಲೆಂ ತೆಂ ಅಕ್ಬರಾಕ್ ಪುರ್ತೆಂ ಸಮ್ಜಾಲೆನಾ. ಮೊಡ್ಕಿ ಫುಟಾನಾತ್‌ಲ್ಲೆ ಬರಿ, ಕುವಾಳೊ ದವರ್ನ್ ಧಾಡ್ನ್ ದೀಜೆ. ಹೆಂ ಕಶೆಂಗಾಯ್? ಹೆಂ ಬೀರಬಲ್ ಕಸೊ ಕರಿತ್ ಮ್ಹಳ್ಳೊ ಅವಿಶ್ವಾಸ್ ತಾಚ್ಯಾ ಮನಾಂತ್ ಉದೆಲೊ ತರೀ ತಾಚ್ಯಾ ಉತ್ರಾಂ ಪರ್ಮಾಣೆ ಜೈಪುರಾಚ್ಯಾ ರಾಯಾಕ್ ಪತ್ರ್ ಬರವ್ನ್ ತಾಣೆ ಧಾಡ್ಲೆಂ.

ಏಕ್ ಮಯ್ಣೊ ಸಂಪೂಂಕ್ ಆನೀ ದೋನ್ ದೀಸ್ ಉರ್‌ಲ್ಲೆ. ಬೀರಬಲ್ ತಾಚ್ಯಾ ಉತ್ರಾಂ ಪರ್ಮಾಣೆ ತೆ ಮೊಡ್ಕೆ ಭಿತರ್ ಕುವಾಳೊ ದವರ್ನ್ ಆಸ್ತಾನಾಂತ್ ಹಾಜರ್ ಜಾಲೊ. ಮೊಡ್ಕೆಕ್ ಖಿಯಾಸರೀ ಫುಟ್ ಯೇಂವ್ಕ್ ನಾತ್‌ಲ್ಲಿ. ಹೆಂ ಪಳವ್ನ್ ಹಾಜರ್ ಆಸ್‌ಲ್ಲ್ಯಾ ಸರ್ವಾಂಕಿ ಅಜ್ಯಾಪ್ ಭೊಗ್ಲೆಂ. ಅಕ್ಬರ್ ರಾಯ್ ಸಯ್ತ್ ದೊಳೆ ಪಿಳಿ ಪಿಳಿ ಕರ್ನ್ ಪಳೆಂವ್ಕ್ ಪಡ್ಲೊ.

ಅಕ್ಬರಾನ್ ಜೈಪುರಾಚ್ಯಾ ಶಿಪಾಯಾಕ್ ಆಪವ್ನ್ ತಿ ಕುವಾಳೊ ಆಸ್‌ಲ್ಲಿ ಮೊಡ್ಕಿ ತಾಚೆ ತಾಬೆನ್ ದೀವ್ನ್ ರಾಯಾಕ್ ಪಾವಯ್ ಮ್ಹಣ್ ತಾಕಿದ್ ದೀಲಾಗ್ಲೊ. ತೊ ಗೆಲ್ಲ್ಯಾ ಉಪ್ರಾಂತ್ ಅಕ್ಬರಾನ್ “ಬೀರಬಲ್ ಅಸಲೆಂ ಚಮತ್ಕಾರಾಚೆಂ ಕಾಮ್ ತುವೆಂ ಕಶೆಂ ಕೆಲೆಂಯ್?” ಮ್ಹಣ್ ವಿಚಾರ್ಲೆಂ.

“ದವಾನ್ ಮ್ಹಾಕಾ ದಿಲ್ಲೆ ಬುದ್ಧಂತ್ಕಾಯೆನ್. ಕುವಾಳ್ಯಾಚೊ ಬಿಯಾಳೊ ಹಾಡ್ನ್, ಬರಿ ಇಟಾಚಿ ಮಾತಿ ಭರ್ಪುನ್, ಧರ್ಲಿರ್ ಕಿರ್ಲಾಂವ್ಕ್ ಘಾಲಿ. ಚಾರ್ ಪಾಂಚ್ ದಿಸಾಂನಿ ತೆಂ ಬಿಂ ಕಿರ್ಲಾಲೆಂ ಆನಿ ವಾಲ್ ವಿಸ್ತಾರ್ಲಿ. ತಾಂತುಂ ಏಕ್ ಲ್ಹಾನ್ ಕುವಾಳ್ಯಾಚಿ ಪಿಂಪ್ರಿ ದಿಸ್ಲಿ. ಹಾಂವೆಂ ತೆ ಪಿಂಪ್ರೆ ಪಂದಾಕ್ ಜೊಗಾಸಾಣೆನ್ ಏಕ್ ನಿವ್ಲೆಂ ದವರ್ನ್ ಮೊಡ್ಕಿ ದವರ್ಲಿ. ಕುವಾಳೊ ವ್ಹಡ್ ಜಾವ್ನ್‌ಚ್ ಆಯ್ಲೊ. ಮೊಡ್ಕೆ ತಿತ್ಲೊ ವ್ಹಡ್ ಜಾಲ್ಲೊಚ್ ಹಾಂವೆಂ ತೊ ಲಾಂಬ್ ದೇಂಟ್ ವಾಲಿಕಡೆಫಾವ್ನ್‌ಚ್ ಕಾತರ್ಲೊ. ಆನಿ ದಿಲ್ಲ್ಯಾ ವಾಯ್ಲ್ಯಾ ಭಿತರ್ ಕುವಾಳ್ಯಾ ಸಮೇತ್ ತಿ ಮೊಡ್ಕಿ ಹಾಡ್ನ್ ಆಯ್ಲೊಂ” ಮ್ಹಣ್ ಹಾಸೊನ್‌ಚ್ ಸಾಂಗ್ತಾನಾ ಸರ್ವಾಂನಿ ಜೊರಾನ್ ತಾಳಿಯೊ ಪೆಟ್ಲೊ. ಅಕ್ಬರಾನ್ ಬೀರಬಲಾಚಿ ಹಿ ಅಪೂರ್ವ್ ಬುದ್ಧಂತ್ಕಾಯ್ ಪಾರ್ಕುನ್ ಆಪ್ಣಾಚ್ಯಾ ಗಳ್ಯಾಂತ್ ಆಸ್‌ಲ್ಲೊ ಮೊತಿಯಾಂಚೊ ಹಾರ್ ಕಾಡ್ನ್ ಬೀರಬಲಾಚ್ಯಾ ಗಳ್ಯಾಕ್ ಘಾಲ್ನ್ ತಾಕಾ ಗವ್‌ವ್ ಪಾಟಯ್ಲೊ ಆನಿ ಸನ್ಮಾನ್ ಕೆಲೊ. ●

ವಜ್ರಾಚಿ ಮುದಿ ಕೊಣಾಕ್?

ಏಕ್ ಗ್ರೇಸ್ತ್ ಮನಿಸ್ ಆಸ್ಲೊ. ತಾಕಾ ತೇಗ್ ಚಿರೆ ಪೂತ್. ತೊ ಮ್ಹಾತಾರೊ ಜಾವ್ನ್ ಯೆತಾನಾ ಆಪ್ಲಾ ಕಡೆ ಆಸ್ಲಿ ಆಸ್ಲೆಬದಿಕ್, ದುಡು ತೆಗಾಂ ಭುರ್ಗಾಂಕ್ಯಾಯಿ ಸಮಾಸಮ್ ವಾಂಟುನ್ ದಿಲಿ. ಸಕ್ಕಡ್ ದೀವ್ನ್ ಜಾತಚ್ ಏಕ್ಚ್ ಏಕ್ ವಜ್ರಾಚಿ ಮುದಿ ತಾಚೆ ಕಡೆ ಉರ್ಲಿ. ತಿ ತೆಗಾಂಕ್ ಕಶಿ ವಾಂಟೆ ಕರ್ನ್ ದಿಂವ್ಚಿ ಮ್ಹಣ್ ತ್ಯಾ ಗ್ರೇಸ್ತ್ ಮನ್ಶಾನ್ ಮಸ್ತ್ ಚಿಂತ್ಲೆಂ ಆನಿ ಆಲೊಚೆನ್ ಕೆಲಿ. ಆಕ್ರೆಕ್ ತಾಕಾ ಏಕ್ ಉಪಾವ್ ಝಳ್ಕಾಲೊ.

ತಾಣೆ ತೆಗಾಂ ಪುತಾಂಕ್ಯಾಯಿ ಆಪಯ್ಲೆಂ ಆನಿ ಅಶೆಂ ಸಾಂಗಾಲಾಗ್ಲೊ, “ಮೊಗಾಚ್ಯಾ ಭುರ್ಗಾಂನೊ, ತುಮ್ಚೆ ಪಯ್ಕಿ ಕೊಣ್ ಪುಣ್ಕಾಯಿ ಜಿಣಿಯೆಂತ್ ಬರೆಂ ಕಾಮ್ ಕರ್ತಾತ್ ತರ್ ತಾಕಾ ಹಿ ಮೊಲಾದಿಕ್ ವಜ್ರಾಚಿ ಮುದಿ ದೀಜೆ ಮ್ಹಣ್ ಹಾಂವೆಂ ನಿರ್ಧಾರ್ ಘೆತ್ಲಾ. ಆತಾಂ ವಜಾ. ಏಕಾ ವರ್ಸಾ ಉಪ್ರಾಂತ್ ಯೇವ್ನ್ ಮ್ಹಾಕಾ ಮೆಳೊನ್ ತುಮಿ ಕಿತೆಂ ಬರೆಂ ಕಾಮ್ ಕೆಲಾಂ ತೆಂ ಮ್ಹಾಕಾ ಕಳಯಾ.”

ವಜ್ರಾಚಿ ಮುದಿ ಮೆಳ್ಳಾರ್ ಕೊಣಾಕ್ ನಾಕಾ ಜಾಲ್ಯಾ? ಬಾಪಾಯ್ ಇತ್ಲೆಂ ಸಾಂಗ್ಲೆಂಚ್ ತೆಗೀ ತಿ ವಜ್ರಾಚಿ ಮುದಿ ಆಪ್ಣಾಂವ್ಕ್ ಚಿಂತಿಲಾಗ್ಲೆ. ತಾಂಚೆಂ ಧನ್ ಮನ್ ತೆ ಮುದಿಯೆಚೆರ್ ಖಿಂಚ್ಲೆಂ. ತೇಗ್ಕಾಯಿ ಧಂಯ್ ಥಾವ್ನ್ ಭಾಯ್ರ್ ಸರ್ಲೆ. ಏಕಾ ವರ್ಸಾ ಉಪ್ರಾಂತ್ ಬಾಪಾಯ್ ಸರ್ಕಿಂ ಪಾಟಿಂ ಆಯ್ಲೆ. ತಾಂಣಿ ಕೆಲ್ಲ್ಯಾ ತಾಂಚ್ಯಾ ಬರ್ಸಾ ಕಾಮಾ ವಿಶ್ಯಾಂತ್ ಕಳವ್ನ್ ಬಾಪಾಯ್ ಸಾಂಗ್ಲೆಂ.

ಮ್ಹಾಲ್ಗಡ್ಯಾ ಪುತಾನ್, “ಆನಾ, ಮ್ಹಜ್ಯಾ ಏಕಾ ಇಶ್ಟಾಕ್ ಪಯ್ಕಿಲ್ಯಾ ಗಾಂವಾಂತ್ ವಚೊಂಕ್ ಆಸ್ಲೆಂ. ತಾಚೆ ಕಡೆ ಮಸ್ತ್ ಪಯ್ಕಿ ಆಸ್ಲೆಲ್ಲೆ. ಮ್ಹಜೆರ್ ಪಾತ್ಯೆಣಿ ದವರ್ನ್ ದುಡು ಆನಿ ಹೆರ್ ಸಂಪತ್ತಿ ಮ್ಹಜೆ ಸರ್ಕಿಂ ಸೊಡ್ನ್ ಗೆಲೊ. ಸಬಾರ್ ಮಯ್ಜಾಂ ಉಪ್ರಾಂತ್ ಪಾಟಿಂ ಆಯ್ಲೊ. ಹಾಂವೆಂ ವಾಡಿ ಸಮೇತ್ ತಾಚೊ ದುಡು ಪಾಟಿಂ ದಿಲೊ.”

ಬಾಪುಯ್ ಮ್ಹಣಾಲೊ: “ಸಕ್ಡಾಂನ್ಯಾಯಿ ಕರ್ಚೆಂ ಕಾಮ್ ತುವೆಂ ಕೆಲಾಯ್. ತಾಂತುಂ ಕಾಂಯ್ ವಿಶೇಸ್ ದಿಸನಾ.”

ತಶೆಂ ಘುಂವೊನ್ ದುಸ್ರ್ಯಾ ಪುತಾಕ್ ಪಳೆಲಾಗ್ಲೊ. “ಹಾಂವ್ ಏಕೆ ದೊಣೆರ್ ಪಯ್ಕಿ ಕರ್ತಾಲೊಂ. ಅಕಸ್ಮಾತ್ ಏಕ್ ಭುರ್ಗೆಂ ಉದ್ಯಾಂತ್ ಪಡ್ಲೆಂ. ಸಕ್ಡಾಂ ‘ಅಯ್ಕೊ ಅಯ್ಕೊ’ ಮ್ಹಣ್ ಬೊಬ್ ಮಾರ್ತಾಲಿಂ ಶಿವಾಯ್, ತ್ಯಾ ಭುರ್ಗಾಕ್ ಬಚಾವ್ ಕರುಂಕ್ ಕೊಣ್ಕಾಯಿ ಮುಕಾರ್ ಯೆವ್ಣಾಂತ್. ಹಾಂವೆಂ ತೆ ಘಡಿಯೆ ಧಯ್ರಾನ್ ಮ್ಹಜೊ ಜೀವ್ ರಿಸ್ಕೆರ್ ಘಾಲ್ಚ್, ನ್ಹಂಯ್ಕಿ ಉಡೊನ್, ತ್ಯಾ ಭುರ್ಗಾಕ್ ವಾಂಚಯ್ಲೆಂ,” ಮ್ಹಣ್ ಆಪ್ಣಾಚಿ ಬಹಾದೂರಿ

ಸಾಂಗಾಲಾಗ್ನಿ.

“ನಿಜಾಕ್ಯಾಯಿ ತುವೆಂ ಏಕ್ ಬರೆಂ ಸಾಹಸಿಕ್ ಕಾಮ್ ಕೆಲಾಯ್. ಪುಣ್ ತಿತ್ಲೆಂ ಬರೆಂ ಮ್ಹಣ್ಗೆ ತಸಲೆಂ ಕಾಮ್ ನ್ಹಯ್.” ತಿತ್ಲಾರ್ ನಿಮಾಣ್ಯಾ ಪುತಾನ್ ಸಾಂಗೊಂಕ್ ಸುರು ಕೆಲೆಂ: “ಆನಾ, ಮ್ಹಜೊ ಎಕ್ಲೊ ದುಸ್ಮಾನ್, ಉಬಾರ್ ಆನಿ ಇಕ್ವಟ್ ಆಸ್ಚೊ ಖಡ್ಕಾ ಫಾತ್ರಾಚೆ ತುದಿಯೆರ್ ನಿದ್ಲೊ. ಗಾಡ್ ನಿದೆಂತ್ ಆಸೊನ್ ಆನಿ ಕಿತೆಂ ತ್ಯಾ ಇಕ್ವಟ್ ಜಾಗ್ಯಾ ಥಾವ್ನ್ ಸಕಯ್ ಪಡೊನ್ ಮೊರ್ಚಾರ್ ಆಸ್ಲೊ. ಹಾಂವೆಂ ವಚೊನ್ ತಾಕಾ ಜಾಗಯ್ಲೆಂ ಆನಿ ಮರ್ಚಾ ಥಾವ್ನ್ ಬಚಾವ್ ಕೆಲೆಂ.”

ಬಾಪಾಯ್ಕ ನಿಮಾಣ್ಯಾ ಪುತಾಚೆಂ ಕಾಮ್ ಮಸ್ತ್ ಬರೆಂ ಮ್ಹಣ್ ಭೊಗ್ಲೆಂ. ವಜ್ರಾಚಿ ಮುದಿ ತಾಕಾ ದೀವ್ನ್ ತೆಗಾಂಕ್ಯಾಯಿ ಅಶೆಂ ಸಾಂಗಾಲಾಗ್ನಿ: “ಭುರ್ಗ್ಯಾಂನೊ, ದುಸ್ಮಾನಾಂಚೊ ದ್ವೇಶ್ ಕರಿನಾಸ್ತಾಂ ತಾಂಚೊ ಮೋಗ್ ಕರ್ಚೊ ನಿಜಾಕ್ಯಾಯಿ ವರ್ವೊ. ಹಾಚೆ ಪ್ರಾಸ್ ವರ್ವಿ ವರ್ವೆಂ ಬರೆಂ ಕಾಮ್ ಖಿಂಯ್ಚೆಂಚ್ ನಾ” ಮ್ಹಣೊನ್ ತೆಗಾಂಚಿ ಪಾಟ್ ಥಾಪ್ಲಿಲಾಗ್ನಿ.



ಸಾಂಗಾತ್ಪಣಾಚೊ ದೋಶ್

ವಿನ್ಸಿ ಆನಿ ಜೆಮಿ ಮ್ಹಳ್ಳೆ ದೋಗ್ ಈಶ್ಟ್ ಆಸ್ಲೆ. ತೆ ಹೈಸ್ಕೂಲಾಂತ್ ಶಿಕ್ತಾಲೆ. ದೋಗೀ ಸಾಂಗಾತಾಚ್ ಇಸ್ಕೂಲಾಕ್ ವೆತಾಲೆ. ವಿನ್ಸಿ ಏಕ್ಪಾವ್ಲಿಂ ಶೆರಾಂತ್ಲ್ಯಾ ತಾಚ್ಯಾ ಮಾವ್ಯಾಗೆರ್ ವಚೊನ್ ಆಯ್ಲೊ. ಥಂಯ್ ಏಕ್ ಹಪ್ಪೊಭರ್ ರಾವ್ಲೊ. ತಾಚ್ಯಾ ಮಾವ್ಯಾನ್ ಶೆರಾಂತ್ ಥೊಡ್ಯಾ ಜಾಗ್ಯಾಂನಿ ತಾಕಾ ಭೊಂವ್ಡಾಯ್ಲೆಂ. ಹೊಟೆಲಾಕ್ ಆಪವ್ನ್ ವ್ಹರ್ನ್ ಜೆವಣ್-ಖಾಣ್ ದಿವಯ್ಲೆಂ. ತಶೆಂಚ್ ದೋನ್-ತೀನ್ ಸಿನೆಮಾಂ ಸಯ್ತ್ ದಾಕಯ್ಲೆಂ. ವಿನ್ಸಿಚೊ ಮಾಮ್ ಸಿಗ್ರೆಟ್ ವೊಡ್ತಾಲೊ. ತಾಣೆ ಸಿಗ್ರೆಟ್ ವೊಡ್ಚಿ ಆನಿ ಧುಂವರ್ ಸೊಡ್ಚಿ ರೀತ್ ಪಳವ್ನ್ ವಿನ್ಸಿಕ್ ಭಾರಿಚ್ ಖುಶಿ ಜಾಲಿ. ಮಾಮಾನ್ ವೋಡ್ನ್ ಉಡಯಿಲ್ಲೊ, ಸಿಗ್ರೆಟಚೊ ಕುತಿ ವಿಂಚುನ್ ಚೊರ್ದಾಂ ವೊಡುಂಕ್ ಲಾಗ್ಲೊ.

ಸಿಗ್ರೆಟ್ ಸುರು ವೊಡ್ಡಿ ಜಾಲ್ಲ್ಯಾನ್ ಧುವರ್ ತೊಂಡಾಂತ್, ನಾಕಾಂತ್, ಗಳಾಂತ್ ರಿಗೊನ್ ತಾಚೊ ಉಸ್ವಾಸ್ ಬಾಂದ್ಲೆಪರಿಂ ಜಾವ್ನ್ ಖೊಂಕ್ಲಿ ಕಾಡ್ಲ್ಯಾರಿ, ಉಪ್ರಾಂತ್ ಸವಯ್ ಜಾವ್ನ್ ಸುಲಬಾಯೆನ್ ಸಿಗ್ರೆಟ್ ವೊಡುಂಕ್ ಲಾಗ್ಲೊ. ತಶಿ ತಾಕಾ ಸಿಗ್ರೆಟ್ ವೊಡ್ಡಿ ಸವಯ್ ಜಾಲಿ.

ಗಾಂವಾಂತ್ ಆಯಿಲ್ಲೊಚ್ ಆಪ್ಲೆಂ ಸಿಗ್ರೆಟ್ ವೊಡ್ಲೆವಿಶಿಂ ಬಡಾಯ್ ಕೊಚ್ಚಿಲಾಗ್ಲೊ. “ಜೆಮಿ ತುಕಾಯ್ ಸಿಗ್ರೆಟ್ ಕಶಿ ವೊಡ್ಡಿ ಮ್ಹಣ್ ಶಿಕಯ್ತಾಂ. ಯಾ, ವಚೊನ್ ಆಮಿ ಸಿಗ್ರೆಟ್ ವೊಡ್ತಾಂ.”

“ಛೆ... ಛೆ... ಛೆ... ಹಾಂವ್ ಸಿಗ್ರೆಟ್ ವೊಡಿನಾಬಾ. ಘರಾ ಪುಣೇ ಕಳಾತ್ ಜಾಲ್ಯಾರ್ ಮ್ಹಜ್ಯಾ ಪಾಟಿಚೆಂ ಚಾಮ್ಡೆಂ ಕಾಡುಂಕ್ ಆಸಾತ್.” “ಕೊಣಾಯ್ಕಿ ಸಾಂಗ್ಚೆಂ ನಾಕಾ. ವೊ ಥಂಯ್ ಧಾಕ್ಟೆಂ ರಾನ್ ಆಸಾ ನ್ಹಯ್, ಥಂಯ್ ವಚೊನ್ ವೊಡ್ತಾಂ. ಕೊಣೇ ಪಳೆನಾಂತ್ ಥಂಯ್ ಆಮ್ಕಾಂ,” ಮ್ಹಣಾಲೊ ವಿಸ್ಲಿ.

“ಮ್ಹಾಕಾ ಸಿಗ್ರೆಟ್ ಏಕ್ ಬಿಲ್ಕುಲ್ ನಾಕಾ” ಮ್ಹಣ್ ಜೆಮಿ ಮ್ಹಣ್ತಾನಾ, “ಏ ಪೆದ್ವಾ, ಸಿಗ್ರೆಟ್ ತೊಂಡಾಂತ್ ದವರ್ನ್ ಧುವರ್ ಸೊಡ್ತಾನಾ ಕಿತ್ಲಿ ಮರು ಭೊಗ್ತಾ ಜಾಣಾಯ್‌ಗಿ?” ಮ್ಹಣ್ ಸಯ್ತಾನಾನ್ ಶಿಮ್ಪಿ ಘಾಲ್ಲ್ಯಾಪರಿಂ ಜೆಮಿ ವಿಸ್ಲಿಕ್ ನಾಡಾಯ್ತಾಲೊ. ಜಾಲ್ಯಾರಿ ಜೆಮಿ ಬಿಲ್ಕುಲ್ ಆಯೊಂಕ್ ನಾ.

ವಿಸ್ಲಿ, ತಾಚೆ ಆವಯ್ನ್ ಥಂಯ್ ಹಾಂಗಾ ದವರ್ಲೆ ಪಯ್ಕಿ ಚೋರ್ನ್ ಚೊರ್ಕಾಂ ಸಿಗ್ರೆಟ್ ವೊಡ್ತಾಲೊ. ತೊ ಸಿಗ್ರೆಟ್ ವೊಡ್ತಾನಾ ಹರ್‌ಏಕ್ ಪಾವ್ಲಿಂ ಜೆಮಿಕ್ ವೊಡ್ ಮ್ಹಣ್ ನಾಡ್ತಾಲೊ ಆನಿ ಬಳ್ ಕರ್ತಾಲೊ. ಕಿತ್ಲೆ ದೀಸ್ ಜೆಮಿ ವೊಗೆ ರಾವಾತ್? ಏಕ್ ದೀಸ್ ತಾಣೆ ವಿಸ್ಲಿ ಕಡ್ಲಿ ಸಿಗ್ರೆಟ್ ಘೆತ್ಲಿ ಆನಿ ವೊಡ್ಲಿಚ್. ತಾಕಾಯ್ ದಮ್ಮ ಬಾಂದ್ಲೆಪರಿಂ ಜಾಲೆಂ ತರೀ ಮಾಗಿರ್ ಸಾರ್ಕೆಂ ಜಾಲೆಂ.

ಅಶೆಂ ದೊಗಾಂಯ್ಕಿ ಆತಾಂ ಘರಾಂತ್ ಆಸ್‌ಲ್ಲೆ ಪಯ್ಕಿ ಚೊರ್ಲಿ ಸವಯ್ ಜಾಲಿ. ಸಿಗ್ರೆಟ್ ಜಾಲಿ. ಉಪ್ರಾಂತ್ ಸಿನೆಮಾ ಪಳೆಂವ್ಕ್ ಗೆಲೆ. ಕ್ರಮೇಣ್ ಹೊಟೆಲಾಕಿ ರಿಗ್ಲೆ.

ಏಕ್ ದೀಸ್ ಜೆಮಿಚ್ಯಾ ಬಾಪಾಯ್ನ್ ಪರಿಕೈಕ್ ಬಾಂದುಂಕ್ ಪಯ್ಕಿ ದಿಲೆ. ಬೊಲ್ಸಾಂತ್ ಪಯ್ಕಿ ಆಸ್ತಾನಾ ಕಶೆಂ ವೊಗೆ ಬಸ್ಲೆಂ? ದೊಗೀ ಸಿನೆಮಾಕ್ ಗೆಲೆ. ಹೊಟೆಲಾಕ್ ವಚೊನ್ ತಾಂಕಾಂ ರುಚ್‌ಲ್ಲೆಂ ಖಾಣ್ ಖಾವ್ನ್ ಪಯ್ಕಿ ಪೂರಾ ಮುಗ್ಗಿಲೆ.

ಪರಿಕೈಕ್ ಬಾಂದುಂಕ್ ಮ್ಹಣ್ ದಿಲ್ಲೆ ಪಯ್ಕಿ ಆಪ್ಲಾಚ್ಯಾ ಬೊಲ್ಸಾಂತ್ಲೆ ಕೊಣೆಂಗಿ ಚೊರ್ಲ್ಯಾತ್ ಮ್ಹಣ್ ಕಣ್‌ಕಟ್ಟಾಚೆಂ ರಡ್ಲೆಂ ರಡೊನ್ ಬಾಪಾಯ್‌ಕಡೆ ಜೆಮಿನ್ ದೂರ್ ದಿಲೆಂ. ಜೆಮಿಚ್ಯಾ ಬಾಪಾಯ್ನ್ ತಾಕಾ ಸಮಾದಾನ್ ಕರ್ನ್ ಪರ್ತಾನ್ ಪರಿಕೈಚೆ ಫೀಸ್ ದಿಲೆ.

ವಿನ್ನಿ ಆನಿ ಜೆಮಿ ದೊಗೀ ಸಿನೆಮಾಕ್ ಆನಿ ಹೊಟೆಲಾಕ್ ಗೆಲ್ಲೆ ತೆಂ ತಾಂಚ್ಯಾ ಬಾಪಾಯ್ಚ್ಯಾ ಇಶ್ಟಾನ್ ಎಕ್ಟಾನ್ ಪಳಯಿಲ್ಲೆಂ. ತಶೆಂ ಏಕ್ ದೀಸ್ ಆಪ್ಲಿತ್ ತೊ ಜೆಮಿಚ್ಯಾ ಬಾಪಾಯ್ಚ್ಯಾ ಭೆಟೊ. ತೆದಾಳಾ ತಾಣೆ ತಾಕಾ ಗಜಾಲ್ ಕಳಯ್ಲಿ. ಹೆಂ ಆಯ್ಕೊನ್ ಜೆಮಿಚೊ ಬಾಪುಯ್ ರಾಗಾನ್ ಪೆಟೊ. ಘರಾ ಆಯಿಲ್ಲೊಚ್ ರೊತ್ ಕಾಣ್ಲೆವ್ನ್ ಚಾರ್ ವ್ಹಾಜಯ್ಲಿಂ. ಮಾರ್ ಪಡ್ತಾನಾ ತಾಣೆ ನೀಜ್ ಗಜಾಲ್ ಸಾಂಗ್ಲಿ.

“ಆನಿಕೀ ತಾಂತ್ಕಾಂತ್ಲೊ ಪುರೊ ಭಾಯ್ರ್ ಯೇಂವ್ಕ್‌ನಾಂಯ್, ಆತಾಂಚ್ ಸಿಗ್ರೆಟ್ ಪೊಡ್ತಾಯ್. ಸಿನೆಮಾಂ ಪಳೆತಾಯ್, ಹೊಟೆಲಾಂಕ್ ವಚೊನ್ ಆಡ್-ಖಾಣಾಂ ಖಾತಾಯ್. ಪಾಪಾನಾತ್‌ಲ್ಲ್ಯಾಕ್ ಫೀಸ್ ಬಾಂದಿನಾಸ್ತಾಂ ತೆ ಕೊಣೆಂಗೀ ಚೊರ್ಲ್ಯಾತ್ ಮ್ಹಣ್ ಫಟಿ ಮಾರ್ತಾಯ್. ಪಾಡ್ ಸವಯಾಂ ಸಾಂಗಾತಾ ಫಟಿ ಸಯ್ತ್ ಮಾರುಂಕ್ ಶಿಕ್ಲಾಯ್. ಕಿತೆಂ ಪೂರಾ ಬಾಳ್‌ಬುದಿ ಶಿಕ್ಲಾಯ್? ತುಕಾ ಅಶೆಂಚ್ ಸೊಡ್ಲ್ಯಾರ್ ಫಾಲ್ಕಾಂ ತುಂ ಕಿತೆಂ ಕರ್ಚಿ ಕೋಣ್ ಜಾಣಾ?” ಮ್ಹಣ್ ಸರ್ವರಿತ್ ವ್ಹಾಜಯ್‌ಲಾಗ್ಲೊ. ಹೆಂ ಪೂರಾ ಖಿಯಾ ಶಿಕ್ಲೊಯ್ ಮ್ಹಣ್ ವಿಚಾರ್ ಕರ್ತಾನಾ “ವಿನ್ನಿನ್ ಆಪ್ಲಾಕ್ ಶಿಕಯ್ಲೆಂ” ಮ್ಹಣಾಲೊ ಜೆಮಿ.

“ಪಾಡ್ ಪಡ್‌ಲ್ಲೊ, ಆಪುಣ್ ಕಸೊಯ್ ವಾಯ್ಪ್ ಸವಯೊ ಶಿಕ್ಲಾ, ವಯ್ಪಾನ್ ತುಕಾಯ್ ಹೆಂ ಪೂರಾ ಶಿಕೊವ್ನ್ ಪಾಡ್ ಕರುಂಕ್ ಪಳೆತಾ. ಪಾಡ್ ಇಶ್ಟಾಗತೀನ್ ಜಾಂವ್ಚೆಂ ಪೂರಾ ಅಶೆಂಚ್. ಬರ್ಕಾ ಫಳಾಂ ಸಾಂಗಾತಾ ಏಕ್-ದೋನ್ ಪಾಡ್ ಜಾಲ್ಲೆ ಆಸ್ತಿತ್ ತರ್ ಪೂರಾ ಫಳಾಂ ಕುಸ್ತಾತ್. ತುಂ ಆನಿ ಮುಕಾರ್ ತಾಚಾ ಸಾಂಗಾತಾ ಗೆಲ್ಲೊ ಪಳೆನ್ ತರ್ ತುಜೆಂ ಪೆಂಕಡ್ ಮೊಡ್ತಾಂ” ಮ್ಹಣ್ ಬಾಪಾಯ್ಚ್ಯಾ ಜೆಮಿಕ್ ಬರೆಂ ಕರ್ನ್ ಸೊವ್ಲೆಂ. ಪಾಡ್ ಇಶ್ಟಾಂಚೊ ಸಾಂಗಾತ್ ಕೆಲ್ಯಾರ್ ಬರೊ ಆಸ್‌ಲ್ಲೊಯ್ ವಾಯ್ಪ್ ಜಾತಾ ಮ್ಹಳ್ಳಾಕ್ ಹೆಂ ಏಕ್ ನಿದರ್ಶನ್.

ಚೊರಿ ಗಳ್ಳಾಕ್ ದೊರಿ

ಎಕೆ ಹಳ್ಳೆಂತ ಏಕ್ ವಿದವ್ ಸ್ತ್ರೀ ಆನಿ ತಿಚೊ ಏಕ್‌ಚ್ ಏಕ್ ಪೂತ್ ಜಿಯೆತಾಲಿಂ. ಏಕ್‌ಚ್ ಪೂತ್ ಜಾಲ್ಲ್ಯಾನ್ ಭಾರಿಚ್ ಕೊಂಡಾಟ್ಯಾನ್ ತಾಕಾ ತಿಣೆ ಪೊಸ್‌ಲ್ಲೆಂ. ಪೋಟ್-ಪಾಟ್ ಮಾರ್ನ್ ಮ್ಹಳ್ಳೆಪರಿಂ ತಾಕಾ ವಾಗಯ್ತಾಲಿ.

ಏಕ್ ದೀಸ್ ಖಿಯಾ ಥಾವ್ನ್‌ಗಿ ಪುತಾನ್ ಏಕ್ ಮುಸುಂಬಿ ಚೋರ್ನ್ ಹಾಡ್ಲಿ. ವಾಟೆರ್‌ಚ್ ಖಾವ್ನ್ ಮುಗ್ಗಿಯಾಂ ಮ್ಹಣ್ ಮನ್ ಜಾಲ್ಯಾರೀ ಆವಯ್ಲೊ ಉಡಾಸ್ ಯೇವ್ನ್, ತಿಕಾ ಸೊಡ್ನ್ ಕಶೆಂ ಖಾಂವ್ಚೆಂ? ಮ್ಹಜೆ ಖಾತಿರ್ ಮಸ್ತ್ ಕಶ್ತ್-ವಾಂವ್ಕ್ ಕಾಡ್ತಾ ತಿ — ಅಶೆಂ ಚಿಂತುನ್, ಘರಾ ಪಾವ್ತಚ್ ತಿ ಮುಸುಂಬಿ ಆವಯ್‌ಕಡೆ ದಿಲಿ. ಆವಯ್ಕ್ ಮುಸುಂಬಿ ಪಳೆವ್ನ್ ಭಾರಿ ಖುಶಿ ಜಾಲಿ. “ಖಿಯಾ ಥಾವ್ನ್ ಹಾಡ್ಲಿಯಾ ಪುತಾ ಹಿ ಮುಸುಂಬಿ?” ಮ್ಹಣೊನ್ ಪುತಾಕ್ ಪೊಶೆವ್ನ್, ವೆಂಗುನ್ ಉಮೆ ದೀತ್, ಮುಸುಂಬಿ ಸೊಲಿಲಾಗ್ಲಿ. ಮುಸುಂಬಿಚೊ ಬೊಯೊ ಹಾತಾಂತ್ ಸೊಡಯ್ತ್ ಪುತಾಚ್ಯಾ ತೊಂಡಾಕ್ ಘಾಲಿತ್, ತೀಯ್ ಖಾಂವ್ಕ್ ಪಡ್ಲಿ.

ಮುಸುಂಬಿ ಖಾತಾಂ ಖಾತಾಂ ಆಪ್ಲೆಂ ಚೊರಿ ಕೆಲ್ಲೆಂ ಕಾಮ್ ಸಾರ್ಕೆಂ ಮ್ಹಣ್ ತಾಕಾ ಭೊಗ್ಲೆಂ. “ಥಂಯ್ ಏಕ್‌ಕಡೆ ವ್ಹಡ್ಲಿ ಮಾಂಯ್ ಎಕ್ಲಿ ಆಂಬೆ, ಮುಸುಂಬಿ ಪುರಾ ವಿಕ್ತಾಲಿ. ಹಾಂವ್ ಥೊಡೊ ವೇಳ್ ರಾವೊನ್ ತಿಚೆಕಡೆ ಉಲಯ್ಲೊಂ. ತಿಯಿ ಮೊಗಾನ್ ಉಲಯ್ಲಿ. ತಿಕಾ ಕಳನಾತ್‌ಲ್ಲೆಪರಿಂ ಹಾಂವೆಂ ಏಕ್ ಮುಸುಂಬಿ ಕಾಡ್ನ್ ಬೊಲ್ಸಾಂತ್ ಘಾಲಿ. ಮ್ಹಾಕಾ ಮಸ್ತ್ ಭೈಂ ದಿಸೊಂಕ್ ಸುರು ಜಾಲೆಂ” ಮ್ಹಣ್ ಪುತಾನ್ ಆಪ್ಲಿ ಬಹಾದೂರಿ ತಾಚೆ ಆವಯ್ಕ್ ಸಾಂಗ್ಲಿ. ಕೊಂಡಾಟ್ಯಾಚ್ಯಾ ಅಮಾಲಾಂತ್ ಭರ್‌ಲ್ಲ್ಯಾ ತಿಣೆ ಪುತಾಕ್, ಚೊರ್ಪಣ್ ಏಕ್ ಚೊಕ್ ಮ್ಹಣ್ ಕಳವ್ನ್ ತಾಕಾ ತಿದ್ದುಂಕ್ ಪಳೆಲೆನಾ, ಬಗಾರ್: “ಮ್ಹಜ್ಯಾ ಬಾಳಾ, ತುಂ ಕಿತ್ಲೊ ಬುದ್ಧಂತ್ ಆನಿ ಹುಶಾರ್ ಆಸಾಯ್? ಕೊಣೆಂಯ್ ಪಳೆನಾತ್‌ಲ್ಲೆ ಪರಿಂ ಕಶೆಂ ತುವೆಂ ತಿ ಮುಸುಂಬಿ ಚೋರ್ನ್ ಹಾಡ್ಲಿಯಾ?” ಮ್ಹಣೊನ್ ಕೊಂಡಾಟ್ಯಾನ್ ಗಾಲ್ ಪೊಶೆಂವ್ಕ್ ಲಾಗ್ಲಿ. ಪುತಾಕ್ ಆಪ್ಲೆಂ ಕೆಲ್ಲಾ ಕಾಮಾ ವಿಶ್ವಾಂತ್ ಚಿಂತುನ್ ಶೆಂಕಾರೆಂ ಪುಟ್ಲೆಂ. ತೊ ಆವಯ್ಚಿಂ ಉತ್ರಾಂ ಆಯ್ಕೊನ್ ಪುಲ್ಲೊ ಆನಿ ಮುಕಾರಿ ಅಶೆಂಚ್ ಕಿತೆಂ ಪುಣೆ ಕಾಮಾಂ ಕರಿಚೆ ಮ್ಹಣ್ ಚಿಂತುನ್ ಮುಕ್ತಿ ಮಾಂಡ್ಲಿ ಚಿಂತುಂಕ್ ಪಡ್ಲೊ ಆನಿ ತಶೆಂಚ್ ತಾಣೆ ಸಾದನ್ ಕರುಂಕ್ ಪಳೆಲೆಂ. ನಾಕಾರಿ ಕಾಮಾಂ ಕರುಂಕ್ ಕೊಣಾಯ್ಚಿ ಕುಮೊಕ್ ಜಾಯ್ಲೆ ಮ್ಹಣ್ ಗರ್ಜ್ ನಾ. ಅಶೆಂ ದೀಸ್ ವೆತಾಂ ವೆತಾಂ ಲ್ಹಾನ್ ವಸ್ತು ಸೊಡ್ನ್ ವ್ಹಡ್ಲ್ಯಾ ವಸ್ತುಂಕ್ ಹಾತ್ ಘಾಲುಂಕ್ ಸುರು ಕೆಲೆಂ ಆನಿ ಚೊರ್ಪಣಾಚೆ ಕಲೆಂತ್ ಪರಿಣತ್ ಜಾಲೊ.

ಅಶೆಂ ಏಕ್ ದೀಸ್ ಎಕಾ ಸಾವ್ಯಾರಾಚ್ಯಾ ಘರಾ ಮೊದ್ಯಾನೆರ್ ರಿಗ್ಲೊ. ತೊ ಗೆಲ್ಲಿ ವೇಳ್-ಘಡಿ ಸಾರ್ಕಿ ನಾತ್‌ಲ್ಲಿ ಮ್ಹಣ್ ದಿಸ್ತಾ. ಚೋರ್ ಶಿರ್ಯಾಲೊ ಆನಿ ತಾಕಾ ಜಯ್ಲಾಕ್ ಘಾಲೊ. ಚೊರಿಯೆ ವಿಶ್ವಾಂತ್ ವಿಚಾರಣ್ ಜಾವ್ನ್, ಹೊ ಆನಿಕೀ ಭುರೊ ಮ್ಹಳ್ಳೆ ದಿಶ್ಟಿನ್ ಪಾಂಚ್ ವರ್ಸಾಂಚಿ ಜಯ್ಲಾ

ಶಿಕ್ಷಾ ಘಾವೊ ಜಾಲಿ.

ಜಯ್ನಾಕ್ ಧಾಡ್ಲ್ಯಾ ಪಯ್ಲೆಂ ನಿತಿಕ್ರಾನ್ “ತುಂ ಕಿತೆಂ ತರೀ ಸಾಂಗೊಂಕ್ ಆಶೆತಾಯ್ಕಿ? ತಶೆಂ ಕಾಂಯ್ ಪುಣಿ ಆಸ್ಕಾರ್ ಸಾಂಗ್ತಾತ್” ಮ್ಹಣ್ ವಿಚಾರಿಲಾಗ್ಲೊ. ಚೆಡ್ಕಾನ್ ಗಂಬೀರ್ ತಾಳ್ಮಾನ್, “ಸಾಯ್ಬಾಂನೊ, ಮ್ಹಾಕಾ ಕಸಲಿಚ್ ಆಶಾ ನಾ. ಮ್ಹಜೆ ಆವಯ್ಕ್ ಏಕ್ ಪಾವ್ಲಿಂ ತುಮ್ಮಾ ಸರ್ವಾಂಚ್ಯಾ ಮುಕಾರ್ ದೊಳೆ ಭರ್ತ್ ಪಳಯ್ಜೆ ಆಸಲ್ಲೆಂ. ದೆಕುನ್ ತಿಕಾ ಆಪಯ್ತಾತ್ ಗೀ?”

ತ್ಯಾ ಭುರ್ಗ್ಯಾಚಿಂ ತಿಂ ನೆಣ್ತೆಂ ಉತ್ರಾಂ ಆಯ್ಕೊನ್ ಸಕ್ತಾಂ ತಾಚಿ ಬಿರ್ಲೆತ್ ಪಾವ್ಲಿಂ. ನಿತಿದಾರಾನ್ ಆವಯ್ಕ್ ಆಪಂವ್ಕ್ ಧಾಡ್ಲೆಂ. ಆವಯ್ ಆಯಿಲ್ಲಿಚ್ ಪುತಾಕ್ ಪಳೆವ್ನ್ ಧಾಂವೊನ್ ವಚೊನ್ ಪೊಟ್ಲನ್ ಧರಿತ್, ಪುತಾಕಡೆ ಉಲಂವ್ಕ್ ಲಾಗಿ. ಜಾಲ್ಯಾರೀ ಪೂತ್ ಕಿತೆಂಚ್ ಉಲಂವ್ಕ್ ನಾ. ಬದ್ಲಾಕ್ ತಿಚ್ಯಾ ಏಕಾ ಕಾನಾಕ್ ಘಟ್ತ್ ಚಾಬೊನ್ ಕಾನಾಚೊ ಕುಡ್ಯೊಚ್ ಕಾಡ್ಲೊ. ಆವಯ್ ದೂಕ್ ಸೊಸುಂಕ್ ಜಾಯ್ನಾಸ್ತಾಂ ಕಿಂಕ್ರಾಟ್ ಮಾರಿಲಾಗಿ. “ಕಿತೆಂ ಪುತಾ? ಕಿತೆಂ ಜಾಲೆಂ ತುಕಾ? ಕಿತ್ಯಾಕ್ ಅಶೆಂ ಪಿಶ್ಯಾಂಪರಿಂ ಕರ್ತಾಯ್? ತೆಂಯ್ ಹಾಂಗಾ ಸಕ್ತಾಂ ಮುಕಾರ್.” ಥಂಯ್ ಹಾಜರ್ ಆಸಲ್ಲಾಂಕ್ ಚೆಡ್ಕಾಚೆಂ ಹೆಂ ವರ್ತನ್ ವಿಚಿತ್ ದಿಸ್ಲೆಂ.

ತೆದಾಳಾ ಭುರ್ಗ್ಯಾನ್ ಆವಯ್ ಕುಶಿನ್ ಬೊಟ್ ಜೊಕುನ್ ನಿತಿಕ್ರಾಕ್ ಅಶೆಂ ಸಾಂಗ್ಲೆಂ: “ಸಾಯ್ಬಾಂನೊ, ಹಾಂವೆಂ ಲ್ಹಾನ್ವಣಾರ್ ಏಕ್ ಮುಸುಂಬಿ ಚೋರ್ನ್ ಘರಾ ಹಾಡ್ಲಿ. ಚೋರ್ವಣ್ ಬರೆಂ ನ್ಹಯ್, ಚೋರಿ ಕರುಂಕ್ ನಜೊ ಮ್ಹಣ್ ಮ್ಹಾಕಾ ಆವಯ್ನ್ ಸಮ್ಜೊವ್ನ್ ಕಸಲಿಚ್ ಬೂದ್ ಬಾಳ್ ಸಾಂಗ್ಲಿ ನಾ, ಬದ್ಲಾಕ್ ಮ್ಹಾಕಾ ಪ್ರೊತ್ಸಾಂವ್ ದಿಲೊ. ಮ್ಹಾಕಾ ಮೊಗಾನ್ ಆರಾವ್ನ್ ಕೊಂಡಾಚೊ ಕೆಲೊ. ಮ್ಹಜೆ ಆವಯ್ಲೆಂ ವರ್ತನ್ ಪಳೆವ್ನ್ ಚೋರ್ವಣ್ ಕೆಲ್ಯಾರ್ ಬರೆಂ ಮ್ಹಳ್ಳೆಂ ಮ್ಹಾಕಾ ಭೊಗ್ಲೆಂ. ಅಶೆಂ ಆಚ್ ಹಾಂವ್ ಹೆ ಸ್ಥಿತೆಕ್, ದುರ್ಗತಿಕ್ ಪಾವ್ಲೆಂ. ದೆಕುನ್ ಮ್ಹಾಕಾ ರಾಗ್ ಯೇವ್ನ್, ತಿಕಾ ದುಕಂವ್ಚೆ ಖಾತಿರ್ ಚ್ ಮ್ಹಣ್ ಕಾನಾಕ್ ಚಾಬ್ಲೆಂ. ಹಾಂವೆಂ ಕೆಲ್ಲ್ಯಾ ಚುಕಿಂ ಖಾತಿರ್ ಮ್ಹಾಕಾ ಮಾಘ್ ಕರಿಜೆ” ಮ್ಹಣ್ ಪರಾತಿಲಾಗ್ಲೊ.

ಭುರ್ಗ್ಯಾಚಿಂ ಹಿಂ ಉತ್ರಾಂ ಆಯ್ಕೊನ್ ನಿತಿಕ್ರಾಚೆಂ ಮನ್ ಕಡ್ಲೆಂ. ತಾಕಾ ಖುಶಿ ಜಾವ್ನ್, ತಾಕಾ ಜಾಗ್ವಣ್ ದೀವ್ನ್, ತಾಚಿ ಶಿಕ್ಷಾ ತಾಣೆ ಮಾಫಿ ಕೆಲಿ. ತಾಚೆ ಆವಯ್ಕ್ ತಾಣೆ ಬೂದ್ ಬಾಳ್ ಸಾಂಗ್ಲಿ. ತ್ಯಾ ದಿಸಾ ಥಾವ್ನ್ ಭುರ್ಗ್ಯಾನ್ ಚೋರಿ ಕರ್ಚೆಂ ಸೊಡ್ನ್ ಸೊಡ್ಲೆಂ. ವ್ಹಡ್ ಜಾತಚ್, ಕಶ್ತ್ ಕಾಡ್ನ್ ಕಾಮ್ ಕರ್ನ್, ಪಯ್ಲೆ ಜೊಡ್ನ್ ತಾಣೆ ವೆಪಾರ್ ಸುರು ಕೆಲೊ ಆನಿ ವ್ಹಡ್ ಏಕ್ ಸಾವ್ಯಾರ್ ಜಾಲೊ.

‘ಚೋರಿ ತಿ ಕೆದಾಳಾಯ್ ಗಳ್ಯಾಕ್ ದೊರಿ’ ಮ್ಹಳ್ಳೆಂ ಹೆ ಕಾಣಯೆ ದ್ವಾರಿಂ ಶಿಕಾಜೆ ಜಾಲ್ಲೆಂ ಲಿಪಾಂವ್. ಭುರ್ಗ್ಯಾಂನಿ ಕಿತೆಂಯ್ ಚೋರ್ನ್ ಘರಾ ಹಾಡ್ಲಲ್ಲ್ಯಾ ತೆದ್ನಾ ವ್ಹಡಿಲಾಂನಿ ತಾಂಕಾಂ ತಿದ್ಪುನ್, ಬರಿ ಬೂದ್ ಬಾಳ್ ಸಾಂಗೊನ್ ಸಾರ್ಚೆಂ ಕರಿಜೆ. ನಾ ತರ್ ಅಶೆಂಚ್ ಘಡ್ವಾಂತ್ ದುಬಾವ್ ನಾ.

ಸಾವ್ಯಾರಾಚೊ ಕೆಲ್ಕಿ ಕೋಣ್?

ಸಬಾರ್ ವರ್ಸಾಂ ಆದಿಂ ಎಕಾ ಶ್ಹೆರಾಂತ್ ಏಕ್ ಗ್ರೇಸ್ತ್ ಮನಿಸ್ ಆಸ್‌ಲ್ಲೊ. ತಾಚೆ ಕೇಸ್-ಖಾಡ್ ಕಾಡುಂಕ್ ಏಕ್ ವಿಂಗಡ್ ಕೆಲ್ಕಿ. ತೊ ಕೆಲ್ಕಿ ಭಾರಿ ಪ್ರಾಯ್ವಂತ್ ಮನಿಸ್. ಪುಣ್ ಕೆಲ್ಯಾಚ್ಯಾ ಕಾಮಾಂತ್ ಎಕ್ದಮ್ ಪರಿಣತ್.

ಶ್ಹೆರಾಂತ್ಲಾ ಮುಕೆಲ್ ರಸ್ತಾರ್ ತಾಚೆಂ ಸೆಲೂನ್. ತಾಚೆ ಪೂತ್ ಸಯ್ತ್ ಕಾಮಾಂತ್ ಹುಶಾರ್. ತಾಚೆ ತೆಗೀ ಪೂತ್ ಬಾಪಾಯ್ಚ್ಯಾ ಸೆಲುನಾಂತ್‌ಚ್ ಕಾಮ್ ಕರ್ತಾಲೆ. ಬಾಪಾಯ್ಚ್ಯಾ ತ್ಯಾ ಗ್ರೇಸ್ತ್ ಮನ್ಯಾಚೆ ಮಾತ್, ಕೇಸ್-ಖಾಡ್ ಕಾಡ್ಚೆಂ ಆಸ್‌ಲ್ಲೆಂ. ತಾಚ್ಯಾ ತೆಗಾಂ ಭುರ್ಗಾಂಚೆ ಜೊಡಿ ಪ್ರಾಸ್ ಹೊ ಚಡ್ ಜೊಡ್ತಾಲೊ.

ಏಕ್ ದೀಸ್ ಹಾಂಚೊ ಬಾಪುಯ್ ಅಂತರ್ದೊ. ಹಾಂಕಾಂ ತೆಗಾಂಯ್ಚಿ ತ್ಯಾ ಗ್ರೇಸ್ತ್ ಮನ್ಯಾಚೊ ಕೆಲ್ಕಿ ಜಾಯ್ ಮ್ಹಳ್ಳಿ ಆಶಾ. ತಶೆಂ ಹೆ ತೆಗೀ ಎಕಾಮೆಕಾ ಝಗ್ಡ್ತಾಲೆ. ಹಾಂಚೆಂ ಝಗ್ಡೆಂ ಪಳೆವ್ನ್ ಸೆಜಾರ್ಚ್ಯಾನ್, “ತುಮಿ ತೆಗೀ ಪಿಶ್ಯಾಂಬರಿ ಕಿತ್ಯಾಕ್ ಲಡಾಯ್ ಕರ್ತಾತ್? ಹ್ಯಾ ವಿಶ್ಯಾಂತ್ ನಿರ್ದಾರ್ ಕರುಂಕ್ ತುಮಿ ಕೋಣ್? ತಾಕಾ ಕೋಣ್ ಪಸಂದ್ ಮ್ಹಣ್ ಸಾಂಗ್ಚೆಂ ಕಾಮ್ ತ್ಯಾ ಗ್ರೇಸ್ತ್ ಮನ್ಯಾಚೆಂ ಸೊಡ್ನ್ ತುಮ್ಚೆಂ ನ್ಹಯ್. ತುಮಿ ತೆಗೀ ತಾಚೆ ಸರಿಂ ವೆಚಾ ಆನಿ ವಿಚಾರ್ನ್ ಪಳೆಯಾ. ಭಶ್ಚೆಂ ಝಗಡ್ತಾಕಾತ್” ಮ್ಹಣೊನ್ ಸಾಂಗ್ಲೆಂ.

ಹೆ ತೆಗೀ ತ್ಯಾ ಗ್ರೇಸ್ತ್ ಮನ್ಯಾಚ್ಯಾ ಘರಾ ಗೆಲೆ. ತಾಂಚ್ಯಾ ಬಾಪಾಯ್ಚ್ಯಾ ಸ್ಥಾನಾರ್ ತೆಗಾಂ ಪಯ್ಕಿ ಎಕ್ಲ್ಯಾಕ್ ಕಾಣ್ಣೆಚೆ ಮ್ಹಣ್ ಪರಾತಿಲಾಗ್ಲೆ.

ದೆಕುನ್ ತಾಣೆ ಅಶೆಂ ಸಾಂಗ್ಲೆಂ: “ತುಮ್ಚೊ ಬಾಪುಯ್ ಮ್ಹಾಕಾ ಕೆಲ್ಕಿ ಮಾತ್, ನ್ಹಯ್, ಬಗಾರ್ ಮ್ಹಜೊ ಏಕ್ ಬರೊ ಮಿತ್. ಖಿಂಚ್ಯಾಯ್ ಥೊಡ್ಯಾ ವಿಶಯಾಂಚೆರ್ ಹಾಂವ್ ತಾಚೆ ಮಾಹತ್-ಸಲಹಾ ವಿಚಾರ್ತಾಲೊಂ. ತಾಚ್ಯಾ ಮರ್ಣಾ ವಿಶ್ಯಾಂತ್ ಮ್ಹಾಕಾ ದೂಖ್ ಭೊಗ್ತಾ. ತೊ ಅಂತರ್ಲ್ಯಾ ಉಪ್ರಾಂತ್ ವಿಶೇಸ್ ಎಕಾ ಕೆಲ್ಯಾಕ್ ದವರುಂಕ್ ಮ್ಹಾಕಾ ಆತಾಂ ತಿತ್ಲೆಂ ಮನ್ ಸಯ್ತ್ ನಾ. ತೆಂ ಕಿತೆಂಯ್ ಆಸೊಂ, ಮ್ಹಾಕಾ ಏಕ್ ಕೆಲ್ಕಿ ಮಾತ್, ಜರೂರ್ ಜಾಯ್. ತಶೆಂ ತುಮ್ಚೆ ಪಯ್ಕಿ ಎಕ್ಲ್ಯಾಕ್ ಹಾಂವೆಂ ಕಿತ್ಯಾಕ್ ವಿಂಚೊಂಕ್ ನೆಜೊ? ತುಮಿ ತೆಗೀ ತುಮ್ಚ್ಯಾ ಕಾಮಾಂತ್ ಬರೆ ಹುಶಾರ್ ಮ್ಹಣ್ ಹಾಂವೆಂ ಆಯ್ಕಾಲಾಂ. ಪುಣ್ ಕೊಣಾಕ್ ಕಾಣ್ಣೆಂವ್ಚೆಂ ಮ್ಹಳ್ಳೆಂ ಆತಾಂ ಸವಾಲ್.” ಅಶೆಂ ಸಾಂಗೊನ್ ಥೊಡೊ ವೇಳ್ ಮಾವ್ನ್ ರಾವ್ಲೊ. “ತರ್ ತುಮಿ ತುಮ್ಚ್ಯಾ ಬಾಪಾಯ್ಚ್ಯಾ ಸೆಲುನಾಂತ್‌ಚ್ ಕಾಮ್ ಕರ್ತಾತ್‌ಗೀ?” ಮ್ಹಣ್ ವಿಚಾರಿಲಾಗ್ಲೊ.

“ನಾ ಸಾಯ್ಬಾಂನೋ, ಆಮಿ ತ್ಯಾಚ್ ರಸ್ತಾರ್ ಎಕೆಕ್ಲ್ಯಾನ್ ಪ್ರತ್ಯೇಕ್ ಜಾವ್ನ್ ಎಕೇಕ್

ಸೆಲೂನ್ ಉಗ್ಗಿಂ ಕೆಲಾಂ.”

“ತರ್ ತುಮಿ ತುಮ್ಮಾ ಸೆಲುನಾಕ್ ಬೋರ್ಡ್ ಫಾಲಾಗೀ?” ಸಾವ್ಯಾರಾನ್ ವಿಚಾರ್ಲೆಂ.
“ನಾ ಸಾಯ್ಬಾಂನೋ” ತಾಂಚಿ ಜಾಪ್.

“ತರ್ ವಚಾ, ತುಮ್ಮಾ ಸೆಲುನಾಕ್ ಬೋರ್ಡ್ ಫಾಲಾ. ಫಾಲ್ಕಾಂ ಹಾಂವ್ ಮ್ಹಜೆ ಗಾಡಿಯೆರ್ ಸವಾರಿ ಕರ್ನ್ ಥಂಯ್ ಯೆತಾಂ ಆನಿ ತುಮ್ಮೆ ಬೋರ್ಡ್ ಪಳೆಯ್ತಾಂ. ತ್ಯಾ ಬೋರ್ಡ್ ತುಮ್ಮೆ ಪಯ್ಕಿ ಕೊಣೆಂ ಪಳೆ ಬರೆಂ ಆನಿ ಚಡ್ ಯೋಗ್ಯ್ ನಾಂವ್ ದಿಲಾಂ ತಾಕಾ ಮ್ಹಜೊ ಕೆಲ್ಚಿ ಜಾವ್ನ್ ನೇಮಕ್ ಕರ್ತಾಂ.”

ತೆಗೀ ಭಾಭಾವ್ ತಾಂ'ತಾಂಚ್ಯಾ ಸೆಲುನಾಕ್ ಗೆಲೆ. ಬೋರ್ಡ್ ಬರಯ್ತೆಲ್ಯಾಂಕ್ ಆಪವ್ನ್ ತಾಂಚಿ ಆಂಗ್ಲಿ ಮುಕಾರ್ ತಾಂಣಿ ಬೋರ್ಡ್ ಉಮ್ಕಳಾಯ್ಲೊ.

ದುಸ್ರ್ಯಾ ದಿಸಾ ಸಕಾಳಿಂಚ್ಯಾ ವೆಳಾ ತೊ ಗ್ರೇಸ್ತ್ ಸಾವ್ಯಾರ್ ಗಾಡಿಯೆರ್ ಸವಾರಿ ಕರ್ನ್ ತ್ಯಾ ರಸ್ತಾಂತ್ಲಾನ್ ಆಯ್ಲೊ. ಪಯ್ಲೆಂ ಮ್ಹಾಲ್ಗಡ್ಯಾ ಭಾವಾಚ್ಯಾ ಸೆಲುನಾಕಡೆ ಯೇವ್ನ್ ಬೋರ್ಡ್ ಪಳೆಲೊ. ತಾಂತುಂ “ಸಗ್ಳ್ಯಾ ಭಾರತಾಂತ್ ಚ್ ಅತ್ಯುತ್ತಮ್ ಸೆಲೂನ್” ಮ್ಹಣ್ ಬರಯಿಲ್ಲೆಂ. ಹೆಂ ವಾಚುನ್ ತೊ ಅಜ್ಕಾಪ್ಲೊ. ಮ್ಹಜ್ಯಾ ಭಾವಾನ್ “ಸಂಸಾರಾಂತ್ಲೆಂ ಅತ್ಯುತ್ತಮ್ ಸೆಲೂನ್” ಮ್ಹಳೊ ಬೋರ್ಡ್ ಫಾಲ್ಲೊ. ಆನಿ ನಿಮಾಣ್ಯಾನ್ ಕಿತೆಂ ಬರಯ್ಲಾಂಗಿ ದೇವ್ ಜಾಣಾ. ಅಶೆಂ ಚಿಂತಿತ್ ತಾಚೆ ಆಂಗ್ಲಿ ಸರ್ಮಿನ್ ವೆತಾನಾ “ಹ್ಯಾ ರಸ್ತಾಂತ್ಲೆಂ ಅತ್ಯುತ್ತಮ್ ಸೆಲೂನ್” ಮ್ಹಣ್ ನಾಂವ್ ದಿಲ್ಲೆಂ.

ಸಾವ್ಯಾರ್ ಚಿಕ್ಕೆ ಚಿಂತುಂಕ್ ಪಡ್ಲೊ. ಉಪ್ರಾಂತ್ ಘಟ್ ಹಾಸೊಂಕ್ ಲಾಗ್ಲೊ. ನಿಮಾಣ್ಯಾಕ್ ಆಪ್ಣಾಚೊ ಕೆಲ್ಚಿ ಜಾವ್ನ್ ತಾಣೆ ವಿಂಚ್ಲೊ. ●

ಪಾರ್ವೋ ಆನಿ ಮುಯೆಚಿ ಇಶ್ವಾಗತ್

ಎಕಾ ರಾನಾ ಮದೆಗಾತ್ ಏಕ್ ನ್ಹಂಯ್ ವ್ಹಾಳ್ತಾಲಿ. ತೆ ನ್ಹಂಯ್ ದೆಗೆರ್ ಮಸ್ತ್ ರೂಕ್ ಆಸ್ಲೆ. ಎಕಾ ರುಕಾಚ್ಯಾ ಎಕಾ ಭಾಗಾಂತ್ಲ್ಯಾ ಬುರಾಕಾಂತ್ ಏಕ್ ವ್ಹಡ್ ಮೂಯ್ ಜಿಯೆತಾಲಿ. ತ್ಯಾಚ್ ರುಕಾರ್ ಆನ್‌ಏಕ್ ಪಾರ್ವೋಯಿ ಗುಡ್ ಬಾಂದುನ್ ಜಿಯೆವ್ನ್ ಆಸ್ಲೊ. ಹಿಂ ದೊಗಾಂಯ್ ಭಾರಿ ಮೊಗಾನ್ ಆಸ್ಲಿಂ. ಪುರ್ವತ್ ಆಸ್ತಾನಾ ಎಕಾಮೆಕಾ ಸುಖ್-ದೊಖ್ ಉಲಯ್ತಾಲಿಂ.

ಏಕ್ ದೀಸ್ ಮೂಯ್ ನ್ಹಂಯ್ ದೆಗೆರ್ ಕಿತೆಂಗಿ ಖಾಣ್ ಸೊದುನ್ ಗೆಲಿ. ವಾತಾವರಣ್ ಬರೆಂ ಆಸ್ಲೆಂ. ಥಂಯ್‌ಸರ್ ಭೊಂವ್ತಣಿ ಆಸ್ಲಿಂ ಸುಕ್ಕಿಂ ರುಕಾರ್‌ಥಾವ್ನ್ ರುಕಾರ್ ಉಡೊನ್‌ಗಿ ವಾ ವಯ್ರ್ ಉಬೊನ್‌ಗಿ ಸಂತೊಸಾನ್, ಉಲ್ಲಾಸಾನ್ ಚಲಿಪಿಲಿ ನಾದ್ ಕರ್ನ್ ಆಸ್ಲಿಂ. ತಿತ್ಲಾರ್ ಎಕ್ದಮ್ ಜ್ಯೊರಾನ್ ವಾರೆಂ ವ್ಹಾಳೊಂಕ್ ಸುರು ಜಾಲೆಂ. ಹೆಂ ವಾರೆಂ ತಡ್ಪುಂಕ್ ಜಾಯ್ನಾಸ್ತಾಂ ತಿ ಮೂಯ್ ಉಸ್ಕೊನ್ ನ್ಹಂಯ್ ಪಡ್ಲಿ. ನ್ಹಂಯ್ ಉದ್ಯಾಚೊ ವ್ಹಾಳೊ ಕಟೀಣ್ ಆಸೊನ್, ತ್ಯಾ ಉದ್ಯಾಚ್ಯಾ ಲೊಟಾಕ್ ಮೂಯ್ ಸಾಂಪಡ್ಲಿ. ಆನಿ ಕಿತೆಂ ಹ್ಯಾ ಉದ್ಯಾಚ್ಯಾ ಲೊಟಾಂತ್ ಸಾಂಪ್ಡೊನ್ ಆಪ್ಲೆಂ ಮೊರ್ಚೆಂಚ್ ಮ್ಹಣ್ ಚಿಂತುನ್ ಭಿಯೆಲಿ.

ಮೂಯ್ ನ್ಹಂಯ್ ಪಡೊನ್ ಬಚಾವೆಖಾತಿರ್ ವಳ್ಳಳ್ಳೆಂ ಪಳೆವ್ನ್ ಆವ್ಚಿತ್ ತೊ ಪಾರ್ವೋ ಮುಯೆಚಿ ಬಚಾವೆಕ್ ಆಯ್ತೊ ಜಾಲೊ. ಪಾರ್ವಾನ್ ಕೂಡ್ಲೆ ಚಿಕ್ಕೆ ತಕ್ಲಿ ಖರ್ಚ್ ಕೆಲಿ. ತಕ್ಲೆಣ್ ಏಕ್ ವ್ಹಡ್ ಪಾನ್ ತಾಚೆ ಬೊಂಚಿಂತ್ ಘೆವ್ನ್ ಮೂಯ್ ಆಸ್ಲೆಕಡೆ ಯೆವ್ನ್ ತೊ ಖೊಲೊ ಉದ್ಯಾಂತ್ ಘಾಲೊ. ಮೂಯ್ ವೆವೆಗಿಂ ತ್ಯಾ ಖೊಲ್ಕಾ ವಯ್ರ್ ಚಡ್ಲಿ. ಆಬ್ಬಾ ಹಾಂವ್ ಬಚಾವ್ ಜಾಲಿಂ ಮ್ಹಣ್ ಖುಶಿ ಪಾವ್ಲಿ. ಪಾರ್ವಾನ್ ತೊ ಖೊಲೊ ಬೊಂಚಿಂತ್ ಉಕಲ್ನ್ ನ್ಹಂಯ್‌ಚೆ ತಡಿರ್ ಹಾಡ್ನ್ ದವರ್ಲೊ. ಮೂಯ್ ಸವ್ಯಾಸ್ ಖೊಲ್ಕಾಥಾವ್ನ್ ದೆಂವ್ಲಿ. ಆಪ್ಲಾಕ್ ಕುಮೊಕ್ ಕರ್ನ್ ಜೀವ್ ವಾಂಚಯ್‌ಲ್ಲ್ಯಾಖಾತಿರ್ ಪಾರ್ವಾಚೊ ಉಪ್ಕಾರ್ ಬಾವ್ಲುಂಕ್ ಲಾಗಿ.

ಆಶೆಂ ದೀಸ್ ಧಾಂವ್ಲೆ, ಮಯ್ಲೊ ಪಾಶಾರ್ ಜಾಲೊ. ದೊಗಾಂಯ್ ಮಾಯಾಮೊಗಾನ್ ಜಿಯೆವ್ನ್ ಆಸ್ಲಿಂ. ಏಕ್ ದೀಸ್ ಏಕ್ ಶಿಕಾರೆಗಾರ್ ರಾನಾಂತ್ ರಿಗ್ಲೊ. ಹೆಣೆತೆಣೆ ಪಾಶಾರ್ ಜಾವ್ನ್, ಆಕ್ರೆಕ್ ಪಾರ್ವೋ ಆಸ್ಚ್ಯಾ ರುಕಾಲಾಗಿಂ ಪಾವ್ಲೊ. ಥಂಯ್‌ಸರ್ ವಯ್ರ್ ಪಾರ್ವೋ ಆಸ್ಚೊ ತಾಣೆ ಪಳೆಲೊ. ಮೂಯ್ ಸಕ್ಲಾ ರುಕಾಚ್ಯಾ ಮುಳಾಂತ್ ಚರೊನ್ ಆಸ್ಲಿ.

ತ್ಯಾ ಶಿಕಾರೆಗಾರಾನ್ ಪಾರ್ವಾಕ್ ಮಾರ್ಚ್ಚಾಖಾತಿರ್ ಧೊಣ್ವಾಂತ್ ತೀರ್ ಜೊಕುನ್ ಪಾರ್ವಾಕ್ ಮಾರುಂಕ್ ಆಯ್ತೊ ಜಾಲೊ. ಆನಿ ಕಿತೆಂ ಪಾರ್ವಾಕ್ ಜೊಕುನ್ ಮಾರುಂಕ್ ಪಳೆತಾನಾ, ಥಂಯ್ಚ್ ಆಸ್ಚೆ ಮುಯೆಕ್ ಗಜಾಲ್ ಕಳ್ಳಿ ಆನಿ ಪಾರ್ವೋ ಮೊರ್ತಾ ಮ್ಹಣ್

ಮುಯೆನ್ ಚಿಂತ್ಲೆಂ. ಆಪುಣ್ ನ್ಹಂಯ್ ಬುಡೊನ್ ಮೊರ್ರಾನಾ ಪಾರ್ಕ್ಯಾನ್ ವಾಂಚಯಿಲ್ಲೊ ತಾಕಾ ಸಟ್ ಕರ್ ಉಡಾಸ್ ಆಯ್ಲೊ. ಶಿಕಾರೆಗಾರ್ ಆಪ್ಲಾಕ್ ಮಾರುಂಕ್ ಆಯ್ಲೊ ಜಾಲಾ ಮ್ಹಳ್ಳೆಂ ಪಾರ್ಕ್ಯಾಕ್ ಕಳಿತ್‌ಚ್ ನಾತ್‌ಲ್ಲೆಂ.

ತಿತ್ಲಾರ್ ಮೂಯ್ ಸರಾರಾಂ ಶಿಕಾರೆಗಾರಾ ಸರ್ಕಿಂ ಗೆಲಿ. ಶಿಕಾರೆಗಾರ್ ತೀರ್ ಸೊಡ್ತಾ ಮ್ಹಣ್ತಾನಾ ಮೂಯ್ ತಾಚ್ಯಾ ಪಾಯಾಂಕ್ ಚಾಬ್ಲಿ. ಮುಯೆನ್ ಚಾಬ್‌ಲ್ಲೆಂಚ್ ಶಿಕಾರೆಗಾರ್ ಶಿರಿಂ ಚುಕ್ಲೊ. ತಾಕಾ ಹುಲೊಪ್ ತಡ್ಪುಂಕ್ ಜಾಲ್ಯಾ. ‘ಹೆ ಮ್ಹಜೆ ಮಾಂಯ್’ ಮ್ಹಣ್ ಬೊಬ್ ಮಾರಿಲಾಗ್ಲೊ. ತಾಚೊ ಧೋಣು ಸಕಯ್ ಪಡ್‌ಲ್ಲೆಂ ಪಳೆವ್ನ್ ಪಾರ್ವೊ ಧಾಂವ್ಲೊ. ಪಾರ್ಕ್ಯಾಚೊ ಜೀವ್ ವಾಂಚ್ಲೊ.

ಶಿಕಾರೆಗಾರ್ ಗೆಲ್ಲೊಚ್ ಪಾರ್ವೊ ಪಾಟಿಂ ಯೇವ್ನ್ ಆಪ್ಲಾಚೊ ಜೀವ್ ವಾಂಚಯಿಲ್ಲಾ ಮುಯೆಚೊ ಉಪ್ಯಾರ್ ಬಾವ್ಣಿಲಾಗ್ಲೊ. ದೆಕುನ್ ಮೂಯ್ ಮ್ಹಣಾಲಿ, “ಆಮಿ ಎಕಾಮೆಕಾ ಉಪ್ಯಾರ್ ಕರಿಜೆ ಆನಿ ಗರ್ಜೆಕ್ ಪಾವಾಜೆ. ಹೆಂ ಆಮ್ಚೊ ಧರ್ಮ್ ನ್ಹಂಯ್‌ಗೀ? ತುವೆಂ ಮ್ಹಾಕಾ ತ್ಯಾ ದೀಸ್ ಉದ್ಯಾಂತ್ ಪಡೊನ್ ಮೊರೊಂಕ್ ಆಯ್ತೆಂ ಜಾತಾನಾ ವಾಂಚಯಿಲ್ಲೆಂಯ್ ತಶೆಂ ಹಾಂವೆಂ ತುಕಾ ಆಜ್ ವಾಂಚಯ್ಲೆಂ. ಉಪ್ಯಾರ್ ಕೆಲ್ಲ್ಯಾಕ್ ಕೊಣೆಂಯ್ ಘಾತ್ ಕರ್ಚೆಂಯ್‌ಗೀ? ಹಿ ಏಕ್ ಮೊಗಾಳ್ ಕರ್ಚಿ ನ್ಹಂಯ್‌ಗೀ?”



ಅಕ್ಕರಾವರ್ನಿ ವ್ಹಡ್ ಕೋಣ್?

ಏಕ್ ದೀಸ್ ಅಕ್ಕರ್ ಆನಿ ಬೀರಬಲ್ ರಾವ್ತೆರಾಚ್ಯಾ ತೊಟಾಂತ್ ಬಸೊನ್ ಭಾರಿ ಮಿಶಾಲಾಯೆಚಿಂ ಪೊಕಣಾಂ ಉಲಯ್ತಾಲೆ. ಅಶೆಂ ಉಲಯ್ತಾಂ ಉಲಯ್ತಾಂ ಅಕ್ಕರಾನ್ ಬೀರಬಲಾಲಾಗಿಂ, “ಮ್ಹಜ್ಯಾವರ್ನಿ ವ್ಹಡ್ ಕೋಣ್‌ಯಿ ಆಸಾಗಿ?” ಮ್ಹಣ್ ಸವಾಲ್ ಕೆಲೆಂ.

ಹ್ಯಾ ಚಕ್ರವರ್ತಿಂಕ್ ಪೂರಾ ಆಪುಣ್‌ಚ್ ವ್ಹಡ್ ಮ್ಹಳ್ಳೆಂ ಘಮಂಡ್ ಆಸಾ. ಹಾಕಾ ಕಿತೆಂ ಪುಣ್‌ಯಿ ಒಕತ್ ಕರಿಜೆ ಮ್ಹಣ್ ಬೀರಬಲಾನ್ ಮತಿಂತ್‌ಚ್ ಚಿಂತ್ಲೆಂ ಆನಿ ತಕ್ಲೆಕ್, “ರಾಯಾ, ಭುರ್ಗಿಂಚ್ ತುಮ್ಚೆವರ್ನಿ ವ್ಹಡ್ ಮ್ಹಣ್‌ಚೆ” ಮ್ಹಣ್ ಜಾಪ್ ದಿಲಿ. ಬೀರಬಲಾಚೆಂ ಉತರ್ ಆಯ್ಲೊನ್ ರಾಯ್ ಮಿಬಾಳ್ಚೊ. ಜಾಲ್ಯಾರಿ ತಾಚೊ ರಾಗ್ ದಾಕಯ್ಲಾಸ್ತಾಂ, “ಹೆಂ ಕಶೆಂ ಸಾಂಗ್ತಾಯ್? ತುವೆಂ ರುಜು ಕರ್ ದಾಕಯ್ಲೆ” ಮ್ಹಣಾಲೊ.

“ಜಾಯ್ ರಾಯಾ. ಪುಣ್ ಥೊಡ್ಕಾ ದಿಸಾಂಚಿ ಪುರ್ವತ್ ಜಾಯ್” ಬೀರಬಲ್ ಮ್ಹಣಾಲೊ. ಅಕ್ಬರ್ ಹಾಕಾ ಒಪ್ಪೊ. ಬೀರಬಲ್ ಘರಾ ವಚೊನ್ ಕಿತೆಂ ಕರಿಚೆ, ಕಸಲೊ ಉಪಾವ್ ಸೊದ್ಲೊ, ಅಶೆಂ ಆಲೊಚೆನ್ ಕರುಂಕ್ ಪಡ್ಲೊ. ಆಕ್ರೆಕ್ ತಾಕಾ ಏಕ್ ಉಪಾವ್ ಝಳ್ಕಾಲೊ. ಹೊ ಉಪಾವ್ ಜ್ಯಾರಿ ಕರ್ಚೆಖಾತಿರ್ ತೀನ್ ದೀಸ್ ಘರಾಚ್ ಬಸ್ಲೊ.

ಚೊವ್ತಾ ದಿಸಾ ಎಕಾ ಸೊಬಿತ್ ಪುಡ್ಪುಡಿತ್ ಎಕಾ ವರ್ಸಾಚ್ಯಾ ಬಾಳ್ಯಾಕ್ ಕಾಣ್ಲೆವ್ನ್ ರಾವ್ತಾರಾಕ್ ಆಯ್ಲೊ. ಅಕ್ಬರ್ ತಾಚೆ ರಾಣಿಯೆ ಸಾಂಗಾತಾ ಉಲವ್ನ್ ಆಸ್ಲೊ. ಬೀರಬಲಾ ಸಾಂಗಾತಾ ಆಸ್ಚ್ಯಾ ಸೊಬಿತ್ ಬಾಳಾಕ್ ಪಳೆವ್ನ್ ರಾಣಿ ಧಾಂವೊನ್ ಯೇವ್ನ್ ತಾಕಾ ಉಕ್ತುನ್ ಕೊಂಡಾಚ್ಯಾನ್ ವೆಂಗೊನ್ ಉಮೆ ದೀಲಾಗ್ಲಿ ಆನಿ ರಾಯಾಸರ್ಕಿಂ ವಚೊನ್ ಬಸ್ಲಿ. ಕಿತೆಂ ಕರ್ಚೆಂ, ತ್ಯಾ ಭುರ್ಗ್ಯಾಕ್ ಮುತೊಂಕ್ ಜಾಲೆಂ ಆನಿ ರಾಣಿಯೆಚೆಂ ಮೊಲಾದಿಕ್ ಕಾಪಡ್ ಭಿಜಯ್ಲೆಂ. ತಿತ್ಲಾರ್ ರಾಣಿಯೆನ್ ಭುರ್ಗ್ಯಾಕ್ ಅಕ್ಬರಾಕಡೆ ದೀವ್ನ್ ತಿ ವಸ್ತುರ್ ಬದ್ಲುಂಕ್ ಗೆಲಿ. ತ್ಯಾ ಭುರ್ಗ್ಯಾಕಡೆ ರಾಯ್ ಖೆಳೊಂಕ್ ಲಾಗ್ಲೊ ಆನಿ ತೊಯಿ ಭುರ್ಗ್ಯಾಕ್ ಉಮೆ ದೀಲಾಗ್ಲೊ. ಭುರ್ಗ್ಯಾಕ್ ಕಿತೆಂ ಕಳ್ತಾ? ತೊ ಅಕ್ಬರಾಚ್ಯಾ ಮಿಶಿಯಾಂಕ್ ಹಾತ್ ಘಾಲ್ತ್ ತಾಚ್ಯೊ ಮಿಶಿಯೊ ಆನಿ ಖಾಡ್ ವೊಡುಂಕ್ ಲಾಗ್ಲೊ. ತೊಂಡ್ ಉಗ್ತೆಂ ಕರ್ನ್ ತಾಚಿ ಲಾಳ್ ರಾಯಾಚ್ಯಾ ತೊಂಡಾರ್, ವಸ್ತುರಾರ್ ಘಾಲಿಲಾಗ್ಲೊ. ರಾಯಾಕ್ ಚಿಕ್ಕೆ ವಿರಾರ್ ಜಾಲೆಂ. “ಹೊ ಭುರ್ಗೊ ಭಾರಿ ಪೊಕ್ರಿ ಕರ್ತಾ” ಮ್ಹಣಾಲೊ. ತಕ್ಶಣಾ ಬೀರಬಲ್ ಮ್ಹಣಾಲೊ, “ದೆಕುನ್‌ಚ್ ರಾಯಾಂನೊ, ಹಾಂವೆಂ ಮ್ಹಳ್ಳೆಂ ತುಮ್ಚೆವ್ಡಿ ಭುರ್ಗಿಂ ವ್ಹಡ್ ಮ್ಹಣ್. ಆತಾಂ ತೆಂ ರುಜು ಸಯ್ತಾ ಜಾಲೆಂ.” ರಾಯಾಕ್ ಬೀರಬಲಾಚಿಂ ಉತ್ರಾಂ ಆಯ್ಕೊನ್ ಅಜ್ಯಾಪ್ ಜಾಲೆಂ. “ತೆಂ ಕಶೆಂ?” ರಾಯ್ ವಿಚಾರಿ.

“ರಾಯಾ, ಹ್ಯಾ ಭುರ್ಗ್ಯಾನ್ ರಾಣಿಯೆಚ್ಯಾ ಮೊಲಾದಿಕ್ ವಸ್ತುರಾಚೆರ್ ಮುತ್ಚಾರಿ ಆನಿ ತುಮ್ಚೆಂ ಖಾಡ್-ಮಿಶಿಯೊ ವೋಡ್ನ್, ತಾಚ್ಯಾ ತೊಂಡಾಂತ್ಲಿ ಲಾಳ್ ತುಮ್ಚ್ಯಾ ತೊಂಡಾರ್ ಆನಿ ವಸ್ತುರಾರ್ ಗಳಯ್ಚ್ಯಾರಿ ತುಮಿ ತಾಕಾ ಕಿತೆಂಚ್ ಶಿಕ್ಯಾ ದೀವ್ನ್. ತಶೆಂ ಜಾಲ್ಲ್ಯಾನ್ ತುಮ್ಚೆವ್ಡಿ ವ್ಹಡ್ ಹೊ ಭುರ್ಗೊಚ್ ನ್ಹಯ್‌ವೇ?” ಬೀರಬಲಾನ್ ಸವಾಲ್ ಕೆಲೆಂ.

ಬೀರಬಲಾಚಿಂ ಉತ್ರಾಂ ಸಾರ್ಕಿಂ ಮ್ಹಣ್ ದಿಸೊನ್ ರಾಯ್ ಹಾಸ್ಲೊ ಆನಿ ಒಪ್ಪೊ. ●

ಕೊಲೊ ತೊ ಕೊಲೊಚ್

ಎಕಾ ರಾನಾಂತ್ ಶಿಂವಾಂಚೆಂ ಏಕ್ ಜೊಡೆಂ ಜಿಯೆತಾಲೆಂ. ತಾಂಕಾಂ ದೋನ್ ಪಿಲಾಂ ಆಸ್ಲಿಂ. ದೊಗಾಯಿ ಚೆಡೆಚ್. ದಾದ್ಲೊ ಶಿಂವ್ ಸದಾಂಯ್ ಬೊಂಟೆಕ್ ವೆತಾಲೊ. ತಾಚೆ ಬಾಯ್ಲೆಕ್ ಮೊನ್ನಾತ್ ಧರ್ನ್ ಹಾಡ್ನ್ ತಾಚೆಂ ಮಾಸ್ ದಿತಾಲೊ. ಪುಣ್ ಏಕ್ ದೀಸ್ ತಾಕಾ ಖಿಂಚಿಯ್ ಮೊನ್ನಾತ್ ಮೆಳ್ಳಿನಾ. ಅಶೆಂ ಬೆಜಾರಾಯೆನ್ ಪಾಟಿಂ ಯೆತಾನಾ ಕೊಲ್ಯಾಚೆಂ ಏಕ್ ಪೀಲ್ ತಾಕಾ ದಿಸ್ಲೆಂ. ತೆಂ ಪೀಲ್ ಆವಯ್ಚೆ ಪಾಸ್ಕೊಂತ್ಲೆಂ ಚುಕೊನ್ ತೆಣೆ ಹೆಣೆ ಆವಯ್ಚೆ ಸೊದಿತ್ ಧಾಂವ್ತಾಲೆಂ. ಶಿಂವಾಕ್ ತ್ಯಾ ಪಿಲಾಚಿ ಬಿರ್ಮತ್ ದಿಸ್ಲಿ. ತಾಕಾ ಜಿವ್ಕಿಂ ಮಾರಿನಾಸ್ತಾಂ ತಾಕಾ ತಾಚ್ಯಾ ತೊಂಡಾಂತ್ ಧರ್ನ್, ತಾಚ್ಯಾ ಪಿಲಾಂ ಮದೆಂ ಹಾಡ್ನ್ ದವರ್ಲೆಂ.

“ಮ್ಹಾಕಾ ಭುಕ್ ಲಾಗ್ತಾ. ಖಾಂವ್ಕ್ ಕಾಂಯ್ ಹಾಡುಂಕ್‌ನಾಂಯ್?” ಶಿಂವಿಣೆನ್ ವಿಚಾರ್ಲೆಂ.

“ಖಿಂಚಿಯ್ ಮೊನ್ನಾತ್ ಆಜ್ ದಿಶ್ಟಿಕ್ ಪಡೊಂಕ್‌ನಾ. ಹೆಂ ಪೀಲ್ ಮೆಳ್ಳೆಂ. ತುಕಾ ಭುಕ್ ಲಾಗ್ತಾ ತರ್ ಹ್ಯಾ ಪಿಲಾಕ್‌ಚ್ ಖಾ. ಫಾಲ್ಕಾಂ ಕಿತೆಯಿ ತರ್ಯಿ ಧರ್ನ್ ಹಾಡ್ತಾಂ,” ದಾದ್ಲಾನ್ ಸಾಂಗ್ಲೆಂ. “ತುವೆಂಚ್ ಬಿರ್ಮತ್ ಪಾವೊನ್ ಹ್ಯಾ ಪಿಲಾಕ್ ಹಾಂಗಾ ಹಾಡ್ತಾಂಯ್. ಆತಾಂ ತ್ಯಾ ಪಿಲಾಕ್ ಖಾಯ್ಲೆ ಮ್ಹಣ್ತಾಯ್. ಹೊ ಕಸಲೊ ನ್ಯಾಯ್? ಹೆಂ ಪೀಲ್ ಆಮ್ಚ್ಯಾ ಸಾಂಗಾತಾಚ್ ಆಸೊಂದಿ,” ಶಿಂವಿಣೆನ್ ಮ್ಹಳೆಂ.

ಕೊಲ್ಯಾಚೆಂ ಪೀಲ್ ತಾಂಚೆ ಸಾಂಗಾತಾ ಬರೆಂ ಭರ್ಸಾಲೆಂ. ಶಿಂವಾಚ್ಯಾ ಪಿಲಾಂ ಆನಿ ಆವಯ್‌ಕಡೆ ಬರೆಂ ಖೆಲ್ತಾಲೆಂ. ದೀಸ್ ಪಾಶಾರ್ ಜಾಲೆ. ಪಿಲಾಂ ಬರಿಂ ದಾಟಿಂ-ಮೊಟಿಂ ಜಾವ್ನ್ ವಾಡ್ಲಿಂ. ಶಿಂವಾಚ್ಯಾ ಪಿಲಾಂಕ್ ಹೆಂ ಕೊಲ್ಯಾಚೆಂ ಪೀಲ್‌ಚ್ ವ್ಹಡ್ ಭಾವಾಪರಿಂ ಜಾಲ್ಲೆಂ.

ರಾನಾಂತ್ ಏಕ್ ದೀಸ್ ಹಿಂ ತೀನ್‌ಯಿ ಪಿಲಾಂ ಭೊಂವೊನ್ ಆಸ್ತಾನಾ ತಾಂಕಾಂ ಏಕ್ ಜಯ್ತ್ ಹಸ್ತ್ ದಿಸ್ಲಿ. ಹಸ್ತಿಕ್ ಪಳೆಲ್ಲೆಂಚ್ ಶಿಂವಾಚ್ಯಾ ಪಿಲಾಂನಿ ಪುಸ್ತುಸೊಂಕ್ ಸುರು ಕೆಲೆಂ. ತಾಂಚೆ ದೊಳೆ ತಾಂಚೆ ಜಾಲೆ ಆನಿ ಹಸ್ತಿಕ್ ಧರುಂಕ್ ಆಯ್ಕಿಂ ಜಾಲಿಂ. ತಿತ್ಲಾರ್ ಕೊಲೊ “ಅಯ್ಲೊ ಹಸ್ತ್, ಆಮ್ಕಾಂ ದುಸ್ತಾನ್. ತ್ಯಾ ಬಳಿಶ್ತ್ ಹಸ್ತಿ ಮುಕಾರ್ ವೆಚನಾಕಾತ್. ತುಮ್ಕಾಂ ಧರ್ನ್ ಧರ್ಟಿಕ್ ಆಪ್ತುಂಕ್ ಆಸಾ ತಿ. ಜಾಗ್ರುತ್,” ಅಶೆಂ ಮ್ಹಣೊನ್ ಥಂಯ್‌ಥಾವ್ನ್ ಪೊಳ್ಳೆಂ.

ಕೊಲ್ಯಾಚೆಂ ಪೀಲ್ ಧಾಂವ್‌ಲ್ಲೆಂ ಪಳೆವ್ನ್ ಶಿಂವಾಚ್ಯಾ ಪಿಲಾಂಚೆಂ ಧಯ್ತ್ ಚುಕ್ಲೆಂ. ತಿಯೀ ಥಂಯ್‌ಥಾವ್ನ್ ಆವಯ್ ಸರ್ಕಿಂ ಗೆಲಿಂ ಆನಿ ಘಡ್‌ಲ್ಲಿ ಗೆಜಾಲ್ ವಿವರುಂಕ್ ಲಾಗಿಂ. ಕೊಲ್ಯಾಚ್ಯಾ ಭಿಂವ್ಕುರ್‌ಪಣಾವಿಶಿಂ ಸಾಂಗೊನ್ ತಮಾಶೆ ಕರಿಲಾಗಿಂ.

ಕಾವ್ಯೋ ಆನಿ ಕೊಲೊ



ಎಕೆ ಹಳ್ಳೆಂತ್ಲಾ ತಳ್ಕಾಲಾಗಿಂ ಸಬಾರ್ ರೂಕ್ ಆಸ್‌ಲ್ಲೆ. ತ್ಯಾ ರುಕಾಂನಿ ಮಸ್ತ್ ಸುಕ್ಲಿಂ ಜಿಯೆತಾಲಿಂ. ತ್ಯಾಚ್ ರುಕಾಚ್ಯಾ ವ್ಹಡ್ ಫಾಂಟ್ಯಾರ್ ಏಕ್ ಕಾವ್ಯೊ ಘುಡ್ ಬಾಂದುನ್ ರಾವ್ತಾಲೊ.

ಫಾಂತ್ಯಾಫಾಂತ್ಯಾರ್ ಸುಕ್ಲಿಂ ಪುರಾ ಉಟೊನ್ ಚಿಲಿಪಿಲಿ, ಚಿಲಿಪಿಲಿ ಗಾಯನಾಂ ಕರ್ತಾನಾ ಕಾವ್ಯೊ ಕಾ, ಕಾ, ಕಾ.... ಮ್ಹಣ್ತಾಲೊ. ಉಪ್ರಾಂತ್ ಇಲ್ಲೊ ಉಜ್ವಾಡ್ ಪಡ್ತೆಚ್ ಹಳ್ಳೆಂತ್ಲಾ ಘರಾಂನಿ ವಚೊನ್ ಮೆಳ್‌ಲ್ಲೆಂ ಕಿತೆಂ ತರ್‌ಯಿ ಖಾತಾಲೊ.

ಏಕ್ ದೀಸ್ ಹರೈಂಚೆಬರಿ ಕಾವ್ಯೊ ಹಳ್ಳೆಕ್ ಗೆಲೊ. ಹಣೆ-ತಣೆ ಗೆಲ್ಕಾರ್‌ಯಿ ತಾಚ್ಯಾ ನಶಿಬಾಕ್ ಕಾಂಯ್ಚ್ ತಾಕಾ ಖಾಂವ್ಕ್ ಮೆಳ್ಳೆನಾ. ದೊನ್ನಾರಾಂಚೊ ವೇಳ್ ಜಾಲೊ. ಪೊಟಾಕ್ ಕಾಂಯ್ ನಾ. ತಾಕಾ ಮಸ್ತ್ ಪುರಾಸಣ್ ಭೊಗ್ಲಿ. ಪೊಟಾಂತ್ ಚುರುಂ ಚುರುಂ ಜಾಂವ್ಕ್ ಸುರು ಜಾಲೆಂ. ದೆಕುನ್ ಕಿತೆಂ ಪುಣ್‌ಯಿ ಖಾಂವ್ಕ್ ಮೆಳ್ತಾಗಿ ಮ್ಹಣ್ ಎಕಾ ಘರಾಕಡೆ ಪಾವ್ಲೊ. ಘರ್ಚ್ಯಾ ಆಂಗ್ಲಾಂತ್ ಏಕ್ ಭುರ್ಗೊ ಖೆಳ್ತಾಲೊ. ತಾಚ್ಯಾ ಹಾತಾಂತ್ ಏಕ್ ಭಾಕ್ರಿ ಆಸ್‌ಲ್ಲಿ. ಹೆಂ ಪಳೆವ್ನ್ ಕಾವ್ಯೊ ಭುರ್ಗ್ಯಾ ಸರ್ರಿಂ ಆಯ್ಲೊ. ಭುರ್ಗ್ಯಾಕ್ ಕಾವ್ಯಾಕ್ ಪಳೆವ್ನ್ ಭಾರಿ ಖುಶಿ ಜಾಲಿ. ಅಶೆಂ ಕಾವ್ಯಾಕ್ ಧರ್ಯಾಂ ಮ್ಹಣ್ ಮುಕಾರ್ ಯೆತಾನಾ ತಾಚ್ಯಾ ಹಾತಾಂತ್ಲಿ ಭಾಕ್ರಿ ಸಕ್ಲಾ ಪಡ್ಲಿ. ಪಿಡೆಸ್ತಾನ್ ಆಶೆಲ್ಲೆಂ ದೂದ್, ವಯ್ಜಾನ್ ದಿಲ್ಲೆಂಯಿ ತೆಂಚ್

ಮುಳ್ಳೆ ಸಾಂಗ್ಲೆಬರಿ ಜಾಲೆಂ ಕಾವ್ಯಾಕ್. ತಶೆಂ ತಿ ಭಾಕ್ರಿ ಘೆವ್ನ್ ಕಾವೊ ಉಬೊನ್ ವಚೊನ್ ಕೊಣ್‌ಯಿನಾತ್‌ಲ್ಲ್ಯಾ ಜಾಗ್ಯಾಕ್ ವಚೊನ್ ಎಕಾ ರುಕಾರ್ ಬಸ್ಲೊ. ಭಾಕ್ರಿ ಬರೀ ರುಚಿನ್ ಖಾಯಾಂ ಮುಳ್ಳೊ ಕಾವ್ಯಾಚೊ ಇರಾದೊ.

ಅಶೆಂ ರುಕಾರ್ ಬಸ್ಲೊನ್ ಭಾಕ್ರಿಕ್ ಬೋಂಚ್ ಘಾಲ್ತಾಂ ಮ್ಹಣ್ತಾನಾ ಏಕ್ ಕೊಲೊ ತ್ಯಾ ರುಕಾ ಮುಳಾಂತ್ ಆಯ್ಲೊ. ತೊಯಿ ಭುಕೆಲ್ಲೊ. ವಯ್ರ್ ರುಕಾರ್ ಬಸ್‌ಲ್ಲ್ಯಾ ಕಾವ್ಯಾಕಡೆ ಭಾಕ್ರಿ ಆಸ್ಲೆಂ ತಾಣೆ ಪಳೆಲೆಂ. ಕೊಲ್ಕಾಚ್ಯಾ ತೊಂಡಾಂತ್ ಲಾಳ್ ಗಳ್ಳಿ. ಕಶೆಂಯಿ ಪುಣ್‌ಯಿ ಕರ್ನ್ ತಿ ಭಾಕ್ರಿ ಆಪ್ಣಾಯ್ಲೆ ಮ್ಹಣ್ ಭೊಗ್ಲೆಂ ಕೊಲ್ಕಾಕ್. ಕಾವೊ ಉಬಾರಾಯೆಚ್ಯಾ ಘಾಂಟ್ಯಾರ್ ಬಸ್‌ಲ್ಲೊ.

ಕೊಲ್ಕಾನ್ ಏಕ್ ಹಿಕ್ಮತ್ ಕೆಲಿ. ಎಕ್ದಾಕ್ ಹೊಗಳ್ಸುನ್ ವಯ್ರ್ ದವರ್ಚಾರ್ ಮಸ್ತ್ ಖುಶ್ ಪಾವ್ತಾತ್ ಮ್ಹಣ್ ತಾಕಾ ಕಳಿತ್ ಆಸ್‌ಲ್ಲೆಂ. ದೆಕುನ್ ತಾಣೆ ಕಾವ್ಯಾಕಡೆ ಉಲಂವ್ಕ್ ಸುರು ಕೆಲೆಂ. “ಅಳೀ ಇತ್ಲ್ಯಾ, ತುಂ ಕಸೊ ಆಸಾಯ್? ಕಿತೆಂ ಪುರಾ ತುಜೆಂ ಕಾರ್ಪಾರ್? ಇತ್ಲೆ ದೀಸ್ ತುಂ ಖಂಯ್ ಪಾವ್‌ಲ್ಲೊಯ್? ಆಪ್ಲಿ ದೊಗಾಂಯ್ಲಿ ಭೆಟ್ ಜಾವ್ನ್ ಸುಮಾರ್ ದೀಸ್ ಜಾಲೆ ನ್ಹಯ್‌ಗಿ? ಆಜ್ ತುಕಾ ಪಳೆವ್ನ್ ಮ್ಹಾಕಾ ವರೊ ಸಂತೊಸ್ ಜಾಲೊ.” ಕೊಲೊ ಇತ್ಲ್ಯಾ ಮೊಗಾನ್ ಉಲಯ್ತಾನಾ ಕಾವ್ಯಾಕ್‌ಯಿ ಸಂತೊಸ್ ಜಾಲೊ ಆನಿ ತೊ ಲಾಗಿಲ್ಯಾ ಘಾಂಟ್ಯಾರ್ ಯೇವ್ನ್ ಬಸ್ಲೊ.

ಕೊಲ್ಕಾಕ್ ಕಳೆಂ ತಾಚಿ ಹಿಕ್ಮತ್ ಸುಫಳ್ ಜಾಲಿ ಮ್ಹಣ್. ಕೊಲ್ಕಾನ್ ಮ್ಹಳೆಂ, “ಭಾವಾ ಕಾವ್ಯಾ, ಹಾಂವ್ ಕೆದಾಳಾಯ್ ತುಜೊ ಉಡಾಸ್ ಕಾಡ್ಲೆಚ್ ಆಸ್ತಾಂ. ಕಿತ್ಯಾಕ್ ಕಳಿತ್ ಆಸಾ? ಮ್ಹಾಕಾ ತುಜೊ ತಾಳೊ ಭಾರಿ ಪಸಂದ್. ಹಾಂವ್ ಎಕ್ದಮ್ ಮೆಚ್ಚಾತಾಂ ತುಜ್ಯಾ ತಾಳ್ಯಾಕ್. ಹಾಂವೆಂ ಸಬಾರ್ ಸುಕ್ಖಾಂಚೊ ತಾಳೊ ಆಯ್ಕಾಲಾ. ಪುಣ್ ತುಕಾ ಕೊಣ್‌ಯಿ ಸರಿ ನ್ಹಯ್. ತುಜೊ ತಾಳೊ ಎಕ್ದಮ್ ಮದುರ್. ಇತ್ಲೆಂ ಸಾಂಗ್‌ಲ್ಲೆಂಚ್ ಕಾವೊ ಖುಶೆನ್ ಆನಿಕಾಯಿ ಸಕ್ತಾ ಆಯ್ಲೊ. ಕಾವೊ ಸಯ್ರ್ ಕುತಂತ್ರಿಚ್, ತಿತ್ಲೆ ಸುಲಬಾಯೆನ್ ಮೊಸಾರ್ ಪಡ್ಲೊ ನ್ಹಯ್. ಪುಣ್ ಕೊಲೊ ಆಪ್ಣಾಕ್ ಕಿತ್ಯಾಕ್ ಇತ್ಲೆಂ ಹೊಗಳ್ಳಿತಾ ಮ್ಹಳೆಂ ತಾಕಾ ಆರ್ತ್ ಜಾಲೆಂ ನಾ. ಕೊಲ್ಕಾನ್ ಇತ್ಲೆಂ ಹೊಗಳ್ಳಿಲ್ಲೆಂಚ್ ಕಾವೊ ಭುಲ್ಲೊ ಆನಿ ಫುಲ್ಲೊ... ಆನಿ ‘ಕಾ....ಕಾ....ಕಾ....’ ಮ್ಹಣ್ ಖೆಂಕಾರುಂಕ್ ಲಾಗ್ಲೊ.

ಕಾವ್ಯಾಚ್ಯಾ ತೊಂಡಾಂತ್ ಆಸ್‌ಲ್ಲಿ ಭಾಕ್ರಿ ಕೂಡ್ಲೆ ಸಕ್ತಾ ಗಳ್ಳಿ. ಕೊಲೊ ‘ಹಾಂ’ ಕರ್ನ್ ರಾಕೊನ್ ಆಸ್‌ಲ್ಲೊ. ದಬಕ್ ಕರ್ನ್ ಉಡೊನ್ ತಾಣೆ ಭಾಕ್ರಿ ಧರಿ. ಕಾವೊ ಭಾಕ್ರಿ ಸಕಯ್ಲೆ ಪಡ್ಲಿಚ್ ಘಾಬರೊ. ಪುಣ್ ಕಿತೆಂ ಕರ್ಚೆಂ? ಭಾಕ್ರಿ ಕಾಣ್ಲೆವ್ನ್ ಕೊಲೊ ಪದ್ವಾಡ್. ಆತಾಂ ಕಾವ್ಯಾಕ್ ಕಳೆಂ ಕೊಲ್ಕಾನ್ ಆಪ್ಣಾಚ್ಯಾ ತಾಳ್ಯಾ ವಿಶ್ಯಾಂತ್ ಕಿತ್ಯಾಕ್ ಹೊಗಳ್ಳಿಲ್ಲೆಂ ಮ್ಹಣ್. ತಾಕಾ ಭಾಕ್ರಿ ಖಾಂವ್ಚೆಂ ನಶೀಬ್ ನಾತ್‌ಲ್ಲೆಂ. ಅಪುಣ್ ಏಕ್ ಭೆಂಕ್ರೊ ಮ್ಹಣ್ ತಾಕಾ ಭೊಗ್ಲೆಂ. ಕಿತ್ಯಾಕ್ ಹೊಗ್ಲಾಪ್ ಕೆಲ್ಲ್ಯಾ ಕೂಡ್ಲೆ ಪೊಂಡಾಂತ್ ಪಡ್ಲೆಂ ಚಡ್. ●

ಯಮುನೆ ರಡ್ತಾ ಕಿತ್ಯಾಕ್?

ಪಾವ್ಲೆ ದೀಸ್ ತೆ. ಪಾಟ್ಲಾ ದೋನ್ ದಿಸಾಂಥಾವ್ನ್ ದಿಲ್ಲಿಂತ್ ಶಿರಾಂದಾರಿಂಚೊ ಪಾವ್ನ್ ಆಯಿಲ್ಲ್ಯಾನ್ ಯಮುನಾ ನ್ಹಂಯ್ ಉದಕ್ ಭರೊನ್, ತಿ ಭಾರಿ ಜ್ಯೊರಾನ್ ವ್ಹಾಳ್ತಾಲಿ. ತ್ಯಾ ದಿಸಾ ಪಾವ್ನ್ ನಾತ್‌ಲ್ಯಾನ್ ಅಕ್ಸರ್ ರಾಯ್ ಆನಿ ಬೀರಬಲ್ ದೋಗೀ ವಾರೆಂ ಸೆಂವ್ಕ್ ಯಮುನಾ ನ್ಹಂಯ್ ತಡಿಕ್ ಆಯ್ಲೆ. ಯಮುನಾ ನ್ಹಂಯ್ ಜ್ಯೊರಾನ್ ವ್ಹಾಳ್ತಾನಾ ದರ್ಕಾಚೆ ಗಾಜಿಬರಿ ಭೊರ್... ಭೊರ್... ಮ್ಹಳ್ಳೊ ಆವಾಜ್ ಜಾತಾಲೊ. ದೋಗೀ ತೆ ನ್ಹಂಯ್ ಸೊಬಾಯ್ ಆನಿ ಜ್ಯೊರಾನ್ ವ್ಹಾಳ್ಳೊ ಉದ್ಯಾಚೊ ಲೋಟ್ ಪಳೆಂವ್ಕ್ ಪಡ್ಲೆ. ತಶೆಂ ಪಳೆವ್ನ್ ಆಸ್ತಾಂ ಅಕ್ಸರ್‌ಚೆ ಮತಿಕ್ ಕಿತೆಂಗಿ ಝಳ್ಕಾಲೆಂ. ಬೀರಬಲ್ ಮಾಂಕೊಡ್ ಕರಿಜೆ ಮ್ಹಣ್ ಚಿಂತುನ್, ನ್ಹಂಯ್ ಭೊರ್... ಭೊರ್ ಮ್ಹಳ್ಳೊ ಆವಾಜ್ ಆಯ್ಕಾತಾಂ ಆಯ್ಕಾತಾಂ—

“ಬೀರಬಲ್ ಹಿ ಯಮುನಾ ನ್ಹಂಯ್ ಅಶಿಯ್ ಕಿತ್ಯಾಕ್ ರಡ್ತಾ? ಕಾರಣ್ ಕಿತೆಂ?” ಮ್ಹಣ್ ಸವಾಲ್ ಕರಿಲಾಗ್ಲೊ.

ಬೀರಬಲ್ ಆಲೊಚೆನ್ ಕರುಂಕ್ ಪಡ್ಲೊ. ರಾಯಾಚ್ಯಾ ಉತ್ರಾಂಚೊ ಮತ್ಲಬ್ ತೊ ಸಮ್ಜಾಲೊ. “ಮ್ಹಾರಾಯಾ... ಯಮುನಾ ತಿಚೆಂ ಹಿಮಾಚಲಾಚೆಂ ಮ್ಹಣ್ಲೆ ಆವಯ್ಚೆಂ ಘರ್ ಸೊಡ್ನ್ ಆಪ್ಲ್ಯಾ ಪತಿರಾಯಾಚ್ಯಾ ಮ್ಹಣ್ಲೆ ದರ್ಕಾಚ್ಯಾ ಘರಾ ತಾಕಾ ಸೆರ್ಟೊಂಕ್ ವೆತಾ. ದೆಕುನ್‌ಚ್ ತೆಂ ರಡ್ತಾ ಜಾಯ್ಲೆ. ಕಿತ್ಯಾಕ್ ಮ್ಹಳ್ಳಾರ್ ಆಮ್ಚಿಂ ಚೆಡ್ವಾಂ ಭುರ್ಗಿಂ ಆವಯ್-ಬಾಪಾಯ್ಚೆಂ ಘರ್ ಸೊಡ್ನ್ ಘೊವಾಗೆರ್ ವೆತಾನಾ ರಡ್ಚೆಂ ಸ್ವಾಬಾವಿಕ್ ನೆ? ತಶೆಂ ತ್ಯಾಚ್ ಗುಣಾನ್ ಯಮುನೆ ರಡ್ತಾ. ಕಿತೆಂ ಮ್ಹಳ್ಳಾರೀ ಯಮುನೆ ಸಯ್ತ್ ಏಕ್ ಚೆಡುಂ ನ್ಹಂಯ್‌ಗೀ” ಮ್ಹಣ್ ಬೀರಬಲ್ ಇಲ್ಲೆಂ ಭರ್ತಾನ್ ಆನಿ ಗಂಬಿರಾಯೆನ್‌ಚ್ ಜಾಪ್ ದೀಲಾಗ್ಲೊ.

“ಸಾರ್ಕೆಂ ಸಾಂಗ್ಲೆಂಯ್ ಬೀರಬಲ್. ತುವೆಂ ಸಾಂಗ್ಲೆಂ ನೀಜ್. ಇತ್ಲಿ ಲ್ಹಾನ್ ಗಜಾಲ್ ಮ್ಹಜೆ ತಕ್ಲೆಕ್ ವಚೊಂಕ್‌ನಾಮೊ. ತುಕಾ ಮಾಂಕೊಡ್ ಕರುಂಕ್ ವಚೊನ್ ಹಾಂವ್‌ಚ್ ಮಾಂಕೊಡ್ ಜಾಲೊಂಮೊ” ಮ್ಹಣ್ ಹಾಸೊಂಕ್ ಲಾಗ್ಲೊ. ●

ಬೀರಬಲಾನ್ ದಿವಯಿಲ್ಲೆಂ 'ಭಕ್ತೀಸ್'

ಅಕ್ಕರಾಚ್ಯಾ ಆಸ್ತಾನಾಕ್ ಕೆದಾಳಾಯ್ ಕವಿ-ಸಾಹಿತಿ ಭೆಟ್ ದಿತಾಲೆ. ಅಕ್ಕರ್ ರಾಯ್ ಅಸಲ್ಯಾಂಕ್ ಮಸ್ತ್ ಪೊತ್ಸಾವ್ ದಿತಾಲೊ. ಪುಣ್ ಥೊಡ್ಯಾಂಕ್ ರಾಯಾಚಿ ಭೆಟ್ ಲಾಬನಾತ್ಲಿ. ತಶೆಂ ತೆ ಮಸ್ತ್ ನಿರಾಶೆನ್ ಪಾಟಿಂ ವೆತಾಲೆ. ಕಾರಣ್ ರಾಯಾಚ್ಯಾ ರಾವ್ಣೆರಾಂತ್ಲೊ ದ್ವಾರ್ಪಾಲಕ್ ಹಾಂಕಾಂ ಭಿತರ್ ರೀಗ್ ದೀನಾತ್ಲೊ. ತಾಂಚೆಥಾವ್ನ್ ಕಿತೆಂ ಪುಣ್‌ಯಿ 'ಭಕ್ತೀಸ್' ಆಶೆತಾಲೊ. ಹಿ ಗಜಾಲ್ ಬೀರಬಲಾಚ್ಯಾ ಕಾನಾಕ್ ಪಡ್ಲಿ. ನೀಜ್ ಗಜಾಲ್ ಕಿತೆಂ ತೆಂ ಪಳೆಯಾಂ ಮ್ಹಣ್ ತಾಣೆ ಏಕ್ ಉಪಾವ್ ಕೆಲೊ.

ಏಕ್ ದೀಸ್ ಬೀರಬಲಾನ್ ತಾಚೊ ವೇಸ್ ಬದ್ಲುನ್ ಆಪುಣ್ ಏಕ್ ಕವಿ ಮ್ಹಣೊನ್ ರಾವ್ಣೆರಾಕ್ ಆಯ್ಲೊ. ತೆದ್ನಾ ತ್ಯಾ ಶಿಪಾಯಾನ್ ಬೀರಬಲಾಕ್ ಆಡಾಯ್ಲೆಂ. "ತುಂ ಕೋಣ್? ತುಕಾ ಕಿತೆಂ ಜಾಯ್?" ಮ್ಹಣ್ ವಿಚಾರ್ಲೆಂ. "ಮ್ಹಾಕಾ ರಾಯಾಕ್ ಮೆಳೊನ್ ಗರ್ದೆಚೆಂ ಉಲಂವ್ಕ್ ಆಸಾ." "ಓಹೋ... ತುಕಾ ರಾಯಾಕ್ ಭೆಟ್ ದೀಜಿಗಿ? ತೆಂ ಸಾದ್ಕಾ ನಾ. ತುಕಾ ಹಾಂವ್ ಭಿತರ್ ಸೊಡಿನಾ. ಆತಾಂ ರಾಯ್ ಭಾರಿ ಗರ್ದೆಚ್ಯಾ ಕಾಮಾರ್ ಆಸಾ. ತೆಂ ನ್ಹಯ್ ಆಸ್ತಾಂ, ಕೋಣಾಯ್ ಭಿತರ್ ಸೊಡುಂಕ್ ನಜೊ ಮ್ಹಳ್ಳಿ ತಾಕಿದ್ ದಿಲ್ಯಾ."

"ಛೇ... ಛೇ... ತಶೆಂ ಮ್ಹಣಾನಾಕಾ. ದಯಾಕರ್ನ್ ಮ್ಹಾಕಾ ಭಿತರ್ ವಚೊಂಕ್ ಸೊಡ್." ವೇಸ್‌ಧಾರಿ ಬೀರಬಲ್ ಪರಾತ್ತಿಲಾಗ್ಲೊ. ದ್ವಾರ್ಪಾಲಕ್ ವಯ್ರ್‌ಥಾವ್ನ್ ಸಕ್ಲಾ ಮ್ಹಣಾಸರ್ ಬೀರಬಲಾಕ್ ಪಳೆವ್ನ್, "ತುವೆಂ ತಶೆಂ ಪುರಾ ತಿತ್ಲೆ ಸುಲಬಾಯೆನ್ ರಾಯಾಕ್ ಪಳೆಂವ್ಕ್ ಜಾಯ್ನಾ."

ತವಳ್ ಬೀರಬಲಾನ್ "ಕಿತ್ಯಾಕ್?" ಮ್ಹಣ್ ವಿಚಾರ್ಲೆಂ.

"ಕಿತ್ಯಾಕ್ ಮ್ಹಳ್ಳಾರ್ ಹಾಂವ್ ತಿತ್ಲೆ ಸಲೀಸಾಯೆನ್ ತುಕಾ ಭಿತರ್ ಸೊಡಿನಾ. ತುವೆಂ ತಾಕಾ ಭೆಟ್ ದಿಂವ್ಪಿ ಗರ್ದೆ ಕಿತೆಂ? ಕಿತೆಂ ಪುಣ್‌ಯಿ ತುಂ ರಾಯಾಥಾವ್ನ್ ಆಶೆತಾಯ್ಲಿ?"

"ವ್ಹಯ್" ಮ್ಹಣಾಲೊ ಬೀರಬಲ್. "ತಶೆಂ ಜಾಲ್ಯಾರ್ ತೆ ಬಾಬ್ತೆನ್ ತುಜೆಥಾವ್ನ್ ಹಾಂವ್ ಕಿತೆಂ ತರ್ಯಿ ಆಶೆತಾಂ. ಪುಣ್ ತುಕಾ ಕಿತೆಯಿ ದಿಂವ್ಚೆ ಪರಿಗತಿರ್ ಹಾಂವ್ ನಾ. ಮ್ಹಜಿಂ ಬೊಲ್ಯಾಂ ಖಾಲಿ."

"ತೆಂ ವ್ಹಡ್ ನ್ಹಯ್. ಆತಾಂ ನ್ಹಯ್ ತರ್ ಮಾಗಿರ್ ರಾಯ್ ಕಿತೆಂ ತುಕಾ ಇನಾಮ್ ದಿತಾಗಿ ತಾಂತ್ಲೊ ಅರ್ದೊ ವಾಂಟೊ ಮ್ಹಾಕಾ ದಿತಾಂ ಮ್ಹಣ್ ಉತರ್ ದಿ."

"ಜಾಯ್ ಸಾಯ್, ತುವೆಂ ಸಾಂಗ್‌ಲ್ಲೆಬರಿಚ್ ಅರ್ದೊ ವಾಂಟೊ ತುಕಾ ದಿತಾಂ." ಅಶೆಂ ಸಾಂಗ್‌ಲ್ಲೆಚ್ ತಡವ್ ಶಿಪಾಯಾನ್ ಬೀರಬಲಾಕ್ ಭಿತರ್ ವಚೊಂಕ್ ಸೊಡ್ಲೆಂ.

ಭಿತರ್ ಗೆಲ್ಲೊಚ್ ಬೀರಬಲ್ ರಾಯಾ ಮುಕಾರ್ ಸರ್ವಡ್ಲೊ. “ಹಾಂವೆಂ ಥೊಡಿಂ ಕವಿತಾಂ ಬರಯ್ಚ್ಯಾಂತ್” ಮ್ಹಣಾಲೊ. ರಾಯಾಚಿ ಪರ್ವಣ್ಣಿ ಘೆವ್ನ್ ವ್ಹಡ್ಲ್ಯಾನ್ ವಾಚುಂಕ್ ಲಾಗ್ಲೊ. ರಾಯ್ ಕವಿತಾ ಆಯ್ಕೊನ್ ಭಾರಿ ಖುಶ್ ಪಾವ್ಲೊ. “ತುಕಾ ಕಿತೆಂ ಜಾಯ್ ತೆಂ ಮಾಗ್.”

“ರಾಯಾಂನೊ ಮ್ಹಾಕಾ ಕಾಂಯ್ ನಾಕಾ. ಹಾಂವ್ ಅಶೆಂಚ್ ಮ್ಹಜಿಂ ಕವಿತಾಂ ವಾಚುಂಕ್ ಆಯಿಲ್ಲೊಂ.” “ತೆಂ ಕಿತೆಯಿ ಜಾಂವ್, ತುಕಾ ಕಿತೆಂ ಇನಾಮ್ ಜಾಯ್ ತೆಂ ವಿಚಾರ್.”

“ರಾಯಾಂನೊ, ಮ್ಹಾಕಾ ಹೆರ್ ಕಾಂಯ್ ನಾಕಾ. ತುಮಿ ಮ್ಹಾಕಾ ಶೆಂಬೊರ್ ಚಾಟಿಯೆಚೆ ಮಾರ್ ದಿಯಾ. ತಿತ್ಲೆಂಚ್” “ತುಂ ಕಿತೆಂ ತಕ್ಲೆಂತ್ ಸಡಿಳ್ ಜಾಲಾಯ್ ಮ್ಹಣ್ ಭೊಗ್ತಾ ಮ್ಹಾಕಾ” ಮ್ಹಣಾಲೊ ರಾಯ್. “ಛಿ ತಶೆಂ ಕಾಂಯ್ ನಾ. ಪುಣ್ ತುಮ್ಮಾ ಬರ್ಯಾಪಣಾಖಾತಿರ್ ಹಾಂವ್ ಹೆಂ ಇನಾಮ್ ವಿಚಾರ್ಲಾಂ.”

“ಹೆಂ ಕಿತೆಂ ನವಾಲ್ ಹಾಂವ್ ಆಯ್ಕಾತಾಂ. ಮ್ಹಜ್ಯಾ ಬರ್ಯಾಪಣಾಕ್ ತುವೆಂ ಚಾಟಿಯೆಚೆ ಮಾರ್ ಖಾಂವ್ಲೆಗಿ?”

ತವಳ್ ಬೀರಬಲ್, “ಹಾಂವೆಂ ಮಾತ್ ನ್ಹಯ್, ಆಮಿ ದೊಗಾಂನಿ.” ರಾಯಾಕ್ ಹಾಚೊ ಮಿಸ್ತೆರ್ ಕಿತೆಂ ತೊ ಸಮ್ಜೊಂಕ್ ನಾ. ತೊ ಕಾಲುಬುಲೊ ಜಾಲೊ. “ಸಮಾ ಸೊಡವ್ನ್ ಸಾಂಗ್, ತುಜಿ ಗಜಾಲ್ ಕಿತೆಂ ಮ್ಹಣ್.”

“ರಾಯಾಂನೊ, ತುಮ್ಮಾ ರಾವ್ಲೆರಾಚ್ಯಾ ದ್ವಾರ್ಪಾಲಕಾನ್ ತುಮಿ ಮ್ಹಾಕಾ ಕಿತೆಂ ಇನಾಮ್ ದಿತಾತ್ಲಿ ತಾಂತ್ಲೊ ಸಮಾ ಅರ್ದೊ ವಾಂಟೊ ತಾಕಾ ದೀಜೆ ಮ್ಹಳ್ಳಾಕ್ ಒಪ್ಪಾಲ್ಲ್ಯಾನ್ ತಾಣೆ ಮ್ಹಾಕಾ ಭಿತರ್ ಸೊಡ್ಲಾಂ. ನಾ ಜಾಲ್ಯಾರ್ ಮ್ಹಾಕಾ ತೊ ಭಿತರ್ ಸೊಡ್ಲ್ಯಾರ್ ನಾತ್ಲೊ.”

ರಾಯ್ ಆತಾಂ ಖುಬಾಳ್ಳೊ. “ಮ್ಹಜ್ಯಾ ರಾವ್ಲೆರಾ ಭಿತರ್ ಅಶೆಂ ಪುರಾ ಚಲ್ತಾಗಿ?” ಶಿಪಾಯಾಕ್ ಆಪವ್ನ್ ಪನ್ನಾಸ್ ಚಾಟಿಯೆಚೆ ಮಾರ್ ದೀಂವ್ಕ್ ಫರ್ಮಾಯ್ಲೆಂ. ತಾಕಾ ಮಾತ್ ನ್ಹಯ್ ಅಶೆಂ ಕರ್ತಲ್ಯಾ ಹೆರಾಂಕ್ಯಾ ಚಾಟಿಯೆಚ್ಯಾ ಮಾರಾಂಚಿ ರೂಚ್ ಮೆಳ್ಳಿ.

ಉಪ್ರಾಂತ್ ಬೀರಬಲಾನ್ ತಾಚಿ ನೀಜ್ ಒಳೊಕ್ ದಾಕಯ್ಲಿ. ರಾಯ್ ಖುಶ್ ಪಾವ್ಲೊ. ತಾಚೆ ಬುದ್ಧಂತಾಯೆಕ್ ಮೆಚ್ವೊನ್ ಬೀರಬಲಾಕ್ ಮೊಲಾದಿಕ್ ಕಾಣೆಕ್ ತಾಣೆ ದಿಲಿ.

ದೊಡೊ ಬೆಳ್

ಏಕ್ ಪಾವ್ಲಿಂ ಥೊಡೆ ಶಿಕಾರಿ ಕರುಂಕ್ ಮ್ಹಣ್ ಏಕಾ ರಾನಾಂತ್ ರಿಗ್ಲೆ. ಥಂಯ್ಸರ್ ಏಕ್ ಕೊಲೊ ತಾಂಚೆ ದಿಶ್ತಿಕ್ ಪಡ್ಲೊ. ತಾಕಾ ಧರಿಚೆ ಮ್ಹಣ್ ತೆ ತಾಚ್ಯಾ ಪಾಟ್ಲಾನ್ ಗೆಲೆ. ಕೊಲೊ ಹ್ಯಾ ಶಿಕಾರೆಗಾರಾಂಕ್ ಪಳೆವ್ನ್ ಭಿಯಾನ್ ಧಾಂವಾಲಾಗ್ಲೊ. ಶಿಕಾರೆಗಾರ್ ಸಯ್ತ್ ಕೊಲ್ಯಾಚಿ ಪಾಟ್ ಧಾಂವ್ಲಾವ್ನ್ ಗೆಲೆ.

ಕೊಲೊ ಧಾಂವೊನ್ ಧಾಂವೊನ್ ಏಕೆ ಹಳ್ಳೆ ದೆಗೆನ್ ಪಾವ್ಲೊ. ಥಂಯ್ ಏಕ್ ರಯ್ತ್ ತಾಚ್ಯಾ ತೊಟಾಂತ್ ಕಾಮ್ ಕರ್ನ್ ಆಸ್ಲೊ. ಕೊಲೊ ತಾಚೆ ಸರಿನ್ ವಚೊನ್, ಧಾಂವೊನ್ ಪುರೊ ಜಾಲ್ಲ್ಯಾನ್ ಉಸ್ವಾಸ್ ಸೊಡಿತ "ಅಳೆಗಾ ಮಾಮಾ, ಮ್ಹಜೆ ಪಾಟಿಕ್ ಥೊಡೆ ಶಿಕಾರೆಗಾರ್ ಪಡ್ಲಾತ್. ಮ್ಹಾಕಾ ತಾಂಣಿ ಧಾಂವ್ಲಾವ್ನ್ ಹಾಡ್ಲಾಂ. ಮ್ಹಾಕಾ ಖಂಯ್ ಪುಣೆ ಲಿಪೊನ್ ರಾವೊಂಕ್ ಏಕ್ ಜಾಗೊ ದಾಕಯ್. ನಾ ತರ್ ಮ್ಹಾಕಾ ತೆ ಲಗಾಡ್ ಕಾಡ್ತಲೆ. ಮ್ಹಾಕಾ ವಾಂಚಯ್" ಮ್ಹಣ್ ರಯ್ತಾಲಾಗಿಂ ಪರಾತಿಲಾಗ್ಲೊ.

ರಯ್ತಾನ್ ತಾಚ್ಯಾ ಗುಡ್ಸಲಾಂತ್ ಲಿಪೊನ್ ರಾವ್ ಮ್ಹಣ್ ಕೊಲ್ಯಾಕ್ ಹಿಶಾರೊ ದಿಲೊ. ಕೊಲೊ ಗುಡ್ಸಲಾ ಭಿತರ್ ವಚೊನ್ ಲಿಪೊನ್ ರಾವ್ಲೊ. ಗುಡ್ಸಲಾಕ್ ಲ್ಹಾನ್ ಏಕ್ ಜನೇಲ್ ಶೆಂ ಆಸ್ಲೊ. ಕೊಲೊ ಲಿಪೊನ್ ರಾವೊನ್ ತ್ಯಾ ಜನೇಲಾಂತ್ಲಾನ್ ಮುಕಾರ್ ಘಡ್ಲ್ಯಾ ಘಡಿತಾಕ್ ರಾಕೊನ್ ರಾವ್ಲೊ.

ಥೊಡ್ಯಾ ವೆಳಾನ್ ಶಿಕಾರೆಗಾರ್ ಥಂಯ್ಸರ್ ಆಯ್ಲೆ. ರಯ್ತಾಕ್ ಪಳೆವ್ನ್ "ಹಣೆ ಏಕ್ ಕೊಲೊ ಪುಣೆ ಆಯಿಲ್ಲೊ ದಿಸ್ಲೊಗಿ ತುಕಾ" ಮ್ಹಣ್ ಸವಾಲ್ ಕರಿಲಾಗ್ಲೆ. ರಯ್ತಾಕ್ ತ್ಯಾ ಕೊಲ್ಯಾಕ್ ಧರ್ನ್ ದೀಚೆ ಮ್ಹಣ್ ಭೊಗ್ಲೆಂ. ಪುಣ್ ತಶೆಂ ಕೆಲ್ಯಾರ್ ಆಪ್ಣಾಕ್ ತೊ ಕೊಲೊ ಕಾಂಯ್ ಪುಣೆ ತೊಂದ್ರೆ ಕರಿತ್ ಮ್ಹಣ್ ಭಿಯೆಲೊ. ದೆಕುನ್ ಉಪಾವಾನ್ ಹಣೆ ಖಂಚೊಯ್ ಕೊಲೊ ಯೇವ್ನಾಮೊ. ಹಾಂವೆಂ ಕೊಲ್ಯಾಕ್ ದೆಕೊಂಕ್ ನಾ ಮ್ಹಣ್ ಸಾಂಗ್ಲಾರಿ, ತಾಚೆ ಹಾತ್ ಮಾತ್ ಕೊಲೊ ಹ್ಯಾ ಗುಡ್ಸಲಾ ಭಿತರ್ ಆಸಾ ಮ್ಹಣ್ಚೆಬರಿ ಹಾತ್-ಭಾಸ್ ಕರ್ನ್ ತಾಂಕಾಂ ದಾಕಯ್ತಲೆ.

ಪುಣ್ ಕೊಲ್ಯಾಚೆಂ ನಶೀಬ್ ಮ್ಹಣಾಚೆ. ತಾಣೆ ಕರ್ಪಿ ತಿ ಹಾತ್-ಭಾಸ್ ತ್ಯಾ ಶಿಕಾರೆಗಾರಾಂಕ್ ಸಮ್ಜಾಲಿನ್. ತೆ ಥಂಯ್ ಧಾವ್ನ್ ಕೊಲೊ ನಾ ಮ್ಹಣ್ ಚಿಂತುನ್ ಗೆಲೆ. ಕೊಲೊ ಹ್ಯಾ ರಯ್ತಾನ್ ಹಾತ್-ಭಾಸ್ ಕರ್ಪಿ ಸಗ್ಳಿ ಪಳೆವ್ನ್ ಆಸ್ಲೊ. ಹೊ ಏಕ್ ವ್ಹಡ್ ಕುಯುಕ್ತೆಂಚೊ ವೆಕ್ತಿ ಮ್ಹಣ್ ಕೊಲೊ ಸಮ್ಜಾಲೊ ಆನಿ ತಾಕಾ ಮಸ್ತ್ ರಾಗ್ ಆಯ್ಲೊ. ಜಾಲ್ಯಾರಿ ತೊ ಗುಡ್ಸಲಾ ಧಾವ್ನ್ ಭಾಯ್ರ್ ಯೇವ್ನ್ ಕಾಂಯ್ ಉಲಯ್ನಾಸ್ತಾಂ ತಾಚೆ ವಾಟ್ ಧರ್ನ್ ಗೆಲೊ.

"ತುಂ ಏಕ್ ಅನುಪ್ಕಾರಿ ಕೊಲೊ. ತುಕಾ ಮ್ಹಜ್ಯಾ ಗುಡ್ಸಲಾಂತ್ ಲಿಪವ್ನ್ ದವರ್ನ್ ತುಜೊ ಬೇವ್ ವಾಂಚಯ್ಲೊ. ಪುಣ್ ತುಂ ಉಪ್ಕಾರ್ ಆಟಾಯ್ನಾಸ್ತಾಂ ಶೀದಾ ವೆತಾಯ್."

ದೆಕುನ್ ಕೊಲ್ಕಾನ್ ಜಾಪ್ ದಿಲಿ: “ತುವೆಂ ತಾಂಕಾಂ ನಾ ಮ್ಹಳ್ಳಿ ಜಾಪ್ ದಿಲಿ ತರ್ಯಿ ತುಜೆ ಹಾತ್ ಹ್ಯಾ ಗುಡ್ಸಲಾತೆವ್ಚಿಂ ದಾಕಯ್ತಾಲೆ. ಪುಣ್ ಹಾಂವ್ ವಾಂಚ್ಚೊಂ ತುವೆಂ ಕೆಲ್ಲ್ಯಾ ಉಪ್ಕಾರಾವರಿಂ ನ್ಹಯ್, ಬಗಾರ್ ದೆವಾಚೆ ದಯೆನ್. ತೊಂಡಾಂತ್ ಏಕ್ ಉಲವ್ನ್ ಕಾರ್ಯಾನ್ ಆನ್‌ಏಕ್ ಕೆಲ್ಯಾರ್ ಕಿತೆಂ ಪ್ರೇಜನ್?”



ಖಾಲ್ಕೊ ಜಾಲ್ಕೊ ವರೊ ಜಾತಾ

ಫ್ರಾನ್ಸ್ ದೆಶಾಚೊ ರಾಯ್ ಹೆನ್ರಿ ಚೊವ್ತೊ ಏಕ್ ಲೊಕಾಮೊಗಾಳ್ ವೆಕ್ತಿ ಜಾವ್ನಾಸ್ಲೊ. ಆಪುಣ್ ಏಕ್ ರಾಯ್, ಪರ್ದೆವರಿ ವ್ಹಡ್ ಮ್ಹಳ್ಳೆಂ ಭೊಗಪ್ ತಾಚೆಥಂಯ್ ನಾತ್ಲೆಂ. ರಾಯ್ ಮ್ಹಣ್ ಹಂಕಾರ್ ಸಯ್ ತಾಚೆಥಂಯ್ ನಾತ್ಲೊ. ದೆಶಾಂತ್ಲಾ ಅಸಂಕ್ಯಾತ್ ಪರ್ದೆ ಪಯ್ಕಿ ಆಪುಣ್‌ಯಿ ಎಕ್ಲೊ, ಸರ್ವ್ ಪರ್ದೆದ್ವಾರಿಂಚ್ ಆಪ್ಣಾಕ್ ರಾಯ್‌ಪಣಾಚೆಂ ಭಾಗ್ ಮೆಳ್ಳಾಂ ಮ್ಹಣ್ ಸಮ್ಜಾಲ್ಕೊ ಏಕ್ ಮೊವಾಳಾಯೆನ್ ಭರ್ಲೊ ವೆಕ್ತಿ. ಮರ್ಮಾದ್ ಕೆದಾಳಾಯ್ ಅದಿಕಾರಾಚ್ಯಾ ಬಳಾನ್ ವಾ ಘಮಂಡಾಯೆನ್ ಜೊಡುಂಕ್ ಸಾದ್ಯ್ ನಾ. ಮರ್ಮಾದ್ ದೀವ್ನ್, ಘೆಜೆ ಜಾಲ್ಲೆ ತಸಲೊ ಬರೊ ಗೂಣ್ ಮ್ಹಣ್ ತೊ ಸಮ್ಜಾಲ್ಕೊ.

ಏಕ್ ದೀಸ್ ತಾಚೊ ಮಂತ್ರಿ, ಸಯ್ನಾಚೊ ಮುಕೆಲಿ ಆನಿ ಅಂಗರಕ್ತಕಾ ಸಾಂಗಾತಾ ರಾಯ್ ರಾಜ್‌ರಸ್ತಾರ್ ವೆತಾಲೊ. ಚಾರ್ ಘೊಡೆ ತಾಚಿ ಸಾರೊಟ್ ವೊಡ್ತಾಲೆ. ತ್ಯಾ ರಸ್ತಾರ್ ಸಬಾರ್ ಲೋಕ್ ತಾಂಚ್ಯಾ ತಾಂಚ್ಯಾ ಕಾಮಾರ್ ಭಾಯ್ರ್ ಸರ್ವ್ ವೆತಾಲೆ. ಹೆನ್ರಿ ರಾಯಾಕ್ ಪಳೆವ್ನ್ ತೆ ವರೆ ಸಂತೊಸ್ ಪಾವ್ಲೆ. ರಾಯಾಕ್ ಪಳೆವ್ನ್ ರಸ್ತಾ ದೆಗರ್ ರಾವೊನ್ ಭಾರಿಚ್ ಮಾನಾನ್ ತೆ ತಕ್ಲಿ ಬಾಗಾಯ್ತಾಲೆ. ರಾಯಾನ್ ತಾಂಚಿ ತೆವ್ಕಿನ್ ದೀಶ್ ಘಾಲಿ. ಪುಣ್ ಕೊಣೆಯ್ ತಾಕಾ ತಕ್ಲಿ ವಯ್ರ್ ಕರ್ನ್ ಪಳೆಲೆನಾ. ಮರ್ಮಾದ್ ದಿಂವ್ಚ್ಯಾ ಖಾತಿರ್ ತಕ್ಲಿ ಬಾಗಾವ್ನ್ ರಾವ್ಲೆಂ ಪಳೆವ್ನ್ ಹೆನ್ರಿಕ್ ತಿತ್ಲೆಂ ಬರೆಂ ಲಾಗ್ಲೆಂ ನಾ.

ಪರ್ದೆಕ್ ಮ್ಹಜೆ ವಯ್ರ್ ಭಕ್ತ್-ಅಬಿಮಾನ್ ಆಸಾ ಆನಿ ಮಾನ್ ದಿತಾತ್ ತರೀ

ಮೋಗ್-ಸಸಾರ್ನಾಯ್ ಆಸ್‌ಲ್ಲೆಬರಿ ದಿಸನಾ. ಹಾಂಚೆಂ ಧಯ್, ಕಿತೆಂ ತಿತ್ಲೆಂ ಉಣೆಂ ಜಾಲಾಂ? ಆತ್ಮವಿಶ್ವಾಸ್ ನಾತ್‌ಲ್ಲಾ ಅಸಲೆ ಪರ್ದೆವರ್ದಿಂ ದೇಶ್ ಕಸೊ ಚಲಾತ್? ಆಪ್ಲಾಕ್ ಧಯ್ನಾನ್ ಆನಿ ಆತ್ಮವಿಶ್ವಾಸಾನ್ ಪಳೆಂವ್ಚಿ ಸಕತ್ ತಾಂಚೆಥಂಯ್ ಕಿತ್ಯಾಕ್ ನಾ? ಭೆಂ ಆನಿ ಮರ್ಕಾದಿ ಪ್ರಾಸ್, ಮೋಗ್ ಮುಕೆಲ್ ಮ್ಹಣ್ ಹಿಂ ಕಿತ್ಯಾಕ್ ಸಮ್ಜಾನಾಂತ್? ಮ್ಹಾಕಾ ಪಳೆವ್ನ್ ಚಿಕ್ಕಿ ಆಮ್ಕುಕೆಂ ಹಾಸೊನ್ ಮಾನ್ ದಿಲ್ಲೊ ತರ್ ಕಿತ್ಲಿ ಆಪುರ್ಬಾಯ್ ಆನಿ ಸಂತೊಸ್ ಭೊಗ್ಲೊ? ಅಶೆಂ ಆಪ್ಲಾಯಿತ್ವಾಕ್ ಚಿಂತುಂಕ್ ಪಡ್ಲೊ.

ಅಶೆಂ ಚಿಂತುನ್‌ಚ್ ಆಸ್ತಾನಾ ತಾಚಿ ಸಾರೊಟ್ ಮುಕಾರ್ ಮುಕಾರ್ ವೆತೆಚ್ ಆಸ್‌ಲ್ಲೆ. ತಿತ್ಲಾರ್ ರಸ್ತಾ ದೆಗರ್ ರಾವ್‌ಲ್ಲಾ ಎಕಾ ಭಿಕಾರ್ಯಾಕ್ ತಾಣೆ ಪಳೆಲೆಂ. ಸಾರೊಟಾಚೆರ್ ವೆಚ್ಚಾ ರಾಯ್ ಹೆನ್ರಿಕ್ ಪಳೆವ್ನ್ ತಾಚೆಂ ತೊಂಡ್ ಸಂತೊಸಾನ್ ಫುಲ್ಲೆಂ. ರಾಯಾನ್ ಕೂಡ್ಲೆ ತಾಚೆಂ ಚಿಪೆಂ ಕಾಡ್ನ್ ತ್ಯಾ ಭಿಕಾರ್ಯಾ ತೆವ್ಪಿನ್ ಹಾಲಯ್ಲೆಂ ಆನಿ ಹಾಸೊನ್‌ಶೆಂ ತಾಕಾ ಅಬಿನಂದನ್ ಕರುಂಕ್ ಲಾಗ್ಲೊ. ಭಿಕಾರಿನ್ ಸಯ್ತ್ ಹಾಸೊನ್ ರಾಯಾಕ್ ವಂದನ್ ಕೆಲೆಂ ಆನಿ ಮುಕಾರ್ ಗೆಲೊ.

ರಾಯಾನ್ ಭಿಕಾರ್ಯಾಕ್ ವಂದನ್ ಕೆಲ್ಲೆಂ ಪಳೆವ್ನ್ ತಾಚ್ಯಾ ಸಾಂಗಾತಾ ಆಸ್‌ಲ್ಲಾ ಮಂತ್ರಿಕ್ ಚಿಕ್ಕಿ ರಾಗ್ ಯೇವ್ನ್ ತಾಣೆ ತಾಚೆಂ ತೊಂಡ್ ಪುಗಯ್ಲೆಂ. ರಾಯಾಚೆಂ ವರ್ದನ್ ತಾಕಾ ತಿತ್ಲೆಂ ಸಮಾ ಮ್ಹಣ್ ದಿಸ್ಲೆಂ ನಾ.

“ರಾಯಾಂನೊ, ತುಮಿ ತ್ಯಾ ಭಿಕಾರ್ಯಾಕ್ ಚಿಪೆಂ ಉಕ್ತುನ್ ವಂದನ್ ಕೆಲ್ಲೆಂ ಕಿತೆಂಗಿ ಸಮಾ ನ್ಹಯ್. ತುಮ್ಮಾ ವೆಕ್ತಿತ್ವಾಕ್ ತೆಂ ಸಾಂಗ್‌ಲ್ಲೆಂ ನ್ಹಯ್.”

“ಕಿತ್ಯಾಕ್ ಸಮಾ ನ್ಹಯ್? ತಾಂತುಂ ಚೂಕ್ ಕಸಲಿ?”

“ಚೂಕ್ ನ್ಹಯ್ ಆಸ್ತಾಂ ಆನಿ ಕಿತೆಂ? ತೊ ಏಕ್ ಭಿಕಾರಿ, ಪುಣ್ ತುಮಿ ಹ್ಯಾ ಫ್ರಾನ್ಸಾಚೆ ಮಾನಾಚೆ ರಾಯ್.”

“ತೆಂ ಮ್ಹಾಕಾ ಕಳಿತ್ ಆಸಾ. ಪುಣ್ ಆಪುಣ್ ಏಕ್ ರಾಯ್ ಮ್ಹಣ್ ಲೆಕೊನ್ ತಾಕಾ ನಮಸ್ಕಾರ್ ಕೆಲ್ಯಾರ್ ತಿ ವ್ಹಡ್ ಏಕ್ ಚೂಕ್‌ಗಿ?”

“ತುಮ್ಮೆಂ ಅಂತಸ್ತ, ಅದಿಕಾರ್ ಆನಿ ಸಭ್ಯತೆಕ್ ಹಾಂತುಂ ಮಾರ್ ಬಸ್ತಾ ಆನಿ ಉಣೆಪಣ್ ಜಾತಾ ನ್ಹಯ್‌ಗಿ? ಮಾನ್, ಮರ್ಕಾದ್, ಗವ್ರವ್ ಸಮಾನ್ ಅಂತಸ್ತಾಂತ್ ಆಸ್‌ಲ್ಲಾಂಕ್ ಮಾತ್ ಸಾದ್.”

ಮಂತ್ರಿಚಿಂ ಉತ್ರಾಂ ಆಯ್ಕೊನ್ ಹೆನ್ರಿ ಚಡ್ಲಡ್ಲೊ. ಜಾಲ್ಯಾರೀ ಆಪ್ಲಿಂ ಕಸಲಿಂಚ್ ಭೊಗ್ಲಾಂ ದಾಕಯ್ಲಾಸ್ತಾಂ “ಹೇ ಮಂತ್ರಿ, ಮ್ಹಜ್ಯಾ ದೆಶಾಂತ್ ಭಿಕಾರಿ ಆಸಾತ್ ಮ್ಹಳ್ಳೆಂಚ್ ಮ್ಹಾಕಾ ಹೊ ಏಕ್ ಅಕ್ಮಾನ್. ಹಾಂವ್ ಭಿಕಾರಿ ದೆಶಾಚೊ ರಾಯ್ ಮ್ಹಣ್ ಸಾಂಗೊಂಕ್

ಮ್ಹಾಕಾ ಲಜ್ ಭೋಗ್ತಾ. ಅದಿಕಾರ್-ಅಂತಸ್ತ್ ಕಾಂಯ್ ಆಮ್ಕಾಂ ಶಾಶ್ವತ್ ನ್ಹಯ್. ಥೊಡ್ಯಾಂಕ್ ಕಾಣ್ಗಿಂವ್ಕ್ ಮಾತ್ರ್ ಕಳಿತ್ ಶಿವಾಯ್ ತೆಂ ಪಾಟಿಂ ದೀಂವ್ಕ್ ಕಳಿತ್ ನಾ. ಪುಣ್ ಹಾಂವ್ ತ್ಯಾ ವರ್ಗಾಕ್ ಸೆರ್ವ್ಲೆಲ್ಲೊ ಮನಿಸ್ ನ್ಹಯ್. ವಂದನ್ ಕರ್ತೆಲ್ಯಾಂಕ್ ಪ್ರತಿವಂದನ್ ಕರ್ಚೊ ಮ್ಹಜೊ ಧರ್ಮ್.

ಜರ್ತರ್ ಏಕ್ ಭಿಕಾರಿ ತುಕಾ ಮಾನಾನ್ ನಮಸ್ಕಾರ್ ಕರಿತ್ ತರ್ ರಾಯಾನ್ ಸಯ್ತ್ ತಾಕಾ ಪಾಟಿಂ ನಮಸ್ಕಾರ್ ವಾ ವಂದನ್ ಕರ್ಚೆಂ ನಿಜಾಯ್ಕಿ ಸಾರ್ಕೆಂ. ತೊ ಭಿಕಾರಿ ಜಾಲ್ಯಾರ್ ಕಿತೆಂ ತೊಯ್ ಏಕ್ ಮನಿಸ್ ಆನಿ ಸಭ್ಯ್ ವೆಕ್ತಿ. ಸಭ್ಯತಾ ಮ್ಹಳ್ಳಾರ್ ಫಟ್ಕಿರ್ಯಾ ಅಬಿಮಾನಾಂತ್ ಆಟಾಪುನ್ ನಾ. ನಮ್ರತಾಯ್ ಆನಿ ಭೋಗ್ಯಾಂತ್ ಆಟಾಪುನ್ ಆಸಾ. ಆತಾಂ ತಾಕಾ ಕಿತ್ಯಾಕ್ ಪ್ರತಿವಂದನ್ ಕೆಲೆಂ ಮ್ಹಣ್ ತುಂ ಸಮ್ಮಾಳಿಯೊಯ್‌ಮೂ?”

ಆಪುಣ್ ಮಂತ್ರಿ ಮ್ಹಳ್ಳಾ ಹಂಕಾರಾನ್ ಭರೊನ್ ಫುಗೊನ್ ಆಸ್‌ಲ್ಲೊ ತೊ ತಾಚೆಂ ಲ್ಹಾನ್ವಣ್ ಚಿಂತುನ್ ಲಜೆಲೊ. “ರಾಯಾಂನೊ, ಸಭ್ಯತಾ ಮ್ಹಳ್ಳಾಚೊ ನೀಜ್ ಅರ್ತ್ ಆಜ್ ತುಮ್ಚೆ ಮಾರಿಫಾತ್ ಹಾಂವ್ ಶಿಕ್ಲೊಂ. ತಶೆಂ ಸಾಂಗ್‌ಲ್ಲಾಕ್ ಮ್ಹಾಕಾ ಮಾಘ್ ಕರಾ” ಮ್ಹಣ್ ನಮ್ರತೆನ್ ಮಂತ್ರಿನ್ ಸಾಂಗ್ಲೊಂ.

ಖಾಲ್ತೊ ಜಾಲ್ತೊ ತೊ ವರ್ದೊ ಜಾತಾ. ಖಾಲ್ತೆಪಣ್ ಮನ್ಯಾಚೊ ಏಕ್ ವ್ಹಡ್ ಗೂಣ್.

ಧಾಂವ್ವಂ ದುದಿಂ

ಎಕೆ ಹಳ್ಳೆಂತ್ ಎಕ್ಲಿ ಮ್ಹಾತಾರಿ ಎಕ್ಸುರಿಚ್ ಜಿಯೆತಾಲಿ. ತಿಕಾ ಕಿತೆಂಯ್ ಕಾಮ್ ಕರುಂಕ್ ಜಾಯ್ತಾಲ್ಲೆಂ. ತಶೆಂ ಜೇಂವ್ಕ್-ಖಾಂವ್ಕ್ ಸಾರ್ಕೆಂ ನಾತ್ಲೆಂ. ಅಶೆಂ ಆಸ್ತಾಂ ತಿಕಾ ಕಿತೆಂಗಿ ತಿಚೆ ಧುವೆ ಸರ್ದಿಂ ವೆಚೆಂ ಮನ್ ಜಾಲೆಂ. ಧುವೆಕ್ ಕಾಚಾರ್ ಕೆಲ್ಲ್ಯಾನ್ ತೆಂ ಲಾಗಿಲ್ಲಾ ಆನ್‌ಎಕೆ ಹಳ್ಳೆಂತ್ ವಸ್ತಿ ಕರ್ತಾಲೆಂ.

ತಶೆಂ ಮ್ಹಾತಾರೆನ್ ತಿಚಿ ಸಾಟ್ಲಿ-ಪೊಟ್ಲಿ ಬಾಂದ್ಲಿ ಆನಿ ಭಾಯ್ರ್ ಸರ್ದಿ. ಧುವೆಗೆರ್ ವಚಾಜೆ ತರ್ ಏಕ್ ಲ್ಹಾನ್ ರಾನ್ ಪಾಶಾರ್ ಜಾವ್ನ್ ವಚೊಂಕ್ ಆಸ್‌ಲ್ಲೆಂ. ರಾನಾ ಮದೆಗಾತ್ ಪಾವ್ತಾನಾ ಏಕ್ ಬೊಲ್ಪೊ ಭೆಟ್ಲೊ. ತೊ ಭಾರಿಚ್ ಭುಕೆಲ್ಯೊ. ತಶೆಂ ಮ್ಹಾತಾರೆಕ್ ಖಾಂವ್ಕ್ ಆಯ್ಲೊ ಜಾಲೊ. ಬೊಲ್ಪಾನ್ ಮ್ಹಳೆಂ, “ವ್ಹಡ್ಲಿಮಾಂಯ್ ಮ್ಹಾಕಾ ಬರೀ ಭುಕ್ ಲಾಗ್ಲಾ. ತಶೆಂ ತುಕಾ ಹಾಂವೆಂ ಖಾಯ್ ಪಡ್ತಾಂ” ತಿ ಮ್ಹಾತಾರಿ ಚಿಕ್ಕೆ ಧಯ್ರಾದಿಕ್ ಜಾಲ್ಲ್ಯಾನ್, ಬೊಲ್ಪಾಕ್ ಪಳೆವ್ನ್ ಭಿಯೆವ್ಕ್ ನಾ. ತಿಣೆ ಮ್ಹಳೆಂ “ಮೊಗಾಚ್ಯಾ ಬೊಲ್ಪಾ ಮಾಮಾ, ತುವೆಂ ಮ್ಹಾಕಾ ಜರೂರ್ ಖಾವ್ತೆ. ಪುಣ್ ಮ್ಹಜಿ ಪರಿಗತ್ ಪಳೆ, ಮ್ಹಜ್ಯಾ ಆಂಗಾರ್ ಕುಸ್ಕುಟ್ ಮಾಸ್ ನಾ. ಕಾತ್ ಆನಿ ಹಾಡಾಂ ಮಾತ್, ದಿಸ್ತಾತ್ ನ್ಹಯ್‌ಗಿ? ತುಂ ಮ್ಹಾಕಾ ಮಾರ್ನ್ ಕಿತೆಂ ಖಾತಲೊಯ್? ತುಂ ಏಕ್ ಹಪ್ಪೊಭರ್ ರಾವ್. ಹಾಂವ್ ಮ್ಹಜೆ ಧುವೆಗೆರ್ ವಚೊನ್ ಬರೆಂ ರುಚಿ ರುಚಿಚೆಂ ಖಾವ್ನ್ ಮ್ಹಜೆ ಕುಡಿಂತ್ ಘೊಡಿ ಮೊಟಾಯ್ ಹಾಡ್ತಾಂ. ಉಪ್ರಾಂತ್ ಪಾಟಿಂ ಯೆತಾನಾ ತುಂ ಮ್ಹಾಕಾ ಖಾ.” ಬೊಲ್ಪಾಕಿ ಹೆಂ ಸಾರ್ಕೆಂ ಮ್ಹಣ್ ಭೊಗ್ಲೆಂ. “ಜಾಯ್ತ್ ವ್ಹಡ್ಲಿಮಾಂಯ್ ಎಕಾ ಹಪ್ಪಾನ್ ಪಾಟಿಂ ಯೆತಾನಾ ಹಾಂವ್ ತುಕಾ ಹಾಂಗಾಚ್ ರಾಕೊನ್ ರಾವ್ತಾಂ. ಪುಣ್ ಚತ್ರಾಯ್, ಮ್ಹಾಕಾ ಮೋಸ್ ಕರಿನಾಕಾ” ಮ್ಹಣೊನ್ ತಿಕಾ ವಚೊಂಕ್ ಸೊಡ್ಲೆಂ ಬೊಲ್ಪಾನ್.

ಇಲ್ಲೆಂ ಮುಕಾರ್ ಗೆಲ್ಲಿಚ್ ತಿಕಾ ವಾಟೆರ್ ಏಕ್ ಭುಕೆಲ್ಲೆಂ ಶಿಂವ್ ಮೆಳ್ಲೆಂ. ತಾಣೆ ಸಯ್ತ್ ಬೊಲ್ಪಾನ್ ಮ್ಹಳ್ಳೆಬರಿಚ್ ಸಾಂಗ್ಲೆಂ. ಶಿಂವಾಕ್ ಪಳೆವ್ನ್ ಮ್ಹಾತಾರಿ ಕಾಂಯ್ ಕಾಂಪೊಂಕ್ ನಾ. ಬೊಲ್ಪಾಕಡೆ ಕಿತೆಂ ಸಾಂಗ್‌ಲ್ಲೆಂಗಿ ತೆಂಚ್ ಶಿಂವಾಕಿ ಸಾಂಗ್ಲೆಂ. ಶಿಂವಾಕಿ ತಿಚಿ ಗಜಾಲ್ ಸಾರ್ಕಿ ಮ್ಹಣ್ ದಿಸ್ಲಿ. ದೆಕುನ್ ತಿಕಾ ವಚೊಂಕ್ ಸೊಡ್ಲಾ ಪಯ್ಲೆಂ “ತುಂ ಹೆಣೆ ಯೇನಾಸ್ತಾಂ ದುಸ್ರ್ಯಾ ಖಿಂಚಿಯ್ ವಾಟೆನ್ ವಚೊನ್ ಮ್ಹಾಕಾ ಮೋಸ್ ಕರಿನಾಕಾ. ಎಕಾ ಹಪ್ಪಾ ಉಪ್ರಾಂತ್ ತುಕಾ ಹಾಂವ್ ಹಾಂಗಾಚ್ ರಾಕೊನ್ ರಾವ್ತಾಂ” ಮ್ಹಣಾಲೊ.

ರಾನಾಂತ್ ಚಲೊನ್ ಚಲೊನ್ ಮ್ಹಾತಾರಿ ತಿಚೆ ಧುವೆಗೆರ್ ಪಾವ್ಲಿ. ಆವಯ್ಕ್ ಪಳೆವ್ನ್ ಧುವೆಕ್ ಮಸ್ತ್ ಖುಶಿ ಜಾಲಿ. ಪುಣ್ ತಿಕಾ ಪಳೆವ್ನ್ ಹೆಂ “ಕಿತೆಂ ಮಾಂಯ್? ತುಂ ಇತ್ಲಿ ಬಾಗ್ಲಾಯ್. ತುಜ್ಯಾ ಆಂಗಾರ್ ಚಿವ್ಪಿಭರ್ ಮಾಸ್ ನಾ. ತ್ಯಾ ಶಿವಾಯ್ ಏಕ್ದಮ್ ಮ್ಹಾತಾರಿ ದಿಸ್ತಾಯ್. ಕಿತೆಂಯ್ ಜಾಂವ್, ತುಂ ಹಾಂಗಾ ಘೊಡ್ತಾ ದಿಸಾಂಚೊ ವಿಶೆವ್

ಘೆ ಆನಿ ಧಾದೊಶಿ ತುಕಾ ಜಾಯ್ ಜಾಲ್ಲೆಂ ಖಾವ್ನ್-ಜೇವ್ನ್ ರಾವ್” ಮ್ಹಣಾಲೆಂ ಆನಿ ಸದಾನೀತ್ ಬರೆಂ ಬರೆಂ ತಿಕಾ ಜಾಯ್ ಜಾಲ್ಲೆಂ ಖಾಣ್-ಜೆವಣ್, ಘಳ್-ವಸ್ತು ಖಾಂವ್ಕ್ ದಿಲೆಂ. ಮ್ಹಾತಾರಿ ಧಾದೊಶಿ ಜಾಲಿ. ತಿಚ್ಯಾ ಆಂಗಾರ್ ಮಾಸ್ ಭರೊನ್ ತಿ ಮೊಟಿ ಜಾಲಿ.

ಎಕಾ ಹಪ್ಪಾನ್ ಮ್ಹಾತಾರಿ ತಿಚ್ಯಾ ಘರಾ ವಚೊಂಕ್ ಭಾಯ್ರ್ ಸರ್ಲಿ. “ತುಂ ಇತ್ಲೆ ವೆಗಿಂ ಕಿತ್ಯಾಕ್ ಘರಾ ಪಾಟಿಂ ವೆತಾಯ್? ಥಂಯ್ ವಚೊನ್ಯೀ ತುಕಾ ಕಿತೆಂ ಕರುಂಕ್ ಆಸಾ? ಆನಿಕೀ ಏಕ್ ಹಪ್ಪೊ ರಾವೊನ್ ವಚ್” ಮ್ಹಣಾನಾ, ತಿಣೆ ಬೊಲ್ಪ್ಯಾಚಿ ಆನಿ ಶಿಂವಾಚಿ ಗಜಾಲ್ ಧುವೆಕಡೆ ಸಾಂಗ್ಲಿ. “ತಿಂ ದೊಗಾಂಯ್ ಮ್ಹಾಕಾ ಆತಾಂ ರಾಕೊನ್ ಆಸಾತ್ ಜಾವ್ತೆ. ದೆಕುನ್ ಮ್ಹಾಕಾ ವಚಾಜೆಚ್.” ನಿಮಾಣೆಂ ಧುವೆಕ್ ಪೊಟ್ಲುನ್ ಧರ್ನ್ ತಿ ರಡ್ಲಿ ಆನಿ ಮ್ಹಣಾಲಿ “ಆದೇವ್ಸ್ ತುಕಾ. ಆಮಿ ಆನಿ ಸರ್ಗಾಜಾಂತ್ ಸಾಂಗಾತಾ ಮೆಳ್ಕಾಂ” ಮ್ಹಣೊನ್ ಭಾಯ್ರ್ ಸರ್ತಾನಾ ಧುವೆಕ್ ಏಕ್ ಆಲೊಚೆನ್ ಝಳ್ಕಾಲಿ. “ರಾವ್ ಮಾಂಯ್, ಮ್ಹಜೆಕಡೆ ಏಕ್ ವ್ಹಡ್ಲೆಂ ಟೊಳ್ಳು ದುದಿಂ ಆಸಾ. ತುಂ ತಾಚೆ ಭಿತರ್ ಬಸ್. ತೆಂ ತುಕಾ ತುಜ್ಯಾ ಘರಾ ಸುರಕ್ಶಿತ್ ರಿತಿನ್ ಪಾವಯ್ತಲೆಂ. ಬೊಲ್ಪೊ ವಾ ಶಿಂವ್ ಜಾಂವ್ ತುಕಾ ಪಳೆಂವ್ಪಿಂನಾತ್.”

ಮ್ಹಾತಾರಿ ದುದಿಯಾ ಭಿತರ್ ಬಸ್ಲಿ. ದುದ್ಯಾಲಾಗಿಂ, “ಧಾಂವ್... ಧಾಂವ್” ಮ್ಹಣಾಲಿ. ತಶೆಂ ಸಾಂಗ್ಲೆಂಚ್ ದುದಿಂ ಧಾಂವೊಂಕ್ ಲಾಗ್ಲೆಂ. ರಾನಾಂತ್ ಪಾವ್ತಾನಾ ಶಿಂವ್ ಮ್ಹಾತಾರೆಚ್ಯಾ ಯೆಣ್ಯಾಕ್ ರಾಕೊನ್ ಆಸ್ಲೊ. ಶಿಂವ್ ದುದಿಯಾಕ್ ಪಳೆವ್ನ್, “ತುವೆಂ ಮ್ಹಾತಾರೆಕ್ ಪುಣೆ ವಾಟೆರ್ ಪಳಯ್ಲೆಯ್? ತಿಣೆ ಎಕಾ ಹಪ್ಪಾನ್ ಯೆತಾಂ ಮ್ಹಳ್ಳೆಂ” ಮ್ಹಣಾಲೆಂ. ಭಿತರ್ ಬಸ್ಲಿ ಮ್ಹಾತಾರಿ ತಿಚೊ ತಾಳೊ ಕಳನಾತ್ಲೆಬರಿ ಕಿಂದ್ರಿ ತಾಳ್ಯಾನ್ “ಮ್ಹಾಕಾ ಖಿಂಚಿ ಮ್ಹಾತಾರೆಚಿ ಒಳೊಕ್ಯಾ ನಾ ಆನಿ ತಿಕಾ ಪಳೆಂವ್ಕ್ಯಾಯೀ ನಾ” ಮ್ಹಣೊನ್ ತುರ್ತಾನ್ ದುದಿಯಾಕ್ “ಧಾಂವ್... ಧಾಂವ್... ಆನಿಕಿ ವೆಗಾನ್ ಧಾಂವ್” ಮ್ಹಣಾಲಿ. ದುದಿಂ ಆನಿಕಿ ವೆಗಾನ್ ಧಾಂವ್ಲೆಂ. ಶಿಂವಾಕ್ ಕಿತೆಂಗಿ ದುಬಾವ್ ಮಾರ್ಲೊ ಆನಿ ತೊಯಿ ತ್ಯಾ ದುದಿಯಾ ಪಾಟ್ಲಾನ್ ಧಾಂವ್ಲೊ.

ತಿತ್ಲ್ಯಾರ್ ಬೊಲ್ಪೊಯ್ ರಾಕೊನ್ ಆಸ್ಲೊ. ತಾಣೆ ದುದಿಯಾಲಾಗಿಂ ವಿಚಾರ್ತಾನಾ ಶಿಂವಾಕ್ ದಿಲ್ಲಿಚ್ ಜಾಪ್ ಬೊಲ್ಪ್ಯಾಕ್ ದಿಲಿ. ಪುಣ್ ಬೊಲ್ಪೊ ಇಲ್ಲೊ ಬುದ್ಧಂತ್ ಜಾಲ್ಲ್ಯಾನ್ ತೆ ಮ್ಹಾತಾರೆಚೊ ತಾಳೊ ತಾಣೆ ಪಾರ್ಕಿಲೊ ಆನಿ ಧಾಂವೊನ್ ವಚೊನ್ ಧಾಂವ್ಚ್ಯಾ ದುದ್ಯಾಕ್ ತಾಣೆ ಬಳಾನ್ ರಾವಯ್ಲೆಂ. ಎಕಾ ಬಾರೀಕ್ ಬುರಾಕಾಂತ್ಲ್ಯಾನ್ ತಾಣೆ ಭಿತರ್ ತಿಳ್ಳೆಂ. ಪಳೆತಾನಾ ತಿಚ್ ತಿ ಮ್ಹಾತಾರಿ. “ಯೆ ತುಜ್ಯಾ ಬರ್ಕಾತಾ... ಮ್ಹಾಕಾ ಮೋಸ್ ಕರ್ನ್ ಧಾಂವೊಂಕ್ ಪಳೆತಾಯ್ಕಿ ವ್ಹಡ್ಲಿಮಾಂಯ್,” ಮ್ಹಣಾಲೊ ಬೊಲ್ಪೊ.

ಮ್ಹಾತಾರಿ ಬೊಲ್ಪ್ಯಾಚ್ಯಾ ಉತ್ರಾಂಕ್ ಭಿಯೆಂವ್ಕ್ ನಾ. ತಿ ಆತಾಂ ಘಟ್‌ಮುಟ್ ಜಾಲ್ಲಿ. ತಿ ಭಿತರ್ ಥಾವ್ನ್ ಭಾಯ್ರ್ ಯೇವ್ನ್ “ನಾ...ನಾ... ಬೊಲ್ಪ್ಯಾ ಮಾಮಾ, ಹಾಂವ್

ಧಾಂವೊನ್ ಚುಕಾರಿ ಮಾರಿನಾ. ಪಳೆ ಪಳೆ.... ಆತಾಂ ತೆಂ ಶಿಂವ್ ಸಯ್ತ್ ಆಯ್ಲಾಂ ಮ್ಹಾಕಾ ಖಾಂವ್ಕ್. ತುಮಿ ದೊಗಾಂಯ್ಚಿ ಮ್ಹಾಕಾ ಖಾವ್ಣೆತ್. ಪುಣ್ ತುಮ್ಚ್ಯಾ ದೊಗಾಂ ಪಯ್ಲಿ ಮ್ಹಜಿ ತಕ್ಲಿ ಕೊಣೆಂ ಪಯ್ಲಿ ಖಾಂವ್ಚಿಗಿ ಮ್ಹಣ್ ತಿರ್ಪಾನ್ ಕರಿಜೆ” ಮ್ಹಣಾಲಿ.

ಶಿಂವ್ ಘೊರೊಚ್ ಫಾಲುಂಕ್ ಲಾಗ್ಲೆಂ. “ತುಜಿ ತಕ್ಲಿ ಹಾಂವ್ ಖಾತಾಂ.” ತೆಣೆ ಬೊಲ್ವೊ ಬೊಬ್ ಮಾರಿಲಾಗ್ಲೊ, “ತಿಚಿ ತಕ್ಲಿ ಮ್ಹಾಕಾ ಜಾಯ್, ಹಾಂವ್ ಖಾತಾಂ.” ಅಶೆಂ ಬೊಲ್ವೊ ಆನಿ ಶಿಂವಾ ಮದೆಂ ಉಲೊಣೆಂ ಆನಿ ಝಗ್ಡೆಂ ಸುರು ಜಾಲೆಂ. ಹಾಂಚಿ ಲಡಾಯ್ ಸುರು ಜಾಲ್ಚಿಚ್ ಮ್ಹಾತಾರಿ ದುದಿಯಾ ಭಿತರ್ ಬಸ್ಲಿ ಆನಿ “ಧಾಂವ್...ಧಾಂವ್” ಮ್ಹಣ್ ಸಾಂಗಾಲಾಗಿ. ಲಡಾಯೆವ್ಡಿಂ ಮ್ಹಾತಾರೆನ್ ಚುಕಾರಿ ಮಾರ್ಲಿ ದೊಗಾಂಯ್ಚಿ ಕಳ್ಳೆಂನಾ. ಮ್ಹಾತಾರಿ ಕಶಿಯ್ ತಿಚ್ಯಾ ಘರಾ ಪಾವ್ಲಿ.

ಹೆಣೆ ಶಿಂವ್ ಆನಿ ಬೊಲ್ವೊ ಥಂಯ್ಚ್ ಲಡಾಯ್ ಕರ್ಚ್ ಆಸ್ಲಿಂ. ತಾಂಚ್ಯಾ ಆಂಗಾಪಾಂಗಾಕ್ ಮಸ್ತ್ ಫಾಯ್ ಜಾಲ್ಲೆ, ರಗತ್ ವ್ಹಾಳ್ತಾಲೆಂ. ತಿಂ ದೊಗಾಂಯ್ ನಿತ್ಯಾಣ್ ಜಾಲ್ಲಿಂ. ಆಕಿರಿಕ್ ದೊಗಾಂಯ್ ಮೆಲಿಂ. ಮ್ಹಾತಾರಿ ಮಾತ್, ತಿಚಿ ಧುವೆನ್ ದಿಲ್ಲ್ಯಾ ತ್ಯಾ ದುದಿಯಾಚೆ ಮಜತೆನ್ ಆನಿ ತಿಣೆ ವಾಪರ್‌ಲ್ಲ್ಯಾ ಉಪಾವಾವ್ಡಿಂ ಉರ್ಲಿ ಆನಿ ಸಬಾರ್ ವರ್ಸಾಂ ಜಿಯೆಲಿ.



ಕೂಡ್ ಉಜ್ವಾಡಾಯಿಲ್ಲೊ ಪೂತ್

ಎಕಾ ವೆಪಾರಿಕ್ ತಾಚ್ಯಾ ಗಾಂವಾಂತ್ ಏಕ್ ಜಿನ್ನಾಚಿ ಆಂಗಡ್ ಆಸ್ಲಿ. ಬರೊ ವ್ಯಾರ್ ಜಾವ್ನ್, ಬರೊ ಲಾಬ್ ಜಾತಾಲೊ. ತಾಕಾ ತೇಗ್‌ಯಿ ಚೆರೈಚ್. ಕ್ರಮೇಣ್ ತೊ ಪ್ರಾಯೆಸ್ತ್ ಜಾಲೊ. ಆಪ್ಣಾಕ್ ಹ್ಯಾ ಎದೆ ವ್ಹಡ್ ಆಂಗ್ವಿಚೊ ಹಾರ್‌ಭಾರ್ ಪಳೆಂವ್ಕ್ ಕಶ್ಚೆ ಮಾರ್ತಾತ್ ಮ್ಹಣ್ ಭೊಗುನ್ ತಿ ಆಂಗಡ್ ಆಪ್ಣಾಚ್ಯಾ ಭುರ್ಗಾಂಕ್ ಸೊಡ್ನ್ ದಿಂವ್ಕ್ ತಾಣೆ ನಿರ್ಧಾರ್ ಕೆಲೊ.

ತೆಗಾಂ ಭುರ್ಗಾಂ ಪಯ್ಲಿ ಕೊಣಾಕ್ ತಿ ಆಂಗಡ್ ಚಲಂವ್ಕ್ ದಿಂವ್ಚಿ ಮ್ಹಳ್ಳೆಂ ತಾಕಾ ಸುಸ್ತಾಲೆಂ ನಾ. ತೇಗ್‌ಯಿ ಇಸ್ರೊಲಾಕ್ ವಚೊನ್ ಶಿಕ್‌ಲ್ಲೆ. ದೆಕುನ್ ತೆಗಾಂ ಪಯ್ಲಿ ಎಕ್ಟಾಕ್ ವಿಂಚುಕ್ ತಾಣೆ ನಿರ್ಧಾರ್ ಕರ್ನ್ ತಾಂಕಾಂ ಏಕ್ ಪರೀಕ್ಷಾ ದಿಲಿ.

ಘರಾಂತ್ ತಾಂಕಾಂ ತೆಗಾಂಕ್‌ಯಿ ಎಕೇಕ್ ಕೂಡ್ ದಿಲೆಂ. ಉಪ್ರಾಂತ್ ಹರ್‌ಎಕ್ಟಾಕ್

ಶೆಂಬೊರ್ ರುಪಯ್ ದೀವ್ನ್, “ತುಮ್ಮಾಂ ದಿಲ್ಲ್ಯಾ ಹ್ಯಾ ಶೆಂಬೊರ್ ರುಪ್ಯಾಂನಿ ಕಿತೆಂ ಪುಣ್‌ಯಿ ಘೆವ್ನ್ ತುಮ್ಮೆಂ ಕೂಡ್ ಸಗ್ಳೆಂ ಭರಾ,” ಮ್ಹಣಾಲೊ.

ಮ್ಹಾಲ್ಗಡೊ ಪೂತ್ ಪೆಂಟೆಕ್ ಗೆಲೊ ಆನಿ ಜಾಯ್‌ತಿತ್ಲೊ ಕಾಪುಸ್ ಮೊಲಾಕ್ ಘೆವ್ನ್ ಆಪ್ಲ್ಯಾ ಕುಡಾಂತ್ ಹಾಡ್ನ್ ಕೂಡ್‌ಭರ್ ಭರ್ಲೊ. ಬಾಪುಯ್ ಯೇವ್ನ್ ಪಳೆವ್ನ್ ಕಿತೆಂಚ್ ಸಾಂಗಾನಾಸ್ತಾಂ ತಾಚೆಂಯ್‌ತ್ಲಾಕ್ ಗೆಲೊ.

ದುಸ್ರೊ ಪೆಂಟೆಕ್ ವಚುನ್ ಸೊದುಂಕ್ ಲಾಗ್ಲೊ. ತಾಕಾ ಏಕ್ ಕಡೆ ಧುಮ್ಪೆಚಿ ರಾಸ್ ದಿಸ್ಲಿ. ತಿ ತಾಣೆ ಮೊಲಾಕ್ ಘೆವ್ನ್ ಘರಾ ಹಾಡ್ಲಿ. ಕುಡಾಂತ್ ಎಕೆ ಮೊಡ್ಕೆಂತ್ ಉಜ್ಯಾಚಿಂ ಕೆಂಡಾಂ ಫಾಲ್ನ್, ತಾಂತುಂ ತಿ ಧುಮ್ಪಿ ತಾಣೆ ಫಾಲಿ. ಧುಮ್ಪಿ ಕರ್ಪಾತಾಂ ಕರ್ಪಾತಾಂ, ಆನಿಕ್‌ಯಿ ಧುಮ್ಪಿ ಫಾಲ್ನ್‌ಚ್ ಆಸ್‌ಲ್ಲಾನ್ ಕುಡಾಂತ್ ಧುಂವರ್ ಭರುನ್ ದಮ್ನ್ ಬಾಂದುನ್ ಗೆಲೊ. ಬಾಪುಯ್ ಯೇವ್ನ್ ಹಾಚಿ ಗಜಾಲ್ ಪಳಯ್ಲಿ. ಆನಿ ತೊಂಡಾಕ್, ನಾಕಾಕ್ ಹಾತ್ ಧರ್ನ್ ಭಾಯ್ರ್ ಗೆಲೊ.

ತಿಸ್ರಾನ್ ವಚುನ್ ಎಕಾ ರುಪ್ಯಾಕ್ ಥೊಡ್ಯೊ ಮೆಣಾಚ್ಯೊ ವಾತಿ ಕುಡಾಂತ್ ಹಾಡ್ನ್, ಎಕಾ ಕದೆಲಾ ವಯ್ರ್ ಪೆಟವ್ನ್ ದವರ್ಲೊ. ತ್ಯಾ ವಾತಿಯಾಂ ಥಾವ್ನ್ ಬರೊ ಪ್ರಕಾಸ್ ಫಾಂಕುನ್ ಸಗ್ಳೆಂ ಕೂಡ್ ಭರ್ಲೆಂ ಆನಿ ಕಾಳೊಕ್ ಮಾಯಾಕ್ ಜಾಲೊ. ಹೆಂ ಪಳೆವ್ನ್ ಬಾಪುಯ್ ಮಸ್ತ್ ಖುಶಿ ಪಾವ್ಲೊ. ಆಪ್ಲ್ಯಾಚ್ಯಾ ಪುತಾಚಿ ತಕ್ಲಿ ಆನಿ ಹುಶಾರ್ಕಾಯ್ ಪಳೆವ್ನ್ ತೊ ಸಂತೊಸ್ ಪಾವ್ಲೊ. ಆಪ್ಲೆಂ ಘೆತ್‌ಲ್ಲ್ಯಾ ನಿರ್ದಾರಾ ಪ್ರಕಾರ್ ಆಂಗ್ಲಿಚೊ ಸಗ್ಳೊ ವೆವ್ಹಾರ್ ತಾಣೆ ನಿಮಾಣ್ಯಾ ಪುತಾಕ್ ವಯ್ಕುನ್ ದಿಲೊ. ಉರ್‌ಲ್ಲೆ ದೋಗ್ ತಾಚೆ ಸಹಾಯಕ್ ಜಾಲೆ. ಆಂಗಡ್ ಬರೆ ರಿತಿನ ಚಲೊನ್ ಗೆಲಿ ಆನಿ ತೆ ತೇಗ್‌ಯಿ ಗ್ರೇಸ್ತ್ ಜಾಲೆ. ●

ಅನಿತಿಚೊ ಫಳ್

ಎಕ್ ಹಳ್ಳೆಂತ್ ಏಕ್ ಪ್ರಾಯ್ಶೆಂತ್ ಆಜಿ ಜಿಯೆತಾಲಿ. ತಿಕಾ ಕಾಮ್ ಕರುಂಕ್ ತಾಂಕಾನಾತ್‌ಲ್ಲೆಂ. ತಶೆಂ ಜಾಲ್ಲ್ಯಾನ್ ತಿಣೆ ದೊಗಾಂ ಬಾಯ್ಲ್ ಮನ್ಶಾಂಕ್ ಕಾಮಾಕ್ ದವರ್‌ಲ್ಲೆಂ.

ತೆದಾಳಾ ಹಳ್ಳೆಂನಿ ಘಡಿಯಾಳಾಂ ನಾತ್‌ಲ್ಲೆಂ. ದೆಕುನ್ ಕೊಂಬ್ಯಾಂಕ್ ಪೊಸ್ಕೆಂ ಆಸ್‌ಲ್ಲೆಂ. ಮ್ಹಾತಾರೆನ್ ಸಯ್ತ್ ಏಕ್ ಕೊಂಬೊ ಪೊಸ್‌ಲ್ಲೊ. ಫಾಂತ್ಯಾರ್ ಕೊಂಬ್ಯಾನ್ ಸಾದ್ ಫಾಲ್ತೊಚ್ ಕಾಮಾಚ್ಯಾಂಕ್ ಉಟವ್ನ್ ತಿ ಕಾಮಾಕ್ ಲಾಯ್ತಾಲಿ. ಗೊಟೊ ಸಾಫ್ ಕರ್ಚೆಂ, ಗಾಯ್ಚೆಂ ದೂದ್ ಕಾಡ್ಚೆಂ, ತಾಂಕಾಂ ಖಾಂವ್ಕ್ ಫಾಲ್ತೆಂ, ಉದಕ್ ಭರ್ಚೆಂ ಆನಿ ಹೆರ್ ಕಾಮಾಂ ತಾಂಚೆ ಕರ್ನಾ ಕರಯ್ತಾಲಿ. ತಿತ್ಲೆ ಸಕಾಳಿಂ ಫುಡೆಂ ಉಟೊನ್ ಕಾಮ್ ಕರುಂಕ್ ತ್ಯಾ ಕಾಮಾಚ್ಯಾಂಕ್ ಮನ್ ನಾತ್‌ಲ್ಲೆಂ. ತಿಂ ದೊಗಾಂಯ್ ಆಳ್ಕಿ ಸ್ವಬಾವಾಚಿಂ. ಆನಿಕ್‌ಯಿ ಮಾತೆಂಭರ್ ವೋಲ್ ಪಾಂಗುರ್ನ್ ನಿದ್ಕಾಂ ಮ್ಹಣ್ ತಾಂಚಿ ಆಲೊಚೆನ್. ದೆಕುನ್ ಏಕ್ ದೀಸ್ ತಾಂಣಿ ದೊಗಾಂಯ್ನಿ ಸಾಂಗಾತಾ ಮೆಳೊನ್, ಹಿ ಮ್ಹಾತಾರಿ ಕೊಂಬೊ ಸಾದ್ ಫಾಲ್ತೊಚ್ ಆಮ್ಕಾಂ ತಿತ್ಲ್ಯಾ ಫಾಂತ್ಯಾರ್ ಉಟವ್ನ್ ಕಾಮ್ ದಿತಾ, ಆಮಿ ತ್ಯಾ ಕೊಂಬ್ಯಾಕ್‌ಚ್ ಲಗಾಡ್ ಕಾಡ್ಲ್ಯಾರ್ ಉಟ್ಚೆ ಕಶ್ಟ್ ನಿವಾರ್ತಲೆ. ಆಮಿ ಸಕಾಳ್ ಪರ್ಯಾಂತ್ ಸುಶೆಗಾತ್ ನಿದ್ಕೆತ್ ಮ್ಹಣ್ ಲೇಕ್ ಫಾಲೆಂ.

ಅಶೆಂ ಏಕ್ ದೀಸ್ ಆಜಿ ಪೆಂಟೆಕ್ ಗೆಲ್ಲಿ. ತೆದ್ನಾ ತಾಂಣಿ ತ್ಯಾ ಕೊಂಬ್ಯಾಕ್ ಧರ್ನ್, ಮಾರ್ನ್ ನಿಸ್ತೆಂ ಕರ್ನ್ ಗಮ್ತತ್ ಜಿವ್ಲಿಂ. ಹಿ ಏಕ್ ಶನಿ ಗೆಲಿ ನೆ ಮ್ಹಣ್ ತಾಂಕಾಂ ಭಾರಿ ಖುಶಿ ಜಾಲಿ. ಸಂತೊಸಾನ್ ನಾಚ್ಲಿಂ. ವ್ಹಡ್ಲಿಮಾಂಯ್ ಸಾಂಜ್ ಜಾತಾನಾ ಆಯ್ಲಿ. ತಿಚೆಕಡೆ ತ್ಯಾ ಕಾಮಾಗಾರಾಂನಿ ಫಟ್ ಮಾರ್ಲಿ. ಕೊಂಬ್ಯಾಕ್ ರಾನ್ ಮಾಜ್ರಾನ್ ಧರ್ನ್ ವ್ಹಾವಯ್ಲಾಂ ಮ್ಹಣ್ ಆಯ್ಕೊನ್ ವ್ಹಡ್ಲಿಮಾಂಯ್ ಮಸ್ತ್ ದೂಖ್ ಭೊಗ್ಲೆಂ. ಕಾಮಾಚ್ಯಾಂನಿ ಸಯ್ತ್ ದುಖಾಚೊ ವೇಸ್ ಪಾಂಗುರ್ಲೊ. ತೆ ರಾತಿಂ ಘಟ್ಲೆ ನಿದ್ಕೆತ್ ಮ್ಹಣ್ ತಿಂ ನಿದುಂಕ್ ಗೆಲಿಂ.

ಪೂಣ್ ತಾಂಣಿ ಚಿಂತ್‌ಲ್ಲೆ ಬರಿ ಜಾಲ್ಲ್ಯಾ. ತಿಂ ಮನಾಂತ್ ಸಂತೊಸ್ ಪಾವ್ಲಿಂ ತರ್‌ಯಿ ತಾಂಕಾಂ ಚಡ್ ತೊಂದ್ರೆ ರಾಕುನ್ ಆಸ್‌ಲ್ಲೆ. ಕೊಂಬೊ ಆಸ್ತಾನಾ ಪಾಂಚ್ ವೊರಾರ್ ಸಾದ್ ಫಾಲ್ತಾಲೊ. ಆಜೆಕ್ ಮಾತ್, ತ್ಯಾ ದೀಸ್ ಚಾರ್ ವೊರಾಂಚೆರ್‌ಚ್ ಜಾಗ್ ಜಾಲಿ ಆನಿ ತಿಣೆ ಕಾಮಾಚ್ಯಾಂಕ್ ಜಾಗವ್ನ್ ಕಾಮಾಕ್ ಲಾಯ್ಲೆಂ. ಘರ್ನಿ ಯೆಜ್ವಾನ್ ಉಟ್ಲ್ಯಾ ಮಾಗಿರ್ ಕಾಮಾಚ್ಯಾಂನಿ ನಿದೊಂಕ್ ಸಾದ್ ಆಸಾ? ತಿಂ ಆಳ್ಕಾಯೆನ್‌ಚ್ ಉಟ್ಲಿಂ. ಕೊಂಬ್ಯಾಕ್ ತಾಂಣಿ ಲಗಾಡ್ ಕಾಡ್ಲ್ಯಾರಿ ತಾಂಕಾಂ ಸಕಾಳಿಂ ಮ್ಹಣಾಸರ್ ನಿದೊಂಕ್ ಜಾಲೆಂ ನಾ. ತಾಂಚಿ ಆಲೊಚೆನ್ ನಿರ್ದಳ್ ಜಾಲಿ. ಆತಾಂ ವ್ಹಡಿಮಾಂಯ್ ಕೊಂಬೊ ಸಾದ್ ಫಾಲ್ತ್ಯಾ ಏಕ್ ದೋನ್ ವೊರಾಂ ಪಯ್ಲೆಂಚ್ ತಾಂಕಾಂ ಉಟವ್ನ್ ಕಾಮ್ ಕರಯ್ತಾ.

ಉಳ್ಳೆ ಆಲೊಚೆನ ವರ್ವಿಂ ದುಶ್ಪರಿಣಾಮ್ ಜಾತಾ ಶಿವಾಯ್ ತಾಂತುಂ ಬಿಲ್ಕುಲ್ ಬರೆಪಣ್ ಲಾಬನಾ. ತಶೆಂ ಜಾಲ್ಲ್ಯಾನ್ ದುಶ್ಪ್ ಆಲೊಚೆನೊ ಆಮಿ ಸೊಡ್ನ್ ಸೊಡಿಜೆ ಮ್ಹಣ್ ಆಮಿ ಶಿಕಜೆ ಜಾಲ್ಲೆಂ ಲಿಪಾಂವ್.

ಬೀರಬಲಾನ್ ಚಾಕ್ಲೊ ಖೆಲ್ಯೊ!

ಬೀರಬಲ್ ಏಕ್ ಬರೊ ಚತುರ್ ಮನಿಸ್. ಅಕ್ಬರ್ ರಾಯಾಚ್ಯಾ ಆಸ್ತಾನಾಂತ್ ಏಕ್ ಹುಶಾರ್ ಪಂಡಿತ್. ಕಸಲೆ ಸಮಸ್ತೆ, ತೊಂದ್ರೆ ಉಬ್ಜಾಲ್ಯಾರೀ ತೆ ಪರ್ಮಾರ್ ಕರ್ಚ್ಯಾಂತ್ ತಾಚೊ ಉಕಲ್ಲೆಲೊ ಹಾತ್. ತಶೆಂ ಜಾಲ್ಲ್ಯಾನ್ ಅಕ್ಬರಾಚ್ಯಾ ಆಸ್ತಾನಾಂತ್ ತಾಕಾ ಬರೊ ಮಾನ್ ಆನಿ ಗವ್ರವ್. ತ್ಯಾ ದೆಕುನ್ ಬೀರಬಲಾಚೆರ್ ಹೆರ್ ಥೊಡ್ಯಾಂಕ್ ವಿಪ್ರೀತ್ ದ್ವೇಶ್ ಆನಿ ಮೊಸೊರ್. ರಾಯ್ ತಾಚೆ ಜಾಣ್ವಾಯೆಕ್ ಮೆಚ್ಚೊನ್ ತಾಕಾ ಶಾಬಾಸ್ಕಿ ಪಾಟಿಯ್ತಾನಾ, ಇನಾಮಾಂ ದಿತಾನಾ ತಾಂಚ್ಯಾ ಪೊಟಾಕ್ ಉಜೊ ಪಡ್ತಾಲೊ. ತಶೆಂ ತಾಕಾ ಕಿತೆಂಯ್ ಪುಣೆ ತೊಂದ್ರೆ ದೀಂವ್ಕ್ ಪ್ರೇತನ್ ಕರ್ತಾಲೆ.

ಅಶೆಂ ಆಸ್ತಾಂ ಅಕ್ಬರಾಕ್ ಬೀರಬಲಾಚಿ ಜಾಣ್ವಾಯ್ ಪಾರ್ಕಿಜೆ ಮ್ಹಣ್ ಮನ್ ಜಾಲೆಂ. ತಾಚ್ಯಾ ಆಸ್ತಾನಾಂತ್ಲ್ಯಾ ಮಂತ್ರಿಕ್ ಆಪವ್ನ್ ಜೈಪುರಾಂತ್ ಆಸ್ಚ್ಯಾ ತಾಚ್ಯಾ ಎಕಾ ಇಶ್ಟಾಕ್ ಏಕ್ ಕಾಣಿಕ್ ವ್ಹರ್ನ್ ಪಾವಿತ್ ಕರಿಜೆ ಮ್ಹಣ್ ಆದೇಶ್ ಕೆಲೊ. ಮಂತ್ರಿ ತಾಕಾ ದಿಲ್ಲೊ ತೊ ಡಬ್ಲೊ ಘೆವ್ನ್ ಜೈಪುರಾಕ್ ಭಾಯ್ರ್ ಸರ್ಲೊ. ಥೊಡ್ಯಾಚ್ ವೆಳಾನ್ ಬೀರಬಲಾಕ್ ರಾಯಾನ್ ಆಪವ್ನ್ ಮಂತ್ರಿಕ್ ಸಾಂಗ್ಲಲ್ಯಾ ಬರಿಚ್ ಸಾಂಗ್ಲೆಂ. ಬೀರಬಲ್ ಗೆಲ್ಯಾ ಉಪ್ರಾಂತ್ ಸೊಚೆರಾಕ್ ಎಕ್ಲ್ಯಾಕ್ ಆಪವ್ನ್ ಜೈಪುರಾಂತ್ಲ್ಯಾ ತಾಚ್ಯಾ ಇಶ್ಟಾಕ್ ಏಕ್ ಸಂದೇಶ್ ಪಾವಿತ್ ಕರುಂಕ್ ಫರ್ಮಾಯ್ಲಾಗ್ಲೊ.

ಫೊಡ್ಯಾ ಗಾಡಿಯೆರ್ ಗೆಲ್ಲ್ಯಾ ಮಂತ್ರಿಕ್ ಹ್ಯಾ ಕಾಣಿಕೆಚ್ಯಾ ಡಬ್ಲೊಂತ್ ಕಿತೆಂ ಆಸಾಗಿ ಮ್ಹಣ್ ಪಳೆಂವ್ಕ್ ಆತುರಾಯ್ ಜಾವ್ನ್, ಡಬ್ಲೊ ಉಗ್ತೊ ಕೆಲೊ. ಕಿತೆಂ ಪಳೆತಾಲೊ, ಮಸ್ತ್ ಚಾಕ್ಲೊ, ತೇಂಯ್ ತುಪಾಂತ್ ಭಾಜ್ಲೊ. ಮಂತ್ರಿಕ್ ತಡ್ಕುಂಕ್ ಜಾವ್ನ್. ವೆತಾಂ ವೆತಾಂ ಥೊಡ್ಯೊ ಚಾಕ್ಲೊ ತಾಣೆ ಖಾವ್ನ್ ಮುಗ್ತಿಲೊ. ಉಪ್ರಾಂತ್ ಅಕ್ಬರಾಚ್ಯಾ ಇಶ್ಟಾಕ್ ತೊ ಡಬ್ಲೊ ಪಾವಿತ್ ಕೆಲೊ.

ತೆಣೆ ಬೀರಬಲಾಕೀ ಏಕ್ ಆಶಾ. ಡಬ್ಲೊಂತ್ ಕಿತೆಂ ಆಸಾ ತೆಂ ಮ್ಹಳ್ಳೆಂ ಪಳೆಂವ್ಕ್, ತಾಂತುಂಯಿ ಚಾಕ್ಲೊಚ್. ಬುದ್ಧಂತ್ ಬೀರಬಲಾನ್ ತ್ಯೊ ಲೇಕ್ ಕೆಲೊ. ಶೆಂಬೊರ್ ಚಾಕ್ಲೊ ಆಸ್ಲೊ. ಅಕ್ಬರಾಚೊ ಖೆಳ್ ಆನಿ ಮತ್ಲಬ್ ಬೀರಬಲಾಕ್ ಸಮ್ಜಾಲೊ. ಆಪ್ಣಾಚಿ ಪರೀಕ್ಯಾ ಕರುಂಕ್ ರಾಯಾನ್ ಚಾಕ್ಲೊ ದೀವ್ನ್ ಧಾಡ್ಲಾಂ. ಪುಣ್ ಚಾಕ್ಲೊ ಖಾಂವ್ಕ್ ಆಶಾ ಜಬ್ಬೊರ್ ಜಾಲ್ಯಾ. ಬೀರಬಲಾನ್ ಇಲ್ಲಿ ತಕ್ಲಿ ಖರ್ಚಿಲಿ. ಎಕೇಕ್ ಚಾಕ್ಲೆ ವಯ್ಲ್ಯಾ ಉರುಟ್ ಭಾಗಾಂತ್ಲೊ ಏಕ್ ಭಾಗ್ ಮೆಕ್ಯಾವ್ನ್ ಖಾಂವ್ಕ್ ಲಾಗ್ಲೊ. ತಾಕಾ ಚಾಕ್ಲೊ ಖಾವ್ನ್ ಮಸ್ತ್ ಮಿಶಿ ಜಾಲಿ. ಚಾಕ್ಲೊಯಿ ಶೆಂಬೊರ್ಚ್ ಉರ್ಲೊ. ಜೈಪುರ್ ಪಾವೊನ್ ಅಕ್ಬರಾಚ್ಯಾ ಇಶ್ಟಾಕ್ ಡಬ್ಲೊ ಪಾವಯ್ಲೊ. ಅಕ್ಬರಾಚೊ ಸೊಚೆರ್ ಮಾತ್ ಸಂದೇಶ್ ಘೆವ್ನ್ ಹಾಂಚ್ಯಾ ದೊಗಾಂವರ್ದಿ ಪಯ್ಲೆಂ ಪಾವ್ಲೊ. ಇಶ್ಟಾಕ್ ಅಕ್ಬರಾನ್, ಡಬ್ಲೊಂತ್ ಶೆಂಬೊರ್ ಶೆಂಬೊರ್ ಚಾಕ್ಲೊ ಆಸಾತ್ ಮ್ಹಣ್ ಕಳೆಯಿಲ್ಲೆಂ. ಇಶ್ಟಾನ್ ದೊಗಾಂಯ್ಚೊ ಡಬ್ಲೊಂತ್ಲೊ ಚಾಕ್ಲೊ ಮೆಚ್ಚೊ. ಮಂತ್ರಿಚ್ಯಾ ಡಬ್ಲೊಂತ್ ಚಾಕ್ಲೊ ಉಣೊ ಆಸ್ಲೊ. ಪುಣ್ ಬೀರಬಲಾಚ್ಯಾ ಡಬ್ಲೊಂತ್ ಬರಾಬರ್ ಶೆಂಬೊರ್ ಆಸ್ಲೊ. ದೊಗಾಂಯ್ಚಿ ಚಾಕ್ಲೊ ಕೆಲೊ. ಪುಣ್ ಬೀರಬಲಾನ್ ಮಾತ್ ಖಾವ್ನ್ ಬುದ್ಧಂತ್ಯಾಯ್ ದಾಕಯಿಲ್ಲಿ. ಅಕ್ಬರಾಕ್ ಮಿಶಿ ಜಾಲಿ ಬೀರಬಲಾಚಿ ಚತುರಾಯ್ ಪಳೆವ್ನ್. ●

ವಾಗಾ ರುಪಾಚೆಂ ಗಾಡಾಂವ್

ಎಕಾ ಗಾಂವಾಂತ್ ಎಕ್ಲೊ ಮಡ್ಚಳ್ ಆಸ್‌ಲ್ಲೊ. ತಾಚೆ ಕಡೆ ಏಕ್ ಗಾಡಾಂವ್ ಆಸ್‌ಲ್ಲೆಂ. ತಾಚೆಕರ್ನಾ ಭೊರಾಚೆಂ ಕಾಮ್ ಕರಯ್ಲಾರಿ ತಾಕಾ ಖಾಂವ್ಕ್, ಪಿಯೆಂವ್ಕ್ ಸಮಾ ದೀನಾತ್‌ಲ್ಲೊ. ವಸ್ತುರಾಂಚೊ ವ್ಹಡ್ಲೊ ವ್ಹಡ್ಲೊ ಪೊಟೊ ವ್ಹಾವ್ನ್ ತಾಚಿ ಪಾಟ್ ದುಕ್ತಾಲಿ. ತಾಕಾ ಖಿಯಾ ಪುಣೆ ಚರೊವಾಕ್ ಸೊಡ್ಲ್ಯಾರ್ ಖಾಂವ್ಕ್ ತಣ್ ಸಯ್ತ್ ಸಮಾಕಟ್ ಮೆಳನಾತ್‌ಲ್ಲೆಂ. ಅಶೆಂ ತೆಂ ಗಾಡಾಂವ್ ದೀಸ್ ವೆತಾಂ ವೆತಾಂ ಭಾಗೊಂಕ್ ಲಾಗ್‌ಲ್ಲೆಂ.

ಏಕ್ ದೀಸ್ ತೊ ಮಡ್ಚಳ್ ಲಾಗಿಲ್ಯಾ ರಾನಾಕ್ ಗೆಲ್ಲ್ಯಾ ತವಳ್ ತಾಣೆ ಎಕಾ ಮೊರೊನ್ ಪಡ್ಲೆಲ್ಯಾ ವಾಗಾಕ್ ಪಳೆಲೊ. ತಾಚೆ ತಕ್ಲೆಕ್ ಏಕ್ ಆಲೊಚೆನ್ ಝಳ್ಕಾಲಿ. ಹಾಂವ್ ಜರ್ ವಾಗಾಚೆಂ ಚಾಮ್ ಕಾಡೆನ್ ತರ್ ಮ್ಹಜ್ಯಾ ಗಾಡ್ವಾಕ್ ಹೆಂ ಘಾಲ್ನ್ ರಾತಿಂ ಲಾಗಿಲ್ಯಾ ಗಾದ್ಯಾಂಕ್ ಚರೊವಾಕ್ ತಾಕಾ ಸೊಡ್ತೆ. ಹೊ ಏಕ್ ವಾಗ್ ಮ್ಹಣ್ ಚಿಂತುನ್ ಗಾದೆ ರಾಕ್ಲೊ ರಾಕ್ತಲಿ ರಗ್ತಾಂಕ್ ಯೆಂವ್ಚೊ ನಾ. ಸಗ್ಳಿ ರಾತ್ ಮ್ಹಜ್ಯಾ ಗಾಡ್ವಾನ್ ಜಾಯ್ ತಿತ್ಲೆಂ ಪೊಟ್‌ಭರ್ನ್ ಖಾವ್ತೆ. ಅಶೆಂ ತಾಣೆ ವಾಗಾಚೆಂ ಚಾಮ್ ನಿಕ್ಯಾಯ್ಲೆಂ ಆನಿ ತೆಂ ಘರಾ ವ್ಹೆಲೆಂ. ಗಾಡ್ವಾಚೆರ್ ತೆಂ ಚಾಮ್ ಘಾಲ್ನ್ ಬರೆಂ ಕರ್ನ್ ಬಸಯ್ಲೆಂ.

ಉಪ್ರಾಂತ್ ಸದಾಂನೀತ್ ರಾತ್ಲ್ಯಾ ವೆಳಾರ್ ತೆಂ ವಾಗಾಚೆಂ ಚಾಮ್ ಗಾಡ್ವಾಕ್ ಬಾಂದುನ್ ಎಕೇಕ್ ದೀಸ್ ಎಕೆಕಾ ಗಾದ್ಯಾ ಕಡೆ ಆಂಬ್ರುಂಕ್ ಲಾಗ್ಲೊ. ಫಾಂತ್ಯಾರ್ ವಚೊನ್ ಘರಾ ಹಾಡ್ನ್ ಗಾಡ್ವಾಕ್ ಬಾಂದ್ತಾಲೊ ಆನಿ ತಾಚೆ ವಯ್ಲೆಂ ಚಾಮ್ ಕಾಡ್ತಾಲೊ. ಭಾಗೊನ್ ಕಾಂಚೊ ಜಾಲೆಂ ಗಾಡಾಂವ್ ಆತಾಂ ದಿಸಾನ್ ದೀಸ್ ಬರೆಂ ಖಾವ್ನ್ ಘಟ್‌ಮುಟ್ ಜಾಲೆಂ. ತ್ಯಾ ಮಡ್ಚಳಾಕೀ ಆತಾಂ ತಾಕಾ ಧರ್ನ್ ಹಾಡುಂಕ್ ಆನಿ ವ್ಹರುಂಕ್ ಕಶ್ಟ್ ಮಾರ್ತಾಲೆ.

ಅಶೆಂ ಆಸ್ತಾಂ ವಾಗಾಚ್ಯಾ ರುಪಾರ್ ಆಸ್‌ಲ್ಲೆಂ ಹೆಂ ಗಾಡಾಂವ್ ಎಕೆ ರಾತಿಂ ಗಾದ್ಯಾಂತ್ ಚರೊನ್ ಆಸ್ತಾನಾ ಚಿಕ್ಕೆ ಪಯ್ಸ್ ಏಕ್ ಚೆಡುಂ ಗಾಡಾಂವ್‌ಯಿ ಬೆಳೆಂ ಖಾವ್ನ್ ಆಸ್‌ಲ್ಲೆಂ ಹ್ಯಾ ಗಾಡ್ವಾನ್ ಪಳೆಲೆಂ. ತೆಂ ಚೆಡುಂ ಗಾಡಾಂವ್, ವಾಗ್ ಆಯ್ಲಾ ಮ್ಹಣ್ ಚಿಂತುನ್ ವ್ಹಡ್ಲಾನ್ ಹಾಕ್-ಬೊಬ್ ಮಾರಿಲಾಗ್ಲೆಂ. ತ್ಯಾ ಗಾಡ್ವಾಚಿ ಬೊಬ್ ಆಯ್ಲೊನ್ ಬರೆಂ ಖಾವ್ನ್ ಆಸ್‌ಲ್ಲೆಂ ವಾಗ್ವಾ ರುಪಾಚೆಂ ಗಾಡಾಂವ್ ಸಯ್ತ್, ಖೊರೊಂ... ಖೊರೊಂ... ಮ್ಹಣ್ ತ್ಯಾ ಚೆಡುಂ ಗಾಡ್ವಾ ಪ್ರಾಸ್ ಬಳಾನ್ ಆರಾಬಾಯೊ ದೀಂವ್ಕ್ ಲಾಗ್ಲೆಂ. ಮಡ್ಚಳಾನ್ ತಾಚ್ಯಾ ಆಂಗಾರ್ ವಾಗಾಚೆಂ ಚಾಮ್ ಘಾಲ್ತೆಂ ತರೀ, ತೆಂ ಗಾಡಾಂವ್ ತೆಂ ಗಾಡಾಂವ್‌ಚ್ ನ್ಹಯ್‌ವೆ?

ಹ್ಯಾ ಗಾಡ್ವಾಚೊ ಬೊಬೊ ಆಯ್ಲೊನ್ ಗಾದ್ಯಾ ರಾಕ್ತಲಿ ತೊಣೊ ಕಾಣ್ಲೆವ್ನ್ ಹಾಜರ್ ಜಾಲೆಚ್. ವಾಗಾ ರುಪಾಚೆಂ ಗಾಡಾಂವ್ ಆನಿಕೀ ತಶೆಂಚ್ ಆರಾಬಾಯೊ ದೀವ್ನ್ ಆಸ್‌ಲ್ಲೆಂ. ರಾಕ್ತಲಿ ಪಯ್ಲೆಂ ವಾಗಾಚೆಂ ಚಾಮ್ ಪಳೆವ್ನ್ ಭಿಯಾನ್ ಕಾವ್ಲೆಲೆ ತರೀ ತಾಂಕಾಂ ಉಪ್ರಾಂತ್ ಕಳೆಂ ಹೆಂ ಅಸಲ್ ಗಾಡಾಂವ್ ಮ್ಹಣೊನ್. ತಾಂಣಿ ಸರ್ವಾಂನಿ ಮೆಳೊನ್ ತ್ಯಾ ಗಾಡ್ವಾಕ್ ಆಡ್ಲೊಡ್ಯಾಂ ಘಾಲ್ನ್ ಸರ್ವರಿತ್ ಪೊಪಾಯ್ಲೆಂ. ಪಾಪ್ ಗಾಡಾಂವ್ ಥಂಯ್ಕ್ ಮೊರೊನ್ ಪಡ್ಲೆಂ.

ಅದಿಕ್ ಪ್ರಸಂಗಿ ಮಾಂಕೊಡ್

ಕನಕಪುರ ಹಳ್ಳಿಂತ್ಲೊ ಸಾವ್ಯಾರ್ ಏಕ್ ವ್ಹಡ್ಲೊ ಬೊಂಗ್ಲೊ ಬಾಂದುಂಕ್ ಲಾಗ್ಲೊ. ಸುಮಾರ್ ಜಣ್ ಮ್ಹಳ್ಳಾರ್ ಇಚೆ ಬಾಂದ್ಚೆ, ಸಿಮೆಂಟ್ ಕಾಲಂವ್ಚೆ, ರೂಕ್ ಚಿರ್ಟೆ ಥಂಯ್ಸರ್ ಕಾಮ್ ಕರ್ತಾಲೆ. ಸಕಾಳಿಂ ಥಾವ್ನ್ ದೊನ್ನಾರಾಂ ಮ್ಹಣಾಸರ್ ಕಾಮ್ ಕರ್ನ್, ಉಪ್ರಾಂತ್ ಜೆವ್ಣಾ ಖಾತಿರ್ ಆನಿ ಥೊಡೊ ವೇಳ್ ವಿಶೆವ್ ಘೆಂವ್ಕ್ ಮ್ಹಣ್ ಹಳ್ಳೆಕ್ ವಚೊನ್, ಪರ್ತಾನ್ ಯೇವ್ನ್ ಸಾಂಜ್ ಪರ್ಯಾಂತ್ ಕಾಮ್ ಮುಕಾರಿತಾಲೆ. ಜೆವ್ಣಾಕ್ ವೆತಾನಾ ತಾಂಚ್ಯಾ ಕಾಮಾಚೊ ಸಾಮಾನ್ ಪುರಾ ಥಂಯ್ಚ್ ಸೊಡ್ನ್ ವೆತಾಲೆ.

ಬೊಂಗ್ಲೊ ಬಾಂದ್ಚ್ಯಾ ಲಾಗ್ಸಾರ್ ಏಕ್ ರಾನ್. ಬೊಂಗ್ಲೊ ಬಾಂದುಂಕ್ ರುಕಡ್ ಜಾಯ್ ಜಾಲ್ಲ್ಯಾನ್ ಸಾವ್ಯಾರಾನ್ ರಾನಾಂತ್ಲೆ ಥೊಡೆ ಮೊಪಾಚೆ ರೂಕ್ ಕಾತ್ರಾನ್, ತೆ ಚಿರುಂಕ್ ಮ್ಹಣ್ ಥೊಡ್ಯಾ ಕಾಮಾಗಾರಾಂಕ್ ಆಪಯ್ಲೆಂ. ದಡೊ ಫಾಲ್ಡ್ ರೂಕ್ ಚೀರ್ನ್ ಫಳಿಂ ಕರ್ತಾಲೆ. ಅಶೆಂ ಏಕ್ ದೀಸ್ ಕಾಮಾಗಾರಾಂನಿ ರೂಕ್ ಚಿರ್ಟೆಂ ಕಾಮ್ ಸುರು ಕೆಲ್ಲೆಂ ತೆಂ ಅರ್ಜಾರ್ ಪಾವ್ಲ್ಯಾನ್ ತಾಕಾ ಏಕ್ ಖಿಳ್ ಮಾರ್ನ್ ತೆ ಜೆವ್ಣಾಕ್ ಗೆಲ್ಲೆ.

ತಿತ್ಸಾರ್ ಮಾಂಕ್ಡಾಂಚೊ ಏಕ್ ಪಂಗಡ್ ಥಂಯ್ಸರ್ ಯೇವ್ನ್ ಘಡಾಮೊಡಿ ಫಾಲುಂಕ್ ಲಾಗ್ಲೊ. ಕಾಮಾಗಾರ್ ಕೋಣೀ ನಾತ್ಲ್ಯಾನ್ ತಾಂಕಾಂ ಆನಿಕೀ ಬರೆಂ ಜಾಲೆಂ. ತೆಣೆ ಹೆಣೆ ಸಗ್ಳ್ಯಾಂನಿ ನಾಚೊಂಕ್ ಲಾಗ್ಲೆ. ಮಾಂಕೊಡ್ ಖಿಯಾ ಆಸಾತ್ ಥಂಯ್ ಉಪಾದ್ರ್ ಚಡ್. ತಶೆಂ ಥಂಯ್ ಆಸ್ಲಿಂ ಮೊರಿಂ-ಪಿಕ್ಯಾಸಾಂ ಆನಿ ಹೆರ್ ಸಾಮಾನ್ ಸಾಹೆತ್ ಆಪ್ಲೊನ್ ತಾಂತುಂ ಖೆಳಾತ್ ಆಸ್ತಾನಾ ಏಕ್ ಮಾಂಕೊಡ್ ರೂಕ್ ಚಿರ್ಟ್ಕೊ ದಡ್ಯಾಕಡೆ ಆಯ್ಲೊ. ಅರೊ ಚಿರ್ಲ್ಲ್ಯಾ ರುಕಾ ವಯ್ರ್ ಚಡೊನ್ ಬಸ್ಲೊ. ಮಾತೆಂ ಕೊರ್ಪಿತ್ ಉಡೊನ್ ಲಾಗಾ ಫಾಲ್ಡ್ ಜಾಂಗ್ಯಾ ಮದೆಂ ಬಸೊನ್ ತಿ ಖಿಳ್ ತೆಣೆ ಹೆಣೆ ಕರ್ನ್ ವೊಡುಂಕ್ ಲಾಗ್ಲೊ. ತಾಕಾ ಒಟ್ಟಾರೆ ತಿ ಖಿಳ್ ನಿಕ್ಯಾಯ್ ಮ್ಹಳ್ಳೆಂ ಹಟ್.

ತಶೆಂ ದಾಂತ್ ಕಿರ್ಲಾವ್ನ್ ಹಾಲಯಿತ್ತ್ ಆಸ್ತಾನಾ ಖಿಳ್ ಉಸ್ಲೊನ್ ಮಾಂಕೊಡ್ ತೆ ಚಾಡಿಯೆಂತ್ ಶಿರ್ಕಾಲೊ ಆನಿ ಕಿಂಕ್ರಾಟ್ ಮಾರಿಲಾಗ್ಲೊ. ಕಿತ್ಲೆಂ ಒದ್ದಾಡ್ಲಾರೀ ತಾಕಾ ಭಾಯ್ರ್ ಯೇಂವ್ಕ್ ಜಾಲೆಂ ನಾ. ಹೆರ್ ಮಾಂಕೊಡ್ ಸಗ್ಳೆ ಭಿಯೆವ್ನ್ ಗೆಲೆ ಆನಿ ರುಕಾರ್ ಚಡೊನ್ ಪಳೆಂವ್ಕ್ ಲಾಗ್ಲೆ. ಪುಣ್ ಕಿತೆಂ ಕರ್ತೆಂ ಮಾಂಕ್ಡಾಚಿ ಶಿಮ್ಪಿ ಆನಿ ಜಾಂಗೊ ಚಾಡಿಯೆ ಭಿತರ್ ಶಿರೊನ್ ಮಾಂಕೊಡ್ ಥೊಡ್ಯಾ ವೆಳಾನ್ ಮಾಂಕ್ಡಾ ಸರ್ಗಾಕ್ ಪಾವೊ.

ಅದಿಕ್ ಪ್ರಸಂಗ್ ಕರುಂಕ್ ಗೆಲ್ಯಾರ್ ವಾ ಆಪ್ಲಾಕ್ ತಾಂಕಾನಾತ್ಲೆಂ ಕಾಮ್ ಕರುಂಕ್ ಗೆಲ್ಯಾರ್ ಹ್ಯಾ ಮಾಂಕ್ಡಾಕ್ ಜಾಲ್ಚಿ ಭ್ ಗತ್ ಎಕ್ಲಾಕ್ ಜಾತಾ ಮ್ಹಳ್ಳೆಂ ಶಿಕಾಜೆ ಜಾಲ್ಲೆಂ ಲಿಸಾವ್.

ఊలంవో ఆంబూ రూక్

ఎకే హళ్ళెంత్ షక్ న్దంయ్. తే
న్దంయ్ దేగేర్ సుమార్ రూక్
ఆస్లే. మెక్కి ఆని హేరి మ్మళ్ళే దోగ్ భుర్గే. తే బరే
ఈత్తా. తే కేదాళాయ్ హ్మ రుకాం పందా సావ్పెంత్ బెళ్ళాలే.
తాంకాం దోగాంయ్ రూక్-ఝాడాం మ్మళ్ళార్ వర్నో
మోగ్. తే ఇస్సోలార్
వేతానాయ్ తేబ్



వాటెంత్తాన్ వేతాలే. హే దోగ్ భుర్గే మ్మళ్ళార్ త్తా రుకాంయ్ విప్రీత్ మోగ్.

తొ మే మయ్నో. మెక్కి ఆని హేరిక్ ఇస్సోలార్ రజా జాల్క్యాన్ తే
ధగిక్ న్దాంవ్ మ్మణ్ న్దంయ్ గేల్లే. దోగి న్దంయ్ బరే ఊపేలే. వేళో
గేల్లెబ్ తాంకాం కళ్ళొనా. న్దావ్ జాల్లెంబ్ తాంకాం దోగాంయ్ భుక్ లాగ్గి.
ఛీ, ఘరా థావ్ యేతానా కితేయ్ పుణి బాంవ్, హాడిబే ఆస్లేం మ్మణ్
ఏకామేకా ఊలయ్నాగ్గే.

సోత్ ఎక్తమ్ తళ్ళాట్కాక్ మార్తాలేం. దేకున్ త్తా రుకా సర్కిం ఆయ్. త్తా
రుకా మదేగాత్ షక్ ఆంబూ రూక్ ఆస్లేల్లొ. తాంకాం దోగాంయ్ తొ రూక్

ಮ್ಹಳ್ಳಾರ್ ಭಾರಿ ಮೋಗ್. ತಾಂಕಾಂ ಪುರೊ ಜಾಲ್ಲ್ಯಾನ್ ತ್ಯಾ ರುಕಾ ಮುಳಾಂತ್ ಬಸ್ಲೆ. ತಾಂಕಾಂ ಭುಕ್ ಲಾಗೊನ್ ಪೊಟಾಂತ್ ಚುರು ಚುರು ಆವಾಜ್ ಜಾತಾಲೊ.

ತೆದಾಳಾ ಕೊಣೆಂಗಿ “ಭುರ್ಕ್ಯಾಂನೊ, ತುಮ್ಮಾಂ ಭುಕ್ ಲಾಗ್ಲಾಗಿ?” ಮ್ಹಣ್ ವಿಚಾರ್ಲೆ ಬರಿ ಜಾಲೆಂ. ಮೆಕ್ಳಿ ಆನಿ ಹೆರಿ ವಿಜ್ವಿತ್ ಪಾವೊನ್ ಭೊಂವ್ತಣಿ ಪಳೆಂವ್ಕ್ ಲಾಗ್ಲೆ. ಕೊಣೀ ನರ್‌ಮನಿಸ್ ದಿಸನಾ. ಮಾಗಿರ್ ಕೋಣ್ ಉಲಯ್ತಾ ಹಾಬಾ? ಅಶೆಂ ಚಿಂತಾನಾ...

“ಹಾಂವ್... ಹಾಂವ್‌ಚ್ ತೊ... ಆಂಬ್ಯಾ ರೂಕ್ ಉಲಯ್ತಾಂ ಭುರ್ಕ್ಯಾಂನೊ, ತುಮ್ಮಾಂ ಭುಕ್ ಲಾಗ್ಲಾಗಿ?” ರೂಕ್ ಉಲಯ್ತಾನಾ ತಾಂಕಾಂ ಅಜ್ಯಾಪ್ ದಿಸ್ಲೆಂ ಜಾಲ್ಯಾರಿ “ವ್ಹಯ್” ಮ್ಹಣಾಲೆ.

“ಭುರ್ಕ್ಯಾಂನೊ, ಹ್ಯಾ ರುಕಾರ್ ಇತ್ಲೆ ಆಂಬೆ ಆಸಾತ್ ಮ್ಹಳ್ಳೆಂ ತುಮ್ಮಾಂ ಕಳಿತ್ ನಾಂಗಿ? ತುಮ್ಮಾಂ ಭುಕ್ ಲಾಗ್ಲಾ ಜಾಲ್ಯಾರ್ ಜಾಯ್ ತಿತ್ಲೆ ಆಂಬೆ ಖಾಯಾ” ರುಕಾನ್ ಸಾಂಗ್ಲೆಂ. ಹೆಂ ಆಯ್ಕೊನ್ ದೊಗಾಂಯ್ಕಿ ಭಾರಿ ಖುಶಿ ಜಾಲಿ. ಮೆಕ್ಳಿ ಸರ್‌ಸರ್ ಕರ್ನ್ ರುಕಾರ್ ಚಡ್ಲೊ ಆನಿ ಥೊಡೆ ಪಿಕ್‌ಲೆ ಆಂಬೆ ಕಾಡ್ನ್ ಸಕಯ್ಲ ಉಡಯ್ಲಾಗ್ಲೊ. ದೊಗಾಂಯ್ಕಿ ಪೊಟ್‌ಭರ್ ಆಂಬೆ ಕೆಲೆ. ತಾಂಚಿ ಭುಕ್ ಥಾಂಬ್ಲಿ. ತ್ಯಾ ಆಂಬ್ಯಾಚ್ಯಾ ರುಕಾಕ್ ‘ದೇವ್ ಬರೆಂ ಕರುಂ’ ಮ್ಹಣೊನ್ ತೆ ಘರಾ ಗೆಲೆ.

ಅಶೆಂ ರಜಾ ಆಕೆರ್ ಜಾತಾ ಮ್ಹಣಾಸರ್ ಹೆ ದೊಗೀ ಥಂಯ್ಸರ್ ಖೆಳ್ತಾಲೆ. ಆಂಬೆ ಖಾತಾಲೆ. ರೂಕ್ ತಾಂಚೆಲಾಗಿಂ ಬರೆಂ ಕರ್ನ್ ಉಲಯ್ತಾಲೊ. ರಜಾ ಆಕೆರ್ ಜಾವ್ನ್ ಇಸ್ಕೊಲ್ ಸುರು ಜಾಲೆಂ. ಏಕ್ ದೀಸ್ ಇಸ್ಕೊಲಾ ಥಾವ್ನ್ ಪಾಟಿಂ ಯೆತಾನಾ ಹ್ಯಾ ಆಂಬ್ಯಾ ರುಕಾ ಮುಳಾಂತ್ ಬಸ್ಲೆ. ತೆದಾಳಾ ರೂಕ್ ಉಲಯ್ಲಾಗ್ಲೊ: “ಭುರ್ಕ್ಯಾಂನೊ, ಮ್ಹಾಕಾ ಕಶ್ ಆಯ್ಲಾತ್, ಮ್ಹಾಕಾ ತುಮಿ ಕುಮೊಕ್ ಕರ್ಯಾತ್‌ಗಿ?” ಮ್ಹಣ್ ರಡೊನ್‌ಚ್ ಸಾಂಗಾಲಾಗ್ಲೊ.

ಹೆಂ ಆಯ್ಕೊನ್ ದೊಗೀ ಸಟ್ ಕರ್ನ್ ಉಟ್ಲೆ. “ಹೆ ರುಕಾ, ತುಂ ಇತ್ಲೊ ಬರೊ, ತುಕಾ ತಸಲೆ ಕಶ್ ಕಿತೆಂ ಆಯ್ಲಾತ್? ಸಾಂಗ್ ಆಮ್ಕಾಂ.”

“ಹಾಂವ್ ಬರೊ ಜಾಲ್ಯಾರ್ ಕಿತೆಂ? ತೊ ಏಕ್ ಖೊಟೊ ಮನಿಸ್ ಆಸಾ ಪಳೆ ತುಮ್ಮಾಂ ಘರಾ ಲಾಗ್ಲೆಲೊ ಪೆಡ್ಲಿ, ತೊ ಆನಿ ತಾಚೆ ಥೊಡೆ ಜಣ್ ಯೇವ್ನ್ ಅಳೆ ಮ್ಹಜೆ ಭಯ್ಲಕ್, ತ್ಯಾ ಬೆವಾಚ್ಯಾ ರುಕಾಕ್ ಮುಳಾ ಸಮೇತ್ ಕಾತ್ರನ್ ಕುಡ್ಲೆ ಕರ್ನ್ ಥಂಯ್ ಸುಕಾತ್ ಘಾಲ್ತ್ ಗೆಲ್ಯಾತ್. ಉಪ್ರಾಂತ್ ಹಾಂಗಾ ಯೇವ್ನ್ ಮ್ಹಾಕಾ ಕಾತರ್ಯಾತ್ ಖಂಯ್, ಅಶೆಂ ಹಾಂಗಾ ರಾವೊನ್ ಉಲವ್ನ್ ಆಸಲ್ಲೆ. ವರ್ಸಾನ್ ವರ್ಸ್ ಮ್ಹಜ್ಯಾ ಹ್ಯಾ ರುಕಾಚೆ ಆಂಬೆ ಖೆಲ್ಲೆಚ್ ಮ್ಹಾಕಾ ಕಾತರ್ಯಾರ್ ಆಸಾತ್. ಹಾಂವೆಂ ತಿ ದೂಕ್ ಕಶಿ ಸೊಸ್ಲಿ? ಭುರ್ಕ್ಯಾಂನೊ, ತುಮಿ ಮ್ಹಾಕಾ ಬಚಾವ್ ಕರಿಜೆ” ಮ್ಹಣ್ ರಡಾತ್ ಸಾಂಗಾಲಾಗ್ಲೊ. ಭುರ್ಕ್ಯಾಂಕ್ ಮಸ್ತ್ ಬಿರ್ಮತ್

ದಿಸ್ತಿ. ರೂಕ್ ಕಾತರ್ಟೆಲ್ಯಾಂಚೆರ್ ತೆ ರಾಗಾನ್ ಚಿಡ್ಲೆ. ಉಪ್ರಾಂತ್ ರುಕಾಕ್ ಸಮಾದಾನ್ ಕರ್ನ್ ತೆ ಘರಾ ಗೆಲೆ.

ದುಸ್ರ್ಯಾ ದೀಸ್ ಇಸ್ಕೊಲಾಂತ್ಲ್ಯಾ ಭುರ್ಗ್ಯಾಂಕ್ ಪುರಾ ಎಕ್ಟಾಂಯ್ ಕರ್ನ್ ತ್ಯಾ ಆಂಬ್ಯಾ ರುಕಾಚಿ ಗಜಾಲ್ ಕಳಯ್ಲಾಗ್ಲೆ. ಭುರ್ಗೆ ಬೆಜಾರ್ ಪಾವ್ಲೆ ಆನಿ ಸಗ್ಳೆ ಏಕ್ ಜಾವ್ನ್ ಏಕ್ ಉಪಾವ್ ಸೊದಿಲಾಗ್ಲೆ.

ಆಂಬ್ಯಾ ರೂಕ್ ಕಾತರ್ಟೆ ದೀಸ್ ಆಯ್ಲೊ. ಕುರಾಡ್-ಖೊರ್ಟೊಂತ್ ಘೆವ್ನ್ ಪೆಡ್ಲಿ ಆನಿ ತಾಚೆ ಜಣ್ ರೂಕ್ ಕಾತ್ರಾಂಕ್ ಆಂಬ್ಯಾ ರುಕಾ ಸರ್ಟಿಂ ಆಯ್ಲೆ. ಆನಿ ಕಿತೆಂ ಕುರಾಡ್ ಮಾರ್ತಾ ಮ್ಹಣ್ತಾನಾ ರುಕಾರ್ ಬಸ್‌ಲೆ ಭುರ್ಗೆ ಪುರಾ ಬೊಬಾಟ್ ಮಾರುಂಕ್ ಲಾಗ್ಲೆ. “ಹೊ ಆಂಬ್ಯಾ ರೂಕ್ ಕಾತ್ರಾಂಕ್ ಆಮಿ ಸೊಡಿನಾಂವ್. ಖಂಡಿತ್ ಸೊಡಿನಾಂವ್.”

“ಹೊ ರೂಕ್ ಆಮ್ಯಾಂ ಜಾಯ್. ಹಾಚಿ ಆಮ್ಯಾಂ ಗರ್ಜ್ ಆಸಾ.”

“ಚಿರ್ಲ್ಯಾರ್ ಥೊಡಿಂ ಪೊಳಿಂ ಪುಣೆ ಮೆಳ್ತಲಿಂ” ರೂಕ್ ಕಾತರ್ಟೆ ಮ್ಹಣಾಲೆ.

“ನಾ ತೆಂ ಜಾಯ್ನಾ, ಆಮಿ ಖಂಡಿತ್ ಕೊಣೆ ರುಕಾರ್ ಥಾವ್ನ್ ಸಕಯ್ಲೆ ದೆಂವನಾಂವ್. ತುಮಿ ರೂಕ್ ಕಾತರಾ. ಆಮಿ ಹ್ಯಾ ರುಕಾ ಸಾಂಗಾತಾ ಪಡೊನ್ ಮೊರ್ತಾಂವ್” ಮ್ಹಣ್ ಹಟ್ ಧರಿಲಾಗ್ಲೆ.

ಇತ್ಲೆಂ ಆಯ್ಕಾಲ್ಲೆಂಚ್ ರೂಕ್ ಕಾತ್ರಾಂಕ್ ಆಯಿಲ್ಲ್ಯಾಂಕ್ ಲಜ್ ಭೊಗ್ಲಿ. ತಾಂಚಿ ಚೂಕ್ ತಾಂಕಾಂ ಆತಾಂ ಕಳಿತ್ ಜಾಲಿ ಆನಿ ಭುರ್ಗ್ಯಾಂಲಾಗಿಂ, ಆಮಿ ರೂಕ್ ಕಾತರ್ಟಾಂವ್ ತುಮಿ ಸಕಯ್ಲೆ ದೆಂವಾ. ತಾಚ್ಯಾ ಬದ್ಲಾಕ್ ಆಮಿ ಆನಿ ಥೊಡ್ಯೊ ಆಂಬ್ಯಾಚ್ಯೊ ಸೊಂವ್ಪೊ ಲಾಂವ್ಯಾಂ ಮ್ಹಣೊನ್ ತ್ಯಾಚ್ ಲಾಗಿಲ್ಯಾ ಖಾಲಿ ಜಾಗ್ಕಾರ್ ಪೊಂಡ್ ಕಾಡ್ನ್ ಸಬಾರ್ ಆಂಬ್ಯಾ ಸೊಂವ್ಪೊ ಲಾಂವ್ಕ್ ಲಾಗ್ಲೆ. ಸರ್ವ್ ಭುರ್ಗೆ ಹ್ಯಾ ಕಾಮಾಂತ್ ಭಾಗಿದಾರ್ ಜಾಲೆ. ಹೆಂ ಪುರಾ ಪಳೆವ್ನ್ ರುಕಾಕ್ ಮಸ್ತ್ ಖುಶಿ ಜಾಲಿ. ತಾಕಾ ಸಂತೊಸ್ ಭೊಗ್ಲೊ. ಆಪ್ಣಾಚೊ ಜೀವ್ ವಾಂಚಯಿಲ್ಲ್ಯಾ ಮೆಕ್ಳಿ ಆನಿ ಹರಿ ಹಾಂಚೆರ್ ಶೆಂಬೊರ್ ವಾಂಟಾಂನಿ ತಾಚೊ ಮೋಗ್ ಚಡ್ಲೊ.

ಕೊಂಬಿ ನ್ವಯ್... ಕೊಂಬೊ

ಅಕ್ಕರಾಚ್ಚಾ ದರ್ಬಾರಾಂತ್ ಬೀರಬಲ್ ಏಕ್ ಚತುರ್, ಹುಶಾರ್ ಆನಿ ಎಕ್ದಮ್ ಬುದ್ಧಂತ್ ಮಂತ್ರಿ. ಏಕ್ಪಾವ್ವಿಂ ಹ್ಯಾ ಬೀರಬಲಾಕ್ ಕಶೆಂ ಪುಣ್ ಕರ್ನ್ ಬೈರಾಸ್ ಕರಿಜೆ ಮ್ಹಣ್ ಅಕ್ಕರ್ ರಾಯಾಕ್ ಮನ್ ಜಾಲೆಂ. ಬೀರಬಲಾಕ್ ತಶೆಂ ಪುರಾ ಬೈರಾಸ್ ಕರ್ಚೆ ತಿತ್ಲೆಂ ಸುಲಬಾಯೆಚೆಂ ಕಾಮ್ ನ್ವಯ್ ಮ್ಹಣ್ ರಾಯ್ ಜಾಣಾ ಆಸ್ಲೊ. ಪುಣ್ ಕಿತೆಂಗಿ ಏಕ್ ಪಿಶಿ ಆಲೊಚೆನ್ ತಾಕಾ ಧೊಸ್ತಾಲಿ. ಹ್ಯಾ ಪ್ರೇತನಾಂತ್ ಕಶೆಂ ಪುಣ್ ಜಿಕಾಜೆ ಮ್ಹಣ್ ಏಕ್ ಯೋಜನ್ ಮಾಂಡ್ಲೆಂ.

ಏಕ್ ದೀಸ್ ಬೀರಬಲ್ ಸಬೆಕ್ ಆನಿಕ್ಯಾಯಿ ಯೇಂವ್ಕ್ ನಾತ್ಲೊ. ಅಕ್ಕರಾನ್ ದರ್ಬಾರಾಂತ್ ಆಸ್ಲೊ ಸರ್ವಾಂಕ್ ಎಕೇಕ್ ತಾಂತಿಂ ದಿಲೆಂ ಆನಿ ಮ್ಹಣಾಲೊ, “ಆಜ್ ಮ್ಹಾಕಾ ಬೀರಬಲಾಕ್ ಬೈರಾಸ್ ಕರಿಜೆ ಮ್ಹಣ್ ಆಸಾ. ಪಳೆಯಾಂ ಕಿತೆಂ ಜಾತಾ ಮ್ಹಣ್.” ಬೀರಬಲ್ ಚಿಕ್ಕ ವೇಳ್ ಕರ್ನ್ ಚಾ ದರ್ಬಾರಾಂತ್ ಭಿತರ್ ಸರ್ಲೊ. ತಾಕಾ ಪಳೆಲ್ಲೆಂಚ್ ರಾಯಾನ್ ತಾಚೆ ಮಾಂಡ್ಲೆ ಪ್ರಕಾರ್:

“ಕಾಲ್ ಮ್ಹಾಕಾ ಏಕ್ ಸಪಣ್ ಪಡ್ಲೆಂ. ಸಪ್ಲಾಂತ್ ಎಕಾ ಪವಿತ್ರ್ ವೆಕ್ತಿಕ್ ಹಾಂವೆಂ ಪಳೆಲೆಂ. ತಾಣೆ ಸಾಂಗ್ಲೊ ಪ್ರಕಾರ್ ಕೋಣ್ ಪಳೆ ಮ್ಹಜ್ಯಾ ತೊಟಾಂತ್ಲಾ ತಳ್ಕಾಂತ್ ದೆಂವೊನ್ ಏಕ್ ತಾಂತಿಂ ಹಾಡ್ತಾಗಿ ತೊ ಮಾತ್ ಮ್ಹಾಕಾ ಪ್ರಮಾಣಿಕ್ ಜಾವ್ನ್ ಚಲ್ತಲೊ. ತಶೆಂ ತುಮಿ ಸರ್ವ್ ತುಮ್ಚೆಂ ಪ್ರಮಾಣಿಕ್ ದಾಕಂವ್ಕ್ ಖಾತಿರ್ ತ್ಯಾ ತಳ್ಕಾಂತ್ ದೆಂವೊನ್ ಎಕೆಕಾ ತಾಂತ್ಯಾ ಸಮೇತ್ ಯೆಯಾ ಪಳೆಯಾಂ” ಮ್ಹಣಾಲೊ.

ಬೀರಬಲಾಕ್ ರಾಯಾನ್ ಕಿತೆಂ ಸಾಂಗ್ಲೆಂ ತೆಂ ಕಳೆಂ. ಕಿತೆಂ ತರ್ಯಿ ಹಾಂತುಂ ಘುಟ್ಲಿ ಆಸಾ ಮ್ಹಣ್ ತಾಚೆ ತಕ್ಲೆಕ್ ಗೆಲೆಂ. ಸರ್ವ್ ಮಂತ್ರಿ ತಳ್ಕಾಕ್ ದೆಂವೊನ್ ಪಾಟಿಂ ಯೆತಾನಾ ಎಕೇಕ್ ತಾಂತಿಂ ಹಾಡ್ನ್ ಆಯ್ಲೆ ಆನಿ ಅಕ್ಕರ್ ರಾಯಾಲಾಗಿಂ ದೀವ್ನ್ ಆಪುಣ್ ಸರ್ವ್ ಪ್ರಮಾಣಿಕ್ ಮ್ಹಣ್ ದಾಕಂವ್ಕ್ ಲಾಗ್ಲೆ.

ಆತಾಂ ಆಯ್ಲಿ ಸರ್ತಿ ಬೀರಬಲಾಚಿ. ಬೀರಬಲ್ ಸಯ್ ತಳ್ಕಾಕ್ ಉಡ್ಲೊ ಆನಿ ತಾಂತಿಂ ಸೊದುಂಕ್ ಲಾಗ್ಲೊ. ಪುಣ್ ತಾಂತಿಂ ತಾಚ್ಯಾ ಹಾತಾಕ್ ಸಾಂಪಡ್ಲೆಂ ನಾ. ತಾಣೆ ಚಿಂತ್ಲೆಬರಿಚ್ ಜಾಲೆಂ. ಅಕ್ಕರ್ ಕಿತೆಂಗಿ ತಮಾಶೆ ಕರುಂಕ್ ಪಳೆತಾ ಮ್ಹಣ್ ತೊ ಸಮ್ಜಾಲೊ.

ತಶೆಂ ತಳ್ಕಾಂತ್ಲೊ ಭಾಯ್ರ್ ಯೇವ್ನ್ ದರ್ಬಾರಾಕ್ ರಿಗ್ತಿಚ್ ಕೊಂಬ್ಯಾಪರಿಂ ಕೊ...ಕೊ.... ಕೊ... ಕೊ... ಮ್ಹಣ್ ಸಾದ್ ಘಾಲಿಲಾಗ್ಲೊ.

“ಬೀರಬಲ್ ಕಿತೆಂ ಹೆಂ... ಹಾಂವೆಂ ಸಾಂಗ್ಲೆಂ ಕಿತೆಂ ಆನಿ ತುಂ ಕರ್ತಾಯ್ ಕಿತೆಂ?

ಕಿತ್ಯಾಕ್ ಅಶೆಂ ಕೊಂಬ್ಯಾ ಬರಿ ಸಾದ್ ಘಾಲ್ತಾಯ್. ಖಿಯ್ ಆಸಾ ತುಜೆಂ ತಾಂತಿಂ?”
ಮ್ಹಣ್ ರಾಯ್ ವಿಚಾರಿ.

ಬೀರಬಲಾಕ್ ರಾಯಾಚೊ ಖೆಳ್ ಕಿತೆಂ ತೆಂ ಸಮ್ಜೊನ್ ಹಾಸೊನ್‌ಚ್ ಮ್ಹಣಾಲೊ,
“ರಾಯಾಂನೊ, ಹಾಂವೆಂ ಕಿತೆಂ ಮ್ಹಣ್ ಸಾಂಗ್ಲೆಂ? ಕೊಂಬಿಯೊ ಮಾತ್, ತಾಂತಿಂ
ದವರ್ತಾತ್. ಪುಣ್ ಹಾಂವ್ ಕೊಂಬೊ. ತಶೆಂ ಜಾಲ್ಲ್ಯಾನ್ ಹಾಂವೆಂ ತಾಂತಿಂ ಹಾಡ್ಲೆಂ
ತರ್ಯಿ ಕಶೆಂ?”

ಅಶೆಂ ಮ್ಹಳ್ಳೆಂಚ್ ಸಗ್ಳ್ಯಾ ದರ್ಬಾರಾಂತ್ ‘ಗೊಳ್ವ್’ ಮ್ಹಣ್ ಸರ್ವ್ ಹಾಸೊಂಕ್ ಲಾಗ್ಲೆ.
ಅಶೆಂ ಸಕ್ಕಡ್ ಪೊಮ್ಮೆಂ ಉದಾರೆಂ ಪಡೊನ್ ಹಾಸ್ತಾನಾ ರಾಯಾಕ್ ಉಂಚ್ ಚಾಬ್‌ಲ್ಲೆ ಬರಿ
ಭೊಗ್ಲೆಂ. ಬೀರಬಲಾಕ್ ತುಕ್ಕಾಂವ್ಕ್ ಮ್ಹಣ್ ವಚೊನ್ ತೊಚ್ ಬೈರಾಸ್ ಜಾಲ್ಲೊ.



ಗೊಡ್ ಉತ್ರಾಂಕ್ ಭುಲ್‌ಲ್ಲಿ ಹಸ್ತ್



ಸಂಪಾಜೆಂತ್ಲಾ ದಾಟ್ ರಾನಾಂತ್ ಏಕ್ ಹಸ್ತ್ ಎಕ್ಸರಿ ಜಿಯೆತಾಲಿ. ತ್ಯಾಚ್ ರಾನಾಂತ್ಲಾ
ಎಕೆ ಕುಶಿನ್ ಘಾಜೆಜ್ಯಾ ಘಾತ್ರಾಂ ಸುವಾತೆರ್ ಕೊಲ್ಯಾಂಚೊ ಹಿಂಡ್ ಜಿಯೆತಾಲೊ.

ಕೊಲ್ಯಾಂನಿ ಖಾಣ್ ಸೊದುನ್ ರಾನಾಂತ್ ಘುಂವ್ತಾಸ್ತಾನಾ, ಹೆ ಬಳಿಶ್ತ್ ಹಸ್ತಿಕ್ ತಾಣಿ

ಪಳೆಲೆಂ. ತಿ ಕಿತೆಂಗಿ ಆರಾಮಾಯೆನ್ ಆಸ್‌ಲ್ಲಿ. ಹಿಂಡಾಂತ್ಲಾ ಎಕಾ ಕೊಲ್ಯಾ ಮಾಮಾನ್
 “ಇಶ್ಟಾಂನೊ, ಪೋ ತ್ಯಾ ರುಕಾ ಪಂದಾ ಪಳೆಯಾ, ಥಂಯ್ ಏಕ್ ಸೊರೈಲ್ಲಿ ಹಸ್ತ್ ರಾವೊನ್
 ಹಾಲೊನ್-ಧಲೊನ್ ಆಸಾ ತಿ ತುಮಿ ಪಳೆಲಿಮೂ? ಆಮಿ ಕಿತ್ಯಾಕ್ ಅಶೆಂ ಹಣೆ-ತೆಣೆ
 ಭೊಂವ್ಚೆಂ? ಆಮಿ ತಿಕಾ ಲಗಾಡ್ ಕಾಡ್ಲಾರ್ ಥೊಡೆ ದೀಸ್ ಗಮ್ಮತಾಯೆನ್ ತಿಚೆಂ ಮಾಸ್
 ಖಾವ್ಯೆತ್. ಕಿತೆಂ ಮ್ಹಣ್ತಾತ್ ತುಮಿ?”

“ತುಜೆಂ ನಿಜಾಕ್‌ಯಿ ಏಕ್ ಬರೆಂ ಸುಚನ್, ಪುಣ್ ಎದ್ಯಾ ವ್ಹಡಾ ಹಸ್ತಿಕ್ ಮಾರ್ಚೆಂ ತರಿ
 ಕಶೆಂ? ಸೊಂಡಿಯೆಂತ್ ಧರ್ನ್ ಆಮ್ಕಾಂ ಎಕೆಕ್ಲ್ಯಾಕ್ ಧರ್ನ್ ಉಕ್ಲನ್ ರುಕಾಕ್ ವಾ ಧರ್ಲಿಕ್
 ಆಪ್ಣಾಯ್ ತರ್ ಆಮಿ ಅಪ್ಪಚ್ಚಿ ಜಾತೆಲ್ಯಾಂವ್. ದೆಕುನ್ ಕಿತೆಂ ಕರ್ಚೆಂ?”

“ಹಾಂವ್ ಸಾಂಗ್ತಾಂ ತೊ ಉಪಾವ್. ಆಮಿ ಇಲ್ಲಿ ಬುದ್ಧಂತ್ಯಾಯ್ ವಾಪರ್ನ್ ಹೆಂ ಏಕ್
 ಸಾಹಸಿಕ್ ಕಾಮ್ ಕರಿಜೆ” ಮ್ಹಣಾಲೊ ಏಕ್ ಮ್ಹಾತಾರೆ ಪ್ರಾಯೆಚೊ ಕೊಲೊ. ಥೊಡ್ಯಾ
 ದಿಸಾಂ ಉಪ್ರಾಂತ್ ತೊ ಕುತಂತ್ರಿ ಕೊಲೊ ತೆ ಹಸ್ತಿ ಸರ್ಚಿಂ ವಚೊನ್, “ಏ ರಾನಾಂತ್ಲ್ಯಾ
 ರಾಯಾ, ತುಜೆಲಾಗಿಂ ಮ್ಹಾಕಾ ಇಲ್ಲೆಂ ಉಲಂವ್ಕ್ ಆಸಾ. ದಯಾ ಕರ್ನ್ ಮ್ಹಾಕಾ ಏಕ್
 ಅವ್ಯಾಸ್ ಕರ್ನ್ ದಿಶಿ?”

“ಖಂಯ್ಚ್ಯಾ ವಿಶಯಾವಿಶಿಂ ತುಂ ಉಲಂವ್ಕ್ ಆಶೆತಾಯ್?” ಹಸ್ತೆನ್ ವಿಚಾರ್ಲೆಂ.

“ದುಸ್ರೆಂ ಕಾಂಯ್ ನ್ಹಯ್, ಹ್ಯಾ ರಾನಾಂತ್ ಆಸ್‌ಲ್ಲ್ಯಾ ಸರ್ವ್ ಕೊಲ್ಯಾಂನಿ
 ಸಾಂಗಾತಾ ಮೆಳೊನ್ ಆಮ್ಚ್ಯಾ ಹ್ಯಾ ರಾನಾಕ್ ಎಕಾ ರಾಯಾಕ್ ವಿಂಚಿಜೆ ಮ್ಹಣ್ ತೀರ್ಮಾನ್
 ಕೆಲಾಂ. ತಾಣೆ ಎಕ್ದಮ್ ಧಯಾದಿಕ್ ಬಳ್ವೆಂತ್ ಜಾವ್ನಾಸಾಜೆ. ತ್ಯಾ ಶಿವಾಯ್ ಮೊವಾಳ್
 ಕಾಳಿಜ್ ಆನಿ ಪ್ರಮಾಣಿಕ್ ಸಯ್ತ್ ಜಾಯ್. ಹ್ಯಾ ವಿಶಿಂ ಮಸ್ತು ಚರ್ಚೆ ಕರ್ನ್ ಹ್ಯಾ ರಾನಾಚೊ
 ರಾಯ್ ಜಾಂವ್ಕ್ ತುಂಚ್ ಫಾವೊ ಮ್ಹಣ್ ಆಮಿ ನಿರ್ಧಾರ್ ಘೆತ್ಲಾ” ಮ್ಹಣಾಲೊ ಕೊಲೊ.

ಏಕ್ ಬಳಿಶ್ಚೆ ಮೊನ್ನಾತ್ ಜಾವ್ನಾಸ್ಕಾರೀ ಹಿ ಭೆಂಕ್ರಿ ಹಸ್ತ್ ತ್ಯಾ ಕುತಂತ್ರಿ
 ಕೊಲ್ಯಾಚ್ಯಾ ಗೂಡ್ ಉತ್ರಾಂಕ್ ಭುಲ್ಲಿ. “ಖಂಡಿತ್, ತುಮಿ ಸರ್ವಾಂನಿ ಮನ್ ಕೆಲಾಂ ತರ್
 ಹಾಂವ್ ಹ್ಯಾ ರಾನಾಚೊ ರಾಯ್ ಜಾಂವ್ಕ್ ಕಬೂಲ್” ಮ್ಹಣ್ ಭಾರಿಚ್ ಹೆಮ್ಮಾನ್
 ಸಾಂಗಾಲಾಗಿ.

“ತಶೆಂ ಜಾಲ್ಯಾರ್ ಕಾಂಯ್ ತಡವ್ ಕರಿನಾಸ್ತಾಂ ಮ್ಹಜೆ ಸಾಂಗಾತಾ ಯೆ” ಮ್ಹಣೊನ್
 ಕೊಲ್ಯಾನ್ ಸಾಂಗ್ತಾನಾ, ಹಸ್ತ್ ಭಾರಿಚ್ ಆತುರಾಯೆನ್ ಕೊಲ್ಯಾಚೊ ಪಾಟ್ಲಾವ್ ಕರ್ನ್ ಗೆಲಿ.

ಎದೊಳ್‌ಚ್ ಸರ್ವ್ ಕೊಲ್ಯಾಂನಿ ಮೆಳೊನ್ ಏಕ್ ವ್ಹಡ್ ಜಯ್ತ್ ಫೊಂಡ್ ಕಾಡ್‌ಲ್ಲೊ.
 ತೊ ಎಕ್ದಮ್ ಗೂಂಡ್ ಸಯ್ತ್ ಆಸ್‌ಲ್ಲೊ. ತಾಚ್ಯಾ ವಯ್ರ್, ರುಕಾಚೆ ಫಾಂಟೆ ಫಾಲ್ಡ್,
 ಸುಕ್ಕೊ ಖೊಲಿಯೊ ಆರಾವ್ನ್, ತಾಚ್ಯಾ ವಯ್ರ್, ಭರುನ್, ಮಾಂಡುನ್ ದವರುನ್ ತೊ
 ಫೊಂಡ್ ತಾಂಣಿ ಧಾಂಪ್‌ಲ್ಲೊ. ಅಶೆಂ ತಾಂಣಿ ಹಸ್ತಿಕ್ ಧರ್ಚೆಂ ಏಕ್ ‘ಖೆಡ್ನಾ’ ತಯಾರ್

ಕೆಲ್ಲೆಂ. ಬುದ್ಧಂತೆ ಕೊಲೊ ತ್ಯಾಚ್ ಫೊಂಡಾ ತೆವ್ಕಿಲ್ಯಾನ್ ಮರ್ಚೆನ್ ವೆತಾನಾ, ದವ್ವತೆನ್ ತಾಚೊ ಪಾಟ್ಲಾವ್ ಕರಿತ್ತ್ ಯೆಂವ್ಚಿ ಹಸ್ತ್ ಬಡ್ಕ್ ಕರ್ನ್ ಫೊಂಡಾ ಭಿತರ್ ಪಡ್ಲಿಚ್!

ಕೊಲ್ಯಾಚೊ ಉಪಾವ್ ಯಶಸ್ವಿ ಜಾವ್ನ್ ತಾಂಣಿ ಕಿತೆಂ ಆಶೆಲ್ಲೆಂಗೆ ತೆಂ ತಾಂಕಾಂ ಮೆಳ್ಳೆಂ. ಹಸ್ತ್ ಮಾತ್ ರಾಯ್ ಜಾಂವ್ಚೆ ಆಶೆನ್ ವಚೊನ್ ನಿರ್ಲಾಮ್ ಜಾಲಿ. ಆಸ್ಲ್ಯಾಂತ್‌ಚ್ ತೃಪ್ತಿ ಜೊಡ್ಲೆಂ ಸೊಡ್ನ್ ವ್ಹಡ್ ವ್ಹಡ್ ಆಶೆಲ್ಯಾರ್ ಜಾಂವ್ಚಿ ಗಜಾಲ್ ಹಿಚ್. ●



ತಾಳ್ವ್ಯಾಂನಿ ಕೇಸ್ ಕಿತ್ಯಾಕ್ ನಾಂತ್?!

ಅಕ್ಬರ್ ರಾಯಾಚ್ಯಾ ದರ್ಬಾರಾಂತ್ ಬೀರಬಲಾಕ್ ಆಸ್‌ಲ್ಲೆ ತಿತ್ಲೊ ಮಾನ್ ಹೆರ್ ಕೊಣಾಯ್ಕಿ ನಾತ್‌ಲ್ಲೊ. ಅಕ್ಬರಾನ್ ಕಸಲಿಯ್ ಸವಾಲಾಂ ವಿಚಾರ್ಲ್ಯಾರ್, ಫಾವೊತ್ಲೊ ಜಾಪಿ ದಿಂವ್ಚೊ ಬೀರಬಲಾನ್ ಮಾತ್. ತಶೆಂ ಜಾಲ್ಲ್ಯಾನ್ ಅಕ್ಬರಾಕ್ ಬೀರಬಲ್ ಮ್ಹಳ್ಯಾರ್ ಭಾರೀ ಮೋಗ್. ತಶೆಂ ಹೆರ್ ಮಂತ್ರಿಕ್-ಅದಿಕಾರಿಕ್ ಬೀರಬಲಾಚೆರ್ ಮೊಸೊರ್. ತೆರಾಯಾಕಡೆ ಬೀರಬಲಾವಿಶಿಂ ಕಿತೆಂ ಸಕ್ಕಡ್ ಸಾಂಗೊನ್‌ಚ್ ಆಸ್ತಾಲೆ. ಪುಣ್ ಅಕ್ಬರ್ ಹಾಂಚ್ಯಾ ಚಾಡಿಯಾಂಕ್ ಗುಮಾನ್ ದೀನಾತ್ಲೊ.

ಏಕ್ ದೀಸ್ ಅಕ್ಬರಾನ್ ಏಕ್ ಸಬಾ ಆಪಯ್ಲಿ. ಉಲಯ್ತಾಂ ಉಲಯ್ತಾಂ ಥಂಯ್ ಹಾಜರ್ ಜಾಲ್ಲ್ಯಾ ಸರ್ದಾಂಕ್ ಉದ್ದೇಸುನ್ ಹಾತಾಚ್ಯೊ ದೊನೀ ತಾಳು ದಾಕವ್ನ್ ಹೆ ತಾಳ್ವೆರ್ ಕೇಸ್ ಕಿತ್ಯಾಕ್ ಕಿರ್ಲಾನಾಂತ್? ಮ್ಹಣ್ ವಿಚಾರ್ಲೆಂ ತಾಣೆ. ಸಬೆರ್ ಹಾಜರ್ ಆಸ್ಲ್ಯಾಂನಿ ಏಕಾಮೆಕಾ ತೊಂಡಾಂ ಪಳಯ್ಲಿಂ ಶಿವಾಯ್ ಕಸಲಿಚ್ ಜಾಪ್ ದೀಂವ್ಕ್ ಸಕ್ಲೆ ನಾ.

ಪುಣ್ ಬೀರಬಲಾನ್ ಜಾಪ್ ದಿಲಿ. “ರಾಯಾ, ತುಮಿ ಸದಾಂನೀತ್ ದುಬ್ಳಾಂ-ಧಾಕ್ಟಾಂಕ್, ದಾನ್, ಪಂಡಿತ್-ವಿದ್ವಾಂಸಾಂಕ್ ಇನಾಮಾಂ ಚುಕಾನಾಸ್ತಾಂ ದಿತಾತ್. ತಶೆಂ ತ್ಯೊ ವಸ್ತು ತುಮ್ಮಾ ದೊನೀ ಹಾತಾಂಕ್ ಲಾಗೊನ್ ಲಾಗೊನ್ ತುಮ್ಮಾ ಹಾತಾಂನಿ ಕೇಸ್ ಕಿರ್ಲೊಂಕ್‌ನಾಂತ್.” ಬೀರಬಲಾಚಿಂ ಉತ್ರಾಂ ಆಯ್ಕೊನ್ ರಾಯ್ ಫುಗ್ಲೊ ಆನಿ ಸಂತೊಸ್ ಪಾವ್ಲೊ.

ಫೊಡೆ ದೀಸ್ ಪಾಶಾರ್ ಜಾಲೆ. ಪರ್ತ್ಯಾನ್ ಕಿತೆಂಗೆ ಅಕ್ಬರಾಕ್ ಮನ್ ಜಾಲೆಂ, ಬೀರಬಲಾಕ್ ಚಿಡಾಂವ್ಕ್. ಬೀರಬಲಾಕ್ ಕಸಲಿಂ ಪುಣಿ ಕಶ್ಟಾಂಚಿಂ ಸವಾಲಾಂ ವಿಚಾರ್ನ್ ತಾಕಾ ಸಲ್ವಯ್ಚೆ ಮ್ಹಣ್ ಮಾಂಡ್ಲಿ ಕೆಲಿ. ಆಶೆಂ ಆನ್‌ಏಕಾ ದಿಸಾ “ಬೀರಬಲ್ ತುವೆಂ ಮ್ಹಜ್ಯಾ ಹಾತಾಂತ್ ಕಿತ್ಯಾಕ್ ಕೇಸ್

ಕಿರೊಂಕ್‌ನಾಂತ್ ಮ್ಹಳ್ಳೆವಿಶಿಂ ಜಾಪ್ ದಿಲ್ಲಿ ತಿ ಉಡಾಸ್ ಆಸಾಮೊ?” “ತೆಂ ವ್ಹಯ್...”

“ತಶೆಂ ಜಾಲ್ಯಾರ್ ತುಜ್ಯಾ ಹಾತಾಚ್ಯಾ ತಾಳ್ವಾಂನಿ ಕಿತ್ಯಾಕ್ ಕೇಸ್ ನಾಂತ್? ಹಾಚೆಂ ಕಾರಣ್ ಕಿತೆಂ?”

“ಹುಜೂರ್, ತುಮಿ ದಿಲ್ಲೊ ತ್ಯೊ ಕಾಣಿಕೊ, ಇನಾಮಾಂ ಹ್ಯಾ ಹಾತಾಂನಿ ಘೆವ್ನ್ ಘೆವ್ನ್ ಮ್ಹಜ್ಯಾ ತಾಳ್ವಾಂನಿ ಕೇಸ್ ಕಿರೊಲೆನಾಂತ್” ಮ್ಹಣ್ ಸಟ್ ಕರ್ನ್ ಜಾಪ್ ದೀಲಾಗ್ಲೊ. ಬೀರಬಲಾಚಿ ಜಾಪ್ ಸಾರ್ಕಿ ಮ್ಹಣ್ ದಿಸ್ಲಾರೀ ಅಕ್ಬರ್ ಸಲ್ವಣಿ ಒಪ್ಪೊಂಕ್ ತಯಾರ್ ನಾತ್‌ಲ್ಲೊ.

“ತೆಂ ಸಾರ್ಕೆಂ, ತುಜಿ ಗಜಾಲ್ ತಶಿ ತೆಂ ಹಾಂವ್ ಒಪ್ತಾಂ. ಪುಣ್ ಹ್ಯಾ ದರ್ಬಾರಾಂತ್ ಆಸ್ಚೊ ಸರ್ವಾಂಚ್ಯಾ ಹಾತಾಂತ್ ಕೇಸ್ ಕಿತ್ಯಾಕ್ ನಾಂತ್?”

ಬೀರಬಲಾಕ್ ಸಲ್ವಣಿ ಕಿತೆಂ ತೆಂ ಕಳಿತ್‌ಚ್ ನಾತ್‌ಲ್ಲೆಂ. “ಪ್ರಭೂ” ಮ್ಹಣಾಲೊ ತೊ. “ಹ್ಯಾ ಉತ್ರಾಂಚಿ ಜಾಪ್ ಬೋವ್‌ಚ್ ಸಾದಿ. ತುಮಿ ಥೊಡ್ಯಾಂಕ್ ದಾನ್ ದಿತಾತ್, ಮ್ಹಾಕಾ ತೆದ್ನಾ ತೆದ್ನಾ ಇನಾಮಾಂ ದಿತಾತ್. ಪುಣ್ ಆಮ್ಕಾಂ ಕಾಂಯ್ ಮೆಳ್ತಾಂ ಮ್ಹಣ್ ಮೊಸ್ರಾನ್ ಆನಿ ಪೊಟ್ಕಾಣೆನ್ ಭರೊನ್ ಆಪ್ಲೆ ಹಾತ್ ಸಗ್ಳೊ ವೇಳ್ ಘೆಶ್ಚುನ್‌ಚ್ ಆಸ್ತಾತ್. ಅಶೆಂ ದೊನೀ ಹಾತ್ ಘೆಶ್ಚಿಲ್ಲಾನ್ ತಾಂಚ್ಯಾ ಹಾತಾಂಚ್ಯಾ ತಾಳ್ವಾಂನಿ ಕೇಸ್ ಕಿರೊಂಕ್ ನಾಂತ್. ಗಜಾಲ್ ಇತ್ತಿ ಚ್” ಮ್ಹಣ್ ಬೀರಬಲಾನ್ ಸಾಂಗ್ತಾನಾ ಅಕ್ಬರ್ ಹಾಸ್ಲೊ. ಉರ್‌ಲ್ಲೆ ಸರ್ವ್ ಭಂಕ್ಡಾಬರಿ ತಕ್ಲಿ ಪಂದಾಕ್ ಘಾಲ್ಚೊ ಬಸ್ಲೆ.



ಕೊಲೊ ಬೈರಾಸ್ ಜಾಲೊ

ರಾನಾಂತ್ ಏಕ್ ಕೊಲೊ ಜಿಯೆತಾಲೊ. ವಾಗಾಚ್ಯಾ ಮಾಟ್ಕಾ ಲಾಗಿಂ ಹಾಚಿ ವಸ್ತಿ. ವಾಗಾನ್ ಕಿತೆಂಯ್ ಶಿಕಾರಿ ಕರ್ನ್ ವ್ಹಾವ್ನ್ ಹಾಡ್‌ಲ್ಲಿ ಮೊನ್ವಾತ್ ಭೊಕಾವ್ನ್ ಜಾತೆಚ್ ಉರ್‌ಲ್ಲಿಂ ಹಾಡ್ಕುಟಾಂ ಹೊ ಚಾಬೊನ್ ಖಾತಾಲೊ. ಅಶೆಂ ಆಪ್ಲಾ ಚಿಂ ಪೊಟ್ ಭೊರ್ತಾಲೊ. ಅಶೆಂ ಕಿತ್ಲೆ ದೀಸ್ ಖಾಂವ್ಕ್ ಸಾಡ್ಕ್? ವಾಗಾನ್ ಖೆಲ್ಚಾ ಉಪ್ರಾಂತ್ ಹಾಕಾ ಮೆಳ್ಳೆಂ ಕಿತೆಂ?

ಲೆಂವ್ಚ್ಯಾಬರಿ ಹಾಡ್ಕುಟಾಂ ಚಿಂಪೊನ್ ಚಾಬೊನ್ ಹಾಕಾ ಪುರೊ ಜಾಲೆಂ, ಕಾಂಟಾಳೊ ಸಯ್ತ್ ಆಯ್ಲೊ. ಹೆಂ ಖಾಂವ್ಚೆಪ್ರಾಸ್ ಹಾಂವೆಂಯ್ ಕಿತೆಂ ಪುಣೀ ಶಿಕಾರಿ ಕರ್ನ್ ಬರೆಂ ಮಾಸ್ ಖಾಯ್ಚೆ

ಮ್ಹಣ್ ಚಿಂತುನ್ ತೊಯಿ ಶಿಕಾರಕ್ ಭಾಯ್ ಸರೊ.

ಪುಣ್ ಹಾಕಾ ತಿತ್ತೆ ಸುಲಬಾಯೆನ್ ಕಿತೆಂ ಮೆಳ್ತಾ? ರಾನಾಂತ್ ಭೊಂವ್ತಾಂ ಭೊಂವ್ತಾಂ ತಾಕಾ ಏಕ್ ಸೊಂಸೊ ದಿಸ್ಲೊ. ತ್ಯಾ ಸೊಂಸ್ಯಾಕ್ ಧರ್ನ್ ಘರಾ ವ್ಹರ್ನ್ ಸೊಬಿತ್ ಕರ್ನ್ ಮಿಟಿಯೊ ಮಾರಿತ್ ಖಾಯ್ ಮ್ಹಣ್ ತಾಣೆ ಚಿಂತೆಂ. ತಶೆಂ ಎಕಾ ಲಾಗಿಲ್ಯಾ ಬೊಲ್ಯಾ ಆಡೊಸಾಕ್ ಲಿಪೊನ್ ಬಸೊನ್ ರಾಕೊನ್ ರಾವ್ಲೊ. ಥೊಡ್ಯಾ ವೆಳಾನ್ ತೊ ಸೊಂಸೊ ಬೊಲ್ಯಾ ಕಡ್ಲ್ಯಾನ್ ಪಾಶಾರ್ ಜಾತಾನಾ ಹಾಣೆ ಗಬಕ್ಕ್ ಕರ್ನ್ ತಾಕಾ ಧರ್ಲೆಂ. ಸೊಂಸೊ ಭಿಯಾನ್ ಕಾಲುಬುಲೊ ಜಾಲೊ. ತಾಕಾ ಧರ್ನ್ ಮುಕಾರ್ ವೆತಾನಾ ತಾಕಾ ಏಕ್ ಪರ್ತಿ ಕಾಂಟ್ ಮೆಳ್ಳಿ. ಆತಾಂ ಸೊಂಸ್ಯಾಕ್ ಕಾಂಟಿಂತ್ ದವರ್ನ್ ವ್ಹಾವ್ನ್ ವ್ಹರ್ಲೆಂ ಮ್ಹಣ್ ತಾಣೆ ಸೊಂಸ್ಯಾಕ್ ಕಾಂಟಿಂತ್ ಘಾಲೆಂ ಆನಿ ಕಾಂಟ್ ಮಾತ್ಕಾರ್ ದವರ್ನ್ ಘರಾ ತೆವ್ಪಿನ್ ಚಿಮ್ಮಾಲಾಗಿಲ್ಲ.

ರುಕಾರ್ ಆಸ್ಲೊ ಮಾಂಕೊಡ್ ಹಾಚಿಂ ಕರುಂವಾಂ ಪಳೆವ್ನ್, ಹಾಕಾ ಆತಾಂ ಬೂದ್ ಶಿಕಯ್ ಮ್ಹಣ್ ಚಿಂತುನ್ ಏಕ್ ವ್ಹಡ್ ಫಾತೊರ್ ಕಾಣ್ಲೆವ್ನ್ ರುಕಾರ್ ಚಡೊನ್ ರಾವ್ಲೊ. ಕೊಲೊ ಭಾರೀ ಮರ್ದೆನ್ ಕಾಂಟ್ ಮಾತ್ಕಾರ್ ಘೆವ್ನ್ ಚಲೊನ್ ತ್ಯಾ ರುಕಾ ಪಂದ್ಲ್ಯಾನ್ ಪಾಶಾರ್ ಜಾತಾನಾ ಮಾಂಕ್ಡಾನ್ ಬಾಗೊನ್ ತ್ಯಾ ಸೊಂಸ್ಯಾಕ್ ಕಾಂಟಿಂತ್ಲೆಂ ಕಾಡ್ಲೆಂ ಆನಿ ತೆ ಕಾಂಟಿಂತ್ ತೊ ಫಾತೊರ್ ದವರೊ. ಕೊಲ್ಯಾಕ್ ಹೊ ಫರಕ್ ಕಳ್ಳಿಚ್ ನಾ. ಸೊಂಸೊ ಆಪ್ಲಾಚೆ ಕಾಂಟಿಂತ್ ಆಸಾನೇ ಆನಿ ಘರಾ ಪಾವ್ತಚ್ ಆಜ್ ಏಕ್ ಭಾರಿಚ್ ಮರುಂಚೆಂ ಜೆವಣ್ ಜೆವಿಜೆ ಮ್ಹಣ್ ಚಿಂತುನ್ ತೊಂಡಾಂತ್ ಲಾಳ್ ಗಳವ್ನ್ ಚಲ್ತಚ್ ಆಸ್ಲೊ.


ಹೆಣೆ ಸೊಂಸೊ ಬಜಾವ್ ಜಾಲೊ. ಮಾಂಕ್ಡಾನ್ ಆಪ್ಲಾಚೊ ಜೀವ್ ವಾಂಚಿಯಿಲ್ಲಾಕ್ ತಾಣೆ ಮಾಂಕ್ಡಾಕ್ 'ದೇವ್ ಬರೆಂ ಕರುಂ' ಮ್ಹಣ್ ಸಾಂಗೊನ್ ಉಡ್ಕಿ ಮಾರುನ್ ತಾಚ್ಯಾ ರಿಕಾಣ್ಯಾಕ್ ಪಾವ್ಲೊ.

ಕೊಲೊ ತಾಚ್ಯಾ ಘರಾ ಪಾವ್ಲೊಚ್ ಕಾಂಟ್ ಭಾರೀ ಜಾಗ್ರುತ್ಯಾಯೆನ್ ಸಕ್ಲಾ ದೆಂವಯ್ಲಿ... ದೆಂವವ್ನ್ ಪಳೆತಾನಾ ಕಿತೆಂ ಪಳೆತಲೊ? ಸೊಂಸ್ಯಾ ಬದ್ಲಾಕ್ ಏಕ್ ಫಾತೊರ್ ಆಸಾ!

ಆಪ್ಲಾಚ್ಯಾ ದೊಳ್ಯಾಂಕ್ ತೊ ಪಾತ್ಯೆನಾ ಜಾಲೊ. ತೊ ಘಡ್ಪಡ್ಲೊ. ಮಿಸ್ತೆರ್ ಕಿತೆಂ ತೊ ತಾಕಾ ಕಳನಾ ಜಾಲೊ. ಹಾತಾಕ್ ಆಯಿಲ್ಲೆಂ ತೊಂಡಾಕ್ ತಾಚ್ಯಾ ಪಾವ್ಲೆಂ ನಾ, ದೆಕುನ್ ತೊ ಭಾರಿಚ್ ಚಿಡ್ಪರೊ.

ದಾಕ್ತರ್ ಜಾಲ್ಮೆಂ ಮಾಜರ್

ಛೋಡೆಪಾವ್ಲಿಂ ಕೊಲ್ಯಾನ್ ಚೆಶ್ಚಾಯೊ ಕಡ್ಲೊ ಆನಿ ಫಾರಿಕ್ವಣ್ ಘೆಂವ್ಚೆಂ ಚಡ್. ತಸಲೊ ಏಕ್ ಕೊಲೊ ಏಕಾ ರಾನಾಂತ್ ವಸ್ತಿ ಕರ್ತಾಲೊ. ಮಾಂಕ್ಡಾನ್ ಆಪ್ಲಾಕ್ ಏಕ್ ಪಾವ್ಲಿಂ ಅಕ್ಮಾನ್ ಕೆಲ್ಯಾಕ್ ತಾಚೆಂ ಆಂಗ್ ಹುಲ್ಬಾಸಾರ್ಕೆಂ ತಾಣೆ ಹಿಕ್ಮತ್ ಕೆಲ್ಲಿ. ಆತಾಂ ಆನಿಕೇ ಚಡ್ ತಾಕಾ ಶಿಕ್ಯಾ ದೀಜೆ



ಮ್ಹಣ್
ಕೊಲ್ಯಾನ್

ಚಿಂತ್ಲೆಂ. ಒಟ್ಟಾರೆ

ತ್ಯಾ ಮಾಂಕ್ಡಾ ವಯ್ರ್ ಫಾರಿಕ್ವಣ್ ಕಾಡುಂಕ್ ತಾಚೆಂ ಸಾದನ್. ದೆಕುನ್ ಏಕಾ ಮಾಜ್ರಾಚಿ

ಚಂಗಾಯ್ ತಾಣೆ ಕೆಲಿ. ಮಾಜ್ರಾಲಾಗಿಂ

ವಚೊನ್ “ತುಂ ಕಶೆಂ ಆಸಾಯ್? ತುಜೊ ವೆಪಾರ್ ಕಸೊ ಚಲ್ತಾ?” ಮ್ಹಣ್ ವಿಚಾರ್ತಾನಾ, “ತುಂ ಏಕ್ ಕಸಲೆಂ ಉಲಯ್ತಾಯ್ ಕೊಲ್ಯಾ ಮಾಮಾ, ವೆಪಾರಾಯಿ ನಾ ಮಾತ್ತಿಯ್ ನಾ. ಜೋಡ್ ಸಯ್ತ್ ನಾ” ಮಾಜರ್ ಮ್ಹಣಾಲೆಂ.

“ತಶೆಂ ಜಾಲ್ಯಾರ್ ತುಂ ಏಕ್ ದಾಕ್ತರ್ ಜಾ. ಪಂದ್ರಾ ದಿಸಾಂನಿಚ್ ತುಂ ಗ್ರೇಸ್ತ್ ಜಾತಲೆಂಯ್.”

“ಪುಣ್ ಒಕ್ತಾಂ ವಿಶ್ಯಾಂತ್ ಹಾಂವ್ ಕಾಂಯ್ ಶಿಕೊಂಕ್ ನಾ. ಮ್ಹಾಕಾ ತ್ಯಾ ಒಕ್ತಾಂಚೆಂ ಆರು-ಮೂರು ಕಿತೆಂಚ್ ಕಳಿತ್ ನಾ. ಹಾಂವೆಂ ದಾಕ್ತರ್ ಜಾಂವ್ಚೆಂ ಕಶೆಂ?” ಮಾಜ್ರಾನ್ ಸತ್ ಗಜಾಲ್ ಸಾಂಗ್ಲಿ.

“ಒಕ್ಕಾ ವಿಶ್ಯಾಂತ್ ಶಿಕ್ಕಾರ್ ಮಾತ್ ದಾಕ್ತೆರ್ ಜಾಂವ್ಚೆಂಗೀ? ತ್ಯಾ ವಿಶ್ಯಾಂತ್ ತುಂ ಕಾಂಯ್ ಫಿರ್ ಕರಿನಾಕಾ. ತುಕಾ ಹಾಂವ್ ವೆಗಿಂಚ್ ದಾಕ್ತೆರ್ ಕರ್ತಾಂ. ಮ್ಹಜೆಲಾಗಿಂ ಒಕತ್ಯೆ ಆಸಾ, ಪಿಡೆಸ್ತಾಯಿ ಆಸಾ. ತಾಕಾ ತುಂ ಒಕತ್ ದೀ ಆನಿ ಪಯ್ಕೆ ಕಾಣ್ಲೆ. ತುಂ ತ್ಯಾ ಮಾಂಕ್ಡಾಕ್ ಒಳ್ಳಾತಾಯ್ ನ್ಹಯ್ಲೆ. ತಾಚ್ಯಾ ಆಂಗಾರ್ ಮಸ್ತ ಉಜ್ಯಾಚೆ ಘಾಯ್ ಆಸಾತ್. ತ್ಯಾ ಘಾಯಾಂಕ್ ಸಾರಂವ್ಕ್ ಮ್ಹಜೆಲಾಗಿಂ ಬರೋ ಲೇಪ್ ಆಸಾ. ತೊ ಲೇಪ್ ಸಾರಯ್ಣಾರ್ ತೆ ಘಾಯ್ ವೆಗಿಂ ಸುಕ್ತಾತ್. ಹಾಂವೆಂ ಜರ್ ಹೆಂ ಒಕತ್ ಹೆರಾಂಕ್ ದಿಲ್ಲೆಂ ತರ್ ಹಾಂವ್ ಲಾಕ್ಶಿ ಜಾತೊಂ. ಮ್ಹಾಕಾ ಹೆರ್ ವಿವಿಡ್ ಒಕ್ಕಾಂ ಕಳಿತ್ ಆಸಾತ್. ಮಾಂಡ್ಲೊ ಬೋಳ್ ಕರುಂಕೀ ಹಾಂವ್ ಜಾಣಾಂ. ಬೋಳ್ ತಕ್ಲೆರ್ ಕೇಸ್ ಹಾಡಂವ್ಕಯೀ ಗೊತ್ತು. ಮ್ಹಾಕಾ ಏಕ್‌ಚ್ ವೆವ್ಹಾರ್ ಕರುಂಕ್ ಮನ್ ನಾ” ಅಶೆಂ ಮ್ಹಣೊನ್ ತಾಣೆ ಏಕ್ ಲೇಪ್ ಮಾಜ್ರಾಕ್ ದಿಲೊ.

ಆತಾಂ ಮಾಜರ್ ಏಕ್ ದಾಕ್ತೆರ್ ಜಾಲೆಂ. ಏಕ್ ಪೊತೆಂ ಘೆವ್ನ್ “ಕೊಣಾಕ್ ಒಕತ್ ಜಾಯ್? ಕೊಣಾಕೀ ಹುಲ್ವಾಲ್ಲ್ಯಾ ಘಾಯಾಂಕ್ ಒಕತ್ ಜಾಯ್‌ಗೀ? ಮ್ಹಜೆಲಾಗಿಂ ತೆಂ ಆಸಾ. ಘೆವ್ನ್ ಘಾಯಾಂಕ್ ಸಾರಯಾ. ವೆಗಿಂ ಗೂಣ್ ಜಾತಾತ್ ಘಾಯ್” ಅಶೆಂ ವ್ಹಡ್ ತಾಳ್ಮಾನ್ ಸಾಂಗೊನ್ ವೆತಾಲೆಂ ಮಾಜರ್. ಮಾಂಕ್ಡಾಕ್ ಹೆಂ ಆಯ್ಕಾಲೆಂ. ತಾಣೆ ಮಾಜ್ರಾಕ್ ಆಪಯ್ಲೆಂ.

“ತುಂ ಕಿತೆಂ ಮಾಜ್ರಾ ಮ್ಹಣ್ ಮ್ಹಾಕಾ ಆಪಯ್ತಾಯ್? ಡೊಕ್ತರ್ ಮ್ಹಣ್ ಆಪಂವ್ಕ್ ಪುಟಾನಾಂಗೀ” ಮ್ಹಣ್ ಮಾಜರ್ ಶಿಣ್ ಉಲಯ್ಲೆಂ.

“ಚೂಕ್ ಜಾಲಿ ಡೊಕ್ತರ್” ಮಾಂಕೊಡ್ ರುಕಾರ್ ಥಾವ್ನ್ ಸಕ್ತಾ ದೆಂವ್ಚೊ. “ಮ್ಹಾಕಾ ದಯಾ ಕರುನ್ ಒಕತ್ ದೀ,” ಮ್ಹಣಾಲೊ.

“ಪುಂಕ್ಡಾಕ್ ಕಾಂಯ್ ಮೆಳ್ಳಾ ಹೆಂ ಒಕತ್. ಹಾಂವ್ ಕಾಂಯ್ ದಾನ್-ಧರ್ಮ್ ಕರುಂಕ್ ಯೇಂವ್ಕ್ ನಾ.”

“ವ್ಹಡ್ ನ್ಹಯ್. ಹಾಂವ್ ತುಜೆಂ ಫೀಜ್ ಫಾರಿಕ್ ಕರ್ತಾಂ” ಮ್ಹಣಾಲೊ ಮಾಂಕೊಡ್.

“ತರ್ ಚಾಳೀಸ್ ಆನಿ ಪಾಂಚ್ ರುಪಯ್ ದೀ. ಚಿಕ್ವಿತ್ರೆಕ್ 25 ರುಪಯ್, ಒಕ್ಕಾಕ್ 20 ರುಪಯ್ ಆನಿ ಮ್ಹಜೊ ವೇಳ್ ಪಾಡ್ ಕೆಲ್ಯಾಕ್ 5 ರುಪಯ್” ಮ್ಹಣಾಲೆಂ ಮಾಜರ್.

“ತುಜೆಂ ಫೀಜ್ ಇಲ್ಲೆಂ ಉಣೆ ಕರ್” ಮ್ಹಣ್ ಮಾಂಕ್ಡಾನ್ ಕಿತ್ಲೆಂ ಮ್ಹಳ್ಳಾರ್ಯಿ ಮಾಜ್ರಾನ್ ಕಾನ್ ಹಾಲಯ್ಲೆನಾಂತ್. ಮಾಂಕ್ಡಾನ್ ಪಯ್ಕೆ ದೀವ್ನ್ ಒಕತ್ ಕಾಣ್ಲೆಂ ಆನಿ ಸರಾರಾಂ ಘರಾ ಧಾಂವ್ಚೊ ತೊ. ಬಾಯ್ಲೆಲಾಗಿಂ ದೀವ್ನ್, “ಅಳೆಂ ಹೆಂ ಒಕತ್ ಮ್ಹಜ್ಯಾ ಘಾಯಾಂಕ್ ಚಿಕ್ವಿ ಸಾರಯ್ ಪಳೆಯಾಂ” ಮ್ಹಣಾಲೊ.

ಬಾಯ್ಲೆನ್ ಒಕತ್ ಸಾರಯಿಲ್ಲೆಂಚ್ ಮಾಂಕೊಡ್ ಕಿಂಕ್ರಾಚ್ಯೊ, ಹಾಕ್-ಬೊಬ್ ಮಾರಿಲಾಗ್ಲೊ. “ಅಬ್ಬಬ್ಬಾ... ಹುಲೊಪ್. ಹೆಂ ಕಸಲೆಂ ಒಕತ್ ದಿಲಾಂ ಹಾಬಾ ತ್ಯಾ ಮಾಜ್ರಾನ್. ಏ

ಮಾಂಯ್‌ಗೇ, ಹಾಂವ್‌ ಮೊರ್ತಾಂ. ಮಾಜ್ರಾನ್ ಮ್ಹಾಕಾ ಲಗಾಡ್ ಕಾಡುಂಕ್ ಒಕತ್ ದಿಲಾಂ. ಹೆಂ ಒಕತ್‌ಗೀ ವಾ ಸಂಕಪಾಶಣ್. ಹಾಕಾ ಮಿರ್ಬಾಂಗಚೊ ಪಿಟೊ ಭರ್ಯೆಲಾ” ಮ್ಹಣ್ ಬೊಬೊ ಫಾಲಿತ್ತ್ ಧಕ ಥೆ ನಾಚೊಂಕ್ ಲಾಗ್ಲೊ ಮಾಂಕೊಡ್.

ಮಾಂಕ್ಡಾನ್ ಸಾಂಗ್‌ಲ್ಲಾಂತ್ ಸತ್ ಆಸ್‌ಲ್ಲೆಂ. ಕೊಲ್ಯಾನ್ ತ್ಯಾ ಲೆಪಾಕ್ ಜಿರಿಮಿರ್ಬಾಂಗ್ ವಾಟುನ್ ಫಾಲ್ಲಿ. ತಶೆಂ ಫಾಯಾಕ್ ಮೀಟ್ ಫಾಲ್ಲೆಪರಿಂ ಮಾಂಕ್ಡಾಕ್ ಭೊಗ್‌ಲ್ಲೆಂ, ತಾಚಿಂ ಅಂತರ್ಮಳಾಂ ಉಡ್ಲಿಂ. ಕೊಲ್ಯಾನ್ ಮಾಜ್ರಾ ಮುಕಾಂತ್, ಮಾಂಕ್ಡಾಚೆರ್ ಹಗಂ ತಿರ್ಚಿಲ್ಲೆಂ. ಕೊಲ್ಯಾಕ್ ಭಾರೀ ಖುಶಿ ಜಾಲ್ಲಿ.



ಕೊಂಬ್ಯಾಕ್ ಹೊಗ್ಡಾಯಿಲ್ಲೊ ಕೊಲೊ



ಕುತಂತ್ರಿ ಕೊಲೊ ಏಕ್ ಏಕ್‌ಪಾವ್ಪಿಂ ಹಳ್ಳೆಕ್ ಆಯ್ಲೊ. ಥಂಯ್ ಎಕಾ ಬರ್ಯಾ ಪೊಸ್‌ಲ್ಲಾ ಕೊಂಬ್ಯಾಕ್ ತಾಣೆ ಪಳೆಲೊ. ಕೊಲ್ಯಾಚ್ಯಾ ತೊಂಡಾಂತ್ ಉದಕ್ ಗಳ್ಳೆಂ. ಹ್ಯಾ ಕೊಂಬ್ಯಾಚೆಂ ಮಾಸ್ ಕಿತ್ಲೆಂ ರುಚಿಕ್ ಆಸೊಂಕ್ ಪುರೊ ಮ್ಹಣ್ ಮನಾಂತ್‌ಚ್ ಚಿಂತಿಲಾಗ್ಲೊ. ಪುಣ್ ತಿತ್ಲೆ ಸುಲಬಾಯೆನ್ ತ್ಯಾ ಕೊಂಬ್ಯಾಕ್ ಧರುಂಕ್ ತಾಕಾ ಸಾದ್ ನಾತ್‌ಲ್ಲೆಂ. ಕಿತ್ಯಾಕ್, ತೆಂ ರಾನ್ ನ್ಹಯ್, ಏಕ್ ಹಳ್ಳಿ. ಕೊಂಬ್ಯಾಕ್ ಧರಿನ್ ತರ್ ತಾಚೊ ಬೊಬೊ ಆಯ್ಲೊನ್ ಲೋಕ್ ಧಾಂವೊನ್ ಆಯ್ಲೊ ತರ್ ಮ್ಹಜೆ ಬಾರಾ ಬ್ರೆಸ್ತಾರ್ ಆನಿ ತೆರಾ ಸುಕ್ರಾರ್ ಜಾತಿತ್

ಮ್ಹಣ್ ತಾಕಾ ಕಳಿತ್ ಆಸ್‌ಲ್ಲೆಂ. ದೆಕುನ್ ಕಿತೆಂಯ್ ಪುಣಿ ಹಿಕ್ಮತ್ ಕರ್ನ್ ಕೊಂಬ್ಯಾಕ್ ಧರಿಜೆ ಮ್ಹಣ್ ಮಾಂಡ್ಲಿ ಘಾಲ್ನ್ ಕೊಂಬ್ಯಾ ಸರಿಂ ಆಯ್ಲೊ ಕೊಲೊ.

ಕೊಲ್ಯಾಕ್ ಆಫಿತ್ ಪಳೆವ್ನ್ ಕೊಂಬೊ ಶೆರ್ವೆಲೊ. ತೊ ಥಂಯ್‌ಥಾವ್ನ್ ವೆಚೆ ಭಿತರ್ ಕೊಲ್ಯಾನ್ ಅಶೆಂ ಮ್ಹಳೆಂ:

“ಆಹಾ... ಆಹಾ... ತುಂ ಕಿತ್ಲೊ ರುಪೇಸ್ತ್. ತುಂ ಬರೊ ಸೊಬಿತ್ ಹೀರೊ ಬರಿ ದಿಸ್ತಾಯ್. ತುಜೆಂ ಹರೆಂ ಕಿತ್ಲೆಂ ರೂಂದ್, ಅಸಲೆ ಸೊಬಾಯೆಚ್ಯಾ ಕೊಂಬ್ಯಾಕ್ ಹಾಂವೆಂ ಎದೊಳ್ ಪಳೆಲ್ಲೊ ನಾ. ತುಜೊ ತಾಳೊ ಸಯ್ತ್ ಬರೊ ಮದುರ್ ಆಸಾ ಮ್ಹಣ್ ದಿಸ್ತಾ. ಥೊಡ್ಯಾ ವರ್ಸಾಂ ಆದಿಂ ತುಜ್ಯಾ ಬಾಪಾಯ್ಲೊ ತಾಳೊ ಹಾಂವೆಂ ಆಯ್ಕಾಲೊ ಉಡಾಸ್ ಮ್ಹಾಕಾ ಆಸಾ. ಹಾಂವ್ ಆಯಿಲ್ಲ್ಯಾ ಕೂಡ್ಲೆ ತುಜೊ ಬಾಪುಯ್ ವೆಳಾಕಾಳಾಚಿ ಪರ್ಯಾ ಕರಿನಾಸ್ತಾಂ ಗಾಯ್ತಾಲೊ. ಹಾಂವ್ ಖಾಣ್-ಜೆವಣ್ ಸಯ್ತ್ ಸೊಡ್ನ್ ತಾಚೊ ತಾಳೊ ಆಯ್ಕಾತಾಲೊ. ತಿತ್ಲಿ ಖುಶಿ ಜಾತಾಲಿ ಮ್ಹಾಕಾ.”

ಕೊಂಬೊ ಹ್ಯಾ ಕೊಲ್ಯಾಚಿಂ ಉತ್ರಾಂ ಆಯ್ಕೊನ್ ಪೊಸ್ಕಾಟಾಪರಿಂ ಪುಗ್ಲೊ.

“ತರ್ ತುಂ ಮ್ಹಜ್ಯಾ ಬಾಪಾಯ್ಲೊ ಆಪ್ತ್ ಮಿತ್‌ಗೀ?”

“ವ್ಹಯ್ ವ್ಹಯ್. ಆತಾಂ ತುವೆಂ ಪದ್ ಗಾಯ್ಲಾರೀ ಹಾಂವ್ ಆಯ್ಕಾತಾಂ. ದೆಕುನ್ ಹಾಂವೆಂ ಥೊಡೆಪಾವ್ಚಿಂ ತ್ಯಾಚ್‌ಖಾತಿರ್ ರಾನಾ ಥಾವ್ನ್ ಹಳ್ಳಿಕ್ ಯೆಂವ್ಚೆಂ. ದೆಕುನ್ ಮ್ಹಜೆಖಾತಿರ್ ಪುಣೀ ತುಂ ಗಾಯ್ತಿಗೀ?” ಮ್ಹಣ್ ಪರಾತ್ತಿಲಾಗ್ಲೊ ಕೊಲೊ.

“ಓಯ್ಸ್... ತಾಕಾ ಕಿತೆಂ? ತುಕಾ ಜರ್ ಖುಶಿ ಜಾತಾ ತರ್ ಹಾಂವ್ ಗಾಯ್ತಾಂ” ಮ್ಹಣ್ ಆಪುಣ್ ಹ್ಯಾ ಸಂಸಾರಾಂತ್ ನಾ ಮ್ಹಣ್ಲ್ಯಾ ತಶೆಂ ಕೊಂಬೊ ಗಾಂವ್ಕ್ ಲಾಗ್ಲೊ. ಹೊಚ್ ಆಯಿನ್ ವೇಳ್ ಮ್ಹಣ್ ಕೊಲ್ಯಾನ್ ಚಿಂತ್ಲೆಂ ಆನಿ ಕೊಂಬ್ಯಾಕ್ ಧರ್ನ್ ಧಾಂವೊಂಕ್ ಲಾಗ್ಲೊ. ಹೆಂ ಪಳೆವ್ನ್ ಕೊಂಬ್ಯಾಕ್ ಲೋಕ್‌ಚ್ ನಾ. ಆತಾಂ ಕೊಲ್ಯಾನ್ ಆಪ್ಣಾಕ್ ಇತ್ಲೆಂ ಹೊಗಲ್ಲಿಲ್ಲೆಂ ಕಿತ್ಯಾ ಮ್ಹಣ್ ಕೊಂಬ್ಯಾಕ್ ಕಳೆಂ. ತಿತ್ಲಾರ್ ಥೊಡ್ಯಾಂನಿ ಕೊಲ್ಯಾನ್ ಕೊಂಬ್ಯಾಕ್ ಧರ್ನ್ ಧಾಂವೊ ಪಳೆವ್ನ್ ದಾಂಡೊ, ತೊಣ್ಣೆ ಘೆವ್ನ್ ಕೊಲ್ಯಾಕ್ ಧಾಂವ್ಡಾವ್ನ್ ವ್ಹೆಲೆಂ. ಪುಣ್ ಕೊಲೊ ಕೊಂಬ್ಯಾಕ್ ಖಂಯ್ ಸೊಡ್ತಾ?

ತಿತ್ಲಾರ್ ಕೊಂಬ್ಯಾನ್ ಮ್ಹಳೆಂ, “ಕೊಲ್ಯಾ ಮಾಮಾ, ತುಂ ತ್ಯಾ ಲೊಕಾಕ್ ಅಶೆಂ ಸಾಂಗ್ ಕೀ, ಹೊ ತುಮ್ಚೊ ಕೊಂಬೊ ನ್ಹಯ್, ಮ್ಹಜೊ. ಕಿತ್ಯಾಕ್ ತುವೆಂ ನ್ಹಯ್ಚೊ ಮ್ಹಾಕಾ ಆತಾಂ ಧರ್ನಾಯ್?”

ಕೊಲ್ಯಾನ್ ಕೂಡ್ಲೆ ಸಂತೊಸಾನ್ “ಹೊ ಕೊಂಬೊ ತುಮ್ಚೊ ನ್ಹಯ್ ಮ್ಹಜೊ” ಮ್ಹಣ್ ಸಾಂಗಾಜೆ ಜಾಲ್ಯಾರ್ ಕೊಂಬೊ ತಾಚ್ಯಾ ತೊಂಡಾಂತ್ಲೊ ಸುಟೊನ್, ವಾಂಚ್ಕ್ಲಾರ್ ಭಿಕ್

ಮಾಗೊನ್ ಖಾಯ್ ಮ್ಹಣ್ ಆಪ್ಪೊನ್, ದಾಪ್ಪೊನ್ ಬೊಲ್ಕಾಂನಿ ರಿಗೊನ್, ಪಾಶಾರ್ ಜಾವ್ನ್, ಅರೆಂ ಉಡೊನ್, ಅರೆಂ ಉಬೊನ್ ಹಳ್ಳೆ ತೆವ್ಪಿನ್ ಧಾಂಪ್ಲೊ.

ಹಾತಾಕ್ ಆಯಿಲ್ಲಿ ಉಂಡಿ ತೊಂಡಾಕ್ ಆಯ್ಲಿನಾ ಮ್ಹಣ್ಲೆಪರಿಂ ಜಾಲಿ ಗತ್ ಕೊಲ್ಕಾಚಿ. ಹಾಂವ್ ಏಕ್ ಕಸಲೊ ಭೆಂಕ್ಲೊ. ಉಲಂವ್ಕ್ ನಜೊ ಜಾಲ್ಲ್ಯಾ ಸಂದರ್ಬಾರ್ ಕೊಂಬ್ಯಾಚೆಂ ಉತರ್ ಆಯ್ಕೊನ್ ಹಾಂವೆಂ ಏಕ್ ರುಚಿಕ್ ಜೆವಣ್ ಹೊಗ್ಡಾಯ್ಲೆಂ ಮ್ಹಣ್ ಆಪ್ಲಾಕ್ ಚ್ ಯೆಟುಂಕ್ ಲಾಗ್ಲೊ.

ಹೆರಾಂಕ್ ಹಿಕ್ಮತ್ ಕರ್ನ್ ಮಾಂಕೊಡ್ ಕರ್ಚೊ ಕೊಲೊ ಆಜ್ ತೊಚ್ ಮಾಂಕೊಡ್ ಜಾಲೊ.



ಲೊಟ್ರೆಚೆಂ ಪಿಶೆಂ

ಲೊರಿಕ್ ಏಕ್ ಸಾದಾರ್ ಮಟ್ವಾಚೆಂ ಕಾಮ್ ಆಸ್‌ಲ್ಲೆಂ. ಮೆಳ್ಚ್ಯಾ ಸಾಂಬಾಳಾಂತ್ ಕಶ್ಟಾಂನಿ ದೀಸ್ ಸಾರ್ತಾಲೊ. ತೊ ಏಕ್ ಆಶಾವಾದಿ. ಆಪ್ಲಾಕ್ ಏಕ್ ವ್ಹಡ್ ಮನಿಸ್ ಜಾಯ್ನೆ ಮ್ಹಳ್ಳಿ ತಾಚಿ ಆಶಾ. ಕೆದಾಳಾ ಪುಣಿ ಆಪ್ಲಾಕ್ ಬರೆ ದೀಸ್ ಯೆತಲೆ ಮ್ಹಳ್ಳಿ ತಾಚಿ ಪಾತ್ಯೆಣಿ.

ಲೊರಿಚೊ ಈಶ್ಟ್ ವಿಸ್ತಿ. ವಿಸ್ತಿ ಸಯ್ತ್ ಎಕಾ ಧಾಕ್ಟಾ ಮಟ್ವಾಚ್ಯಾ ಕಾಮಾರ್ ಆಸ್‌ಲ್ಲೊ. ಏಕ್ ದೀಸ್ ತಾಣೆ ತಾಚ್ಯಾ ಇಶ್ಟಾ ಲೊರಿಲಾಗಿಂ ಅಶೆಂ ಸಾಂಗ್ಲೆಂ: “ಇಶ್ಟಾ ಲೊರಿ, ತುಂ ಲೊಟ್ರೆ ಟಿಕೆಟ್ ಘೆವ್ನ್ ಸುಮಾರ್ ದುಡು ಖರ್ಚ್ ಕರ್ತಾಯ್. ಪುಣ್ ಆಜ್ ಮ್ಹಣಾಸರ್ ಲೊಟ್ರೆಂತ್ ಏಕ್ ಪಯ್ಲೊ ಪುಣಿ ಇನಾಮ್ ಲಾಗ್‌ಲ್ಲೆಂ ಮ್ಹಾಕಾ ಕಳಿತ್ ನಾ. ಭೆಶ್ಟೆಂಚ್ ತರೀ ಲೊಟ್ರೆಕ್ ಘಾಲ್ಚೊ ಪಯ್ಲೊ ತುಂ ಜಮೊ ಕರ್. ಸುಮಾರ್ ಪಾಂಯ್ಲಿಂ ರುಪಯ್ ಜಾಲ್ಲ್ಯಾ ಮಾಗಿರ್ ಆಮಿ ಏಕ್ ವೆಪಾರ್ ಸುರು ಕರ್ಚಾಂ. ವೆಪಾರ್ ಕರ್ನ್ ಆಮಿ ವಯ್ರ್ ಆಯ್ಲಾರ್ ಬರೆ ಪಯ್ಲೆ ಜೊಡ್ಡೆತ್.”

“ಅರೆ ಪಿಶ್ಟಾ, ಪಾಂಯ್ಲಿಂ ರುಪ್ಯಾಂನಿ ಕಸಲೊ ವೆಪಾರ್ ಸುರು ಕರ್ಚೊ? ಕೆಳ್ಯಾಂಚೊ ವೆಪಾರ್ ಕರಿಜೆ ತಿತ್ಲೊಚ್.”

“ತೊಚ್ ಕರ್ಚಾಂ, ತಾಂತುಂ ಕಿತೆಂ. ತೊ ಏಕ್ ವೆಪಾರ್‌ಚ್ ನ್ಹಯ್ಲೇ?” ಮ್ಹಣಾಲೊ ವಿಸ್ತಿ. “ಖೆಳ್ಯಾಂಚೊ ವೆಪಾರ್ ಸುರು ಕೆಲ್ಯಾರ್ ಆಮ್ಚಿ ಆಸ್‌ಲ್ಲಿ ಮರ್ಯಾದ್ ಸಯ್ತ್ ವಚಾತ್.” “ಮರ್ಯಾದ್ ಕಿತ್ಯಾಕ್ ವೆತಾ? ಆಮಿ ಕಿತೆಂ ತಸಲೆಂ ವಾಯ್ಸ್ ಕಾಮ್ ಕರ್ಚಾಂಗಿ? ನ್ಹಯ್ ಆಮಿ ಕಿತೆಂ ಚೊರ್ವಣ್ ಆದಾರ್ತಾಂವ್‌ಗೀ ಮರ್ಯಾದ್ ವಚೊಂಕ್. ವೆಪಾರ್ ನಿತೀನ್ ಕೆಲ್ಯಾರ್ ಕೆಳ್ಯಾಂಚೊ ವೆಪಾರ್ ಜಾಲ್ಯಾರ್ ಕಿತೆಂ? ಚಣ್ಯಾಂಚೊ ಜಾಲ್ಯಾರ್ ಕಿತೆಂ?” ವಿಸ್ತಿನ ಸಾಂಗ್ಲೆಂ.

“ಪಳೆ ವಿಸ್ತಿ, ಮ್ಹಾಕಾ ತಾಂತುಂ ಪುರಾ ಆಸಕ್ತ ನಾ. ತುಂ ಜಾಲ್ಯಾರ್ ಕರ್. ಹಾಂವ್ ತುಜೆ ಸಾಂಗಾತಾ ಸರ್ಪಾನಾ. ಕಸೊಯ್ ಹಾಂವ್ ಲೊಟ್ರೆ ಟಿಕೆಟೊ ಕಾಣ್ಗೆ ವ್ಹಚ್ ಆಸಾಂ. ಆಜ್ ನಾ ತರ್ ಫಾಲ್ಯಾಂ ಮ್ಹಾಕಾ ಲೊಟ್ರೆ ಉಟ್ಟಲಿ ಆನಿ ಹಾಂವ್ ಲಾಕ್ವತಿ ಜಾತಲೊಂ”.

ವಿಸ್ತಿನ ತಣೆ-ಹಣೆಚೆಂ ರೀಣ್ ಕಾಡ್ನ್ ಕೆಳ್ಕಾಂಚೊ ವೆಪಾರ್ ಸುರು ಕೆಲೊಚ್. ಹೆಂ ಪಳೆವ್ನ್ ಲೊರಿ ವಿಸ್ತಿಕ್ ಮ್ಹಣಾಲೊ, “ತುಂ ಹೊ ವೆಪಾರ್ ಕರ್ನ್ ಖಂಡಿತ್ ಬುಡ್ತೊಲೊಯ್.”

ಲೊರಿನ್ ಅಶೆಂ ಪುರಾ ಸಾಂಗ್ಲಾರಿ ವಿಸ್ತಿನ ಕಾಡ್ಲೆಂ ಮೇಟ್ ಪಾಟಿಂ ಕಾಡುಂಕ್ ನಾ. ಪಯ್ಲೊ ತಿತ್ಲೊ ಲಾಬ್ ಮೆಳ್ಳಾತ್ಲಾರಿ ಕ್ರಮೇಣ್ ತಾಕಾ ಲಾಬ್ ಮೆಳೊಂಕ್ ಲಾಗ್ಲೊ. ಕಿತೆಂಯ್ ಜಾಲ್ಯಾರಿ ತಾಣೆ ಧಯ್ರ್ ಸಾಂಡ್ಲೆಂನಾ.

ಲೊರಿ ಮಾತ್, ತಾಚ್ಯಾ ಆದ್ಲೆ ಸವಯೆ ಪರ್ಮಾಣೆ ಲೊಟ್ರಿಕ್ ಪಯ್ಲೆ ಫಾಲ್ತಾಲೊ. ವಿಸ್ತಿ ಮೆಳೊಲ್ಲ್ಯಾ ತೆದಾಳಾ ತಾಕಾ ಚಿಡಾಯ್ತಾಲೊ. “ಕಿತ್ಲೊ ಲಾಬ್ ಕೆಲೊಯ್?” “ಸುರು ಕರ್ನ್ ಏಕ್ ವರ್ಸ್ ಜಾಲೆಂ ಮಾತ್. ತಿತ್ಲಾರ್ ವ್ಹಡ್ಲೆಂ ರಾವ್ತೆರ್ ಬಾಂದುಂಕ್ ಜಾತಾವೆ? ತಾಕಾಯ್ ವೇಳ್-ಫಡಿ ಯೇಜೆ.”

ಅಶೆಂ ಧಾ ವರ್ಸಾಂ ಪಾಶಾರ್ ಜಾಲಿಂ. ಲೊರಿಧಂಯ್ ಕಸಲಿಚ್ ಬದ್ಲಾವಣ್ ಜಾಪ್ಲಾ. ಲೊಟ್ರಿ ಖೆಳೊನ್ ಆಪುಣ್ ಲಾಕ್ವತಿ ಜಾಂವ್ಚೆಂ ಸಪಣ್ ಆಜೂನ್ ದೆಕ್ತಾಲೊ. ಪುಣ್ ವಿಸ್ತಿ ಮಾತ್, ಆತಾಂ ವ್ಹಡ್ ಮನಿಸ್ ಜಾಲ್ಲೊ. ತಾಚೊ ವೆಪಾರ್ ದಿಸಾಂದೀಸ್ ವಾಡೊನ್ ಯೆತಾಲೊ. ಆತಾಂ ಸಗ್ಳ್ಯಾ ಗಾಂವ್ಚೊ ಕೆಳ್ಕಾಂಚೊ ಕಂತ್ರ್ಯಾಟ್ ದಾರ್ ಜಾವ್ನ್ ಬರೊ ಫಾಯ್ದೊ ಜೊಡುನ್ ತಾಣೆ ಏಕ್ ಬರೆಲೆಂ ಘರ್ ಬಾಂದ್ಲೆಂ. ಬಾಯ್ಲೆ ಭುರ್ಸಾಂಕ್ ಭಾಂಗಾರ್ ಕೆಲೆಂ. ಏಕ್ ಕಾರ್ ಸಯ್ತ್ ಕಾಣ್ಗೆಲೆಂ.

ವಿಸ್ತಿಚಿ ಗ್ರೇಸ್ತ್ ಕಾಯ್ ಪಳೆವ್ನ್ ಲೊರಿಕ್ ಮಸ್ತ್ ಖುಶಿ ಜಾಲಿ. “ತುಜೆಂ ನಶೀಬ್ ಬರೆಂ ಆಸಾ ವಿಸ್ತಿ.” ಲೊರಿನ್ ಅಶೆಂ ಸಾಂಗ್ತಾನಾ ವಿಸ್ತಿನ, “ತುವೆಂ ಮನ್ ಕೆಲ್ಲೆಂ ತರ್ ತುಂ ಸಯ್ತ್ ಮ್ಹಜೆಬರಿ ಗ್ರೇಸ್ತ್ ಜಾತೊಯ್. ಪುಣ್ ಲೊಟ್ರಿಂತ್ ಲಾಕ್ ಲಾಕ್ ಮೆಳ್ಳಾತ್ ಮ್ಹಣ್ ಹೆಂ ಅದ್ಭಶ್ಟ್ ನಾಕಾ ಮ್ಹಳೆಂಯ್, ದೆಕುನ್ ತುಂ ತಸೊಚ್ ಉರ್ದೊಯ್. ಆನಿಕಿ ತುಜೆಂ ಲೊಟ್ರಿ ಖೆಳ್ಚೆಂ ಪಿಶೆಂ ಸುಟೊಂಕ್ ನಾ. ಆಸ್ಲೆ ಪಯ್ಲೆ ಪುರಾ ಹೊಗ್ಡಾವ್ನ್ ತುಂ ಲಾಚಾರ್ ಜಾಲಾಯ್. ಮಾಂಡ್ಲೊ ಹುನ್ ಕರ್ತಾಯ್. ಕಿತೆಂ ಜಾಲ್ಯಾರಿ ಆನಿ ಪುಣೆ ತೊ ಲೊಟ್ರಿಚೊ ಖೆಳ್ ಸೊಡ್. ಆಮಿ ದೊಗೀ ಮೆಳೊನ್ ವೆಪಾರ್ ಆನಿಕಿ ವ್ಹಡ್ ಕರ್ನ್ ಫಾಯ್ದೊ ಜೊಡ್ಲಾಂ. ಮಾಗ್ತೆಲ್ಯಾನ್ ಸಪ್ಲಾಂತ್ ಕೆಳಿಂ ಕೆಲ್ಲಾ ಬರಿಂ ಮೆಳನಾತ್ಲಾ ವಸ್ತುಕ್ ಆಶಾ ಕರುಂಕ್ ವಜಾನಾಕಾ” ಮ್ಹಣ್ ಬೂದ್ ಬಾಳ್ ಸಾಂಗ್ತಾನಾ ಲೊರಿ ಖುಶೆನ್ ವೆಪಾರಾಂತ್ ಭಾಗಿದಾರ್ ಜಾಂವ್ಕ್ ಒಪ್ಪೊ.

ಹಸ್ತಿಂನಿ ಶಿಂವಾಕ್ ಧಾಂವ್ವಾಯ್ಲೆಂ

ಎಕಾ ರಾನಾಂತ್ ಹಸ್ತಿಂಚೊ ವ್ಹಡ್ ಏಕ್ ಹಿಂಡ್ ಆಸ್ಲೊ. ತ್ಯಾ ಹಿಂಡಾಂತ್ ಸುಮಾರ್ ಹಸ್ತಿಚಿಂ ಪಿಲಾಂ ಸಯ್ತ್ ಆಸ್ಲಿಂ. ಥೊಡ್ಯಾಂಕ್ ವ್ಹಡ್ ವ್ಹಡ್ ದಾಡೆ ಸಯ್ತ್ ಆಸ್ಲೆ. ತೊ ಹಿಂಡ್ ರಾನಾಂತ್ ಹೆಣೆತಣೆ ಚರೊನ್ ತಣ್, ವಾಸೆ ಆನಿ ತಾಂಕಾಂ ಕಿತೆಂ ಜಾಯ್ ಜಾಲ್ಲೆಂ ಖಾವ್ನ್ ಸುಖಾನ್ ಜಿಯೆತಾಲೊ. ಕೊಣಾಚ್ಯಾಯ್ ಹಾರ್ಯಾ-ಹುರ್ಯಾಕ್, ತಂಚ್ಯಾಂಕ್ ವಚಾನಾತ್ಲೊ.

ತ್ಯಾಚ್ ರಾನಾಂತ್ ಏಕ್ ಶಿಂವ್ ಆನಿ ಶಿಂವಿಣ್ ಎಕಾ ಮಾಟ್ಯಾಂತ್ ಸಾಂಗಾತಾ ಜಿಯೆತಾಲಿಂ. ಭುಕ್ ಲಾಗ್ಲೆವೆಳಾ ತಾಂಣಿ ದೊಗಾಂನಿ ಯೇವ್ನ್ ಹಸ್ತಿಂಚ್ಯಾ ಪಿಲಾಂಕ್ ಮಾರ್ನ್ ಖಾಂವ್ಚೆಂ ಆಸ್ಲೆಂ. ಅಶೆಂ ಹಿಂಡಾಂತ್ಲ್ಯಾ ಹಸ್ತಿಂಚೊ ಸಂಕೊ ದೀಸ್ ವೆತಾಂ ವೆತಾಂ ಉಣೊ ಜಾಯಿತ್ ಆಯ್ಲೊ. ಸುಮಾರ್ ಹಸ್ತಿಚಿಂ ಪಿಲಾಂ ಶಿಂವಾಚ್ಯಾ ಪೊಟಾಕ್ ಗೆಲಿಂ. ಹೆಂ ಪಳೆವ್ನ್ ಎಕೆ ಹಸ್ತಿಕ್ ಮಸ್ತ್ ದೂಖ್ ಭೊಗ್ಲೆಂ. ದೆಕುನ್ ತಾಣೆ ಮ್ಹಾಲ್ಲೆಡೆ ಹಸ್ತಿಕ್ಡೆ ದೂರ್ ದಿಲೆಂ. “ಹಾಂಗಾ ಆಸ್ಲಿಂ ಶಿಂವಾಂ ಆಮ್ಚ್ಯಾ ಹಿಂಡಾಂತ್ಲೆ ಹಸ್ತಿಕ್ ಮಾರ್ನ್ ಖಾವ್ನ್ಚೆ ಆಸಾತ್ ಆನಿ ಆಮಿ ಸರ್ವಾಂ ತಾಂಚಿ ಸೊಬಾಯ್ ಪಳೆವ್ನ್ ಆಸಾಂವ್. ಅಶೆಂ ಜಾಲ್ಯಾರ್ ಫಾಲ್ಯಾಂ ಆಮ್ಕಾಯ್ ತಿಚ್ ಗತ್. ಆಮ್ಚಿ ಸಂತತ್ ಸಯ್ತ್ ನಾಸ್ ಜಾಂವ್ಕ್ ಆಸಾ. ದೆಕುನ್ ಆಮಿ ಕಿತೆಂಯ್ ಪುಣೀ ಕರ್ನ್ ತ್ಯಾ ಶಿಂವಾಂಕ್ ಬರಿ ಬೂದ್ ಶಿಕಯ್ಲೆ...” ಅಶೆಂ ಮ್ಹಣ್ತಾನಾ ಹಿಂಡಾಂತ್ಲಿ ಆನ್‌ಏಕ್ ಹಸ್ತ್ “ಹೆಂ ಸಕ್ಕಡ್ ಆಮ್ಚೆವರ್ದಿಂ ಸಾದ್ಯ್ ಆಸಾಗೀ? ಶಿಂವ್ ರಾನಾಚೊ ರಾಯ್. ತಾಚೆಕಡೆ ಝಗಡ್ಚೆಂ ಜಾಲ್ಯಾರೀ ಕಶೆಂ?” ಮ್ಹಣ್ ದುಬಾವ್ಲಿ.

ತೆದಾಳಾ ಆನ್‌ಏಕ್ ಹಸ್ತ್ ಉಟ್ಟಿ. “ಕಿತ್ಯಾಕ್ ಸಾದ್ಯ್ ನಾ? ಎಕ್ಲ್ಯಾ ದೊಗಾಂವರ್ದಿಂ ಜಾಂವ್ಚೆಂ ಕಾಮ್ ನ್ಹಯ್ ಹೆಂ. ಆಮಿ ಸರ್ವ್ ಎಕ್ಟೆಟೊನ್ ಹೆಂ ಕಾಮ್ ಕರುಂಕ್ ಸಾದ್ಯ್ ಜಾಂವ್ಚೆಂನಾಗೀ? ಖಂಡಿತ್ ಸಾದ್ಯ್.”

ಹೆ ಹಸ್ತಿಚೆಂ ಉಲೊಣೆಂ ಆಯ್ಲೊನ್ ಹೆರಾಂ ಹಸ್ತಿಂಕ್ ಬರೊ ಜೋಶ್ ಆಯ್ಲೊ. ಆಮಿ ಎಕ್ಟೆಟ್ಯಾರ್ ತ್ಯಾ ಶಿಂವಾಂಕ್ ಧಾಂವ್ವಾಂವ್ಕ್ ಚಡ್ ವೇಳ್ ನಾಕಾ ಮ್ಹಣ್ ತಾಂಕಾಂ ಭೊಗ್ಲೆಂ. ಸಕ್ಕಡ್ ಹಸ್ತಿ ಎಕಾ ನಿರ್ಧಾರಾಕ್ ಯೇವ್ನ್ ಪಾವ್ಲೊ.

ದೋನ್ ದೀಸ್ ಜಾಲ್ಯಾತ್ ಮಾತ್, ಶಿಂವಾಂಕ್ ಭುಕ್ ಲಾಗೊನ್ ಪಯ್ಲಿಲ್ಯಾ ಎಕಾ ಬೊಲ್ಯಾಚ್ಯಾ ಆಡೊಸಾಕ್ ರಾವೊನ್, ಧಾಂವೊನ್ ಯೇವ್ನ್ ತಾಂಣಿ ಹಸ್ತಿ ಪಿಲಾಚೆರ್ ಉಡೊನ್ ಧರುಂಕ್ ಪಳೆತಾನಾ ಸಕ್ಕಡ್ ಹಸ್ತಿ ಏಕ್ ಜಾವ್ನ್ ಬೊಬೊ ಮಾರ್ನ್ ಸೊಂಡಿ ಉಕ್ತುನ್ ಸುಂಯ್ತುನ್ ಧಾಂವೊನ್ ಯೇವ್ನ್ ಶಿಂವಾಂಚೆರ್ ದಾಡ್ ಫಾಲಿಲಾಗ್ಲೊ. ಸೊಂಡಿಯೆಂತ್, ಪಾಂಯಾಂತ್ ತಾಂಕಾಂ ಮಾರ್ನ್ ಗುಡ್ಡಾವ್ನ್ ಮಸ್ತುನ್ ಸೊಡ್ಲೆಂ. ಎಕೆ ಘಡಿಯೆಂ ಭಿತರ್ ಹೆಂ ಕಾಮ್ ಚಲ್ಲೆಂ. ಶಿಂವಾಂ ಥರ್ತರೊನ್ ಗೆಲ್ಲಿಂ. ತಾಂಕಾಂ ದೊಗಾಂಯ್ಲಿ.

ಬರೆ ಮಾರ್ ಜಾಲ್ಲೆ. ಆನಿ ಹಾಂಗಾ ರಾವ್ಲಾರ್ ಆಮ್ಕಾಂ ಬರ್ಕಾತ್ ನಾ, ಹಸ್ತಿನಿ ಪಾಯಾಂನಿ ಮಸ್ತುನ್ ಲಾತ್ ಮಾರ್ ಗುಡ್ಡಾಯ್ಲಾರ್ ಆಮಿ ಖಂಡಿತ್ ಚೆಟ್ಲಿ, ವಾಂಚ್ಲಾರ್ ಭಿಕ್ ಮಾಗೊನ್ ಖಾವ್ಣೆತ್ ಮ್ಹಣ್ ಚಿಂತುನ್ ಪೊಳಾಪೊಳ್ ಘೆತ್ಲಿ ತಾಂಣಿ.

ತ್ಯಾ ದಿಸಾಥಾವ್ನ್ ತಿಂ ಶಿಂವಾಂ ಹಸ್ತಿಚ್ಯಾ ತಂಟ್ಯಾಕ್ ಆಯ್ಲಿಂಚ್ ನಾಂತ್. ತಶೆಂ ಹಸ್ತಿ ಆರಾಮಾಯೆನ್ ಜಿಯೆಂವ್ಕ್ ಲಾಗ್ಲೊ. ಎಕಾಮೆಕಾ ಎಕ್ವಟಾನ್ ಆಸ್ಲಾರ್ ಕಿತೆಂ ಜಾಲ್ಯಾರೀ ಸಾದನ್ ಕರೆತ್, ದುಸ್ಮಾನಾಂಚೊ ಪಾಡಾವ್ ಸಯ್ತ್ ಕರೆತ್ ಮ್ಹಳ್ಳೆಂ ಹಸ್ತಿಂಕ್ ಸಮ್ಜಾಲ್ಲೆಂ.



ಮಾಂಕ್ಡಾಚೊ ಹಂಕಾರ್ ಸುಕ್ಲ್ಯಾಕ್ ಸಂಚಿಕಾರ್

ಹಿಂವಾಚೆ ದೀಸ್ ತೆ. ಸಗ್ಳ್ಯಾ ರಾನಾಂತ್ ಕಾಳೊಕ್ ಪಡ್ಲೊ. ಬರೆಂ ಹಿಂವ್ ಆಸ್ಲಾನ್ ರಾನಾಂತ್ಲೊ ಮೊನ್ವಾತಿ ಆಂಗ್ ದೊಡುನ್ ಬರೊ ಕರ್ನ್ ನಿದ್ಲೊ. ಪುಣ್ ಥೊಡೆ ಮಾಂಕೊಡ್ ಮಾತ್, ಹಿಂವ್ ಸೊಸುಂಕ್ ಜಾಯ್ನಾಸ್ತಾಂ ಜಾಗೆ ಆಸೊನ್ ರುಕಾರ್ಥಾವ್ನ್ ರುಕಾರ್ ಉಡೊನ್ ಘಡಾಮೊಡಿ ಘಾಲ್ನ್, ಕಿಂಕ್ರಾಟೊ ಮಾರ್ನ್ ಆಸ್ಲೆ. ಮಾಂಕ್ಡಾಂಕ್ ಸಮಾಕಟ್ ಏಕ್ ಘರ್ ನಾತ್ಲೆಂ. ಹಿಂವ್ ಚಡ್ಲೆಬರಿ ತಾಂಚೆ ಉಪಾದ್ರ್-ಉಡ್ಯಣಾಂ ಚಡೊನ್ ಥೊಡ್ಯಾಂ ಸುಕ್ಲ್ಯಾಂಚಿ ನೀದ್ ಸಯ್ತ್ ಪಾಡ್ ಜಾಲಿ.

ತಿತ್ಲ್ಯಾರ್ ಥೊಡೆ ಕಾಜುಲೆ ತ್ಯಾ ರುಕಾ ಭೊಂವಾರಿಂ ಯೇವ್ನ್ ತೆಣೆ ಹೆಣೆ ಉಬೊಂಕ್‌ಲಾಗ್ಲೆ. ಕಾಜುಲೆ ಉಬ್ತಾನಾ ಥಂಯ್ ಹಾಂಗಾ ಬರೊ ಉಜ್ವಾಡ್ ಫಾಂಕ್ತಾಲೊ. ಮಾಂಕ್ಡಾಂನಿ ಉಜ್ವಾಡ್ ಪಳೆವ್ನ್ ತೊ ಉಜೊ ಮ್ಹಣ್ ಲೆಕ್ಲೆಂ.

“ಓಹೋ... ಭಾರೀ ಬರೆಂ ಜಾಲೆಂ. ಆಮ್ಚೆಂ ಹಿಂವ್ ಸುಚೊಂವ್ಕ್ ಆಮ್ಕಾಂ ಬರೊ ಉಜೊ ಮೆಳ್ಳೊ. ಆಮಿ ಥಂಯ್ಸರ್ ವಚೊನ್ ತ್ಯಾ ಉಜ್ವಾರ್ ಆಮ್ಚೆಂ ಹಿಂವ್ ಸುಚೊವ್ಕಾಂ” ಮ್ಹಣ್ ತೆ ಮಾಂಕೊಡ್, ಕಾಜುಲೆ ಆಸ್ಲೆಕಡೆ ವಚೊಂಕ್ ತಯಾರಿ ಕರ್ತಾನಾ ಹಾಂಚೆಂ ಉಲೊಣೆಂ ಆಯೊನ್ ಥಂಯ್ಸ್ ಲಾಗ್ಸಾರ್ ಆಸ್ಲೆಂ ಸುಕ್ಲೆಂ, “ಇಶ್ಟಾಂನೋ, ತೊ

ಉಜೊ ನ್ವಯ್, ತೆ ಗಾಂಡಿಂತ್ ಉಜ್ವಾಡ್ ದಿಂವ್ಚೆ ಕಾಜುಲೆ. ತುಮಿ ಕಿತ್ಯಾಕ್ ಭೆಶ್ಟೆಂ ತರೀ ತುಂಚೆಂ ಆಂಗ್-ಪಾಂಗ್ ದುಕಂವ್ಕ್ ಥಂಯ್ಸರ್ ವೆತಾತ್?” ಮ್ಹಣಾಲೆಂ.

ಸುಕ್ಖಾನ್ ಮದೆಂ ದಾಯ್ ಘಾಲ್ಚಿ ಮಾಂಕ್ಡಾಂಕ್ ಸೊಸ್ಲೆಂ ನಾ. “ಏಯ್ ಅದಿಕ್ ಪ್ರಸಂಗಿ ಸುಕ್ಖಾ, ತುಕಾ ಹಿಂ ಸಕ್ಕಡ್ ನಾಕಾ ಜಾಲ್ಚಿಂ ಕಾಮಾಂ ಕಿತ್ಯಾಕ್? ತುಂ ಥಂಯ್ ಥಂಡ್ ನಿದೆ. ಆಮಿ ಕಾಂಯ್ ವಿಚಾರ್ಲೆಂಗೀ ತುಜೆಕಡೆ ಹ್ಯಾ ವಿಶಿಂ? ಮಾಗಿರ್ ಕಿತ್ಯಾಕ್ ಭೆಶ್ಟೆಂಚ್ ನಾಕ್ ರಿಗಯ್ತಾಯ್?”

“ತುಮ್ಮಾ ಬರ್ಯಾಕ್ಚ್ ಸಾಂಗ್ಲೆಂ ಹಾಂವೆಂ. ತುಂಚೆಂ ಹಿಂವ್ ಸುಟೊಂಕ್ ತ್ಯಾ ಕಾಜುಲ್ಯಾಂವರಿಂ ಸಾದ್ಯಾಗೀ?”

“ತುಜೆಂ ಅದಿಕ್ ಪ್ರಸಂಗ ಮೀತ್‌ಮಿರೊನ್ ಗೆಲೆಂ. ರಾವ್ ತುಕಾ ಶಿಕಯ್ತಾಂ ಬೂದ್” ಮ್ಹಣ್ ಎಕಾ ಮಾಂಕ್ಡಾನ್ ಸುಕ್ಲೆಂ ಆಸಲ್ತೆಕಡೆ ಉಡೊನ್ ಘುಡಾಂತ್ಲೆಂ ತಾಕಾ ಬುರ್ಪುರೆಂಚ್ ಭಾಯ್ರ್ ಪೋಡ್ನ್ ತಾಚಿ ಗೊಮ್ಮಿ ಮುಡ್ಡುನ್ ಪಯ್ಸ್ ಉಡಯ್ಲೆಂ.

“ಅಯ್ಯಯ್ಯೋ, ಹಾಂವೆಂ ಕಸಲಿ ಚೂಕ್ ಕೆಲಿ ಹಾಬಾ? ವಚೊನ್ ವಚೊನ್ ಹ್ಯಾ ದಳ್ಳಿರ್ ಪಿಶ್ಯಾ ಚಾತಿಂಚ್ಯಾ ಮಾಂಕ್ಡಾಂಕ್ ಬೂದ್‌ಬಾಳ್ ಸಾಂಗೊಂಕ್ ಗೆಲಿಂಮೊ?” ಮ್ಹಣ್ ಹಾಕ್‌ಬೊಬ್ ಮಾರ್ನ್ ಸುಕ್ಖಾನ್ ಪ್ರಾಣ್ ಸೊಡ್ಲೊ.

ಭೆಂಕ್ಲ್ಯಾಂಕ್ ಶೆಂಬೊರ್ ಪಾವ್ಲಿಂ ಬೂದ್ ಸಾಂಗ್ಲ್ಯಾರೀ ಖಿಡ್ವಾರ್ ಪಾವ್ನ್ ವೊತ್‌ಲ್ಲೆ ಬರಿ. ತೆ ಬಿಲ್ಕುಲ್ ಸುದ್ರಾನಾಂತ್.

ಆವಯ್ತೆಂ ಉತರ್ ಮಿರ್ದೊಂಕ್ ನಜೊ

ಸೊಂಸ್ಕಾಚೆಂ ಪೀಲ್ ಏಕ್ ರಾನಾಂತ್ ಖಾಣಾಖಾತಿರ್ ಹಣೆ-ತಣೆ ಉಡೊನ್ ವೆತಾಲೆಂ. ತಿತ್ಲಾರ್ ಚಿಟ್ಯಾವಾಗಾಚೆಂ ಪೀಲ್ ತಾಕಾ ಭೆಟ್ಲೆಂ. ಭಾಂಗಾರಾ ತಸಲೊ ರಂಗ್ ಆನಿ ತಾಚೆರ್ ಕಾಳೆ ಸೊಬಿತ್ ಚಿಟಿ ಆಸ್ಲೆಲ್ಲೆ ಪಳೆವ್ನ್ ತಾಚೆ ಸೊಬಾಯೆಕ್ ಹೆಂ ಸೊಂಸ್ಕಾಪೀಲ್ ಭುಲೊನ್ ಗೆಲೆಂ. ದೆಕುನ್ ತ್ಯಾ ಚಿಟ್ಯಾ ವಾಗಾಚ್ಯಾ ಪಿಲಾಚಿ ಚಂಗಾಯ್ ಕರುಂಕ್ ಚಿಂತುನ್, “ಏ ಚಿಟ್ಯಾವಾಗಾ ಪಿಲಾ, ತುಂ ಮ್ಹಜೊ ಮಿತ್ರ್ ಜಾತಾಯ್‌ಗೀ?” ಮ್ಹಣ್ ವಿಚಾರಿಲಾಗ್ಲೆಂ.

“ಓಹೋ, ತಾಕಾ ಕಿತೆಂ ಖಂಯ್. ಆಮಿ ದೊಗೀ ಈಶ್ಟ್ ಜಾಂವ್ಕ್ ಕಸಲಿಚ್ ಹರ್ಯತ್ ನಾ” ಮ್ಹಣಾಲೆಂ ವಾಗಾ ಪೀಲ್.

ತ್ಯಾ ದಿಸಾಥಾವ್ನ್ ಸುರು ಜಾಲಿ ತಾಂಚಿ ಇಶ್ಟಾಗತ್. ಒಟ್ಟು ಭೊಂವ್ಚೆಂ, ಒಟ್ಟು ಖಾಣ್ ಸೊದುನ್ ವೆಚೆಂ, ಖಾಂವ್ಚೆಂ...

ಚಿಟ್ಯಾವಾಗಾ ಕಡೆ ದೋಸ್ತಿ ಬರಿ ನ್ಹಯ್. ತಾಚೊ ಸಾಂಗಾತ್ ತುಕಾ ನಾಕಾ ಮ್ಹಣ್ ಸೊಂಸ್ಕಾಚೆ ಆವಯ್ ಕಿತ್ತಿ ಜಾಗ್ರುತ್ಯಾಯ್-ಹಿಶಾರೆ ದಿಲ್ಕಾರೀ ಸೊಂಸ್ಕಾಚ್ಯಾ ಪಿಲಾನ್ ಗಣ್ಣೆ ಕೆಲೆಂ ನಾ.

ಅಶೆಂ ಏಕ್ ದೀಸ್ ಸೊಂಸ್ಕಾಪೀಲ್ “ಆಪುಣ್ ವಾಗಾ ಪಿಲಾಗೆರ್ ವಚೊನ್ ಯೆತಾಂ” ಮ್ಹಣ್ ಹಟ್ ಕರಿಲಾಗ್ಲೆಂ. “ಅಳೆ ಬಾಳಾ, ತುಕಾ ಹಾಂವೆಂ ಪಯ್ಲೆಂಚ್ ಸಾಂಗ್ಲಾಂ ತ್ಯಾ ವಾಗಾ ಜಾತಿಚಿ ಇಶ್ಟಾಗತ್ ನಾಕಾ ಮ್ಹಣ್. ತೆ ಚಿಟ್ಯಾವಾಗ್ ಆಮ್ಚೆ ತಸಲ್ಯಾ ಪಾವ್ ಆನಿ ಸಾದ್ಯಾ ಮೊನ್ಶಾಂತಿಂಕ್ ಧರ್ನ್-ಖಾವ್ನ್ ಜಿಯೆತಾತ್. ತಸಲ್ಯಾಂಚಿ ಚಂಗಾಯ್ ಆಮಿ ಕರ್ಪಿ ಸಾರ್ಕಿಗೀ?” ಮ್ಹಣ್ ಬೂದ್‌ಬಾಳ್ ಸಾಂಗಾಲಾಗಿ ಆವಯ್.

“ತುಂ ಚಿಕ್ಕೆ ವೊಗೆ ರಾವ್ ಮಾಂ. ತೆಂ ವಾಗಾ ಪೀಲ್ ಭಾರಿಚ್ ಬರೆಂ. ತುಕಾ ಕಿತೆಂ ತಾಚೆರ್ ಮೊಸೊರ್‌ಗೀ?” ಮ್ಹಣ್ ಪಾಟಿಂ ಜಾಪ್ ದೀಲಾಗ್ಲೆಂ ಸೊಂಸ್ಕಾ ಪೀಲ್.

“ತುಕಾ ಆನಿ ಕಿತೆಂ, ಕಶೆಂ ಮ್ಹಣ್ ಸಮ್ಜೊವ್ ಹಾಂವ್. ತುಂ ಏಕ್ ಲ್ಹಾನ್ ನೆಣ್ಣೆಂ ಪೀಲ್. ತುಕಾ ಹ್ಯಾ ರಾನಾಂತ್ಲೊ ಮೊನ್ಶಾಂತಿವಿಶಿಂ ಕಿತೆಂ ಕಳಿತ್. ಧವೆಂ ಆಸ್ಲೆಲ್ಲೆಂ ಸಕ್ಕಡ್ ದೊದ್ ಮ್ಹಣ್ ಲೆಕ್ಲೆಂ ಸಮಾ ನ್ಹಯ್” ಮ್ಹಣ್ ಭಾರಿಚ್ ಖಿಂತಿನ್ ಉಲಯ್ಲಿ ಆವಯ್.

ಜಾಲ್ಕಾರೀ ಆವಯ್ತೆಂ ಉತರ್ ಮಿರ್ದೊನ್ ಪೀಲ್ ಚಿಟ್ಯಾವಾಗಾ ಪಿಲಾಚ್ಯಾ ಘರಾ ತೆವ್ತಿಂ ಧಾಂವ್ಲೆಂ. ವಾಗಾಚೆಂ ಘರ್ ಮ್ಹಳ್ಳಾರ್ ತೆಂ ಏಕ್ ಭುಂಯಾರಾಚೆಂ ಮಾಟೆಂ. ಧಂಯ್ ಪಾವ್‌ಲ್ಲೆಂಚ್ ಮಾಟ್ಯಾ ಭಿತರ್ ಚಿಟ್ಯಾಪೀಲ್ ಆನಿ ತಾಚಿ ಆವಯ್ ಉಲವ್ನ್ ಆಸ್‌ಲ್ಲಿಂ. ಬಾಗ್ಲಾಕಡೆನ್ ರಾವೊನ್ ಸೊಂಸ್ಕಾ ಪೀಲ್ ಕಾನ್ ನೀಟ್ ಕರ್ನ್ ಆಯ್ಕೊಂಚ್ಯಾರ್ ಪಡ್ಲೆಂ.

“ಅಳಿ ಬಾಳಾ, ತುವೆಂ ತ್ಯಾ ಸೊಂಸ್ಕಾ ಪಿಲಾಚಿ ಇಶ್ಟಾಗತ್ ಕರ್ಚಿ ಮ್ಹಾಕಾ ಬಿಲ್ಕುಲ್ ಪಸಂದ್ ನಾ. ತಸಲ್ಯಾಂಕ್ ಮೆಳ್‌ಲೆ ಕೂಡ್ಲೆ ಲಗಾಡ್ ಕಾಡ್ನ್ ಖಾವ್ನ್ ಸೊಡಿಚೆ. ತಸಲ್ಯಾ ಭಿಂವ್ಕುರ್ಯಾ ಮೊನ್ನಾತಿಂಚೊ ಸಾಂಗಾತ್ ಆಮ್ಕಾಂ ಕಿತ್ಯಾಕ್?” ಅಶೆಂ ಮ್ಹಣ್ತಾಲಿ ಆವಯ್.

“ಅಯ್ಯೋ... ತುಂ ಏಕ್ ಕಿತೆಂ ಉಲಯ್ತಾಯ್ ಮಾ. ತುಕಾ ಇಲ್ಲಿ ಪುಣೇ ಬೂದ್ ನಾ. ಆಮ್ಚ್ಯಾ ಲಾಬಾಖಾತಿರ್‌ಚ್ ಹಾಂವೆಂ ತಾಚಿ ದೋಸ್ತಿ ಕೆಲ್ಯಾ, ಆಮ್ಕಾಂ ಕಾಂಯ್ ಶಿಕಾರಿ ಮೆಳ್ತಾತ್‌ಲ್ಲ್ಯಾ ದಿಸಾ ತಾಕಾ ಭೊಕಾವ್ಯೆತ್ ಮ್ಹಳ್ಳೆ ದಿಶ್ಚಿನ್ ತಾಚಿ ಇಶ್ಟಾಗತ್ ಕೆಲ್ಯಾ. ಆಮ್ಕಾಂ ಆಜ್ ಖಾಂವ್ಕ್ ಕಾಂಯ್ ಸಾಂಪ್ಡಾಲೆಂನಾ. ತೆಂ ಸೊಂಸ್ಕಾ ಪೀಲ್ ಖಿಂಚ್ಚಾಕೀ ಹಾಂಗಾ ಯೇಂವ್ಚಿ. ತಾಕಾ ಧರ್ನ್ ಖಾವ್ನ್ ಆಮ್ಚಿ ಭುಕ್ ಥಾಂಬವ್ಕಾಂ” ಮ್ಹಣಾಲೆಂ ಪೀಲ್.

“ಅಬ್ಬಾಬ್ಬಾ, ತುಂ ಇತ್ಲೆಂ ಬುದ್ಧಂತ್ ಆಸಾಯ್ ಮ್ಹಣ್ ಮ್ಹಾಕಾ ಕಳಿತ್‌ಚ್ ನಾತ್‌ಲ್ಲೆಂ” ಮ್ಹಣ್ ಆವಯ್ ಆಪ್ಲ್ಯಾ ಪಿಲಾಚಿ ಪಾಟ್ ಥಾಪುಡ್ಲಿ.

ಭುಂಯಾರಾ ಭಾಯ್ರ್ ಆಡೊಸಾಕ್ ರಾವೊನ್ ಹಾಂಚೆಂ ದೊಗಾಂಯ್ಚೆಂ ಉಲೊಣೆಂ ಆಯ್ಕಾಲ್ಲ್ಯಾ ಸೊಂಸ್ಕಾ ಪಿಲಾಕ್ ಮಸ್ತ್ ದೂಖ್ ಭೊಗ್ಲೆಂ. ಚಿಟ್ಯಾವಾಗಾ ಪಿಲಾಚಿ ಕಣ್ಣ್ ಕಟ್ಟಾಚಿ ಇಶ್ಟಾಗತ್ ಮ್ಹಣ್ ತಾಕಾ ಕಳೊನ್ ಆನಿ ಹಾಂಗಾ ರಾವ್ಚಾರ್ ಆಪ್ಣಾಚ್ಯಾ ಜಿವಾಕ್ ಸಂಚಿಕಾರ್ ಮ್ಹಣ್ ಆವಯ್ ಸರ್ಚಿಂ ಥಾಂವಾಲಾಗ್ಲೆಂ. ಆವಯ್ ಸಾಂಗ್‌ಲ್ಲಿ ಬೂದ್‌ಬಾಳ್ ತಾಕಾ ಉಡಾಸಾಕ್ ಆಯ್ಲಿ. ಆವಯ್ ಆಪ್ಲ್ಯಾ ಅನ್ನೊಗಾನ್ ಸಾಂಗ್‌ಲ್ಲೆಂ ಆಯ್ಕಾಚೆ. ಉತರ್ ಮಿರೊನ್ ಚಲೊಂಕ್ ನ್ಹಜೊ ಮ್ಹಣ್ ಸೊಂಸ್ಕಾ ಪಿಲಾಚಿ ಮತಿಕ್ ಗೆಲೆಂ. ಮುಕಾರ್ ತೆಂ ಆವಯ್ಚೆಂ ಉತರ್ ಮಿರೊನ್ ಚಲ್ಲೆಂನಾ. ●



ಹಾತಾಂತ್ ಕಾಂಕ್ಣಾಂ ಕಿತ್ಲಿಂ?

ಏಕ್ ದೀಸ್ ಅಕ್ಬರ್ ಆನಿ ಬೀರಬಲ್ ದೋಗ್‌ಯಿ ರಾವ್ತೆರಾಂತ್ಲೆ ಭಾಗಿಂತ್ ಬಸೊನ್ ಭಾರಿಚ್ ಮಿಶಾಲಾಯೆನ್ ಭರೊನ್ ಗಜಾಲಿ ಮಾರ್ತಾಲೆ. ಅಶೆಂ ಉಲಯ್ತಾಂ-ಉಲಯ್ತಾಂ ಖಿಂಯ್ಚ್ಯಾಗಿ ಎಕಾ ವಿಶಯಾಂತ್ ತರ್ಕ್ ಕರುಂಕ್ ಲಾಗ್ಲೆ. ತಿತ್ಲ್ಯಾರ್ ಅಕ್ಬರ್ ರಾಯಾನ್ ಮದೆಂಚ್ ಬೀರಬಲಾಕ್ ಉದ್ದೇಸುನ್: “ಬೀರಬಲ್, ತುಂ ತುಜೆ ಪತಿಣೆಚೊ ಹಾತ್ ದಿಸಾಕ್ ಕಿತ್ಲ್ಯಾ ಪಾವ್ಲಿಂ ಆಪಡ್ತಾಯ್? ಆಜ್ ಸಯ್ ತುಂ ತಿಚೊ ಹಾತ್ ಆಪ್ಲೆನ್ ಆಯ್ಲಾಯ್ ಮ್ಹಣ್ ಹಾಂವ್ ಚಿಂತ್ತಾಂ. ತರ್ ತುಕಾ ಕಳಿತ್ ಆಸೊಂಕ್ ಪುರೊ, ತಿಚ್ಯಾ ಹಾತಾಂತ್ ಆಜ್ ಕಾಂಕ್ಣಾಂ ಕಿತ್ಲಿಂ ಆಸಾತ್ ಮ್ಹಣ್” ಮ್ಹಣ್ ವಿಚಾರಿಲಾಗ್ಲೊ.

ರಾಯಾಚೆಂ ಹೆಂ ಅನಿರೀಕ್ಶಿತ್ ಸವಾಲ್ ಆಯ್ಕೊನ್ ಬೀರಬಲ್ ಕಾಲುಬುಲೊ ಜಾಲೊ ತರಿ, ಭಾಯ್ಲ್ಯಾನ್ ತಾಣೆ ಕಾಂಯ್ ದಾಕಯ್ಲೆಂ ನಾ. ಥೊಡೊ ವೇಳ್ ಮಾವ್ನ್ ಜಾವ್ನ್ ಆಲೊಚೆನ್ ಕರಿತ್ “ಸಾಯ್ಬಾಂನೊ, ದಿಸಾಕ್ ತೀನ್ ಚಾರ್ ಪಾವ್ಲಿಂ ಚಡ್ ಮ್ಹಳ್ಳಾರ್ ಸಾತ್-ಆಟ್ ಪಾವ್ಲಿಂ ಹಾಂವ್ ಮ್ಹಜೆ ಬಾಯ್ಲೆ ಚೊ ಹಾತ್ ಆಪಡ್ತಾಂ. ತೆಂ ಜಾಲೆಂ, ಪುಣ್ ತುಮಿ ಮಾತ್, ಉಲಯ್ತಾಂ-ಉಲಯ್ತಾಂ ದಿಸಾಕ್ ಹೆಚಾರ್ ಪಾವ್ಲಿಂ ತುಮ್ಚೆಂ ಖಾಡ್ ಪೊಶೆವ್ನ್ ಚ್ ಆಸ್ತಾತ್. ತಶೆಂ ಜಾಲ್ಲ್ಯಾನ್ ತುಮ್ಚ್ಯಾ ಖಾಡಾಂತ್ ಕಿತ್ಲೆ ಕೇಸ್ ಆಸಾತ್ ಮ್ಹಣ್ ಸಾಂಗ್ಲ್ಯಾತ್ ತರ್ ಹಾಂವ್ ಮ್ಹಜೆ ಬಾಯ್ಲೆಚ್ಯಾ ಹಾತಾಂತ್ ಕಿತ್ಲಿಂ ಕಾಂಕ್ಣಾ ಆಸಾತ್ ತೆಂ ಸಾಂಗೊಂಕ್ ಸಕಾನ್.”

“ತುಂ ಏಕ್ ಕಸಲೆಂ ಸಾಂಗ್ತಾಯ್ ಬೀರಬಲ್. ಹ್ಯಾ ಮ್ಹಜ್ಯಾ ಖಾಡಾಂತ್ ಕಿತ್ಲೆ ಕೇಸ್ ಆಸಾತ್ ತೆಂ ಮೆಜ್ಚೆಂ ಮಳ್ಳಾರ್ ಆಸ್ಲಿಂ ನೆಕೆತ್ರಾಂ ಮೆಜ್ಲಲ್ಯಾ ಬರಿ. ತೆಂ ಕಾಂಯ್ ತಿತ್ಲೆ ಸುಲಬಾಯೆಚೆಂ ಕಾಂಯ್ ನ್ಹಯ್. ಪುಣ್ ಹಾತಾಂತ್ ಆಸ್ಲಿಂ ಕಾಂಕ್ಣಾಂ ಕೊಣೆಯಿ ಲೇಕ್ ಕರ್ಚೆತ್. ತೆಂ ಭಾರಿಚ್ ಸುಲಬ್ ನ್ಹಯ್ಲೀ?”

“ಕಿತೆಂ ಕರ್ಚೆಂ ರಾಯಾಂನೊ, ತುಮಿ ಸಾಂಗ್ಲೆಂ ನೀಜ್ ತರಿ, ಹ್ಯೊ ಆಮ್ಚೊ ಸ್ತ್ರಿಯೊ ಆಸಾತ್ ನ್ಹಯ್ಲಿ, ತ್ಯೊ ಭಾರಿಚ್ ಚಂಚಲ್ ಮನಾಚ್ಯೊ. ಎಕೇಕ್ ಪಾವ್ಲಿಂ ತಾಂಕಾಂ ಮನ್ ಜಾಲ್ಲ್ಯಾ ಪರ್ಮಾಣೆ, ಏಕ್ ಪಾವ್ಲಿಂ ಉಣೆಂ ಜಾಲ್ಯಾರ್ ದುಸ್ರೆ ಘಡಿಯೆ ಹಾತ್ ಭರ್ ಕಾಂಕ್ಣಾಂ ಘಾಲ್ತಾತ್. ಸ್ತ್ರಿಯಾಂಚೆ ಬುದ್ಧಂತ್ಯಾಯೆ ಪರ್ಮಾಣೆ, ತಾಂಚ್ಯಾ ತಾಂಚ್ಯಾ ಮನಾ ಪರ್ಮಾಣೆ ಕಾಂಕ್ಣಾಂಚೊ ಸಂಕೊ ಬದ್ಲೊನ್ ಚ್ ಆಸ್ತಾ. ತೆಂ ವ್ಹಯ್ ಮೂ. ರಾಯಾಂನೊ, ತುಮಿ ಸದಾಂನೀತ್ ಅಂತಪುರಾಕ್ ದಿಸಾಕ್ ಸಬಾರ್ ಪಾವ್ಲಿಂ ವೆತಾತ್. ಪಾಟಿಂ ಯೆತಾತ್. ಅಂತಪುರಾಕ್ ವಯ್ರ್ ವಚೊಂಕ್ ಕಿತ್ಲಿಂ ಮೆಟಾಂ ಆಸಾಚೆ, ತೆಂ ಪುಣೆ ತುಮ್ಕಾಂ ಕಳಿತ್ ಆಸಾಚೆ. ಕಿತ್ಲಿಂ ಮೆಟಾಂ ಆಸಾತ್ ತೆಂ ಸಾಂಗಾ ಪಳೆವ್ಕಾಂ?” ಮ್ಹಣ್ತಾನಾ ಅಕ್ಬರ್ ಆತಾಂ ಕಾತ್ರೆಂತ್ ಸಾಂಪಡ್ಲೊ.

“ಬೀರಬಲ್, ಸತ್ ಸಾಂಗ್ಲೆಂ ತರ್ ಹಾಂವೆಂ ತಿಂ ಮೆಟಾಂ ಆಜೂನೀ ಮೆಜುಂಕ್ ನಾಂತ್ ಆನಿ ಮೆಜ್ಚೆಂ ಪ್ರೇತನ್ ಸಯ್ತ್ ಕರುಂಕ್ ನಾ.”

ತೆದ್ನಾ ಬೀರಬಲ್ ಹಾಸೊನ್ ಚ್ “ಪ್ರಭೂ, ರಾವ್ತೆರಾಂತ್ ಸ್ಥಿರ್ ಜಾವ್ನ್ ಆಸಾ ಕೆಲ್ಲಿಂ ತಿಂ ಮೆಟಾಂಚ್ ತುಮಿ ಲೇಕ್ ಕರುಂಕ್ ನಾಂತ್ ಮ್ಹಳ್ಳಾ ಉಪ್ರಾಂತ್ ಚಂಚಲ್ ಬುದಿಚ್ಯಾ, ಚಂಚಲ್ ಮನಾಚ್ಯಾ ಸ್ತ್ರಿಯಾಂಚ್ಯಾ ಹಾತಾಂತ್ ಆಸ್ಲಿಂ ತಿಂ ಕಾಂಕ್ಣಾಂ ಮೆಜುಂಕ್ ಸಾದ್ಕೊಗಿ? ಹಾತ್ ಮಾತ್, ಆಪಡ್ಕೆತ್ ಶಿವಾಯ್ ತಾಂಣಿ ಘಾಲ್ಲಿಂ ಕಾಂಕ್ಣಾಂ ಮೆಜ್ಚೆಂ ಕಾಮ್ ಮಾತ್, ಏಕ್ ಪಿಶೆಪಣ್” ಮ್ಹಣ್ತಾಲೊ. ಬೀರಬಲಾಚಿ ಜಾಪ್ ಆಯ್ಕೊನ್ ಅಕ್ಬರ್ ರಾಯಾಕ್ ಕಿತೆಂ ಸಾಂಗ್ಲೆಂ ಮ್ಹಳ್ಳೆಂ ಕಳೆಂನಾ. ತೊ ಥಂಡ್ ಪಡ್ಲೊ!

ಉತರ್ ಮಿರ್ಚಾಲ್ನೊ ಡಿಂಕು

ರಾನಾಂತ್ಲೆಂ ನ್ಹಂಯ್ಚೆ ತಡಿರ್ ಸೊಂಸ್ಕಾಚೆಂ ಏಕ್ ಕುಟಮ್, ವ್ಹಡ್ ಜಯ್ತ್ ಎಕಾ ರುಕಾಚ್ಯಾ ಮುಳಾಂತ್ ಘರ್ ಬಾಂದುನ್ ಜಿಯೆತಾಲೆಂ. ಆವಯ್ ಆನಿ ಚಾರ್ ಸೊಂಸ್ಕಾಚೆಂ ಪಿಲಾಂ. ತಾಂಚೆಂ ನಾಂವ್ ಚಿಂಕು, ಪಿಂಕು, ಟಿಂಕು ಆನಿ ಡಿಂಕು ಮ್ಹಣ್.

ಏಕ್ ದೀಸ್ ಸಕಾಳಿಂ ಉಟೊನ್ ಆವಯ್ನ್ ಮ್ಹಳೆಂ, “ಮೊಗಾಚ್ಯಾ ಭುರ್ಗ್ಯಾಂನೊ, ತುಮಿ ಹೆಣೆತೆಣೆ ಗಾದ್ಯಾಬೆಟಾಂನಿ ಭೊಂವಾ. ಪುಣ್ ತ್ಯಾ ಖಾಡ್ಯಾಚ್ಯಾ ಆಬಾಚ್ಯಾ ತೊಟಾಕ್ ಮಾತ್, ಪಾಂಯ್ ದವರಿನಾಕಾತ್. ಏಕ್ಪಾವ್ಪಿಂ ತುಮ್ಚೊ ಬಾಪುಯ್ ಥಂಯ್ ವಚೊನ್ ತಾಚ್ಯಾ ಘಾಸಾಕ್ ಸಾಂಪ್ಡಾಲ್ಲ್ಯೊ ಪಾಟಿಂ ಯೇಂವ್ಕ್ಚೆ ನಾ. ತುಮಿ ಹಾಂಗಾಸರ್ ಖಿಂಯ್ ಪುಣೀ ಭೊಂವಾ. ಪುಣ್ ತಂಚೆ ಕರಿನಾಕಾತ್. ಹಾಂವ್ ಚಿಕ್ಕೆ ಮಾರ್ಚೆಟಿಕ್ ವಚೊನ್ ಯೆತಾಂ, ಜಾಗ್ರುತ್” ಮ್ಹಣ್ ಸಾಂಗೊನ್ ಪೆಂಟಿಕ್ ಗೆಲಿ.

ತೆಗಾಂ ಪಿಲಾಂ ರಾನಾ ತೆವ್ಕಿಂ ಜಾಂಬ್ಯಾಂ ಖಾಂವ್ಕ್ ಗೆಲಿಂ. ನಿಮಾಣೆಂ ಡಿಂಕು ಮಾತ್, ಖಾಡ್ಯಾಚ್ಯಾ ಆಬಾಚ್ಯಾ ತೊಟಾಕ್ ಪೋಂಯ್‌ಂತ್ಲ್ಯಾ ಇಡ್ಯಾಂತ್ಲ್ಯಾನ್ ರಿಗೊನ್ ತೊವ್ಕಿಂ, ಮುಳೊ ಆನಿ ಕಿತೆಂ ಮೆಳ್‌ಲೆಂ ಪೂರಾ ಖಾಂವ್ಕ್‌ಲಾಗ್ಲೆಂ. ತಿತ್ಲ್ಯಾರ್ ಗ್ರಾಚಾರ್ ಮ್ಹಳೆಪರಿಂ ತ್ಯಾ ಆಬಾನ್ ತೆಣೆಚ್ ಪಾಶಾರ್ ಜಾಯ್ತೆಗೀ? ಸೊಂಸ್ಕಾಕ್ ಪಳಯ್ಲೆಂಚ್ ತಟ್ಲ್ಯಾ ಆಬಾನ್ ಹಾತಾಂತ್ಲೊ ಬೇತ್ ಉಬ್ರಾವ್ನ್ ಘುಂವ್ಡಾವ್ನ್, “ಹೆತ್ ಚೊರಾ, ರಾವ್ ಥಂಯ್, ತುಜಿ ಆತಾಂ ಕಡಿ ಕರ್ತಾಂಗೀ ನಾ ಪಳೆ” ಮ್ಹಣ್ ಧಾಂವ್ಡಾವ್ನ್ ವ್ಹರ್ನ್ ಗೆಲೊ.

ಡಿಂಕು ಕಾಲುಬುಲೆಂ ಜಾವ್ನ್ ಧಾಂವಾಲಾಗ್ಲೆಂ. ಭಾಯ್ರ್ ಧಾಂವೊಂಕ್ ತಾಕಾ ವಾಟ್ ಖಿಂಚಿ ತಿ ಕಳೆಂನಾ. ತಶೆಂ ಹಿತ್ಲಾ ಭಿತರ್‌ಚ್ ಚುಕಾರಿ ಮಾರ್ನ್ ಧಾಂವಾಲಾಗ್ಲೆಂ. ಧಾಂವ್ತಾನಾ ಎಕಾ ಪಾಂಯಾಚಿ ವ್ಹಾಣ್ ತೊವ್ಹಾಚೆ ವಾಲಿಕ್ ಶಿರ್ಕಾಲಿ, ಆನ್‌ಎಕಾ ಪಾಂಯಾಚಿ ಮುಳ್ಯಾಚ್ಯಾ ರುಠಾಡಾಕ್ ಲಾಗೊನ್ ಉಸಾಳ್ಲಿ. ಜಾಲ್ಯಾರೀ ಡಿಂಕು ಖಿಂಚ್ಯಾಚಿಚ್ ಪರ್ವಾ ಕರಿನಾಸ್ತಾಂ ಜೀವ್ ಸೊಡ್ನ್ ಧಾಂವ್ತಾಲೆಂ. ಆತಾಂ ತಾಣೆ ಘಾಲ್ಲೆಂ ನವೆಂಚ್ ಆಂಗ್ಲೆಂ ಎಕಾ ಕಾಂಟ್ಯಾ ರುಠಾಡಾಕ್ ಶಿರ್ಕಾಲೆಂ. ಕಿತೆಂ ಕರ್ಚೆಂ, ಭಿಯಾನ್ ತೆಂ ರಡೊಂಕ್ ಲಾಗ್ಲೆಂ. ಹಾಚೆಂ ರಡ್ಲೆಂ ಆಯೊನ್ ಥಂಯ್ಚ್ ಆಸ್‌ಲ್ಲಿಂ ಥೊಡಿಂ ಸುಕ್ಲೆಂ ಯೇವ್ನ್ ತಾಕಾ ಭುಜಂವ್ಕ್ ಲಾಗ್ಲೆಂ. ತಿತ್ಲ್ಯಾರ್ ಆಬ್ ಹಾತಾಂತ್ ಬೇತ್ ಘೆವ್ನ್ ಹಾಜರ್ ಜಾಲೊಚ್. ಡಿಂಕುನ್ ಕೂಡ್ಲೆ ಆಂಗ್ಲಾಚೆ ಬುತಾಂವ್ ಪೂರಾ ಕಾಡ್ನ್ ಆಂಗ್ಲೆಂ ಥಂಯ್ಚ್ ಸೊಡ್ನ್ ಪಿಡ್ಲೊ.

ತಾಕಾ ಸಂಸಾರ್‌ಚ್ ನಾ ಜಾಲ್ಲ್ಯೊ. ವಚೊನ್ ಲಾಗ್ಸಾರ್ಚ್ಯಾ ಎಕಾ ಪರ್ವಾ ಕುಡಾಂತ್ ರಿಗೊನ್ ಲಿಪೊನ್ ರಾವ್ಲೆಂ. ಆಬ್ ಯೇವ್ನ್ ಸೊದುಂಕ್ ಲಾಗ್ಲೊ. ಶನಿ ಶನಿ.... ಡಿಂಕುಕ್ ಶಿಂಕ್ ಯೇಜೆಗೀ? ಹಶ್ಚಿಕ್ಕ್... ಹಶ್ಚಿಕ್ಕ್ ಮ್ಹಳ್ಯೊ ಸಬ್ ಆಯ್ಕಾಲ್ಯೊಚ್ ಆಬ್ ಬೇತ್ ಕಾಣ್ಲೆವ್ನ್

ಡಿಂಕುಕ್ ಮಾರ್ತಾ ಮ್ಹಣ್ತಾನಾ ಏಕ್ ಹೈಜಂಪ್ ಕರ್ನ್ ಲಾಗ್ತಿಲ್ಯಾ ಜನೆಲಾಂತ್ಲ್ಯಾನ್ ಉಡೊನ್ ಡಿಂಕು ಹುಡ್ತೋ ಜಾಲೊ.

ತಿತ್ಸಾರ್ ತಾಕಾ ಏಕ್ ಉಂದಿರ್ ಭೆಟ್ಲೊ. “ಉಂದ್ರಾ ಮಾಮಾ, ಹ್ಯಾ ಹಿತ್ಲಾ ಥಾವ್ನ್ ಭಾಯ್ರ್ ವೆಚಿ ವಾಟ್ ಖಂಚಿ?” ಉಂದ್ರಾಚ್ಯಾ ತೊಂಡಾಂತ್ ದೋನ್ ಬಟಾಟೆ ಆಸ್ಲೆ. ತಾಚ್ಯಾ ಪಿಲಾಂಕ್ ತೊ ವ್ಹರ್ತಾಲೊ ಜಾಲ್ಲ್ಯಾನ್ ಕಿತೆಂಚ್ ಉಲಯ್ನಾಸ್ತಾಂ ಶೀದಾ ಗೆಲೊ. ಡಿಂಕು ಆನಿಕೀ ಕಂಗಾಲ್ ಜಾಲೊ. ಚಿಕ್ಕ ಮುಕಾರ್ ವೆತಾನಾ ಮಾಜರ್ ಏಕ್ ತಳ್ಕಾಕಡೆ ಮಾಸ್ಕೆಕ್ ಧರ್ತಾಲೆಂ. ಹಾಚೆಕಡೆ ಉಲಯ್ಲ್ಯಾರ್ ಆನಿ ಸಂಚಿಕಾರ್ಚ್ ಮ್ಹಣ್ ಚಿಂತುನ್ ಡಿಂಕು ಸವ್ಯಾಸ್ ಮುಕಾರ್ ಗೆಲೊ.

ಆತಾಂ ಖಾಡ್ಯಾಳೊ ಆಬ್, ತಾಚಾ ಹಾತಾಂತ್ ಬೇತ್, ಸಾಂಗಾತಾ ಪೆತೊ ಡಿಂಕುಚಿ ಶಿಕಾರಿ ಕರುಂಕ್ ಧಾಂವೊನ್ ಯೆಂವ್ಚೆಂ ಡಿಂಕುನ್ ಪಯ್ಸ್ ಥಾವ್ನ್ ಪಳಯ್ಲೆಂ. ಡಿಂಕು ಕಾವ್ಡೆಲೊ ಆನಿ ವಾಂಟ್ಲಾರ್ ಭಿಕ್ ಮಾಗೊನ್ ಖಾಯ್ನ್ ಮ್ಹಣೊನ್ ಧಾಂವೊಚ್. ಆತಾಂ ತಾಕಾ ಭಾಯ್ರ್ ವೆಚಿ ವಾಟ್ ಮೆಳ್ಳಿ. ಕಶೆಂಯ್ ಪುಣೀ ಚುಕಾರಿ ಮಾರ್ನ್ ಧಾಂವೊನ್ ಡಿಂಕು ಘುರಾ ಪಾವ್ಲೊ. ಧಾಂವೊನ್ ಧಾಂವೊನ್ ತಾಕಾ ಪುರಾಸಣ್ ಜಾಲ್ಲ್ಯಾನ್ ಕಸೊಯ್ ಬಟಾವ್ ಜಾಲೊಂ ಮ್ಹಣ್ ಜಾಲಾಂತ್ ಹಾತ್-ಪಾಯ್ ಸೊಡ್ನ್ ನಿದೊನ್ ಪುರಾಸಣ್ ಕಾಡಲಾಗ್ಲೊ.

ಡಿಂಕುಚಿ ಆವಯ್ ಭಿತರ್ ರಾಂದಪ್ ಕರ್ತಾಲಿ. ಆವಯ್ ಆನಿ ಉರ್ಲಿಂ ತೀನ್ ಪಿಲಾಂ ಯೇವ್ನ್ ಡಿಂಕು ಸರ್ಗಿಂ ಯೇವ್ನ್ ಗಜಾಲ್ ಕಿತೆಂ ಮ್ಹಣ್ ವಿಚಾರಿಲಾಗ್ಲಿಂ. “ತುಜೆಂ ತೆಂ ನವೆಂ ಆಂಗ್ಲೆಂ ಆನಿ ತೊ ವ್ಹಾಣೊ ಕಿತೆಂ ಜಾಲ್ಯೊ?” ಮ್ಹಣ್ ಆವಯ್ ಗಡ್ಡಡೊನ್ ವಿಚಾರ್ತಾನಾ, ಡಿಂಕುನ್ ಸರ್ಪ್ ಗಜಾಲ್ ವಿವರಿಲಿ. ಆಯ್ಕೊನ್ ಆವಯ್ ಥಟಾಕ್ಕ್. “ತುಕಾ ಸಾಂಗ್ಲೆಂ ನೇ ಹಾಂವೆಂ, ಥಂಯ್ ಪಾಂಯ್ ದವರುಂಕ್ ನಜೊ ಮ್ಹಣೊನ್? ಮಾಗಿರ್ ಕಿತ್ಯಾ ಗೆಲ್ಲೊಯ್? ಜರ್ ತರ್ ತುಕಾ ತ್ಯಾ ಪೆಟ್ಯಾನ್ ಧರ್ನ್ ಫಾಪ್ಪುನ್ ಫಾಲ್ಲೆಂ ತರ್?” ಮ್ಹಣ್ ಪುರುರೊಂಕ್ಲಾಗ್ಲಿ.

ತ್ಯಾ ದಿಸಾ ರಾತಿಂ ಡಿಂಕುಕ್ ಸರ್ಪರಿತ್ ತಾಪ್. ಆವಯ್ ಜಿರ್ಯಾಚೊ ಕಸಾಯ್ ಕರ್ನ್ ದಿಲೊ. ಆನಿ ಏಕ್ ಕಾಂಬೊಳ್ ಹಾಂತುಳ್ಳಿ. ನಿದ್ತಾನಾ ಡಿಂಕು ಮ್ಹಣಾಲೊ, “ಮಾಂ, ಮ್ಹಾಕಾ ಭೊಗ್ತಿ... ಮ್ಹಜಿ ಚೂಕ್ ಜಾಲಿ. ಆನಿ ಮುಕಾರ್ ಹಾಂವ್ ಖಾಡ್ಯಾಳ್ಯಾ ಆಬಾಚ್ಯಾ ತೊಟಾಕ್ ಪಾಂಯ್ ದವರಿನಾ. ಹಾಂವ್ ತುಜೆಂ ಉತರ್ ಮಿರ್ಚೊನ್ ಚಲಾಸೊನಾ” ಮ್ಹಣ್ ಭಾಸ್ ದಿಲಿ.

ಉತರ್ ಮಿರ್ಚೊನ್ ಚಲ್ಲ್ಯಾರ್ ಅಶೆಂಚ್ ಆನಾಹುತ್ ಜಾಂವ್ಚೆಂ.

ಕಿತಾಪತಿ ಲೊರ್ನು

ಲೊರ್ನು ಎಕೆ ಹಳ್ಳಿಂತ್ಲಾ ಸಾವ್ಯಾರಾಗೆರ್ ಕಾಮಾಕ್ ಆಸ್ಲೊ. ಲ್ಹಾನ್ವಣಾರ್ ಥಾವ್ನ್ ಚೊ ತೊ ಥಂಯ್ ಕಾಮ್ ಕರ್ತಾಲೊ ಜಾಲ್ಲ್ಯಾನ್ ಸಾವ್ಯಾರಾನ್ ಬೊಕ್ಕಾಂಕ್ ಚರಂವ್ಚೆಂ ಕಾಮ್ ತಾಕಾ ವಯ್ಸುನ್ ದಿಲ್ಲೆಂ. ಲೊರ್ನು ಸದಾನೀತ್ ಲಾಗ್ಗಿಲ್ಯಾ ರಾನಾಲಾಗಿಂ ಆಸ್ಲೆ ಗುಡ್ಯಾ ಸುವಾತೆಕ್ ತ್ಯಾ ಬೊಕ್ಕಾಂಚ್ಯಾ ಹಿಂಡಾಕ್ ಆಂಬ್ಡುನ್ ವ್ಹರ್ಚೆಂ, ಥಂಯ್ಸರ್ ತಾಂಕಾಂ ಚರೊಂಕ್ ಸೊಡ್ಚೆಂ ಆನಿ ಸಾಂಜ್ ಜಾತಚ್ ಪಾಟಿಂ ಆಂಬ್ಡುನ್ ಹಾಡ್ಚೆಂ ಕಾಮ್ ಕರ್ತಾಲೊ.

ಏಕ್ ದೀಸ್ ತಾಕಾ ಕಿತೆಂಗಿ ಪಯ್ಕಾಂಚಿ ಆಡ್ವಣಿ ಜಾಲಿ. ಸೆಜಾರ್ಯಾಂಲಾಗಿಂ-ಇಶ್ಟಾಂಲಾಗಿಂ ಪಯ್ಕೆ ಮಾಗ್ಣಾರೀ ಕೋಣೀ ತಾಚೆ ಕುಮ್ಕೆಕ್ ಆಯ್ಲಿಂನಾಂತ್. ಧನಿಯಾಲಾಗಿಂ ವಿಚಾರ್ಯಾಂ ಮ್ಹಳ್ಳಾರ್ ಭೆಂ. ತಶೆಂ ತಾಣೆ ಏಕ್ ಹಿಕ್ಮತ್ ಕೆಲಿ. ಪಯ್ಕೆ ಕೋಣೀ ದೀನಾಂತ್ ದೆಕುನ್ ಏಕ್ ಬೊಕ್ಕಿ ವಿಕ್ಲಾರ್ ಆಪ್ಲಾಕ್ ಪಯ್ಕೆ ಮೆಳ್ತಲೆ ಮ್ಹಣ್ ಚಿಂತುನ್ ತಾಣೆ ಬೊಕ್ಕಿಕ್ ವಿಕುಂಕ್ ಮಾಂಡ್ಲಿ ಘಾಲಿ. ಹಿಂಡಾಂತ್ಲಾ ಎಕೆ ಬೊಕ್ಕಿಕ್ ವಿಕ್ಲಾರ್ ಸಾವ್ಯಾರಾಕ್ ಕಶೆಂ ಕಳ್ಳೆಂ ಮ್ಹಳ್ಳೆಂ ಲೇಕ್ ತಾಚೆಂ. ತಶೆಂ ತಾಣೆ ಏಕ್ ಬೊಕ್ಕಿ ವಿಕ್ಲಿ ಆನಿ ಮೆಳ್ತಲೆ ಪಯ್ಕೆ ಆಪ್ಲಾಚೆ ಗರ್ಜೆಕ್ ವಾಪರ್ಲೆ.

ಸಾಂಜ್ ಜಾತಾನಾ ಲೊರ್ನು ಬೊಕ್ಕಾಂಕ್ ಆಂಬ್ಡುನ್ ಸಾವ್ಯಾರಾಗೆರ್ ಆಯ್ಲೊ. ಸಾವ್ಯಾರಾನ್ ಬೊಕ್ಕೊ ಮೆಜುನ್ ಪಳಯ್ಲೊ. ಏಕ್ ಉಣಿ ದಿಸ್ಲಿ. “ಲೊರ್ನು ಹಾಂತುಂ ಏಕ್ ಬೊಕ್ಕಿ ದಿಸಾನಾಮೊ. ಖಂಯ್ ಗೆಲಿ ತಿ ಬೊಕ್ಕಿ?” ಸಾವ್ಯಾರಾನ್ ವಿಚಾರ್ತಾನಾ, ದೊಳ್ಯಾಂಚಿ ಆಸ್ಲಿ ಸಯ್ತ್ ಧಾಂಪಿನಾಸ್ತಾಂ, ತೊಂಡ್ ಸಯ್ತ್ ಆಂಬೊಟ್ ಕರಿನಾಸ್ತಾಂ, “ಧನಿಯಾಂನೊ, ಮ್ಹಾಕಾ ಇಲ್ಲೆಶೆಂ ಪುರೊ ಜಾಲ್ಲ್ಯಾನ್ ಹಾಂವ್ ಆಜ್ ಆಡ್ ಪಡ್ಲೊಂ. ತಶಿಚ್ ಮ್ಹಾಕಾ ನೀದ್ ಪಡ್ಲಿ. ತಿತ್ಲಾರ್ ಎಕಾ ವಾಗಾನ್ ಯೇವ್ನ್ ಬೊಕ್ಕಿಕ್ ಧರ್ತಾನಾ, ಬೊಕ್ಕಿ ಬೊಬ್ ಮಾರಿಲಾಗ್ಲಿ. ಮ್ಹಾಕಾ ಜಾಗ್ ಜಾಲಿ ತರೀ ವಾಗ್ ಬೊಕ್ಕಿಕ್ ಉಕ್ತುನ್ ವ್ಹರ್ನ್ ರಾನಾ ಭಿತರ್ ರಿಗ್ಲೊ, ಮ್ಹಾಕಾ ಕಾಂಯ್ ಕರುಂಕ್ ಜಾಲೆನಾ.” ಹೆಂ ಆಯ್ಕೊನ್ ಸಾವ್ಯಾರ್ “ಆಹಾಂ ತಶೆಂಗಿ ತರ್?” ಮ್ಹಣೊನ್ ವೊಗೊಚ್ ರಾವ್ಲೊ.

ಲೊರ್ನುಕ್ ಪಯ್ಕಾಂಚಿ ರೂಚ್ ಮೆಳ್ತಲ್ಲ್ಯಾನ್ ದುಸ್ರ್ಯಾ ದಿಸಾ ಆನ್ಏಕ್ ಬೊಕ್ಕಿಯ್ ತಾಣೆ ವಿಕ್ಲಿ. ಧನಿಯಾನ್ ತ್ಯಾ ದಿಸಾ ಸಯ್ತ್ ಬೊಕ್ಕೊ ಮೆಜ್ಲೊ ಆನಿ ಏಕ್ ಉಣಿ ಆಸ್ಲಲ್ಯಾನ್ ಲೊರ್ನುಕಡೆ ವಿಚಾರ್ತಾನಾ, ಕಾಲ್ಪಿಚ್ ಜಾಪ್ ದಿಲಿ ಲೊರ್ನುನ್. ಸಾವ್ಯಾರಾಕ್ ಹೆಂ ಕಿತೆಂಗಿ ವಿಚಿತ್ರ್ ದಿಸ್ಲೆಂ. ಖಂಚ್ಯಾಕ್ಯಾಯಿ ಫಾಲ್ಕಾಂ ಪಳೆವ್ಕಾಂ ಮ್ಹಣ್ ವೊಗೊ ರಾವ್ಲೊ.

ತಿಸ್ರ್ಯಾ ದಿಸಾ ಲೊರ್ನು ಬೊಕ್ಕಾಂಕ್ ಆಂಬ್ಡುನ್ ವ್ಹರ್ತಾನಾ ಸಾವ್ಯಾರ್ ಆನಿ ಎಕ್ಲೊ ಶಿಕಾರೆಗಾರ್ಯಾ ಭಾಯ್ರ್ ಸರ್ಲೆ. ತಶೆಂ ರಾನಾಚ್ಯಾ ಗುಡ್ಯಾ ಸುವಾತೆಲಾಗಿಂ ಹೆ ತೆಗೀ ವಾಗಾಕ್ ಪಾರೊತ್ ಕರ್ನ್ ರಾವ್ಲೆ. ಸಾಂಜ್ ಜಾತಾ ಪರ್ಯಾಂತ್ ವಾಗಾಚೊ ಪಾತ್ಸೊನಾ. ಸಾವ್ಯಾರಾಚೊ

ದುಬಾವ್ ಆತಾಂ ಘಟ್ ಜಾಲೊ.

“ಆಜ್ ಕಿತ್ಯಾಕ್ ವಾಗ್ ಯೇವ್ನ್?” ಸಾವ್ಯಾರ್ ವಿಚಾರಿ.

“ವಾಗ್ ಸಯ್ ಬುದ್ಧಂತ್ ನ್ಹಯ್‌ಗಿ ಧನಿಯಾ. ಆಮ್ಕಾಂ ತೆಗಾಂಕ್ ಪಳೆಲ್ಲ್ಯಾನ್ ತೊ ಕಸೊ ಯೆತಲೊ? ಹಾಂವೆಂ ಸಾಂಗ್‌ಲ್ಲೆಂ ನ್ಹಯ್‌ವೆ, ಹಾಂವ್‌ ನಿದ್‌ಲ್ಲ್ಯಾ ವೆಳಾ ತೊ ಯೇವ್ನ್ ಬೊಕ್ಡೆಕ್ ಧರ್ನ್ ವ್ಹರ್ತಾಲೊ ಮ್ಹಣ್. ತೆಂ ನ್ಹಯ್ ಆಸ್ತಾಂ ಶಿಕಾರೆಗಾರಾಲಾಗಿಂ ಬಂದುಕ್ ಆಸ್ಲಿ ಪಳೆವ್ನ್ ಬೊಕ್ಡೆಕ್ ಧರ್ಚೆಂ ಸಾಹಸ್ ಕರುಂಕ್ ನಾ, ತಿತ್ಲೆಂಚ್” ಮ್ಹಣಾಲೊ ಲೊರ್ಪು.

ಸಾವ್ಯಾರಾಕ್ ಕಳೆಂ, ಹೊ ಪುಗೆಟೊ ಮಾರ್ತಾ ಮ್ಹಣ್. “ತಶೆಂ ಜಾಲ್ಯಾರ್ ಆಯ್ಕ್, ಫಾಲ್ಕಾಂ ಥಾವ್ನ್ ತುವೆಂ ಕಾಮಾಕ್ ಯೆಂವ್ಚೆಂ ನಾಕಾ. ತುಕಾ ಕಾಮಾಂತ್ಲೆಂ ಹಾಂವೆಂ ಕಾಡ್ಲಾಂ ಆನಿ ಫಾಲ್ಕಾಂಥಾವ್ನ್ ಹೊ ಚೆರು ಬೊಕ್ಡಾಂಕ್ ಚರಯ್ತಲೊ” ಮ್ಹಣಾಲೊ ಸಾವ್ಯಾರ್.

ಅಶೆಂ ಸಾಂಗ್ತಾನಾ ಲೊರ್ಪುಕ್ ಜೀವ್ ಆಸಾಗಿ? ಆಪ್ಲಾಚಿ ಪಿತುಳ್ ಧನಿಯಾಕ್ ಕಳೆ ಮ್ಹಣ್ ತಾಣೆ ಚಿಂತುನ್, ಸಾವ್ಯಾರಾಚ್ಯಾ ಪಾಂಯಾಂಕ್ ಪಡೊನ್ ಆಪ್ಲೆಂ ಕೆಲ್ಲೆ ಚುಕಿಕ್ ಮಾಘ್ ಮಾಗಾಲಾಗ್ಲೊ. ಆನಿ ಮುಕಾರ್ ಆಪುಣ್ ಅಸಲಿಂ ಕಾಮಾಂ ಕರಿಸೊಂನಾ. ಹಾಂವ್‌ ಆನಿ ಪ್ರಮಾಣಿಕ್ ರಿತಿನ್ ಕಾಮ್ ಕರ್ತಲೊಂ ಮ್ಹಣ್ ತಾಣೆ ಧನಿಯಾಕ್ ಭಾಸ್ ದಿಲಿ. ●



‘ಬೊಲ್ಯೊ ಆಯ್ಲೊ, ಬೊಲ್ಯೊ’

ಬೊಕ್ಡಾಂಚೊ ಹಿಂಡ್ ಚರಂವ್ಚೊ ಎಕ್ಲೊ ಭುರೊ ಆಸ್‌ಲ್ಲೊ. ತೊ ಎಕ್ಡಮ್ ಪೊಕ್ರಿ ತಶೆಂಚ್ ಚೆಶ್ಪಾಯೆನ್ ಭರ್‌ಲ್ಲೊ. ಫಟಿ ಮಾರ್ನ್ ಹೆರಾಂಕ್ ತಮಾಶೆ ಕರ್ಚೆ ಮ್ಹಳ್ಯಾರ್ ಆನಿ ಹೆರಾಂನಿ ಭೆಂಕ್ರಿ ಜಾಂವ್ಚೆಂ ಪಳೆಂವ್ಕ್ ತಾಕಾ ಭಾರೀ ಮರ್ಪಾ ಆನಿ ಗಮ್ತಾ.

ಎಕ್ ದೀಸ್ ತೆ ಹಳೆಂತ್ಲಾ ಗುಡ್ಯಾ ದೆಗೆರ್ ಬೊಕ್ಡಾಂಕ್ ಚರೊವ್ನ್ ಆಸ್‌ಲ್ಲೊ. ಲಾಗಿಂಚ್ ರಾನ್ ಆಸ್‌ಲ್ಲೆಂ. ಗುಡ್ಯಾಚ್ಯಾ ತ್ಯಾ ವಿಡ್ವಾ ವಯ್ರ್ ಬಸ್ಲಾರ್ ತಾಚೆ ಹಳ್ಳಿ, ಥಂಯ್ಚಿಂ ಘರಾಂ ಆನಿ ತೆವ್ಪಿನ್-ಹೆವ್ಪಿನ್ ವೆಚೊ ಲೋಕ್ ಹೆಂ ಪುರಾ ಪಳೆವ್ನ್ ಆಸ್‌ಲ್ಲೆಂ.

ಎಕಾ ಹಪ್ತಾ ಪಯ್ಲೆಂ ತಾಕಾ ಎಕೆ ಹಳೆಂತ್ಲಾ ಮ್ಹಾತಾರ್ಯಾನ್ ವಿವರಿಲ್ಲ್ಯಾ ಎಕಾ ಘಡಿತಾಚೊ ಉಡಾಸ್ ಆಯ್ಲೊ. ತ್ಯಾ ಮ್ಹಾತಾರ್ಯಾನ್ ಆಪ್ಲಾಚ್ಯಾ ಬೊಕ್ಡಾಂಕ್ ಎಕಾ ಬೊಲ್ಯಾನ್ ಮಾರ್ನ್ ಖೆಲ್ಲ್ಯಾ ವಿಶ್ಯಾಂತ್ ಸಾಂಗ್‌ಲ್ಲೆಂ. ತಶೆಂ ತಾಚೆ ಮತಿಕ್ ಎಕ್ ಉಪಾವ್ ಝುಳ್ತಾಲೊ. ಕೂಡ್ಲೆ ತಾಣೆ ‘ಬೊಲ್ಯೊ ಆಯ್ಲೊ, ಬೊಲ್ಯೊ, ಬೊಲ್ಯೊ ಆಯ್ಲೊ, ಬೊಲ್ಯೊ’ ಮ್ಹಣ್ ವ್ಹಡ್ಲ್ಯಾನ್ ಬೊಬಾಟ್ ಫಾಲುಂಕ್ ಸುರು ಕೆಲೆಂಚ್.

ಹಳ್ಳಿಂತ್ಲೊ ಲೋಕ್ ತಾಂಚ್ಯಾ ತಾಂಚ್ಯಾ ಕಾಮಾರ್ ಆನಿ ರಾಟಾವಳಿರ್ ಆಸ್‌ಲೊ. ಹ್ಯಾ ಭುರ್ಗ್ಯಾಚ್ಯೊ ಬೊಬೊ ಆಯ್ಕೊನ್ ತಾಂಚೆಂ ಕಾಮ್ ಸೊಡ್ನ್ ದಾಂಡೆ-ತೊಣ್ಣೆ ಘೆವ್ನ್ ವ್ಹಡ್ಲ್ಯಾನ್ 'ಗಜಬಜ' ಆವಾಜ್ ಕರಿತ್ತ್ ಧಾಂವೊನ್ ಆಯ್ಲೆ. ಹೆಂ ಪಳೆವ್ನ್ ತ್ಯಾ ಪೊಕ್ರಿ, ಪಾರ್ವೊಳ್ ಚೆಡ್ಕಾಕ್ ಭಾರೀ ಸಂತೊಸ್ ಜಾಲೊ. ತಾಚಿ ಹಿಕ್ಮತ್ ಫಳಾದಿಕ್ ಜಾಲಿ ಮ್ಹಣ್ ಮಿಶ್ ಪಾವ್ಲೊ.

ಲೋಕ್ ಆಯ್ಲೊ. 'ಖಿಯ್ ಆಸಾ ತೊ ಬೊಲ್ಲೊ? ಖಿಯ್ ಗೆಲೊ ತೊ ಬೊಲ್ಲೊ?' ಮ್ಹಣ್ ತಾಚೆಕಡೆ ವಿಚಾರುಂಕ್ ಲಾಗ್ಲೊ. ತವಳ್, 'ಬೊವ್‌ಶಾ ಖಿಂಚ್ಯಾಗೀ ಎಕಾ ದುಸ್ರೆ 'ಮೊನ್ವಾತಿಕ್ ಪಳೆವ್ನ್ ಹಾಂವೆಂ ಬೊಲ್ಲೊಚ್ ಆಯ್ಲೊ ಮ್ಹಣ್ ಚಿಂತ್ಲೆಂ ಕೊಣ್ಣಾ' ಮ್ಹಣ್ ಆಯಿಲ್ಲ್ಯಾಂ ಕಡೆ ಸಾಂಗಾಲಾಗ್ಲೊ. 'ಆನಿ ಮುಕಾರ್ ಸಾರ್ಕೆಂ ಪಳೆವ್ನ್ ತಾಚೆ ಮಾಗಿರ್ ಬೊಬ್ ಮಾರ್' ಮ್ಹಣಾಲೆ ಥೊಡೆ. 'ಕಿತೆಂಗೀ ಅನಾಹುತ್ ಘಡ್ಲಾಂ ಜಾಯ್ ಮ್ಹಣ್ ಚಿಂತುನ್ ಆಮಿ ಆಯಿಲ್ಲೆಂ ವೆರ್ತ್ ಜಾಲೆಂ' ಮ್ಹಣಾಲೆ ಆನಿ ಥೊಡೆ. 'ಮೊರೊಂದಿ ಸಾಯ್ಬಾ, ಸದ್ವಾಕ್ ಬೊಲ್ಲೊ ಯೇನಾಸ್ತಾಂ ಕಾಂಯ್ ಅಪಾಯ್ ಜಾಂವ್ಕ್ ನಾ ನ್ಹಯ್‌ವೇ' ಮ್ಹಣಾಲೊ ಮ್ಹಾಲ್ಗಡೊ ಎಕ್ಲೊ.

ಅಶೆಂ ಪೂರಾ ಸಾಂಗೊನ್ ಸರ್ವ್ ಪಾಟಿಂ ಗೆಲೆ. ತೆ ಗೆಲ್ಲೆಚ್ ತೊ ಪೊಕ್ರಿ ಚೆಡೊ ಪೊಮ್ಮೊ-ಉದಾರೊ ಪಡೊನ್ ಹಾಸೊಂಕ್ ಲಾಗ್ಲೊ.

ದೋನ್ ದಿಸಾಂ ಉಪ್ರಾಂತ್ ತೊಚ್ ನಾಟಕ್ ಖೆಲೊಂಕ್ ಲಾಗ್ಲೊ. 'ಬೊಲ್ಲೊ ಆಯ್ಲೊ, ಬೊಲ್ಲೊ, ವೆಗಿಂ ಯೆಯಾ, ಮ್ಹಾಕಾ ಬಚಾವ್ ಕರಾ' ಮ್ಹಣ್ ಬೊಬಾಟೊ. ಪರ್ತ್ಯಾನ್ ಲೋಕ್ ದಾಂಡೆ-ತೊಣ್ಣೆ ಘೆವ್ನ್ ಧಾಂವೊನ್ ಆಯ್ಲೊ. ಪುಣ್ ತಾಂಕಾಂ ಬೊಲ್ಲೊ ದಿಶ್ತಿಕ್ ಪಡ್ಲೊನಾ. 'ಎಕಾ ಪೆಟ್ಯಾಕ್ ಪಳೆವ್ನ್ ತೊ ಬೊಲ್ಲೊಚ್ ಜಾಯ್ ಮ್ಹಣ್ ಚಿಂತುನ್ ಹಾಂವ್ ಭಿಯೆಲೊಂ' ಅಶೆಂ ಮ್ಹಣ್ತಾನಾ ಹಾಚಿಂ ಪೊಕ್ರಿಪಣಾಂ ಪಳೆವ್ನ್ ಸಕ್ಡಾಂಕೀ ಬೆಜಾರ್ ಜಾಲೆಂ. ಆನಿ ಮುಕಾರ್ ಅಶೆಂ ಪೂರಾ ಧೊಶಿ ದೀನಾಕಾ ಮ್ಹಣ್ ಎಕ್ಲ್ಯಾನ್ ಬೂದ್‌ಬಾಳ್ ಸಾಂಗ್ಲಿ. ಹೊ ಭುರ್ಗೊ ಕಿತೆಂಗೀ ಫಟಿ ಮಾರ್ನ್ ಆಮ್ಕಾಂ ಖೆಳಯ್ತಾ ಮ್ಹಣ್ ತಾಂಣಿ ಚಿಂತ್ಲೆಂ ಆನಿ ಪಾಟಿಂ ಗೆಲೆ ತೆ. ಪಾರ್ವೊಳ್ ಚೆಡೊ ಪೊಟ್ ದುಕ್ತಾ ಮ್ಹಣಾಸರ್ ಹಾಸೊಂಕ್ ಲಾಗ್ಲೊ.

ತಿಸ್ರೆಪಾವ್ತಿಂ ತಶೆಂಚ್ ಪರ್ತ್ಯಾನ್ ಕರ್ಕಾಂ ಮ್ಹಣ್ ತಾಣೆ ಚಿಂತ್ಲೆಂ. ಪುಣ್ ತಶೆಂ ಕೆಲ್ಯಾರ್ ಲೋಕ್ ಉಚಾಂಬಳ್ ಜಾವ್ನ್ ಆಪ್ಲಾಕ್ ಪೊಪಾಯ್ತಲೊ ಮ್ಹಣ್ ಚಿಂತುನ್ ಪೊಗೊ ರಾವ್ಲೊ.

ದೋನ್ ದೀಸ್ ಜಾಲ್ಯಾತ್ ಮಾತ್, ನೀಜ್ ಜಾವ್ನ್ ರಾನಾಥಾವ್ನ್ ಎಕ್ ವ್ಹಡ್ ಬೊಲ್ಲೊ ಯೇವ್ನ್ ಬೊಕ್ಟಾಕ್ ಧರ್ತಾನಾ ಬೊಕ್ಟೊ ಬೊಬೊ ಮಾರುಂಕ್ ಲಾಗ್ಲೊ ಆನಿ ಹೆರ್ ಬೊಕ್ರಿ ಭಿಯಾನ್ ಚೆಲ್ಲಾಪಿಲ್ಲಿ ಜಾವ್ನ್ ಧಾಂವ್ಲೆ. ಹೆಂ ಪಳೆವ್ನ್ ಚೆಡೊ ಘಾಬರ್ಲೊ. ತಾಚೆ ಹಾತ್-ಪಾಂಯ್ ಕಾಂಪೊಂಕ್ ಲಾಗ್ಲೆ. ಚೆಡ್ಕಾನ್ ಧಯ್ ಆರಾವ್ನ್ 'ಬೊಲ್ಲೊ ಆಯ್ಲಾ, ಬೊಲ್ಲೊ.

ವೆಗಿಂ ಯೆಯಾ, ಬಚಾವ್ ಕರಾ. ಎಕಾ ಬೊಕ್ಕಾಕ್ ಬೊಲ್ವಾನ್ ಧರ್ದಾನ್' ಮ್ಹಣ್ ಬೊಬಾಟುಂಕ್ ಲಾಗ್ಲೊ.

ಪುಣ್ ಹ್ಯಾ ಪಾವ್ಲಿಂ ತಾಚೆ ಕುಮ್ತೆಕ್ ಕೋಣ್ ಯೆತಾ? ದೋನ್ ಪಾವ್ಲಿಂ ಹಾಣೆ ತೆ ಹಳ್ಳಿಂತ್ಲಾ ಲೊಕಾಕ್ ಮಾಂಕೊಡ್ ಕೆಲ್ಲೊ. ಹೊ ಹ್ಯಾ ಪಾವ್ಲಿಂಯ್ ಭಶ್ಟೆಂ ತಮಾಶೆ ಕರ್ತಾ ಜಾಯ್ನೆ ಮ್ಹಣ್ ಪೊಗಚ್ ತಾಂಚೆಯಿತ್ಲಾಕ್ ಕಾಮಾರ್ ಉರ್ದೆ. ಬೊಲ್ವಾನ್ ತಿತ್ಲಾ ಭಿತರ್ ಬೊಕ್ಕಾಕ್ ವ್ಹರ್ನ್ ಜಾಲ್ಲೆಂ.

ಚೆಡೊ ಬೊಕ್ಕಾಂಕ್ ಸಾಂಗಾತಾ ಕರ್ನ್ ರಡಾತ್ತ್ ಘರಾ ಪಾಟಿಂ ಆಯ್ಲೊ ಆನಿ ಗಜಾಲ್ ಕಳಯ್ಲಾಗ್ಲೊ. ಬಾಪಾಯ್ನ್ ತಾಕಾ ಸರ್ಪರಿತ್ ಗಾಳಿ ಮಾರ್ಲೊ.

“ತುಜ್ಯಾ ಪೊಕ್ರಿಪಣಾಚೊ ಖೆಳ್‌ಚ್ ತುಕಾ ಮುಕಾರ್ ರಾವ್ಲೊ. ದೋನ್ ಪಾವ್ಲಿಂ ಫಟ್ ಮಾರ್ನ್ ತುವೆಂ ಲೊಕಾಕ್ ಖೆಳವ್ನ್ ತಾಂಕಾಂ ಮಾಂಕೊಡ್ ಕೆಲೆಯ್. ಆಜ್‌ಯಿ ತುವೆಂ ಬೊಬೊ ಮಾರ್ನ್ ಫಟಯ್ಲಾಯ್ ಮ್ಹಣ್ ತಾಂಣಿ ಚಿಂತ್ಲೆಂ. ದೆಕುನ್ ಕೋಣ್‌ಯಿ ತುಜೆ ಕುಮ್ತೆಕ್ ಆಯ್ಲೊನಾ. ತುಜ್ಯಾ ಪೊಕ್ರಿಪಣಾನ್ ಏಕ್ ಮೊಲಾದಿಕ್ ಬೊಕ್ಸೊ ಹೊಗ್ಡಾಯ್ಲೆಯ್” ಮ್ಹಣ್ ಬಾಪಾಯ್ನ್ ಜ್ಯೋರ್ ಕೆಲೆಂ.

ಫಟ್ಕಿರ್ಯಾಂಕ್ ಕೋಣ್‌ಯಿ ಪಾತ್ಯೆನಾಂತ್ ಮ್ಹಳ್ಳೆಂ ಹೆ ಕಾಣಯೆ ಥಾವ್ನ್ ರುಜು ಜಾತಾ.



ಪೆಟ್ಯಾಚೊ ಅಂಗಾಲಾಪ್

ಏಕ್ ಗತ್ ಆದಾರ್ ನಾತ್‌ಲ್ಲೊ ಪೆಟೊ ತಣೆಹಣೆ ವಚೊನ್ ಮೆಳ್‌ಲ್ಲೆಂ ಕಿತೆಯಿ ತರೀ ಖಾವ್ನ್ ದೀಸ್ ಕಾಡ್ತಾಲೊ. ಥೊಡೆಪಾವ್ಲಿಂ ಕೋಣ್ ತರಿ ತಾಕಾ ಖಾಂವ್ಕ್ ಘಾಲ್ತಾಲೆ. ಖಿಯಾ ಪುಣೆ ಆಂಗ್ಲಿ ಬಾಗ್ಲಾರ್ ವಾ ರುಕಾ ಪಂದಾಕ್ ನಿದ್ತಾಲೊ.

ಏಕ್ ದೀಸ್ ತಾಕಾ ಖಾಂವ್ಕ್ ಕಿತೆಂಚ್ ಮೆಳ್ಳೆಂನಾ. ಕಟೀಣ್ ಭುಕ್ ಲಾಗ್‌ಲ್ಲಾನ್ ಕಿತೆಂ ತರೀ ಮೆಳ್ತಾಗಿ ಮ್ಹಣ್ ಭೊಂವಾತ್ ಆಸ್ತಾನಾ ಕೊಣೆಂಗಿ ತಾಕಾ ಏಕ್ ಭಾಕ್ರೆ ಕುಡ್ಲೊ ಉಡಯ್ಲೊ. ಲಾಗಿಂಚ್ ಥೊಡೆ ಪೆಟೆ ಆಸ್‌ಲ್ಲಾನ್, ಕಶ್ಟಾಂನಿ ಸಂಪಾದನ್ ಕೆಲ್ಲೊ ತೊ ಭಾಕ್ರೆ ಕುಡ್ಲೊ ಹೊಗ್ಡಾವ್ನ್ ತಾಕಾ ಮನ್ ನಾತ್‌ಲ್ಲಾನ್, ರುಚಿನ್ ಖಾಂವ್ಕಾಂ ಮ್ಹಣ್ ಏಕ್ ಸುರಕ್ಶಿತ್ ಜಾಗೊ ಸೊದುನ್ ಭಾಯ್ರ್ ಸರ್ಲೊ.

ತಶೆಂ ವೆತಾನಾ ತಾಕಾ ಏಕ್ ಧಾಕ್ಟಿ ನ್ಹಂಯ್ ಮೆಳ್ಳಿ. ತಾಕಾ ಏಕ್ ರುಕಡಾಚೊ ಸಾಂಕೊವ್

ಬಾಂದ್‌ಲೋ. ಪೆಟೊ ತೊಂಡಾಂತ್ ಭಾಕ್ರೆ ಕುಡ್ಲೊ ಚಾಬೊನ್ ವ್ಹರ್ತಾನಾ ಪಕ್ಕ್ ಕರ್ನ್ ತಾಚಿ ದೀಶ್ತ್ ತ್ಯಾ ನ್ಹಂಯ್ಚೊ ಉದ್ಯಾಚೆರ್ ಪಡ್ಲಿ. ಉದ್ಯಾಂತ್ ತಾಚೆಂ ಪಡ್‌ಬಿಂಬ್ ತಾಕಾ ದಿಸ್ಲೆಂ. ಪುಣ್ ಪೆಟ್ಯಾನ್ ದುಸ್ರೆಂಚ್ ಚಿಂತ್ಲೆಂ. ಆಪ್ಲಾ ಬರಿಚ್ ಆನ್‌ಏಕ್ ಪೆಟೊ ತೊಂಡಾಂತ್ ಭಾಕ್ರೆ ಘೆವ್ನ್ ಆಸಾ ಮ್ಹಣ್ ತಾಕಾ ಭೊಗ್ಲೆಂ.

ತಾಕಾ ಮೆಳ್‌ಲ್ಲೊ ತೆ ಭಾಕ್ರೆ ಕುಡ್ಲೊ ಸಾಂಗಾತಾ ತ್ಯಾ ಆನ್‌ಏಕಾ ಪೆಟ್ಯಾಚೊಯ್ ಭಾಕ್ರೆ ಕುಡ್ಲೊ ಮೆಳ್ಳಾರ್ ಆಪ್ಲಾ ಚೆಂ ಪೊಟ್ ಘಟ್ವ್ ಜಾತಲೆಂ ಮ್ಹಣ್ ತಾಣೆ ಚಿಂತ್ಲೆಂ.

ತಕ್ಶಣಾ ತೆಣೆಪಣೆ, ಪಾಟಿಂ ಮುಕಾರ್ ಪಳೆನಾಸ್ತಾಂ ತ್ಯಾ ಉದ್ಯಾಂತ್ ದಿಸ್ಚೊ ಪೆಟ್ಯಾಚೆರ್ ಉಡ್ಲೊಚ್.

ಪುಣ್ ಉಡ್‌ಲ್ಲೊ ಪೊರ್ನಾಕ್ ತಾಚ್ಯಾ ತೊಂಡಾಂತ್ ಆಸ್‌ಲ್ಲಿ ಭಾಕ್ರೆ ಉದ್ಯಾಂತ್ ಪಡೊನ್ ಉದ್ಯಾಚ್ಯಾ ಲೊಟಾಕ್ ವ್ಹಾಳೊನ್ ಗೆಲಿ. ತೊ ಉದ್ಯಾಕ್ ಉಡ್ಲೊ ತರೀ ತಾಕಾ ಆನ್‌ಏಕ್ ಪೆಟೊ ಜಾಂವ್, ಭಾಕ್ರೆ ಜಾಂವ್ ಮೆಳ್ಳಿನಾ. ತೊ ಉಪ್ಲೆವ್ನ್, ಬೈರಾಸ್ ಜಾವ್ನ್ ತಡಿಕ್ ಪಾವ್ಲೊ. ಭಾಕ್ರೆ ಹೊಗ್ಡಾಯಿಲ್ಲಾನ್ ತಾಚೆಂ ತೊಂಡ್ ಬಾವ್‌ಲ್ಲೆಂ. ತಾಚ್ಯಾ ಪೊಟಾಕ್ ಉಜೊ ಪಡೊನ್ ತೊ ಚುರುರುತ್ತಲೊ.

ಆರ್ಟ್ಯಾಂತ್ ದಿಸ್ಚೊ ವ್ಹಡ್ಲೆ ಗಾಂಟಿ ಪ್ರಾಸ್ ಹಾತಾಂತ್ ಆಸ್‌ಲ್ಲೊ ದೇಂಟಾಚ್ ಬರೊ. ಅಂಗಾಲಾಪ್ ಕೆಲ್ಯಾರ್ ಅಶೆಂಚ್ ಜಾಂವ್ಲೆಂ. ●



ಚೋರ್ ಸಾಂಪಡ್ಲೊ

ಏಕಾ ಗಾಂವಾಂತ್ ಏಕ್ ಅನಾತ್ ಮ್ಹಾತಾರಿ ಜಿಯೆತಾಲಿ. ತಿಕಾ ಮಸ್ತ್ ಪ್ರಾಯ್ ಜಾಲ್ಲಿ. ಲಾಗಿಲೆ ಹಳ್ಳೆಕ್ ವಚೊನ್ ಭಿಕ್ ಮಾಗೊನ್ ತಿಚೆಂ ಜೀವನ್ ಸಾರ್ತಾಲಿ.

ಆತಾಂ'ತಾಂ ತಿಕಾ ದೀಶ್‌ಯಿ ಉಣೆ ಜಾಲ್ಲಿ. ದೊಳೆ ಸಮಾ ದಿಸಾನಾತ್‌ಲ್ಲೆ. ಹಿ ಗಜಾಲ್ ಏಕಾ ಚೊರಾಕ್ ಕಳಿತ್ ಜಾಲಿ. ತೊ ಕೆದಾಳಾಯ್ ತೆ ಮ್ಹಾತಾರೆಚ್ಯಾ ಘರಾ ವೆತಾಲೊ. ತಿಣೆ ಭಿಕ್ ಮಾಗೊನ್ ಹಾಡ್‌ಲ್ಲೆ ಪಯ್ಲೆ, ಖಾಣ್-ಜೆವಣ್ ತೊ ಚೊರಾಲ್ತೊ.

ದಿಸಾಂದೀಸ್ ಆಪ್ಲೆಂ ಮಾಗೊನ್ ಹಾಡ್‌ಲ್ಲೊ ವಸ್ತು - ಪಯ್ಲೆ ಮಾಯಾಕ್ ಜಾಂವ್ಲೆಂ ಪಳೆವ್ನ್ ಮ್ಹಾತಾರೆನ್ ಸೆಜಾರ್ಯಾಂಲಾಗಿಂ ವಿಚಾರ್ ಕೆಲೊ. ಪುಣ್ ತಾಂಣಿ ಕೊಣೀ ಚೊರಾಕ್ ಪಳೆಂವ್ಕ್ ನಾ ಮ್ಹಣ್ ಸಾಂಗ್ಲೆಂ. ಏಕ್ ದೀಸ್ ಹರೈಂಚೆಪರಿಂ ಭಿಕ್ ಮಾಗೊಂಕ್ ಮ್ಹಾತಾರಿ ಭಾಯ್ರ್ ಸಲ್ಲಿ. ತಶೆಂ ವೆತಾನಾ ಏಕಾಚ್ಯಾಣೆ ಮಾಡಾರ್ ಥಾವ್ನ್ ಏಕ್ ನಾರ್ ಪಡೊನ್ ತಿಚ್ಯಾ ಪಾಂಯಾಂಥಳಾ ಆಯ್ಲೊ.

‘ವೃದ್ಧಿಮಾಯಾ... ಏ... ವೃದ್ಧಿಮಾಯಾ, ಮ್ಹಾಕಾ ವಿಂಚುನ್ ತುಜ್ಜಾ ಪೊತ್ಯಾಂತ್ ಘಾಲ್. ಹಾಂವ್ ತುಕಾ ಕಸಲೊ ತರಿ ಉಪ್ಪಾರ್ ಕರ್ತಲೊಂ’ ಮ್ಹಣ್ ನಾರ್ತಾನ್ ಸಾಂಗ್ಲೆಂ. ತಿಣೆ ತ್ಯಾ ನಾರ್ತಾಕ್ ಉಕಲ್ ಪೊತ್ಯಾಂತ್ ಘಾಲೊ.

ಘೊಡೆಂ ಮುಕಾರ್ ವೆತಾನಾ ತಿಕಾ ಏಕ್ ಮ್ಹೊಂವಾಚಿ ಪೊತಿ ದಿಸ್ಲಿ. ‘ವೃದ್ಧಿಮಾಯಾ ಮ್ಹಾಕಾಯಿ ತುಜ್ಜಾ ಪೊತ್ಯಾಂತ್ ಘಾಲ್. ಆಮಿಯಿ ತುಜಿ ಸೆವಾ ಕರ್ತಲ್ಯಾಂವ್’ ಮ್ಹಣ್ ಮ್ಹೊಂವಾಚ್ಯಾ ಮುಸಾಂನಿ ಸಾಂಗ್ಲೆಂ. ತಶೆಂ ತಿ ಮ್ಹೊಂವಾಚಿ ಪೊತಿ ಕಾಡ್ಲಿ ತಿಣೆ ಪೊತ್ಯಾಂತ್ ಘಾಲಿ. ಆನಿಕೀ ಮುಕಾರ್ ವೆತಾನಾ, ಧರ್ಲಿರ್ ಏಕ್ ಸುರಿ ಪಡ್ಲಿ ತಿಣೆ ಪಳೆಲಿ. ‘ವೃದ್ಧಿಮಾಯಾ ಮ್ಹಾಕಾ ತುಂ ವಿಂಚುನ್ ತುಜ್ಜಾ ಪೊತ್ಯಾಂತ್ ಘಾಲ್. ತುಜ್ಜಾ ವಿಂಚೆಯ್ ಗರ್ಜೆಕ್ ಪಾವ್ತಾಂ’ ಮ್ಹಣ್ ಸುರಿಯೆನ್ ಮ್ಹಳ್ಳಾರೀ ನರೊನ್ ಶೆಂ ತಿಣೆ ತೆ ಸುರಿಯೆಕ್ ವಿಂಚ್ಲೆಂ ಆನಿ ಪೊತ್ಯಾಂತ್ ಘಾಲೆಂ. ಅಶೆಂ ಪುಡೆಂ ಗೆಲ್ಯಾ ಮಾತ್, ಏಕ್ ಮಾಜರ್ ಯೇವ್ನ್ ಪಾಂಯಾಂ ಭೊಂವಾರಿಂ ನಾಚೊಂಕ್ ಲಾಗ್ಲೆಂ. ತಿಣೆ ತ್ಯಾ ಮಾಜ್ರಾ ಸಾಂಗಾತಾ ಘರ್ಲಿ ವಾಟ್ ಧರ್ಲಿ.

ತಿ ಘರಾ ಪಾವ್ತಾನಾ ರಾತ್ ಜಾಲ್ಲಿ. ಜೆವಣ್ ಜಾತೆಚ್ ನಿರೊಂಕ್ ವೆಚೆ ಪಯ್ಲೆಂ ಪೊತ್ಯಾಂತ್ಲಾ ನಾರ್ತಾಕ್ ಕಾಡ್ಲಿ ರಾಂದ್ಲಿ ಲಾಗ್ಸಾರ್ ದವರ್ಲೊ. ದುಸ್ರ್ಯಾ ಸಕಾಳಿಂ ನಿಸ್ತಾಕ್ ಗರ್ಜ್ ಪಡ್ತಲೊ ಮ್ಹಣ್ ತಿಣೆ ಚಿಂತ್ಲೆಂ. ಮ್ಹೊಂವಾಚಿ ಪೊತಿ ಕಾಡ್ಲಿ ಬಾಗ್ಲಾ ಲಾಗಿಲ್ಯಾ ಎಕಾ ವಾಸ್ಕಾಚ್ಯಾ ಕುಡ್ಯಾಕ್ ಶಿರ್ಕಾಯ್ಲಿ. ಸುರಿ ಕಾಡ್ಲಿ ಎಕಾ ಮುಲ್ಯಾಂತ್ ಉಡಯ್ಲಿ. ಮಾಜಾರ್ ರಾಂದ್ಲಿ ಕಡೆ ಕುರೊನ್ ಬಸ್ಲೆಂ.

ಮೊದ್ಯಾನೆ ರಾತಿಂ ಚೋರ್ ಘರಾ ಭಿತರ್ ರಿಗೊನ್ ಹರೈಂಚೆಬರಿ ಖಾಣ್-ಜೆವಣ್ ಸೊದುನ್ ರಾಂದ್ಲಿ ಲಾಗಿಂ ಗೆಲೊ. ಥಂಯ್ ಆಸ್ಲೊ ಧೊಡೊ ವಸ್ತು ಪಳೆವ್ನ್ ಹಾತ್ ಘಾಲ್ತಾಂ ಮ್ಹಣ್ತಾನಾ ಮಾಜ್ರಾನ್ ದಬಕ್ ಕರ್ನ್ ಉಟೊನ್ ದಾವ್ಲಿ ಮಾರ್ನ್ ತಾಕಾ ಭೊಕರ್ನ್ ಸೊಡ್ಲೆಂ. ತೊ ಭಿಯಾನ್ ಕಾಲುಬುಲೊ ಜಾವ್ನ್ ಕಾಳೊಕಾಂತ್ ಧಾಂವ್ತಾನಾ ತಾಚೊ ಪಾಂಯ್ ನಾರ್ತಾ ವಯ್ರ್ ಪಡ್ಲಾನ್ ನಿಸ್ತೊನ್ ಧರ್ಲಿರ್ ಪೊಮ್ಮೆಂ ಉದಾರೆಂ ಲೊಳ್ಲೊ. ಲೊಳ್ತಾನಾ ಲಾಗ್ಸಾರ್ ಚ್ ಸುರಿ ಆಸ್ಲೊನ್ ತಾಚ್ಯಾ ಕಪಾಲಾಕ್ ಸುರಿ ತೊಪುನ್ ವಡ್ಲೊ ಘಾಯ್ ಜಾಲೊ. ಪಡ್ಲೆ ಕಡ್ಲೊ ಉಟೊನ್ ಕಸೊಯ್ ಆಪ್ಲೊನ್-ದಪ್ಲೊನ್ ಧಾಂವ್ತಾ ಮ್ಹಣ್ತಾನಾ ಮ್ಹೊಂವಾಚಿ ಪೊತಿಯೆರ್ ಬಸ್ಲೆ ಮೂಸ್ ತಾಚ್ಯಾ ಆಂಗಾ-ಪಾಂಗಾರ್ ಚರೊನ್ ಚಾಬೊಂಕ್ ಲಾಗ್ಲೆ. ಚೊರಾಚ್ಯೊ ಬೊಬೊಚ್ ಬೊಬೊ. ಹಾಚ್ಯೊ ಬೊಬೊ ಆಯ್ಕೊನ್ ಸೆಜಾರ್ಲೊ ಲೋಕ್ ಉಟೊನ್ ಧಾಂವೊನ್ ಆಯ್ಲೊ. ಚೊರಾಕ್ ತಾಣಿ ಧರ್ನ್ ಬಾಂದುನ್ ಘಾಲೊ. ಮ್ಹಾತಾರೆನ್ ಮನಾಂತ್ ಚ್ ನಾರ್ತಾಚೊ, ಮ್ಹೊಂವಾಚ್ಯಾ ಮುಸಾಂಚೊ, ಸುರಿಯೆಚೊ ಆನಿ ಮಾಜ್ರಾಚೊ ಉಪ್ಪಾರ್ ಬಾವುಡ್ಲೊ, ಚೊರಾಕ್ ಧರುಂಕ್ ಕುಮೊಕ್ ಕೆಲ್ಲೆ ಖಾತಿರ್.

ರಾಕ್ಷೊ ಪ್ರಕಾಶನಾಚಿಂ ಪುಸ್ತಕಾಂ

ಸಂ.	ಪುಸ್ತಕಾಚಿಂ ನಾಂವ್	ಲೇಕರ್	ವರಸ್
1.	ವಾಂಜೆಲಾಚೆ ಪಾಟೆರ್	ಖಡಾಪ್	1982
2.	ಜಿವೊ ವಾ ಮೆಲ್ಲೊ	ಖಡಾಪ್	1984
3.	ಮ್ಹಾಲ್ ಧಡ್ಯಾಚೊ ಉಮೊ	ಜೊ. ಸಾ. ಆಲ್ವಾರಿಸ್	1985
4.	ಯೋಗಾಭ್ಯಾಸ್	ವಿ. ಎಲ್. ರೇಗೊ	1988
5.	ಮ್ಹಜೊ ಅನಾಮಿಕ್ ಭಾವೊಜಿ	ಜೊ. ಸಾ. ಆಲ್ವಾರಿಸ್	1988
6.	ಘರಾಚೊ ದಿವೊ	ಜೆರಿ ಕುಲ್ಟೇಕರ್	1989
7.	ಪುತಾ ಪಾಟಿಂ ಯೆ	ಲಿಯಾಬ್	1989
8.	ಸಯ್ತಾನ್ ಕೆದಿಂಚ್ ನಿದಾನಾ	ಲಿಯಾಬ್	1990
9.	ಧುಳ್	ವಲ್ಲಿ ವಗ್ಗ	1990
10.	ಸ್ವಾವಲಂಬಿ	ಸ್ಟೇನ್ ಅಗೇರಾ	1991
11.	ದೇವ್ ಹಾಸ್ಲೊ	ಲಿಯಾಬ್	1992
12.	ದರ್ಶನ್	ಕೆವಿನ್ ಡಿಮೆಲ್ಲೊ	1992
13.	ತಿ, ತೊ ಆನಿ ಗೇಂಗ್	ಜೊ. ಸಾ. ಆಲ್ವಾರಿಸ್	1994
14.	ಭಿಂಗಾರಿ	ಮಾವ್ರಿಸ್, ಶಾಂತಿಪುರ	1995
15.	ಚಿರ್‌ಮುಲ್ಲೊ	ಸಿಜ್ಜೆಸ್, ತಾಕೊಡೆ	1995
16.	ಇಜೊಲಾಚಿ ಪಾಟಿ	ಸಿಜ್ಜೆಸ್, ತಾಕೊಡೆ	1995
17.	ಆಂಕ್ವಾರ್ ಸೆಲ್ಲಿ	ಒಸ್ಪಿನ್ ಡಿಸೊಜಾ ಪ್ರಭು	1995
18.	ಯೇಗೊ ಬಾಯೆ	ಆನ್ಸಿ, ಪಾಲಡ್ಯಾ	1995
19.	ಆಕಾಂತಾಚಿ ಪಾಟೆರ್	ಕ್ಲೆರೆನ್ಸ್ ಪಿಂಟೊ, ಪಡೀಲ್	1996
20.	ನಿರ್ಮೊಣಿಂ	ಡೊಲಿ ಎಡ್ವರ್ಡ್ ನಜ್ರತ್	1997
21.	ಸುಂಗ್‌ಟಾಂ	ತಕಳಿ ಶಿವಶಂಕರ ಪಿಳ್ಳೆ (ತಕ್ಲೆಕ್: ವಿಲ್ಯಮ್ ದುಲ್ಟಾ)	1995
22.	ಸಂಪದಲೆಂ	ಎಡ್ವರ್ಡ್ ನೊರೊನ್ಹಾ	1997
23.	ಕಿರ್ಣಾಂ	ಗ್ಲೇಡಿಸ್ ರೇಗೊ	1998
24.	ಆಂಕರ್	ಬಾಲಿ ಸಾಮ್ವೆಲ್ ಸಿಕ್ವೇರಾ	1998
25.	ವಾಗಾಚಿ ಫಜಿಂತ್	ಜಾನಪದ್ ಕಾಣಿಯೊ	1998
26.	ಕೊಂಕ್ಣಿ ಕಥಾ ಪೆಳೊ	ಸಂಗ್ರಹ್ ಕಾಣಿಯೊ	1998
27.	ಮೊಲಿಚಿ ದೊಳಿ	ಸಂಗ್ರಹ್ ಕಾಣಿಯೊ	2004
28.	ರೆಡೆ	ಬಾಲಿ ಸಾಮ್ವೆಲ್ ಸಿಕ್ವೇರಾ	2004
29.	ನಾದ್	ಬಾಲಿ ಎರಿಕ್ ಕ್ರಾಸ್ತಾ	2004
30.	ನಿಮಾಣೊ ಗಿರಾಯ್ಕ್	ಸಂಗ್ರಹ್ ಕಾಣಿಯೊ	2005
31.	ರಾಯ್	ಜೇಮ್ಸ್ ಲುವಿಸ್, ಒಮ್ಮೂರ್	2005

ಲೇಕಕಾಚಿ ಒಳೊಕ್



ಜೆ. ಎಫ್. ಸೋಜ್, ಅತ್ತಾವರ್ ಹಾಣೆ 1960ವ್ಯಾ ವರ್ಸಾ ಕೊಂಕ್ಣಿ ಪತ್ರಾಂನಿ ಬರಂವ್ಕ್ ಸುರು ಕೆಲ್ಲೆಂ 'ಜೆಫ್ರಿ ಕುಮಾರ್, ಜೆಫ್ರಿ' ಮ್ಹಳ್ಳಾ ಲಿಕ್ಣೆನಾಂವಾನ್. 1961ವ್ಯಾ ವರ್ಸಾ ಸರ್ಕಾರಿ ಸೆವೆಕ್ (ರಾನಾ ಇಲಾಕೊ) ಸರ್ವಾಲ್ಲೊ ತರೀ 1965 ಮ್ಹಣಾಸರ್ ಧೈಲೊ, ಮಿತ್ರ, ವಿಶಾಲ್ ಕೊಂಕಣ್, ಕಣಾಸ್ ಆನಿ ಹೆರ್ ಪತ್ರಾಂಕ್ ಸರಾಗ್ ಬರವ್ನ್ ಆಸ್ಲೊ. ತರೀ ಆವ್ಚಿತ್ ತಾಕಾ ಮೈಸೂರಾಕ್ ವರ್ಗ್ ಜಾತಚ್ ಬರಂವ್ಚೆಂ ರಾವಯ್ಲೆಂ. ಮದೆಂ ಮದೆಂ ಕೊಡ್ಯಾಳಾಕ್ ವರ್ಗ್ ಜಾವ್ನ್ ಹಾಂಗಾಸರ್ ಆಸ್ತಾನಾ ಧೈಲೊ, ಮಿತ್ರ, ರಾಕ್ಲೊ ಪತ್ರಾಕ್ ಫುರ್ಸತೆ ಪರ್ಮಾಣೆ ಬರಯ್ತಾಲೊ.

ರಾನಾ ಇಲಾಕ್ಯಾಂತ್ 39 ವರ್ಸಾಂ ಸೆವಾ ಕರ್ನ್ 1999ವ್ಯಾ ವರ್ಸಾ ನಿವೃತ್ ಜಾಲೊ. ಉಪ್ರಾಂತ್ ತಾಣೆ ಕನ್ನಡ ಆನಿ ಇಂಗ್ಲಿಶ್ ದಿಸಾಳ್ಯಾಂಚ್ಯಾ ವಾಚ್ಪಾಂಚ್ಯಾ ಪತ್ರಾಚ್ಯಾ ವಿಬಾಗಾಂತ್ ನಾಗರಿಕ್ ಸಮಸ್ತಾಂವಿಶಿಂ ಬರಂವ್ಕ್ ಸುರು ಕೆಲ್ಲೆಂ, ಆನಿ ಆತಾಂಯ್ ಬರವ್ನ್ ಆಸಾ. ತಾಣೆ ಇಂಗ್ಲಿಶ್ ಆನಿ ಕನ್ನಡ ದಿಸಾಳ್ಯಾಂಕ್ (ಉದಯವಾಣಿ, ಜನವಾಹಿನಿ, ವಿಜಯ ಕರ್ನಾಟಕ, ಕನ್ನಡ ಪ್ರಭ, ಪ್ರಜಾವಾಣಿ, ಉಷಾಕಿರಣ, ಹೊಸ ದಿಗಂತ, ಕರಾವಳಿ ಅಲೆ, ಟೈಮ್ಸ್ ಆಫ್ ಇಂಡಿಯಾ, ಡೆಕ್ಕನ್ ಹೆರಾಲ್ಡ್, ದ ಹಿಂದು, ಇಂಡಿಯನ್ ಎಕ್ಸ್‌ಪ್ರೆಸ್, ವಿಜಯಾ ಟೈಮ್ಸ್, ಕೆನರಾ ಟೈಮ್ಸ್) ಬರಯಿಲ್ಲ್ಯಾ ಪತ್ರಾಂಚೊ ಸಂಕೊ 1300-ಂಕ್ ಮಿಕ್ಯಾಲಾ.

ಕೊಡ್ಯಾಳಾಂತ್ಲ್ಯಾ ಫಾಮಾದ್ 'ಸಿ.ಸಿ. ಇಂಡಿಯಾ' ಚ್ಯಾನಲಾನ್ ಚಲೊನ್ ವ್ಹರ್ಚ್ಯಾ 'ಜನಮನ' ಕಾರ್ಯಕ್ರಮಾಂತ್ 260 ವರ್ಸಿ ಚಡ್‌ಪಾವ್ಪಿಂ ಭಾಗ್ ಘೆವ್ನ್ ದಾಕ್ಲೊ ರಚ್ಲಾ. 'ನಮ್ಮ ಕುಡ್ಲ', 'ಐತಾರೊಡ್ಡ್ ಐತಾರಾ' ತುಳು ಟಿ.ವಿ. ಕಾರ್ಯಕ್ರಮಾಂನಿ ತಾಣೆ ಬರಯಿಲ್ಲಿಂ 65 ವಯ್ರ್ ಕವಿತಾಂ ಎದೊಳ್ ಪ್ರಸಾರ್ ಜಾಲ್ಯಾಂತ್. ತೊ ಕೊಂಕ್ಣಿ ಪತ್ರಾಂಕ್ (ರಾಕ್ಲೊ, ಮಿತ್ರ, ಧೈಲೊ, ಸೆವೆಕ್, ಕುಟುಮ್, ದಿವೊ ಆನಿ ಕಾಜುಲೊ) ಭುರ್ಗ್ಯಾಂಚ್ಯೊ ಕಾಣೆಯೊ ಆನಿ ಹೆರ್ ಲೇಕನಾಂ ಸರಾಗ್ ಬರವ್ನ್‌ಚ್ ಆಸಾ. 54 ಭುರ್ಗ್ಯಾಂಚ್ಯೊ ಕಾಣೆಯೊ ಅಟಾಪ್ಣೆಂ ತಾಚೆಂ ಫುಡ್ಲದ್ ಪುಸ್ತಕ್ 'ಭಾಂಗಾರಾಚಿ ಮಾಸ್ತಿ' ಭುರ್ಗ್ಯಾಂ ಮದೆಂ ಆಜೂನ್ ಬೋವ್ ಖಾಯ್ಸಾರ್ ಆಸಾ.

ಅಶೆಂ ಕೊಂಕ್ಣಿ, ಕನ್ನಡ, ಇಂಗ್ಲಿಶ್ ಆನಿ ತುಳು ಸಾಹಿತ್ಯಾಂತ್ ತಾಚೊ ವಾವ್ರ್ ಆಜೂನ್ ವ್ಹಾಳೊನ್ ಆಸಾ.



ಕೊಂಕ್ಲೆಂತ್ ಭುರ್ಸ್ತಾಂಚಿಂ
ಸಾಹಿತ್ಯ್ ಜಾಯ್ತೆಂ ಆಸಾ,
ಪುಣ್ ಬುಕಾರುಪಿಂ
ಉಜ್ವಾಡಾಕ್ ಆಯಿಲ್ಲೆಂ
ಫೊಡೆಂಚ್. ಕೊಂಕ್ಲೆ ಭಾಶೆಚೊ

ಫುಡಾರ್ ಭುರ್ಸ್ತಾಂಚ್ಯಾ ಹಾತಿಂ ಆಸಾ ಆನಿ ಹೊ ಫುಡಾರ್ ಘಟ್ ಜಾಯ್ನೆ ತರ್
ಭುರ್ಸ್ತಾಂಲೆಂ ಸಾಹಿತ್ಯ್ ವಾಡ್ಚಿ ಗರ್ಜ್ ಆಸಾ. ಸಾಹಿತ್ಯಾಚೊ ಪೋಸ್ ಕೆಲ್ಯಾರ್
ಮಾತ್ರ್ ತಿಚಿ ಸಾರ್ಕಿ ವಾಡಾವಳ್ ಜಾತಾ.

ಹೆಂ ಸಾಹಿತ್ಯ್ ವಾಡಾಜೆ, ಬರಾಬರ್ ಹ್ಯಾ ಕಾಣಿಯಾಂನಿ ಆಸ್‌ಲ್ಲೊ ಸಂದೇಶ್,
ಲಿಸಾಂವ್ ಭುರ್ಸ್ತಾಂ ಥಂಯ್ ನಯ್ತೆಕ್ ಮೊಲಾಂ ರುತಾ ಕರುಂಕ್ ಆನಿ ಆದರ್ಶ್
ವೆಕ್ತಿತ್ವ್ ರೂಪಿತ್ ಕರುಂಕ್ ಉಪ್ಯಾರಾಕ್ ಪಡ್ಲೆಂ ತರ್ ಆಮ್ಕಾಂ ಖುಶಿ ಆನಿ
ಆಮ್ಚೆಂ ಮಿಸಾಂವ್ ಜ್ಯಾರಿ ಜಾಲ್ಲ್ಯೆ ಪರಿಂ. ತಶೆಂಚ್ ಜಾಂವ್.

—ಬಾ| ಎರಿಕ್ ಕ್ರಾಸ್ತಾ
ರಾಕ್ಲೊ ಸಂಪಾದಕ್



ರಾಕ್ಲೊ ಪ್ರಕಾಶನ್